
ಪ್ರಸ್ತಾವನೆ 


ಮಹಾರಾಷ್ಟ್ರಪ್ರಾಂತ್ಯದ ಜನರಲ್ಲಿ ಜಾಗೃತಿಯನ್ನುಂಟುಮಾಡಿ 
ಅವರ ಸ್ವದೇಶಾಭಿಮಾನ್ನು ಹೆಚ್ಚಿಸಿ ಮಹಮ್ಮದೀಯರ ದಾಸ್ಯದಿಂದ 
ಅವರನ್ನು ಉದ್ಭರಿಸಿದವನು ಶಿವಾಜಿಮಹಾರಾಜನು. ಅವನು ಸ್ವರಾಜ್ಯ 
ಸ್ಥಾಪನೆಯ ಮಹಾಕಾರ್ಯದಲ್ಲಿ ತನಗೆ ನೆರವಾಗಬೇಕೆಂದು ಪೂನೆಯ 
ಸುತ್ತಲಿನ ನಾಯಕರಿಗೆ ಬೋಧಿಸಿ ಅವರನ್ನು ತನ್ನ ಕಡೆಗೆ ಒಲಿಸಿ 
ಕೊಂಡು, ವಿಜಾಪುರದ ಸುಲ್ತಾನನನ್ನೇ ಅಲ್ಲ, ಏಕಚ್ಛತ್ರಾಧಿಪತಿಯಾದ 
ದಲ್ಲೀಶ್ನರ ಔರಂಗಜೇಬನನ್ನೇ ಮಂಕುಗೊಳಿಸಿದ ವಿಭೂತಿಪುರುಷನು. 
ಅವನು ಮೋಸದಿಂದಲೂ ಕುಹಕೋಪಾಯದಿಂದಲೂ ಮಹಮ್ಮದೀ 
ಯರನ್ನು ವಂಚಿಸಿ ತನ್ನ ರಾಜ್ಯವನ್ನು ಸ್ಥಾವಿಸಿದನೆಂದು ಹೇಳಿ, ಅವ 
ನನ್ನು ಹಳಿವವರಿದ್ದಾರೆ, ಹಾಗೆಯೇ, ಅವನು ದೇವಾಂಶಸಂಭೂತನು, 
ಧರ್ಮೊದ್ಧಾರಕ್ಕೋಸ್ಕರ ಅವತೆರಿಸಿದನು, ಅದ್ಭುತ ಕೃತ್ಯಗಳನ್ನೆಸಗಿ 
ಹಿಂದುಗಳನ್ನು ಎಚ್ಚರಿಸಿದನು ಎಂದು ಹೇಳಿ ಅವನನ್ನು ಹೊಗಳುವ 
ವರೂ ಇದ್ದಾರೆ. 

ತಿವಾಜಿ ಪ್ರಾಬಲ್ಯಕ್ಕೆ ಬಂದ ಕಾಲದಲ್ಲಿ ಮಹಾರಾಷ್ಟ್ರದ ನಾಯಕ 
ರಲ್ಲಿ ಮೋರೆವಂಶದ ಚಂದ್ರರಾಯನೆಂಬವನು ಬಹಳೆ ಸಾಹಸಿಯೂ 
ಸ್ವಾವಲಂಬಿಯೂ ಆಗಿದ್ದನು. ಅವನು ಶಿವಾಜಿಯನ್ನು ತಿರಸ್ಕರಿಸಿ 
ಮಹಮ್ಮದೀಯರ ಸಹಾಯಕನಾಗಿದ್ದುದರಿಂದ, ಅವನನ್ನು ಶಿವಾಜಿ 
ಮೋಸದಿಂದ ಕೊಲ್ಲಿಸಿ ಅವನ ರಾಜ್ಯವನ್ನು ಸ್ವಾಧೀನಪಡಿಸಿಕೊಂಡ 
ನೆಂದು ಕೆಲವು ಚರಿತ್ರಕಾರರ ಮತ. ಚಂದ್ರರಾಯನು ಆಕಸ್ಮಿಕ 
ಮರಣಕ್ಕೆ ತುತ್ತಾದಾಗ ಅವನ ಅನುಚರರಲ್ಲಿ ಕೆಲವರು ತಮ್ಮ ಉತ್ಕರ್ಷ 
ಸಾಧನೆಗೆಂದು ಶಿವಾಜಿಯೇ ಅವನನ್ನು ಕೊಲ್ಲಿಸಿದನೆಂಬ ಅಪವಾದ 
ವನ್ನು ಹುಟ್ಟಿಸಿದರೆಂದು ಇನ್ನು ಕೆಲವರ ಹೇಳಿಕೆ. ಹೀಗೆ ಚಂದ್ರ 
ರಾಯನ ಮರಣದ ವಿಚಾರವಾಗಿ ಭಿನ್ನಾಭಿಪ್ರಾಯಗಳಿದ್ದರೂ ಅವನ 

ಮರಣದ ಅನಂತರ ಜಾವಳಿಯ ಪ್ರಾಂತ್ಯವು ಶಿವಾಜಿಯ ವಶನಾಯಿ 
ತೆಂಬುದು ನಿರ್ವಿವಾದವಾದುದು. 

ಈ ವಿಷಯಗಳೊಡನೆ ಚಂದ್ರರಾಯನ ಮಗಳಾದ ತಾರೆಯ 
ಪ್ರಣಯಪ್ರಸಂಗವನ್ನು ಸೇರಿಸಿಕೊಂಡು ಈ ನಾಟಕವು ಬರೆಯಲ್ಪಟ್ಟಿದೆ. 
ಇದಕ್ಕೆ "ಪ್ರತೀಕಾರ?ವೆಂಬ ಹೆಸರು ಎಷ್ಟರಮಟ್ಟಿಗೆ ಸಾಧುವೆಂಬುದನ್ನು 
ನಾನರಿಯೆನು. 

ನಾಟಕಗ್ರಂಥದಲ್ಲಿ ಆಯಾ ವ್ಯಕ್ತಿಗಳ ಸ್ವಭಾವೋಚಿತವಾದ 
ಭಾಷೆಯಿರಬೇಡವೇ, ನೀಚಪಾತ್ರಗಳು ಗ್ರಾಮ್ಯಭಾಷೆಯನ್ನಾಡದೆ 
ಸರಳವಾದ ಭಾಷೆಯನ್ನಾಡುವುದು ಜೋಷನಲ್ಲವೇ, ಎಂಬ ಸಂದೇಹವು 
ಈ ಗ್ರಂಥವನ್ನು ಓದುವಾಗ ಉಂಟಾಗಬಹುದು. ಇದರಲ್ಲಿ ಬರುವ 
ಪಾತ್ರಗಳ, ಉಚ್ಚ, ಮಧ್ಯಮ, ನೀಚ' ಎಂಬ ಸ್ಥಿತಿಗಳಿಗನುಸಾರವಾಗಿ 
ಅವರ ಜೀವನಧ್ಯೇಯಗಳಲ್ಲಿ, ಅಭಿಪ್ರಾಯಗಳಲ್ಲಿ, ಮಾತುಗಳಲ್ಲಿ 
ವ್ಯತ್ಯಾಸವಿದೆ. ಮಾತನಾಡುವಾಗ ಸ್ವಾಭಾವಿಕವಾದ ಸ್ವರಭಾರದಿಂದ, 
ಸ್ವರದ ಏರಿಳಿತಗಳಿಂದ ಗೊತ್ತಾಗಬಹುದಾದ ವಿಷಯಗಳನ್ನು ಸಂಭಾ 
ಷಣೆಯ ಮಾತುಗಳ ಬರೆವಣಿಗೆಯಲ್ಲಿ ತೋರಿಸಿಕೊಡಲಿಕ್ಕಾಗದು. 
ಆ ಮಾತುಗಳ ಮರ್ಮವನ್ನು ತಿಳಿದು ಅವನ್ನು ಗಟ್ಟಿಯಾಗಿ ಓದಿದ 
ಕೆಯೇ ಆ ವಿಷಯಗಳನ್ನು ತಿಳಿಯಲು ಸಾಧ್ಯ. ಆದರೆ, ಅಂತಹ 
ವ್ಯತ್ಯಾಸಗಳನ್ನು ತಿಳಿಸಲಿಕ್ಕೆಂದು ಶಬ್ದಸ್ವರೂಪವನ್ನು ಕೆಡಿಸಿ ಇಲ್ಲದ 
"ಇಳಿಯೊತ್ತು'ಗಳನ್ನು ಬರೆವ, "ಗ್ರಾಮ್ಯ'ಭಾಷೆಯೆಂದು ಶಬ್ದಗಳನ್ನು 
ಮನಸ್ವಿತೆಯಿಂದ ಪ್ರಯೋಗಿಸಿ ರೂಪಾಂತರಗೊಳಿಸಿ ಬರೆವ, ಪದ್ಧತಿ 
ಯೊಂದು ರೂಢವಾಗಿದೆ. ಮುದ್ರಿತವಾದ ಅಂತಹ ಕೆಲವು ಗ್ರಂಥ 
ಗಳನ್ನು ಓದಿನೋಡಿ, ಆ ತೆರದ ಬರೆವಣಿಗೆಯಿಂದ ಸಾಹಿತ್ಯಾಭಿವೃದ್ಧಿ 
ಗಾಗಲಿ, ವಿಷಯಗ್ರಹಣಕ್ಕಾಗಲಿ ಪ್ರಯೋಜನವಿಲ್ಲವೆಂದು ನನಗೆ 
ತೋರಿತು. ದಕ್ಷಿಣ ಕನ್ನಡ ಜಿಲ್ಲೆಯ ಕನ್ನಡದ ಗ್ರಾಮ್ಯರೂಪಗಳು 
ಈಗ "ಗ್ರಾಮ್ಯ'ವೆಂದು ಮುದ್ರಿತವಾಗುವ ಭಾಷೆಯಷ್ಟು ವಿಕೃತ 
ವಾಗಿಲ್ಲವೆಂದೇ ನನ್ನ ಭಾವನೆ. ಕನ್ನಡವೇ ಮನೆಮಾತಾಗಿರುವವರು 
ಅಲ್ಲಲ್ಲಿ ಸ್ವರ, ವರ್ಣ, ಪ್ರತ್ಯಯಗಳನ್ನು ಲೋಪಗೊಳಿಸಿದರೂ 

ವ್ಯಾಕರಣಬದ್ಧವಾದ ಭಾಷೆಯನ್ನು ಆಡುತ್ತಾರೆಂದೂ, ಅವರವರ 
ಮಾತಿನ ಗತಿಯಿಂದಾಗಿ, ಸ್ಪರಭೇದದಿಂದಾಗಿ ಅವುಗಳಲ್ಲಿ ಬಹಳ 
ವ್ಯತ್ಯಾಸವಿದ್ದಂತೆ ನಮಗೆ ಭಾಸವಾಗುತ್ತದೆಂದೂ ನನ್ನ ಎಣಿಕೆ. ಇನ್ನು 
ಕೆಲವರು ಆಡುವ ಕನ್ನಡ ಭಾಷೆಯಲ್ಲಿ ಅನ್ಯಭಾಷೆಗಳ ಸಂಪರ್ಕವಿದೆ. 
ಹೇಗಿದ್ದರೂ ಗ್ರಾಮ್ಯಭಾಷೆಗೆ ಒಂದು ಪ್ರಮಾಣವಿಲ್ಲ. ಹೀಗಿರುತ್ತಾ 
ನೀಚಪಾತ್ರಗಳ ಮಾತನ್ನು ಹೇಗಾದರೂ ಬರೆದು ಅದನ್ನು ಗ್ರಾಮ್ಯ 
ವೆಂದು ಸಾಧಿಸುವ ಹವ್ಯಾಸವೇಕೆ, ಸರಳರೀತಿಯಲ್ಲಿಯೇ ಬರೆದು 
ಓದುವವರು ಬೇಕಾದಂತೆ ಓದಿಕೊಳ್ಳಲಿ ಎಂದು ಬಿಡುವುದು ಮೇಲ 
ಲ್ಲವೇ, ಎಂದು ನನಗೆ ಹೊಳೆಯಿತು. ಆದುದರಿಂದ ಈ ಕ್ರಮವನ್ನು 
ತುಲನಾತ್ಮಕ ದೃಷ್ಟಿಯಿಂದ ಪರಿಶೀಲಿಸಿ ಇದರ ಗುಣಾವಗುಣಗಳನ್ನು 
ಸಹೃದಯರಾದ ವಾಚಕರೇ ನಿಶ್ಚಯಿಸಲಿ. 

ಇದರ ಹಸ್ತಪ್ರತಿಯನ್ನು ಆಮೂಲಾಗ್ರವಾಗಿ ಓದಿ, ಅದರಲ್ಲಿದ್ದ 
ದೋಷಗಳನ್ನು ತೋರಿಸಿ, ಅವನ್ನು ಸರಿಪಡಿಸುವುದಕ್ಕೆ ಯೋಗ್ಯಸಲಹೆ 
ಗಳನ್ನಿತ್ತು, ಇದನ್ನು ಪ್ರಕಟಿಸುವುದಕ್ಕೆ ಪ್ರೋತ್ಸಾಹಿಸಿ, ಅದಕ್ಕೆ ಬೇಕಾದ 
ಅನುಕೂಲತೆಗಳನ್ನು ಕಲ್ಪಿಸಿ, «ಕರಡಚ್ಚು'ಗಳನ್ನು ತಿದ್ದಿ, ಇದರ ಪ್ರಕ 
ಟನ ಕಾರ್ಯದಲ್ಲಿ ನೆರವಾದ ನನ್ನ ಸಹಾಧ್ಯಾಪಕರೂ ಮಿತ್ರರೂ ಆದ, 
ಶ್ರೀಯುತ ವಿದ್ವಾನ್‌ ಸೇಡಿಯಾಪು ಕೃಷ್ಣಭಟ್ಟರಿಗೆ ನಾನು ಚಿರಯಣಿ 
ಯಾಗಿರುವೆನು. 

ಇದನ್ನು ಪ್ರಕಾಶಪಡಿಸುವ ಸಕಲ ಭಾರವನ್ನೂ ವಹಿಸಿದ «ಯು. 
ಆರ್‌. ಶೆಣೈ ಎಂಡ್‌ ಸನ್ಸ್‌? ಇದರ ಯಜಮಾನರಾದ ಶ್ರೀಯುತ 
ಯು. ಆರ್‌. ಶೆಣೈಯವರಿಗೂ, ಇದನ್ನು ಸಕಾಲದಲ್ಲಿ ಅಂದವಾಗಿ 
ಮುದ್ರಿಸಿಕೊಟ್ಟ «ಶಾರದಾ ಪ್ರೆಸ್ಸಿ'ನವರಿಗೂ ನನ್ನ ಹೃತ್ರೂರ್ವಕವಾದ 
ವಂದನೆಗಳು. 

ಇತಿ, 


ಮಂಗಳೂರು, 
} ಬಿ. ಭುಜಂಗರಾನ್‌. 


ತಾ 28-12-1987, 


ಪಾತ್ರಗಳು 


ಖಂಡೋಜಿನಾಯಕ: ಚಂದ್ರರಾಯ ಮೋರೆಯ ಸೋದರಳಿಯನು; 
ತಾರೆಯನ್ನು ಪ್ರೀತಿಸುವವನು. 

ರಘುನಾಥರಾಯಃ ಚಂದ್ರರಾಯನ ತನ್ಮುನು. 

ನೇತಾಜಿನಾಯಕ: ಶಿವಾಜಿ ಮಹಾರಾಜ ಸರದಾರರಲ್ಲೊ ಬ್ಬನು; 
ತಾರೆಯ ಮನ ನಸ್ಸನ್ನಪಹರಿಸಿದವನು. 

ಸುಗುಣನಾಯಕಃ ಶಿವಾಜಿ ಮಹಾರಾಜನ ಆಪ್ತಸ್ಸೇಹಿತನು; 
ನೇತಾಜಿಯ ಭಾವನಂಟನು 


ಮಾರೋಜಿ: ನೇತಾಜಿನಾಯಕನ ಸ್ಥಾಮಿಸಿಷ್ಟ ಸೇವಕನು. 
ಸಾವಳ್ಯ: ಖಂಡೋಚಿಯ ಸೇವಕನು. 
ಕೃಷ್ಣಾಜಿಶಾಸ್ತ್ರಿ: ಜಾವಳಿಯ ಬ್ರಾಹ್ಮಣನು (ಶಿವಾಜಿ ಮಹಾ 


ರಾಜನ ಪಕ್ಸವಾತಿ). 
ಗೋಪೀನಾಥ ಪಂತಃ ಜಾವಳಿಯ ಬ್ರಾಹ್ಮಣನು (ಚಂದ್ರರಾಯನ 


ಪಕ್ಷವಾತಿ). 

ತಾರೆ: ಚಂದ್ರರಾಯನ ಮಗಳು. 

ಹೈಮವತಿಃ ನೇತಾಜಿನಾಯಕನ ಅಕ್ಕ - ಸುಗುಣನಾಯ 
ಕನ ಹೆಂಡತಿ. 

ಸಖುಃ ತಾರೆಯ ಸಖಿ (ಮಾರೋಜಿಯ ಹೇಡತಿ). 


(ಹಳ್ಳಿಯವರು; ಸೇವಕರು; ಸೈನಿಕರು). 
ಸ್ಥಳಃ ವಿಶಾಲಗಡ (ಜಾವಳಿಯ ಮುಖ್ಯನಟ್ಟಣ).- 
ಜಾವಳಿಯ ಅರಣ್ಯ. - ಪ್ರರಂದರಗಡ. 
ಕಾಲಃ ಸುಮಾರು ಎಂಟು ತಿಂಗಳು. 


ಅಂಕ ೧ 
ದೃಶ್ಯ ೧ 


(ಪಿಶಾಲಗಡದ ಬೀದಿ. ಕೃಷ್ಣಾಜಿಶಾಸ್ತ್ರಿ ಮತ್ತು 
ಗೋಪೀನಾಥ ಪಂತರು ಮಾತನಾಡುತ್ತಾ ಬರುತ್ತಾರೆ.) 

ಫುಃ---ಪಂತರೇ: ಎಂತಹ ವಿಪರೀತವಿದು? ನಿಮ್ಮ ಚೆಂದ್ರರಾಯರು 
ಶಿವಾಜಿ ಮಹಾರಾಜರಿಗೂ ಮೋಸವಮಾಡಿದರಂತೆ. 

ಗನೊಣ--ಯೂರಿಗೆ?-ಶಿವಾಜಿಗೆ?-ಖನಪ್ರ ಆ ಮೋಸ? 

ಸಃ ಮಹಾರಾಜರು ರುದ್ರಮಂಡಲದ ಕೋಟೆಯನ್ನು ಆಕ್ರಮಿಸುವ 
ದಿವಸವನ್ನು ಅಲ್ಲಿಯ ಖಾನನಿಗೆ ಮೊದಲೆ ತಿಳಿಸಿದುದು. 

ಗೋಃ--ಹೋ! ಹೋ! ಇದೆಯೋ ದೊಡ್ಡ ಮೋಸ- 

ಫೃಃ-- ಇದೇನು ಅಲ್ಪಕಾರ್ಯವಲ್ಲ-ಅಲ್ರರದು. 

ಗೋಃ-- ಬಾಯಿಹಾರಿಸಬೇಡಿ. ಶಾಸ್ತಿಗಳೇ-ಆ ಖಾನನು ಬಹಳ 
ಮುಂಜಾಗ್ರತೆಯವನು. ನಿಮ್ಮ ಶಿವಾಜಿಯ ಕಡೆಯವರು 
ರಾತ್ರಿಯಲ್ಲಿ ಕಳ್ಳರಂತೆ ಫಕ್ಕನೆ ಮೇಲೆ ಬೀಳುತ್ತಾರೆಂದು ಎಲ್ಲರೂ 
ಬಲ್ಲರಲ್ಲವೆ! ಅವನು ತನ್ನ ಸೈನಿಕರನ್ನು ಅನಿರೀಕ್ಸಿತವಾದ 
ಕಾಳಗಕ್ಕೂ ಸಿದ್ಧವಿರುವಂತೆ ಅಪ್ಪಣೆಮಾಡಿರಬಹುದು. 

ಫೃಃ--ಏನು ಮಾತು? ಪ್ರತಿರಾತ್ರಿಯೂ ಎಲ್ಲ ಸೈನಿಕರೂ ಸಿದ್ದರಿರು 
ವುದು ಸಾಧ್ಯವೇ? ಮಹಾರಾಜರ ಪಂಗಡದವರು ಗುಪ್ತಮಾರ್ಗ 
ದಿಂದ ಕೋಟಿಯನ್ನು ಸಖೂಪಿಸಿದುದೇ ತಡ; ಬಾಣಗಳೂ 
ಗುಂಡುಗಳೂ ಮಾವಳಿಗಳನ್ನು ನೆಲಕ್ಕುರುಳಿಸಿದುನಂತೆ. 

ಗೋಃ- ಅಥವಾ-ಖಾನನ ಗುಪ್ತಚರರು ಶಿವಾಜಿಯ ಆಶಯವನ್ನು 
ತಿಳಿದು ತಮ್ಮೊಡೆಯನಿಗೆ ತಿಳಿಸಿರಬಹುದು - 

ಪೃ; -ಇತೆಮ್ಮಾಲೋಚನೆಯನ್ನು ಮಹಾರಾಜರು ತಮ್ಮ ಆಪ್ತಮಿತ್ರರಿಗೆ 
ವಿನಾ ಬೇರೆಯಾರಿಗೂ ತಿಳಿಸುವುದಿಲ್ಲವೆಂಬುದನ್ನು ನೀವರಿಯಿರಿ. 





_ ಪ್ರ — 


ಬೇರೆಯವರ ಮಾತಿರಲಿ. ಪಾಪ! ಸೈನಿಕರಿಗೂ ಹೊತ್ತುಕಂತುವ 
ವರಿಗೆ ಇಂತಹ ಕಡೆಗೆ ದಾಳಿಯಿಡಬೇಕೆಂಬುದು ತಿಳಿವುದಿಲ್ಲ. - 
ಆ ಖಾನನ ಗುಪ್ತಚರರಿಗೆ ಮಹಾರಾಜರ ಆಲೋಚನೆ ಗೊತ್ತಾ 
ದುದು ಹೇಗೆ ಸ್ವಾಮೂ? ಆಪ್ತಮಿತ್ರನಂತಿದ್ರ ಯಾರೋ ಒಬ್ಬ 
ನಿಂದಲೇ ಈ ಗುಟ್ಟುರಟ್ಟಾಗಿದೆಯೆಂಬುದು ಸ್ಪಷ್ಟವಲ್ಲವೇ? 

ಗೋಃ--ಆಗಲಿ! ನಮ್ಮ ರಾಯರ ಮೇಲೆ ಸಂಶಯವೇಕೋ? 

ಸೃ;--ಸೆರೆಬಿದ್ದ ಖಾನನೇ ಹೇಳಿದನಂತೆ, 

ಗೋಃ--ಏನೆಂದು? ಚಂದ್ರರಾಯರು ದ್ರೋಹಿಯೆಂದೇ? 

ಫೃಃ- ಹಾಂ! ಸ್ಪಷ್ಟವಾಗಿಯಲ್ಲ. 

ಗೋಃ--(8ಕ್ಕು)-ಇಷ್ಟೆಯೋ?- ಇದು ಭೇದೋಪಾಯ ಶಾಸ್ತ್ರಿಗಳೇ- 
ಭೇದೋಫಾಯ! 

ಫೃಃ- ಖಾನನ ಮಾತು ಬೇರೆಯವರಿಂದ ಸಮರ್ಥಿಸಲ್ಪಡದಿದ್ದರೆ ನಿಮ್ಮ 
ಮಾತನ್ನೊಪ್ಪುತ್ತಿದ್ದೆ. ಆದರೆ... 

ಗೊ ಅವನು ಬಲೆಯನ್ನೆಷ್ಟು ದೂರ ಬೀಸಿದ್ದಾನೊ? ಯಾರು ಬಲ್ಲ? 

ಸೃ;--ಏನು ಸ್ವಾಮಿ! ಚಾತುರ್ಯವೆಲ್ಲ ಖಾನನ ಪಾಲಿಗೆ. ಬೇರೆ 
ಲ್ಲರೂ ಹೆಡ್ಡರು, ವಿಚಾರವಿಲ್ಲದವರು, ಅಲ್ಲವೇ? 

ಗೋಃ--ಸಿಟ್ಟಾಗಬೇಡಿ ಶಾಸ್ತ್ರಿಗಳೇ! ಶತ್ರುಪಕ್ಚದವನ ಮಾತನ್ನು 
ಕೂಡಲೆ ನಂಬಬಾರದೆಂದೆ. 

ಫೃಃ ನಿಮಗೆಲ್ಲ ವಿಷಯಗಳು ತಿಳಿದಿಲ್ಲ. 

ಗೋಃ--ನೀವೆಲ್ಲವನ್ನು ಕಣ್ಣಾರೆ ಕಂಡವರಲ್ಲವಷ್ಟೆ! 

ಫ್ರ;--ಕಂಡವರಿಂದ ಕಿವಿಯಾರೆ ಕೇಳಿದ್ದೇನೆ-ಪಂತರೇ! ಕಿವಿಯಾರೆ! 

ಗೋಣ ಕಂಡವರಿಂದ ಕೇಳುವವರಿಗೆ ಬರುವ ಮಾತಿನಲ್ಲಿ ಇಲಿ 
ಹೋಗಿ ಹುಲಿಯಾಗುತ್ತದೆ-ಶಾಸ್ತ್ರಿಗಳೇ! 

(ಮಾರೋಜಿ ಪ್ರವೇಶಿಸುತ್ತಾನೆ.) 

ಶೃ;--ಇಲಿಯೋ, ಹುಲಿಯೋ?- ಮೋಸವೋ, ದಗೆಯೋ? ನೀವೇ 
ವಿಚಾರಿಸಿ, ನೋಡುವ. ನಮ್ಮ ಮಾರೋಜಿ ಬಂದನು. ಅವನು 
ನಿನ್ನೆಯೋ ಏನೊ ಬಂದುದು, ಯುದ್ಧರಂಗದಿಂದ. 


RA: FE 


(ಮಾರೋಜಿ ಬ್ರಾಹ್ಮಣರನ್ನು ನಮಸ್ಕರಿಸುತ್ತಾನೆ.) 

ಫೃ; - ಏಳು; ಏಳು; ಮಾರೋಜಿ; ಕ್ಷೇಮವೇ? 

ಗೋಃ-- ದೀರ್ಫಾಯುಷ್ಕಂತನಾಗು, ಸ್ವಾಮಿನಿಷ್ಠನಾಗಿ ಬಾಳಪ್ಪಾ! 

ಫೃ;--ಏನು ಮಾರೋಜಿ?-ನಿಶೇಷವೇನು? 

ಮಾಃ--.ಅಯ್ಯೊ! ನಾನೇನು ಬಲ್ಲೆ ಸ್ವಾಮಿ?-ನಾನು ನಿನ್ನೆ ಬಂಡೆನಷ್ಟೆ! 

ಗೋಃ--ಅಲ್ಲೇನು ವಿಶೇಷವೆಂದೇ ನಮ್ಮ ಪ್ರಶ್ನೆ! 

(ಮಾರೋಜಿ ಅಲೋಚಿಸುತ್ತಾನೆ,) 

ಕೃಃ--ಏನೋ ಎಲ್ಲ ವಿಚಿತ್ರವರ್ತಮಾನಗಳು-ಅವುಗಳ ವಿಷಯ- 

ಮಾಃ- ಹೂಂ! ವಿಚಿತ್ರವೆ! ಮತ್ತೇನು?-ವಿಚಾರಣೆಯಾಗುವಾಗ 
ನಾನು ಅಲ್ಲಿ ಇರದಿರುತ್ತಿದ್ದರೆ ಅದನ್ನು ನಾನು ನಂಬುತ್ತಿರಲಿಲ್ಲ. 

ಶೃ;--ಹೇಗೆ, ಪಂತರೇ! ಈಗಾದರೂ ನನ್ನನ್ನು ನಂಬಬಹುದಷ್ಟೆ? 

ಗೋಃ- ಛೇ, ಛೇ! ನಿಮ್ಮನ್ನು ನಂಬುವುದಿಲ್ಲವೆಂದವರಾರು?- ಅದಿ 
ರಲಿ-ಏನಪ್ಪ ಮಾರೋಜಿ? ಚಂದ್ರರಾಯರ ಮೇಲೆ ಅಪವಾದವೆ? 

ರಾಯರ ಕೆಲಸದಿಂದ ಕೋಟಿಯನ್ನು ವಶಮಾಡಿಕೊಳ್ಳು, 
ವುದು ಬಹಳ ಕಷ್ಟವಾಯಿತು, ಸ್ವಾಮೂ! 

ಗೋಃ--ಏ, ಮೂರ! ರಾಯರೇ ಮೋಸಮಾಡಿದರೆಂದು ಹೇಗೆ 
ಗೊತ್ತೊ? 

ಮಾಃ-- ನಮ್ಮ ಸೇನೆ ಕೋಟಿಯ ಕಡೆಗೆ ಹೋಗುವಾಗ ರಾಯರಿರ 
ಲಿಲ್ಲ. ನೇತಾಜಿನಾಯಕರೇ ನಮ್ಮ ಮುಂದಾಳಾಗಿದ್ದರು. 
ಮಹಾರಾಜರ ಸೈನಿಕರು ಕೋಟಿಯ ಗೋಡೆಯನ್ನೇರುತ್ತಿದ್ದಾಗ 
ರಾಯರು ಬಂದು ನಾವು ಹಿಂದಿರುಗಬೇಕೆಂದು ಅಪ್ಪಣೆಮಾಡಿ 
ದರು. ಆದರೆ... 

ಗೋಃ “ಓಹೋ! ಯುದ್ಧಾರಂಭದಲ್ಲಿಯೇ ಓಡಿಬಂದ ಪರಾಕ್ರಮಿ 
ಗಳೋ ನೀವು! 

ಮಾಃ- ಇಲ್ಲ ಸ್ವಾಮೂ, ಇಲ್ಲ! ಹಿಂದೋಡಲಿಲ್ಲ. ನೇತಾಜಿನಾಯ 
ಕರು ನಮ್ಮನ್ನು ಹುರಿದುಂಬಿಸಿದರು.-ಕತ್ತಿಯನ್ನೆತ್ತಿದ ಮೇಲೆ 
ಹಿಂದೋಡುವ ಮರಾಟಿಗನಿಲ್ಲ, ಸ್ವಾಮೂ! 





ಮಾಃ 





ಎಂ ಕ್ರ ್ಪ ಲ್ಲ 


ಗೋಃ-- ಹೂ! ಆಮೇಲೆ - 

ಮಾ;- ಬಹು ಸುಲಭವಾಗಿ ಕೋಟಿಯನ್ನು ಹಿಡಿಯಬಹುದಿತ್ತು-- 
ಆದರೆ ಶತ್ರುಗಳ ಸೇನೆ ಸಿದ್ಧವಾಗಿದ್ದುದರಿಂದ ಅನೇಕ ಜನರನ್ನು 
ಬಲಿಗೊಟ್ಟುನಸುಗೆಂಪಾಗುವಾಗ ಕೋಟಿ ಹೇಗೂ ವಶವಾಯಿತು. 

ಗೋಃ--ನಮ್ಮ ರಾಯರದೇನು ತಪ್ಪು? ಅವರು ದಯಾಳು. ತಮ್ಮ 
ಸೈಸಿಕರನ್ನೇಕೆ ಅನಾವಶ್ಯಕವಾಗಿ ಬಲಿಗೊಡಬೇಕೆಂದು ಸೇನೆ 
ಯನ್ನು ಕರೆದಿರಬಹುದು. 

ಸೃಃ- ಕೇಳಿ, ಸ್ವಾಮೊ! ಮುಂದಿನ ವಿಷಯವನ್ನು ಕೇಳಿ; ಆಮೇಲೆ 
ನಿಮ್ಮ ಟೀಕೆ! 

ಮರುದಿನ, ಮಹಾರಾಜರು ಸೆಕಿಯಲ್ಲಿದ್ದ ಖಾನನನ್ನು ಸಭೆಗೆ 
ಕರೆಯಿಸಿ ಶಿಕ್ಷಿಸದೆ ಗೌರವಿಸಿದರು. ಅವರ ಉದಾರತೆಗೆ ಬೆರ 
ಗಾಡ ಖಾನನು «ನಿಮ್ಮ ಆಪ್ತರಲ್ಲಿಯೇ ದ್ರೋಹಿಗಳಿದ್ದಾರೆ- 
ಜಾಗ್ರತೆಯಿಂದಿರಿ?' ಎಂದುಬಿಟ್ಟನು. ಆದರೆ ದ್ರೋಹಿಯ ಹೆಸ 
ರನ್ನು ಹೇಳಲಿಲ್ಲ. ಆಗ ಮಹಾರಾಜರು ಸಿಟ್ಟುಗೊಂಡು ಅವ 
ನಾರೆಂದು ಗೊತ್ತಿದ್ದವರು ಅಂಬಾಭವಾನಿ ಸಾಕ್ಷಿಯಾಗಿ ಕೂಡಲೆ 
ತಿಳಿಸಬೇಕೆಂದರು. ನೇತಾಜಿನಾಯಕರು ತಮಗೆ ತಿಳಿದಿದ್ದುದನ್ನು 
ಹೇಳಿದರು. 

ಗೋಃ--ಹೂಂ! ಆಗಲಿ!-ರಾಯರ ವಿಚಾರಣೆಯಾಯಿತೇ? 

ಮಾಃ-- ಏನೋ, ಸ್ವಾಮಿ! ರಾಯರಿಗೆ ಮೊದಲು ಆಡಲಿಕ್ಕೆ ಮಾತೇ 
ಬಾರದು. ಆದರೆ ಅನಂತರ ಮಾತ್ರ ಸಿಟ್ಟಿನಿಂದ ನಡುಗುತ್ತಿ 





ಮಾಃ 


ದ್ದರು. 

ಗೋ:--ಅಲ್ಲವೆ ಮತ್ತೆ! ಅಲ್ಲದ ಸಲ್ಲದ ಮಾತನ್ನು ಹೇಳಿದರೆ ಸಿಟ್ಟು 
ಗೊಳ್ಳುವುದೇ! 

ಹೈ --ಹಾಗಲ್ಲ, ಪಂತರೇ! ಕಂಡುದನ್ನು ಹೇಳಿದರೆ ಕೆಂಡದಂತಹ 
ಸಿಟ್ಟು. 


ಗೋಃ-- ಅಬ್ಬ, ಶಾಸ್ತ್ರಿಗಳೇ! ನಿಮ್ಮ ಕುಕಲ್ಪನೆಯೇ!-ನಮ್ಮ ರಾಯರು 
ಏನೂ ಹೇಳಲಿಲ್ಲವೆ, ಮಾರೋಜಿ? 


ಇ ಎ ಯು 


ಮಾಳವ ಅವರೇನೋ ಮೊದಲು ಉತ್ತರಕೊಡಲಿಲ್ಲ. ಅನಂತರ, 
ಬೆಟ್ಟದ ಇಲಿಗೆ ಹೆದರುವ ಸರದಾರನು ತಾನಲ್ಲ ವೆಂದು ಗದರಿಸಿ 
ದರು. ವಿಜಾಪುರದ ಸುಲ್ತಾನನ ಅಚ್ಚುಮೆಚ್ಚಿನ ಸರದಾರನಾದ. 
ತಾನು ಇಲಿಯನ್ನು ಬಿಲದೊಳಗೆ ಓಡಿಸುವೆನೆಂದು ಎದೆತಟ್ಟಿದರು. 
ನಮಸ್ಕಾರವನ್ನೂ ಮಾಡದೆ ಹಿಂದಿರುಗಿದರು. ಅಬ್ಬ! ಆಗಿನ 
ಅವರ ನೀರಾವೇಶವೇ? ನಾವೆಲ್ಲರೂ ರಾಯರೊಡನೆ ಹೊರಟು 
ಬಂದೆವು. 

ಗೋಃ--ಏನು ಗ್ರಹಚಾರವಿದು?- ಶಿವಾಜಿ ರಾಯರನ್ನು ಬಿಟ್ಟುಬಿಟ್ಟನೆ! 
ಅಲ್ಲ, ಉರಿವ ಬೆಂಕಿಗೆ ಎಣ್ಣೆಹೊಯ್ದನೋ? 

ಮಾಃ--ಬೆಂಕಿಯೋ, ಎಣ್ಣೆಯೋ? ಮಹಾರಾಜರ ಸರದಾರರು ಕೆಲ 
ವರೆದ್ದು ನಮ್ಮ ರಾಯರನ್ನು ಹಿಡಿವುದರಲ್ಲಿದ್ದರು.-ಆದಕೆ, ಮಹಾ 
ರಾಜರು «ದ್ರೋಹಿಗೆ ತಕ್ಕೆ ಶಾಸ್ತಿಯಾಗುವುದು; ಕೃತಸ್ನನು 
ಹೊರಟುಹೋಗಲಿ?' ಎಂದರು. 

ಕೃಃ- ಹೂ! ಚಂದ್ರರಾಯರ ಸಹಾಯವು ಮಹಾರಾಜರಿಗೆ ತಪ್ಪಿ 
ದಂತೆಯೇ.-ಅಯ್ಯೋ! ಹೀಗೆ ಛಲದಿಂದ ಅವರು ಸರದಾರ 
ರನ್ನು ಭಂಗಿಸಿದರೆ ಅವರ ಮಹಾಕಾರ್ಯವು ಹೇಗಾಗು 
ವುದೋ? 

ಗೋಃ--ಇವರ ಚಿಂತೆಯೇ ಬೇರೆ-ಪಾಪ! ಏನು ಶಾಸ್ತ್ರಿಗಳೇ? 
ಅಂತಹ ಮಹಾಕಾರ್ಯವೇನು? ಕೆಲವು ಕೋಟಿಗಳನ್ನು ನಶ 
ಮಾಡಿಕೊಂಡು ನೆಕೆಹೊರೆಯವರನ್ನು ವೀಡಿಸುವುದಲ್ಲವೇ? 

ಮಾಃ-ಇಎಲ್ಲಿಯ ವೀಡೆ ಸ್ವಾಮಿ? ಅವರ ಜತೆಯಲ್ಲಿದ್ದು ಯುದ್ಧ 
ಮಾಡುವುದೆಂದರೆ ನಮಗೇನೋ ಅಷ್ಟು ಲವಲವಿಕೆ. ಅವರು 
ನಮ್ಮನ್ನು ಆದರಿಸುವುದೇನು, ವಿಚಾರಿಸುವುದೇನು, ನಮ್ಮನ್ನು 
ಹುರಿದುಂಬಿಸುವುದೇನು! ಆಕ್ರಮಿಸಿದ ನಾಡ ಜನರನ್ನು ಉಪ 
ಚರಿಸುವುದೇನು!- ಅಲ್ಲ, ಮೊನ್ನೆ ನಮ್ಮ ತಾನೋಜಿಯ ತಾಯಿಗೆ. 
ಜ್ವರವೆಂಬ ವರ್ತಮಾನವು ಬಂತು ಸ್ವಾಮಿ. ಅದು ಮಹಾ 
ರಾಜರ ಕಿವಿಗೆ ಹೇಗೆ ಬಿತ್ತೊ? ಆವರು ತಾನೋಜಿಯನ್ನು. 


ಜು ದೂತ 


ಕರೆದು, ವೆಚ್ಚಕ್ಕೆ ಹಣವನ್ನು ಕೊಟ್ಟು ಅವನನ್ನು ಊರಿಗೆ ಕಳುಹಿ. 
, ಸಿದರು. ಪುಣ್ಯಾತ್ಮ 
ಗೊ ಲ ಪುಣ್ಯಾತ್ಮನನ್ನು ಬಿಟ್ಟುಬಂದೆಯಲ್ಲ-ಮೂರ್ಪ! 
ಮಾಃ--ನಮ್ಮ ರಾಯರು ಮೊದಲಿಂದಲೂ ನಮ್ಮನ್ನು ಸಲಹಿದವರು. 
ಅವರನ್ನು ಬಿಡುವುದೆಂತು?- ಇವರಿಬ್ಬರೂ ಸೇರಿ ಮಹಮ್ಮದೀಯ 
ರನ್ನು ಹೊಡೆದೋಡಿಸಬಹುದು. ಆದರೆ ನಮಗೆ ಪುಣ್ಯ 


ಗೋಃ - ಅಯ್ಯೋ, ಪಾಪ!-ನೇತಾಜಿಯೆಲ್ಲಿ? 

ಮಾಃ--ಅವರು ಅಲ್ಲಿಯೇ ಇದ್ದಾರೆ ಸ್ವಾಮಿ. ಅವರ ನೂರು ಮಂದಿ 
ಸೈನಿಕರೂ ಅಲ್ಲಿಯೇ. 

ಗೋಃ-- ಹೂಂ! ಹೂಂ! ಅವನು ಶಿವಾಜಿಯ ಪಕ್ಷವನ್ನು ಸೇರಿರ 
ಬೇಕು-ದ್ರೋಹಿ -ಅಲ್ಲವೆ, ಮಾರೋಜಿ? 

ಮಾಃ- ನಾನೇನು ಬಲ್ಲೆ?-ಆದರೆ, ಅವರು ಇನ್ನು ನಮ್ಮಲ್ಲಿಗೆ ಬರು 
ವಂತಿಲ್ಲ. ಪಾಪ! ಬಂದರೆ ರಾಯರು ಅವರನ್ನು ಶೂಲಕ್ಕೇರಿಸಿ 
ಯಾರು.--ಇರಲಿ ಸ್ವಾಮಿ-ನನಗೇಕೆ ಈ ವಿಚಾರಗಳು? ನನಗೆ 
ಅಪ್ಪಣೆಯಾಗಲಿ (ನಮಸ್ಕರಿಸುತ್ತಾನೆ). 

ಗೋಃ--ಹೂಂ!-ಆಗಲಿ-ಸುಖವಾಗಿರು. ಚಂದ್ರರಾಯರನ್ನು ಮರೆ 
ಯಬೇಡ, ಕಂಡೆಯಾ? (ಮಾರೋಜಿ ತಲೆಯಾಡಿಸುತ್ತಾ ಹೋಗುತ್ತಾನೆ), 
ಒಮ್ಮೆ ಸ್ವಲ್ಪ ಸುಖದಲ್ಲಿದ್ದೆವು; ಇನ್ನು ಶಿವಾಜಿಯ ಪಡೆಯಿಂದ 
ಏನೆಲ್ಲ ಅನಾಹುತಗಳಾಗುತ್ತವೋ! -ಹಾ, ಕಷ್ಟ! ಕಷ್ಟ!- 

ಕೃಃ--ಎಂತಹ ಕಷ್ಟ, ಪಂತರೇ? ನೀವು ಅನಾವಶ್ಯಕವಾಗಿ ಬೆದರುತ್ತೀ 
ರಲ್ಲ? ನಮ್ಮ ಸಂಕಷ್ಟಗಳನ್ನು ಪರಿಹರಿಸುವುದಕ್ಕೆಯೇ ಮಹಾ 
ರಾಜರು ಸ್ವರಾಜ್ಯಸ್ಥಾಪನೆಯ ಮಹಾಕಾರ್ಯಕ್ಕೆ ಕೈಹಚ್ಚಿದುದ 
ಲ್ಲವೇ? 

ಗೊಃ- ಓಹೋ, ಶಾಸ್ತ್ರಿಗಳೇ! ನನಗೆ ಗೊತ್ತು-ನಿಮ್ಮ ಸ್ವರಾಜ್ಯ! 
ರಾತ್ರಿಯಲ್ಲಿ ಕಳ್ಳಕಾಕರಂತೆ ಅಲೆದಾಡಿ ಒಂದೆರಡು ಕೋಟಿಗ 
ಳನ್ನು ಸ್ವಾಧೀನಪಡಿಸಿಕೊಂಡು ನಿಮ್ಮ ಶಿವಾಜಿ ದೊಡ್ಡ ಮಹಾ 


ಮ್ಯಾ ಸ್ಟ್‌ ಇಪ 


ಇಜನಾಗಿದ್ದಾನೆ. ಅಬ್ಬ! ಅವನ ರಾಜ್ಯಸ್ಥಾಪನೆಯೆ! ಇನ್ನು 
ನಮಗೆ ರಾಮರಾಜ್ಯ! 

ಫೃಃ-- ಉದ್ದೇಶಿಸಿದ ಕೆಲಸವು ಕೈಗೂಡಿದರೆ ನಮಗೆ ರಾಮರಾಜ್ಯವೆ! 
ಸಂಶಯವೇಕೆ, ಪಂತರೇ? 

ಗೋಃ--ಓಹೋ! ಬಲ್ಲೆ! ಉಣ್ಣಲಿಕ್ಕೆ ತಿನ್ನಲಿಕ್ಕೆ ಗತಿಯಿಲ್ಲದ ಕೆಲವು 
ಭಿಕಾರಿಗಳನ್ನೂ ಕಾಕಪೋಕರನ್ನೂ ಒಟ್ಟುಗೂಡಿಸಿ ನಿಮ್ಮ ಶಿವಾಜಿ 

ಮಹಮ್ಮದೀಯರನ್ನು ಓಡಿಸುತ್ತಾನೆ; ಅಲ್ಲವೆ? ಚಂದ್ರರಾಯ 
ರಂತಹ ರಾಜರಿಗೆ ತಕ್ಕ ಶಾಸ್ತಿಯನ್ನು ಮಾಡುತ್ತಾನೆ! ಮತ್ತೇನು? 

ಫೃ; - ಮಹಾರಾಜರನ್ನು ನೀವು ಹೀಗೆ ತಿರಸ್ಕರಿಸುವುದೇಕೋ? 

ಗೋಃ-ಅಬ್ಬ! ನಾನು ತಿರಸ್ಕರಿಸಿದುದೆಲ್ಲಿ? 

ಕೃ;--ಎಲ್ಲಿ?_44ಶಿವಾಜಿ, ಶಿವಾಜಿ'' ಎಂದು ನಾಲ್ಕು ಜನರಿದಿರಲ್ಲಿ 
ಮಾತಾಡಿದರೆ ಹೇಗೆ ಸ್ವಾಮಿ? ಪಂತರೇ! 

ಗೋಃ--ಮತ್ತೆ? ಅವನನ್ನೇನು ಮಹಾರಾಜನೆನ್ನಬೇಕೋ?--ನಾನು 
ಬ್ರಾಹ್ಮಣನು; ನಾಲ್ಕು ವೇದಗಳೆನ್ನೋದಿದನನು; ಎರಡಂತೂ 
ಮುಖಪಾಠವಾಗಿವೆ. ನಾನೂ ಅವನನ್ನು ಬಹುವಚನದಲ್ಲಿ 
ಕರೆಯಬೇಕೇ? 

ಫೃ;-ನಮ್ಮ ಗೌರವವನ್ನು ಕಾಪಾಡಿಕೊಳ್ಳ ಬೇಕಾದರೆ! 

ಗೋಃ--ಏನು? ಬ್ರಾಹ್ಮಣನೂ ಶೂದ್ರನನ್ನು ಗೌರವಿಸುವ ಕಾಲವು 
ಬಂತೇ! ರಾಮ, ರಾಮ! ಕಲಿಕಾಲ! 

ಸೃ;--ಬ್ರಾಹ್ಮಣೋದ್ಧಾರವೇ ಮಹಾರಾಜರ ಗುರಿಯಲ್ಲವೇ! 

ಗೋಃ--ಶಾಸ್ತ್ರಿಗಳೇ! ನಿಮ್ಮ ಮಾತುಕೇಳಿ ನನಗೆಲ್ಲಿಲ್ಲದ ಸಿಟ್ಟು 
ಬರುತ್ತದೆ. ಆಗಲಿ-ಉದ್ದಾರಮಾಡಲಿ. ಸ್ವರಾಜ್ಯವನ್ನು 
ಸ್ಥಾವಿಸಿ ಸಿಂಹಾಸನವನ್ನೇರಲಿ. ಆಗ ಸಭಾಮಧ್ಯದಲ್ಲಿ ಅವ 
ನನ್ನು ವೇದೋಕ್ತವಾಗಿ ಆಶೀರ್ವದಿಸುತ್ತೇನಂತೆ! 

ಫೃಃ--ಆದರೂ, ಈಗ ನಿಂದಿಸದಿರಬಹುದಷ್ಟೆ? 

ಗೋಃ--(ಹೋಗುತ್ತಾ) ಏನು ಶಾಸ್ತ್ರಿಗಳೇ! ನಾನೆಲ್ಲಿ ಅವನನ್ನು 
ನಿಂದಿಸಿದೆ? ಮಾತಿನಲ್ಲಿ ನನ್ನಂತಹ ಬ್ರಾಹ್ಮಣೋತ್ತಮನಿಂದ 


ಚ -ಜಿ 


ಬಹುವಚನವನ್ನಫೇಕ್ಸಿಸಿದರೆ ಆ ಬಹುವಚನವೇ ಅವನಿಗೆ ಶಾಪ 
ವಾದೀತು!- ಶಾಪ! ಗೊತ್ತೇ? (ನಿಲ್ಲುತ್ತಾನೆ), 

ಫೃಃ- ಓಹೋ! ಬ್ರಾಹ್ಮಣರು ನಿಗ್ರಹಾನುಗ್ರಹಶಕ್ತರಲ್ಲವೇ? 

ಗೋಃ--ಹಾಂ! ಹಾಗೀಗು-ನೀವು ಇನ್ನೂ ಎಳೆಹರೆಯದವರು. 
ಶಾಸ್ತ್ರಗಳನ್ನೆಲ್ಲ ಓದದೆಯೇ ಶಾಸ್ತ್ರಿಗಳಾದವರು. ನಿಮ್ಮಂತಹವ 
ರಿಂದಲೇ ಬ್ರಾಹ್ಮಣ್ಯವು ಕೆಟ್ಟಿತು. - ಹೂಂ! ಬ್ರಾಹ್ಮಣರ ಪ್ರಭಾ 
ವವೇನು ಬಲ್ಲಿರಾ? (ಹೋಗುತ್ತಾ; ಹಿಂದಿರುಗಿ) ನಿಮ್ಮ ಶಿವಾಜಿ 
ಬ್ರಾಹ್ಮಣರಲ್ಲಿ ಭಕ್ತಿವಿಶ್ವಾಸದಿಂದಿರಲಿ, ಜೋಕೆ! (ಹೋಗುತ್ತಾನೆ), 

ಕೃಃ--(ಸ್ನಗಳ)-ಬ್ರಾಹ್ಮಣರ ಒಣದಂಭಾಚಾರವೇ ಸಮಾಜವನ್ನು ಈ 
ದುಸ್ಥಿತಿಗೆ ಇಳಿಸಿತು. ವಿದ್ಯಾವಂತರೂ, ಬುದ್ಧಿವಂತರೂ, ಸಕಲ 
ವಿಷಯಗಳನ್ನು ತಿಳಿಯಲು ಸಮರ್ಥರೂ ಆದ ಇವರೇ ಹೀಗೆ 
ಹೇಳುವುದೆಂದರೆ!.._ಕಷ್ಟ! ಇಂತಹ ಜನರೇ ಸ್ವರಾಜ್ಯಸ್ಥಾಪನೆಗೆ 
ತೊಡಕು. ಹಳ್ಳಿನಾಡಿನ ಜನರಾದರೂ ಮಹಾರಾಜರ ಮಹಾ 
ಕಾರ್ಯದ ಪ್ರಭಾವವನ್ನು ತಿಳಿಯುತ್ತಾರೆ. ಆದರೆ, ಸ್ವಾರ್ಥ 
ದಿಂದ ಸಂಕುಚಿತವಾದ ಇವರ ದೃಷ್ಟಿಯಲ್ಲಿ ಮಾತ್ರ ಎಲ್ಲವೂ 
ವಿಪರೀತವಾಗಿ ತೋರುತ್ತದೆ.-ಅರಸಿನಕುತ್ತದವನಿಗೆ ಲೋಕವೇ 
ಹಳದಿಯಂತೆ. ಪಾಪ!-ಹೇಗೂ ಪ್ರಸಂಗವು ಕಠಿನವಾಗುತ್ತಿದೆ. 


(ವಿಶಾಲಗಡದ ಅರಮನೆ. ಖಂಡೋಜಯ ಮಹಲು, ಆವನು ಆಲೋಚಿಸುತ್ತಾ 
ಕುಳಿತಿದ್ದವನು ಫಕ್ಕನೆ ಎದ್ದು ನಿಂತು.) 
ಖಂಡೋಜಿ;--(ಗಟ್ಟಯಾಗಿ ನಕ್ಳು)-(ಆಕ್ಮಗತ) ಪಾಪ! ನೇತಾಜಿ! 
ಮುಂದಾಲೋಚನೆಯಿಲ್ಲದೆ ಕೆಲಸಮಾಡಿದರೆ ಇದೇ ಗತಿ! ಇನ್ನು 
ನಿನ್ನನ್ನು ಈ ಕೋಟಿಯೊಳಗೆ ಬಿಡುವವರಾರು? ನನ್ನ ತಾರೆ 

ಯನ್ನು ನೀನು ನೋಡುವುದಾದರೂ ಹೇಗೆ? - 


=D ಸಾ 


ತಾರೇ! ಚಿಕ್ಕಂದಿನಿಂದಲೂ ಜತೆಯಲ್ಲಿ ಬಳೆದವರು ನಾವು- 
ಗಂಡಹೆಂಡಿರಾಗಿ ನಾವೆಷ್ಟು ಆಟಗಳನ್ನು ಆಡಿಲ್ಲ? ನಿನ್ನನ್ನು ಮೆಚ್ಚಿಸು 
ಪುದಕ್ಕೆಂದು ನಿನಗೆ ಪ್ರಿಯವಾದ ಎಷ್ಟು ಕೆಲಸಗಳನ್ನು ನಾನು 
ಮಾಡಿಲ್ಲ? ನಮ್ಮ ಕೊಳದಲ್ಲಿ ಬಿರಿದು ಮಗಮಗಿಸುತ್ತಿದ್ದ ಕಮಲವನ್ನು 
ನೋಡಿ ನೀನು ಮನಸೋತು ನಿಂದಿರಲು, ನೀರಿಗಿಳಿದು ಈಜಾಡಿ ಹೂ 
ತಂದು ನಿನಗೆ ಕೊಟ್ಟವರಾರು? ಮರದ ಮೇಲೆ ಗೂಡಿನಲ್ಲಿದ್ದ ಗಿಳಿಮರಿ 
ಯನ್ನು ಬಯಸಿದರೆ ನಿನ್ನಾಳುಗಳು "ಮರವು ಜಾರುತ್ತಲಿದೆ, ಮೇಲೇರ 
ಲಾಠೆವು'' ಎಂದಾಗ ಮರದ ತುತ್ತತುದಿಗೇರಿ ತಂದು ನಿನಗರ್ನಿಸ 
ಲಿಲ್ಲವೆ ನಾನು? ನೀನೆನ್ನ ಮನದ ಬಯಕೆಯನ್ನರಿತು ಸಲಿ 
ಸುವ ಗೆಳೆಯನೆಂದ ಆ ಮಾತೆಲ್ಲಿ? ಇಂತಹ ಸುಖವೆ ಯಾವಾಗಲೂ 
ಇರಬಹುದೊ ಎಂದು ನಾನೊಮ್ಮೆ ಕೇಳಿದಾಗ «ನಮ್ಮಿಬ್ಬರ ಜೀವಾವಧಿ 
ಇಂತಹ ಸುಖವನ್ನೆ ಕರುಣಿಸುವಂತೆ ಪ್ರತಿದಿವಸವೂ ದೇವರನ್ನು ಪ್ರಾರ್ಥಿ 
ಸುವ? ಎಂದೆಯಲ್ಲ!.-ಶಸ್ತ್ರವಿದ್ಯಾಭ್ಯಾಸಕಾಲದಲ್ಲಿ ಪ್ರತಿದಿವಸವೂ ಗರ 
ಡಿಗೆ ಬಂದು ನನ್ನ ಜತೆಯಲ್ಲಿ ಶಸ್ತ್ರಾಭ್ಯಾಸವನ್ನು ಮಾಡಿದೆಯಲ್ಲವೆ? 
ವಿರೋಚಿತವಾದ ಆ ವಿದ್ಯೆ ನಿನಗೇಕೆ, ಎಂದೊಮ್ಮೆ ಕೇಳಿದಾಗ ವೀರಪತಿ 
ಯನ್ನು ಬಯಸುವ ಸತಿಗೆ ಆ ವಿದ್ಯೆ ಆವಶ್ಯವೆಂದೆಯಷ್ಟೆ? ಆದರೆ, ಈಗ- 

ಏನು? ತಾರುಣ್ಯದಲ್ಲಿ ಕಾಲಿಡುವಾಗ ನಿನಗೆ ಇನ್ನೊಬ್ಬ ಗೆಳೆ 
ಯನು ಬೇಕೇ?-ಛೀ! ಆ ನೇತಾಜಿಯ ವಂಶವೇನು, ಸಂಪತ್ತೇನು? 
ಚಂದ್ರರಾಯರ ಏಕಮಾತ್ರ ಪುತ್ರಿ ಅವನಂತಹ ಕುಲನಿಹೀನನನ್ನು 
ವರಿಸುವುದೆಂದರೇನು?-ರಾಯರಾದರೂ ಸೋದರಳಿಯನಾದ ನನ್ನನ್ನೆ 
ಮನೆಯಳಿಯನನ್ನಾಗಿ ಸ್ವೀಕರಿಸಿದರೆ. ನೀನು ವಿರೋಧಿಸುವುದೇಕೆ 
ತಾರೇ? ಅಯ್ಯೋ! ನನ್ನ ಪ್ರೇಮಾದರಗಳಿಗೆ ನಿನ್ನ ತಿರಸ್ಕಾರವೆ! - 

ಊಹೂ! ಇನ್ನು ನಿನ್ನ ನೇತಾಜಿಯೆಲ್ಲಿ? ಸ್ವಾಮಿದ್ರೋಹಿಯಾದ 
ಆ ದುಷ್ಟನೆಲ್ಲಿ? ಸ್ಥಾನಮಾನಗಳನ್ನು ಒದಗಿಸಿ ಉದ್ದರಿಸಿದ ತನ್ನ 
ಸ್ವಾಮಿಯನ್ನೆ ಅಪಮಾನಗೊಳಿಸಿದ ದ್ರೋಹಿ! ಉಂಡಮನೆಗೆರಡನ್ನು 
ಬಗೆವಾತನೆ ನೀನು! ನಿನ್ನ ಸ್ಟಾಮಿಯ ಮಗಳನ್ನು ಅಪಹರಿಸಲು ಸಂಕ 
ಲ್ರಿಸಿದುದು ವಿಚಿತ್ರವಲ್ಲ! . 


NO 4 


ದಾರಿಯಲ್ಲಿದ್ದ ಕಂಟಕವನ್ನು ಹೇಗೆ ತೆಗೆವುದೆಂದು ವಿಚಾರಿಸು 
ತ್ತಿಡ್ಲೆ. ಈಗ ತಾನಾಗಿಯೇ ದೂರವಾಯಿತಲ್ಲವೇ ಅದು? ಇದನ್ನೆ 
ಶುಭಸೂಚನೆಯೆನ್ನುವುದು. ನಾನು ಕಾರ್ಯತತ್ರರನಾಗಬೇಕೆಂಬು 
ದರ ಚಿಹ್ನೆಯೇ? ನೇತಾಜಿ ದೂರವಾದಷ್ಟು ನನಗೆ ಪ್ರಯೋಜನವಲ್ಲವೇ? 

ಇರಲಿ; ಈ ವಿಷಯವನ್ನು ತಾರೆಗೆ ತಿಳಿಸಿ ಅವಳ ಮನಸ್ಸನ್ನು 
ತಿರುಗಿಸಬೇಕು- ಈಗ ಆಕೆ ಹೂದೋಟದಲ್ಲಿರಬಹುದು. ಇದುವೆ 
ಒಳ್ಳೆಯ ಸಮಯ-ವೀರಪತಿಯನ್ನು ಬಯಸಿದವಳಲ್ಲವೇ! ಸೇನಾ 
ನಾಯಕನ ಉಡುಪನ್ನೇ ಧರಿಸಿಕೊಂಡು ಹೋಗುತ್ತೇನೆ. - 

ಅವಳನ್ನು ನೋಡಲಿಕ್ಕೆ ಹೋಗುವುದೆಂದರೆ-(ನಕ್ಕು)-.-ಮನ್ಮಥ 
ಗಿರುವುದು ತುಸುವಾತತಗಳಿ ತೆ. ಆದರಿ, ಅಬ್ಬ! Ws 
ನನ್ನ ಕಠಿನಹೃದಯವನ್ನು ಅವು ಹೇಗೆ ಪ್ರವೇಶಿಸುತ್ತವೋ? (ಹೋಗು 
ವನು). 


(ನಿಶಾಲಗಡದ ಆರಮನೆ, ಅಂತಃಪುರದ ಹಿಂದಿರುವ ಹೂದೋಟ, 
ತಾರೆ ಒಂದು ಹಾಸುಗಲ್ಲಿನ ಮೇಲೆ ಕುಳಿತಿದ್ದಾಳೆ) 


ತಾರೆ: 





ಧಾನವಿಲ್ಲ. ತಂದೆಯವರೇನೋ ಬಹಳ ವಿಚಾರದಲ್ಲಿದ್ದಾರೆ..- 

ಎಷ್ಟಾದರೂ ಅಪಮಾನವಲ್ಲವೆ? ಅಯ್ಯೋ! ಇಡೀ ಜಾವಳಿಯಲ್ಲಿ 

ದೊರೆಯಂತೆ ಮೆರೆಯುತ್ತಿದ್ದ ನನ್ನ ತಂದೆಯನ್ನು ದ್ರೋಹಿಯೆಂದು 

ತಿರಸ್ಕರಿಸಿದರೇ? - 

ನನ್ನ ನಾಯಕರು ಅಪರಾಧವನ್ನು ಹೊರಿಸಿದವರಂತೆ. ಸುಳ್ಳು 
ಹೇಳಿ ತಮ್ಮ ಉತ್ಕರ್ಷವನ್ನು ಸಾಧಿಸುವ ದುರ್ಬುದ್ಧಿ ನೇತಾಜಿನಾಯಕ 
ರಣೇ?-ಛೇ! ಸರಳತೆಯೇ ಆ ಕಣ್ಣುಗಳಿಂದ ಹೊರಹೊಮು ತ್ತದೆ. 
ನಿಷ್ಕಳಂಕನಾದ ಹೃದಯವು ಆ ಮುಖದಲ್ಲಿ ಪ್ರತಿಬಿಂಬಿಸುತ್ತದೆ. - 

ನಿಜವಾದ ವಿಚಾರವನ್ನಾದರೂ ತಿಳಿವ ಬಗೆಯೆಂತು? ಕಂದೆಯವರನ್ನೆ 
ಪ್ರಶ್ನಿಸುವ ಧೈರ್ಯವೆನಗಿಲ್ಲ!-(ಒಂದು ಬಳಿಯಲ್ಲಿ ಖಂಡೋಜಿನಾಯ್ಕಕನು 
ಪ್ರವೇಶಿಸುತ್ತಾನೆ).-ನನ್ನ ಸಖಿಯನ್ನು ಕಳುಹಿಸಿ ಒಂದು ಜಾವವಾಯಿತೋ 
ಏನೋ? ಅವಳಿನ್ನೂ ಬರಲಿಲ್ಲ! ಪಾಪ! ನನ್ನ ಹೃತ್ತಾಪವು ಅವಳಿ 
ಗೇನು ತಿಳಿವುದು? ಅವಳ ಗಂಡನು ರಣರಂಗದಿಂದ ನಿನ್ನೆಯೇ ಹಿಂದಿ 
ರುಗಿದವನಲ್ಲವೇ! ಅವನೊಡನೆ ಸುಖಸಲ್ಲಾಪದಲ್ಲಿರಬಹುದು--ಹೊಂ- 
ಅವಳಾದರೂ ಸುಖವನ್ನನುಭನಿಸಲಿ- 
(ಪ್ರಕಾಶ)-ಸಖೀ! ನೀನು ಬೇಗಬರಬೇಕೆಂದಿಲ್ಲ. ಇದಕ್ಕೆ ಬರು 
ವಾಗ ಮಾತ್ರ.-(ಖಂಡೋಜಿ ಇದಿರು ಬಂದು) 
ಖಂಃ-- ಏನನ್ನು ತರಬೇಕು? ವೀಣೆಯನ್ನೇ? ಅಥವಾ ನಿನ್ನ ಮುದ್ದು 
ಗಿಳಿಯನ್ನೇ? 
ತಾಃ - (ಚಕಿತಳಾಗಿ) (ಆತ್ಮಗತ) ಇವನೆಲ್ಲಿಂದ ಬಂದನಪ್ಪ! ಇರಲಿ. 
(ಪ್ರಕಾಶ) ವೀಣೆಯನ್ನೂ ಅಲ್ಲ; ಗಿಳಿಯನ್ನೂ ಅಲ್ಲ. 
ಖಂಃ--(ನಕ್ಕು) ಮತ್ತಾರನ್ಮು? ನನ್ನನ್ನೆ? 
ತಾಃ ನಿನ್ನನ್ನು ಕರೆತರುವುದೇಕೋ? ನೀನಾಗಿಯೇ ಬರುತ್ತೀಯಸ್ಟೆ! 
ಖಂಃ--ನಾನಾಗಿ ಬರುವುದಕ್ಕೂ ನೀನು ಆಮಂತ್ರಿಸಿದಾಗ ನಾನು ಬರು 
ವುದಕ್ಕೂ ಬಹಳೆ ವ್ಯತ್ಯಾಸವಿದೆ- ಬಹಳ ವ್ಯತ್ಯಾಸ! 
ತಾ;--ಅವಶ್ಯವಿದ್ದಾಗ ಕರೆಯಿಸುವೆನು. 
ಖಂಃ-- ಈಗ ಅವಶ್ಯವಿಲ್ಲವೆ? 
ತಾಃ-- ಊಹು-ಇಲ್ಲ. 
ಖಂ ಹಾಗಾದರೆ, ಒಬ್ಬಳೆ ಇರಲಪೇಕೆಯೆ? 


ತಾಃ--ನಿಜ. 

ಖಂ ನೀನೇನೊ ಗುಣುಗುಟ್ಟುತ್ತಿದ್ದೆಯಲ್ಲ! 
ತಾ;-ಇರಬಹುದು. 


ಖಂ - ಅದೇನು ಮಂತ್ರವೊ? 
ತಾಃ ಅನಪೇಕ್ಸಿತರನ್ನು ದೂರವೋಡಿಸುವ ಮೆಂತ್ರ. 
ಖಂಃ-- ಅಬ್ಬ! ಮಂತ್ರದ ಪ್ರಭಾವವೇ!-ಅವನು ದೂರಹೋದಂತೆಯೇ! 





ಮೀರ್‌ 


ತಾ:--ಯಾರು? 
ಖಂಃ --ತನಗೆಟಕದ ಹಣ್ಣಿಗೆ ಕೈನೀಡಿದವನು. 
ತಂ; --ನೀನು ಒಗಟನ್ನು ಹೇಳುವಂತಿದೆ. 
ಖಂಃ--ಆಗಲಿ; ನೀನದನ್ನು ಬಿಚ್ಚಲು ಬಲ್ಲೆಯಸ್ಟೆ. 
ತಾಃ ನಿನ್ನಷ್ಟು ಓದಿದವಳಲ್ಲ ನಾನು. 
ಖಂಃ-_-ಅದೇಕೋ?-ನಾವಿಬ್ಬರೂ ಜತೆಯಲ್ಲಿಯೇ ಓದಿದವರು. 
ತಾ:--ಆದರೂ ನಿನ್ನಲ್ಲಿರುವ ಪಾಂಡಿತ್ಯವು ನನ್ನಲ್ಲಿಲ್ಲ. 
ಖಂಃ--ಹಾಗಾದರೆ ಅಧ್ಯಯನವನ್ನು ಮುಂದುವರಿಸಬೇಕಾಯಿತು. 
ತಾಃ -ಪಾಂಡಿತ್ಯ ಬೇಕಾದರಲ್ಲವೆ? 
ಖಂಃ--ಇಲ್ಲದಿದ್ದರೆ ನನ್ನ ಒಗಟಿನ ಗತಿ? 
ತಾಃ--ನೀನೇ ಸರಳರೀತಿಯಲ್ಲಿ ಹೇಳಿಬಿಡುವುದು. 
ಖಂಃ-- ಆಗಲಿ; ನೇತಾಜಿ, ದೂರ ಬಹುದೂರ ಹೋದನೆಂದೆ. 
ತಾ:--ನೇತಾಜಿಗೂ ಒಗಟಿಗೂ ಏನು ಸಂಬಂಧ? 
ಖಂಃ-- ನೇತಾಜಿಗೂ ನಿನಗೂ ಇರುವ ಸಂಬಂಧವೇ! 
ತಾಃ ನೀನೇನೋ ಹರಟುವಂತಿದೆ. 
ಖಂಃ--ಇಲ್ಲ. ನನ್ನ ಮಾತು ಸತ್ಯವೆ. 
ತಪಾ ಯಾವ ಮಾತು? 
ಖಂಃ - ನೇತಾಜಿ ಬಹುದೂರ ಹೋದನೆಂದುದು. 
ತಾಃ (ಸ್ವಗತ)ಮನವೇ ಸೈರಿಸು. ಕೇಳಿಬಿಡುತ್ತೇನೆ. 
(ಪ್ರಕಾಶ) ಎಲ್ಲಿಗೆ ಹೋದುದೊ? 
ಖಂಃ---ಹಿಂದಿರುಗಿ ಬಾರದಷ್ಟುದೂರ; ಪುಂಡ ಶಿವಾಜಿಯೊಡನೆ. 
ತಾಃ ಓಹೋ! ಆಗಲಿ- ಮಹಾರಾಷ್ಟ್ರದಲ್ಲಿಯೇ! 
ಖಂಃ- ಆದರೆ, ನಮ್ಮ ಜಾವಳಿಯ ಪ್ರಾಂತ್ಯದಿಂದ ಬಹಿಷ್ಯರಿಸಲ್ಪಟ್ಟು. 
ತಾ;-- ಅದೇಕೋ ಬಹಿಷ್ಕಾರ? 
ಖಂಃ--ನನ್ನ ಮಾವನ-ನಿನ್ನ ತಂದೆಯ ಮೇಲೆ ಅಪವಾಧವನ್ನು 
ಹೊರಿಸಿದ ಮೂರ್ಬನೂ ಜಾವಳಿಯನ್ನು ಪ್ರವೇಶಿಸುವನೇ? 
ತಾಃ ನಡೆದ ವಿಷಯವನ್ನು ಹೇಳಿದರೆ ದ್ರೋಹವಲ್ಲವಷ್ಟೆ! 

ಖಂ:--ಸಂಶಯವು ಹೆಚ್ಚುವಂತೆ ಉಪ್ಪುಕಾರ ಹಚ್ಚಿದರೆ? 
ಪರಿಣಾಮವನ್ನು ತಿಳಿಯದೆ ಹಾಗೆ ಆಡಿರಬಹುದು. 
ಖಂಃ-- ತಾರೇ! ಸ್ವಾರ್ಥಪರನ ಹೃದಯದ ಗಭೀರತೆಯನ್ನು ನೀನು 
ಅರಿತಿಲ್ಲ. ತನ್ನ ಉನ್ನತಿಕೆಗೋಸ್ಕರ ನಿನ್ನ ತಂದೆಯನ್ನು ಬಲಿ 
ಗೊಟ್ಟನು, ಅವನು. 
ತಾಃ ನಿಜವೇ? ಇದರಿಂದ ಅವರಿಗೇನು ಪ್ರಯೋಜನ? 
ಖಂಃ-- ಸಾವಿರ ಸೈನಿಕರ ಮೇಲಣ ಅಧಿಕಾರ-4««(ಸರದಾರ''ನೆಂಬ 








ಬಿರುದು. 
ತಾಃ ನನ್ನ ತಂದೆಯ ಆಶ್ರಯದಲ್ಲಿಯೂ ಇವನ್ನು ಅವರು ಪಡೆಯು 
ತ್ತಿದ್ದರು. 
ಖಂಃ--ಆದರೆ ನಿನ್ನನ್ನು ಪಡೆವುದು ಸಾಧ್ಯವಿರಲಿಲ್ಲ. 
ತಾಃ--(ತಿರಸ್ಯಾರದಿಂದ ನಕ್ಕು) ಏನುಮಾತು? ನನ್ನ ತಂದೆಯನ್ನು ಮೋಸ 
ಗೊಳಿಸಿ ನನ್ನನ್ನು ಪಡೆವುದು ಸುಲಭವೆನ್ನುವೆಯಾ? 
ಖಂಃ---ಮಾವಯ್ಯನವರು ಇಲ್ಲಿಲ್ಲದಾಗ ತನ್ನ ಸೈನಿಕರೊಂದಿಗೆ ಬಂದು 





ನಿನ್ನನ್ನು ಬಲಾತ್ಕಾರದಿಂದ ಎತ್ತಿಕೊಂಡುಹೋದರೆ ಸರಿ. 

ತಾಃ ಛೇ! ನನ್ನನ್ನಲ್ಲ; ನನ್ನ ಕಳೇವರವನ್ನು. 

ಖಂಃ---ಇದು ಬರಿಯ ಬಾಯಿಮಾತ್ಮ್ಕು ತಾರಿ! 

ತಾಃ ಏಕೆ? ಬಲಾತ್ಕಾರದಿಂದ ಎಳೆದುಕೊಂಡುಹೋಗಲಿಕ್ಕೆ ನಾನೇನು 
ಪಶುವೇ? ಇಗೋ! ಇದೇನು? (ಕಠಾರಿಯನ್ನು ತೆಗೆದು) ಶಸ್ತ್ರವಿದ್ಯೆ 
ಯನ್ನು ನಾವು ಜತೆಯಲ್ಲಿ ಕಲಿತವರಷ್ಟೆ! 

ಖಂ ಆದರ್ಕೈ, ಐ, ತಾರೇ! ಪ್ರೇಮದ ಮುಂಡೆ ಈ ಕಠಾರಿಯ 
ಆಟವು ನಡೆವುದಿಲ್ಲ! 

ತಾಃ ಪವಿತ್ರವಾದ ಪ್ರೇಮದಿದಿರಲ್ಲಿ ಬಲಾತ್ಕಾರಕ್ಕೆ ಸ್ಥಾನವಿಲ್ಲ. 

ಖಂಃ--ಇದು ನಿಜವಪ್ಪೆ? 

ತಾಃ ನಿಜವೇ! 

ಖಂಃ-- ಹಾಗಾದರೆ, ನೇತಾಜಿಯ ಆಲೋಚನೆಯನ್ನು ಬಿಡು. 

ತಾಃ--ಬಿಟ್ಟು - 

ಖಂಃ--ನಿನ್ನಲ್ಲಿ ಅನುರಕ್ತನಾದವನನ್ನು ವರಿಸು. 

ತಾಃ--ಓಹೊ! ಇದಕ್ಕೋಸ್ಕರವೇ ಈ ದೀರ್ಥಪ್ರಸ್ತಾವನೆಯೇ? 

ಖಂಃ--ನಿನ್ನ ಕರ್ತವ್ಯವನ್ನು ತಿಳಿಸುವುದಕ್ಕಿಷ್ಟು ಮಾತುಗಳು. 

ತಾಃ ಅಬ್ಬ! ಈ ಕರ್ತವ್ಯವೇನೋ? 

ಖಂಃ ತಂದೆಯನ್ನು ಅಪಮಾನಗೊಳಿಸಿದ ದ್ರೋಹಿಯನ್ನು ದ್ವೇಷಿಸು 
ವುದು. ನಿನ್ನ ಹೃದಯದಲ್ಲಿ ಮೊಳೆತಿರುವ ಪ್ರೇಮಾಂಕುರವನ್ನು 
ಮುರಿವುದು. ಮೊದಲೆ ಬಿತ್ತಿದ ಬೀಜಕ್ಕೆ ನೀರೆರೆವುದು. ನಿನ್ನಲ್ಲಿ 
ಅನುರಕ್ತನಾದ ನನ್ನನ್ನು ವರಿಸುವುದು. ನಿನ್ನ ತಂದೆಯವರ 
ಅಪೇಕ್ಷೆಯನ್ನು ಪೂರೈಸುವುದು. 

ತಾಃ- ಓಹೋ! ಓಹೋ! ಇವೆಲ್ಲವೂ ಒಮ್ಮೆಯೆ ಸಾಧ್ಯವಲ್ಲವಷ್ಟೆ? 

ಖಂಃ--ಆ ಪ್ರೇಮಾಂಕುರಕ್ಕೆ ನೀರೆರೆಯದಿದ್ದರೆ ಸರಿ. ಬೇರೆಲ್ಲವೂ 
ಬೇಗನೆ ನೆರವೇರುವುವು. 

ತಾಃ-- ಹೃದಯದಲ್ಲಿ ತಾನಾಗಿ ಮೊಳೆತುದನ್ನು ಮುರಿವುದಷ್ಟು ಸುಲಭ 





ವಲ. 
ಖಂಃ- ನಿಜ! ನಿಜ! ಬೆಳೆಯನ್ನು ಹಾಳುಮಾಡಲಿಕ್ಕೆ ಬರುವ ಕಳೆಯ 
ಸ್ವಭಾವವೇ ಹಾಗೆ! 


ತಾಃ- ಹೊಂ! ಆಗಲಿ. 

ಖಂಃ--ಆದರೆ ಕಳೆಯನ್ನು ಕೀಳಲೇಬೇಕು- ಸಾಧಿಸಬೇಕು. 

ತಾಃ -ಆಗಲಿ;.- 

ಖಂಃ--ಆ ನಂಬುಗೆಯನ್ನಿತ್ತರೆ ನಾನೇ ಧನ್ಯನು. 

ತಾಃ --(ಕಣ್ಣುಕೆರಳಿಸಿ) ನಂಬುಗೆಯೇ? ಏನೆಂದು? 

ಖಂಃ--(ಅತ್ಮಗತ) ಹೂ. ಸಿಟ್ಟುಬಂದಂತಿದೆ. (ಸೆಖು ಪ್ರವೇಶಿಸುತ್ತಾಳೆ), 
(ಪ್ರಕಾಶ)--ಓಹೋ! ನಿನ್ನ ಸಖಿ ಈ ಕಡೆ ಬರುತ್ತಿರುವಳು. 

ನಿನ್ನ ಏಕಾಂತಕ್ಕೆ ಇನ್ನೂ ವಿಫ್ಸವೇ?-ಆಗಲಿ, ದ್ರೋಹಿಗಳನ್ನು ಪುರಸ್ಕರಿ 

ಸುವುದು ಮರಾಠ ತರುಣಿಯರ ಸ್ವಭಾವವಲ್ಲ-ನೆನಫಿರಲಿ-(ಹೋಗು 

ತ್ತಾನೆ), 

ತಾಃ-- (ಅವನನ್ನೇ ನೋಡುತ್ತಾ ಇದ್ದು, ಆಮೇಲೆ) 


ಇ ರ ಇಹಾ 


ಏನೇ, ಸಖು? ಎಷ್ಟು ಹೊತ್ತಪ್ಪ ನಿನಗೆ?-ಏನು? ದೊಡ್ಡ ಯಾತ್ರೆ 
ಮಾಡಿ ಬಂದೆಯಾ? 








ಸಃ--ಅಮ್ಮಾ! ಕ್ಷಮಿಸಿರಿ. ನೀವೆಲ್ಲವನ್ನೂ ಕೇಳಿಬರಬೇಕೆಂದಿರಿ. 
ತಡವಾಯಿತು. 
ತಾ:--ಅವರೆಲ್ಲಿದ್ದಾರಂತೆ? 


ಸಃ--ಮಹಾರಾಜರ ಜತೆಯಲ್ಲಿ. 

ತಾಃ ಇಲ್ಲಿಗೆ ಯಾವಾಗ ಬರಬಹುದಂತೆ? 

ಸಃ--ಹೇಗೆ ಹೇಳುವುದನ್ನು! 

ತಾ.-- ಕೇಳಲಿಲ್ಲವೆ, ನಿನ್ನ ಗಂಡನನ್ನು? 

ಸಃ--ಅಮ್ಮಾ ನೇತಾಜಿನಾಯಕರು ದೊಡ್ಡಮನುಷ್ಯರಾದರಂತೆ. 

ತಾಃ - ಅದೇನೆ? 

ಸಃ-.ಸಾವಿರ ಸೈನಿಕರ ನಾಯಕರು-ಸಗದಾರರು. 

ತಾಃ --(ಆತ್ಮಗತ)-ಏನು ಖಂಡೋಜಿ ಹೇಳಿದುದು ನಿಜವೇ? 
(ಪ್ರಕಾಶ)-_ಸಖೂ! ಅದೇಕಂತೆ, ಒಮ್ಮೆಯೆ ಆ ದೊಡ್ಡ ಪದವಿ? 

ಸು ಅವರೆ ಕೋಟಿಯಗೋಡೆಯನ್ನೇರಿ ಮಹಾರಾಜರ ಪತಾಕೆಯ 
ನ್ನೂರಿದವರಂತೆ. 

ತಾಃ ಓಹೋ! ಅದಕ್ಕೆ ಪುರಸ್ಕಾರವೋ ಸರದಾರಿಕೆ? 

ಸು ಹೌದಮ್ಮ, ಹೌದು. ಎಲ್ಲರೂ ಸೇರಿದ ಸಭೆಯಲ್ಲಿ ಮಹಾರಾಜರು 
ನೇತಾಜಿನಾಯಕರನ್ನು ಹೊಗಳಿ ಅವರಿಗೆ ಖಡ್ಗವನ್ನು ಉಚಿತ 
ವಾಗಿ ಕೊಟ್ಟರಂತೆ; ««ಸರದಾರ?' ಎಂದು ಕರೆದರಂತೆ. 

ತಾಃ ಅಲ್ಲವೆ, ಮತ್ತಿ? ಕೋಟಿಯನ್ನೇರಲಿಕ್ಕೆಷ್ಟು ಧೈರ್ಯವಿರ 
ಬೇಕು! 

ಸಃ ಏನೋ, ನಮ್ಮ ನಾಯಕರಲ್ಲದಿದ್ದರೆ ಮೊನ್ನೆ ಅಪಜಯವೇ 
ಖಂಡಿತವೆನ್ನುತ್ತಾರೆ, "ಅವರು. 

ತಾಃ ನಿಜವೆ? ಸಖು! 

ಸಃ- ನಿಮ್ಮ ತಂದೆಯವರು ಸೇನೆಯನ್ನು ಹಿಂಡೆಕರೆದರಂತೆ; ಆದರೆ 
ನಾಯಕರು ಒಂದೇ ಸವನೆ ಮುಂದೊತ್ತಿದೆರಂತೆ. 





es ಜಟೆ ಇ 


ತಾಃ 





ಹೌದು, ಅನರ ಸೃಭಾವವೇ ಹಾಗಲ್ಲವೆ ಸಖು? ಅವರ ವೀರ 
ತ್ವವು ಮುಖದಲ್ಲಿ ತುಳುಕಾಡುತ್ತದೆ. ಅದೇ, ಆ ಕೇಜಸ್ಸು. - 
ಅದಿರಲಿ; ತಂದೆಯವರು ಸೇನೆಯನ್ನು ಹಿಂದೆಕರೆದುದೇಕೋ? 

ಸಃ--ಏಕೋ, ಏನೋ? ನಮಗೆ ಹೇಗೆ ಗೊತ್ತು? 

ತಾ;--ಆಗಲಿ, ಮಾರೋಜಿಯೇನೆನ್ನುತ್ತಾನೆ? 

ಸಃ--ನಾನು ಕೇಳಿದುದಕ್ಕೆ, ಹೆಂಗುಸಿಗೆ ನಿನಗೇಕೆ ಆ ವಿಚಾರವೆಂದು 
ಗದರಿಸಿದರಮ್ಮ! 

ತಾಃ--ನಿಜ; ನಮಗೇಕೆ?-ಅಪವಾದದ ವಿಷಯ. 

ಸಃ--ಊಹುಂ! ಅದನ್ನು ಬಾಯ್ಬಿಡುವುದಿಲ್ಲ. ಆದರೆ, ನಾಯಕರು 
ಸುಳ್ಳು ಹೇಳೆಲಿಲ್ಲವೆನ್ನುತ್ತಾರೆ. 

ತಾ;-- ಅದು ನನಗೂ ಗೊತ್ತು. ನಾನು ಮೊದಲೆ ಹೇಳಲಿಲ್ಲವೆ ಸಿನಗೆ?- 
ಹಾಗಾದರೆ, ತಂದೆಯವರು ಶತ್ರುಪಕ್ಬವನ್ನು ಸೇರಿದರೆಂಬುದು 
ನಿಜ. 

ಸಃ--ನಮಗೇಕನ್ಮ ಆ ವಿಚಾರ? ನೇತಾಜಿಯವರು ಸುಖದಲ್ಲಿದ್ದರೆ 
ಸರಿ. 

ತಾಃ--ಆಹಾ! ಹಾ! ಎಂತಹ ಜಾಣೆ ನೀನು? 

ಸಃ-- ಅದೇಕಮ್ಮ! 

ತಾಃ ತಂದೆಯ ಕೀರ್ತಿ ಅಪಕೀರ್ತಿಗಳಲ್ಲಿ ನನಗೆ ಪಾಲಿಲ್ಲವೇ? 

ಸಃ--ಚಂದ್ರರಾಯರೆಿಂದರೆ ನಮ್ಮ ನಾಡಿನವರೆ ಹೆದರಿ ನಡುಗುತ್ತಾರೆ. 

ತಾಃ--ಹೆದರುವುದೆ?-ಹೂಂ!-ಹೆದರುವುದಲ್ಲ; ಗೌರವಿಸುತ್ತಾರೊ? 

ಸಃ--ಭಯವೋ, ಗೌರವವೋ, ನನಗೆ ತಿಳಿಯದನ್ಮು! 

ತಾಃ--ನಾಯಕರ ವಿಚಾರವನ್ನು ಇನ್ನು ತಿಳಿವುದು ಹೇಗೋ ಏನೋ? 

ಸಃ--. ಅವರೆ ಬಂದಾರಮ್ಮ! 

ತಾಃ--ಇನ್ನು ನನ್ನ ನೆನಸೆಲ್ಲಿ, ಅವರಿಗೆ? 

ಸಃ--ಆಗಲಿ; ಸುಖದಲ್ಲಿದ್ದಾರಲ್ಲವೆ? ಅದನ್ನೆ ಮತ್ತೂ ಮತ್ತೂ ಆಲೋ 
ಚಿಸಬಾರದನ್ಮ. 

ತಾಃ--ಆದರೆ ನನ್ನ ಚಿತ್ತವು ಅವರನ್ನರಸಿ ಓಡುತ್ತದಲ್ಲವೆ? 

ಸಃ ಅದನ್ನು ಅಂಕೆಯಲ್ಲಿಡಬೇಕು. 

ತಾಃ ನನಗೆ ಹೇಳುನವಳು ನೀನು ಮಾರೋಜಿ ಯುದ್ಧಕ್ಕೆ ಹೊಲ್ಬರರೆ 
ಎಷ್ಟು ಚಡಪಡಿಸುತ್ತೀಯೆ ಸೀನು! ದಿವಸಕ್ಕೆಷ್ಟು ಸಲ ಅವನ 
ವಿಷಯವನ್ನೆತ್ತುತ್ತೀ? 

ಸಃ--ನಾವೆಷ್ಟೋ ಕಾಲ ಸುಖದಿಂದ ಜತೆಯಲ್ಲಿದ್ದವರಲ್ಲವೆ? ಅವ 
ರನ್ನು ನಾನು ಮರೆವುದೆಂತು? 

ತಾಃ ಆಹಾ! ನಾನೂ ಅಂತಹ ಸುಖವನ್ನೆ ಬಯಸುವುದು. - ನಾನೂ 
ನನ್ನ ನಾಯಕರನ್ನು ಮರೆಯಲಾರೆ, ತಿಳಿಯಿತೇ? 

ಸಃ ಬೇಡಮ್ಮ; ಮರೆಯಬೇಡಿರಿ-ಯಾವಾಗಲೂ ಅದನ್ನೆ ಚಿಂತಿಸುತ್ತಿ 
ದೃರೆ ಪ್ರಯೋಜನವೇನು? 

ತಾಃ- ಹೂಂ! ಆಗಲಿ! 

ಸಃ -ಅಮ್ಮಾ! ಮುಚ್ಚಂಚೆಯಾಗುತ್ತಾ ಬಂತು. ಅರಮನೆಗೆ 
ಹೋಗುವ! 

ತಾಃ -ಸೆಖು! ನನಗೆ ಕೆಲವು ಹೂಗಳನ್ನು ಕೊಯ್ದು ಕೊಡು. 

ಸಃ -ಇನ್ನು ಹೂವೇಕೆ? ಅವನ್ನು ನೇಯುವುದಾವಾಗ, ಮುಡಿಯುವು 
ದಾವಾಗ? 

ತಾಃ--ಮುಡಿವುದಕ್ಕಲ್ಲ ಸಖು! 

ಸು--ಮತ್ತೆ-? 

ತಾಃ---ಅರ್ಪಿಸಲಿಕ್ಕೆ - 

ಸು-.ಯಾರಿಗೆ? 

ತಾಃ ನಿನಗೇಕೆ? ಎಷ್ಟು ಅಧಿಕಪ್ರಸಂಗ? (ಸಿಟ್ಟುಗೊಂಡಂತೆ ಮುಖವನ್ನು 
ತಿರುಗಿಸುತ್ತಾಳೆ. ಸಖು ಹೂಕೊಯ್ಯಲಿಕ್ಕೆ ಹೋಗುತ್ತಾಳೆ), 

(ಸ್ವಗತ)- ಅಯ್ಯೋ! ಇನ್ನು ನಾಯಕರ ವಿಚಾರವನ್ನು ತಿಳಿವು 
ದೆಂತು? ಅವರ ಸಮಾಗಮವಾಗುವ ಬಗೆ ಹೇಗೆ? ಹೇ, ದೇವ! ಅವ 
ಕೆಲ್ಲಿದ್ದರೂ ಅವರ ಪೌರುಷಕ್ಕೆ ಕಳಂಕವನ್ನುಂಟುಮಾಡಬೇಡ. ಅವ 
ರಿಗೆ ಆಯುರಾರೋಗ್ಯಗಳನ್ನು ಕರುಣಿಸು. ಅವರ ಕೀರ್ತಿಪ್ರಭಯೇ 
ನನ್ನ ಜೀವಜ್ಯೋತಿ.-- ನಮ್ಮ ವಿವಾಹಕ್ಕೆ ತೆಂದೆಯವರು ಇನ್ನು 

ಸಮ್ಮತಿಸುವರೆ?-ಛೇ! ಅಸಂಭವ! ಇನ್ನು ನಿವಾಹನೆಲ್ಲಿ?- ಇರಲಿ; 

ಬಂದುದನ್ನು ಅನುಭವಿಸಬೇಕಷ್ಟೆ! (ಹೂಕೊಯ್ಯ್ಯವಳು)-(ಸೆಹಂ ಹೂ 

ಕೊಯ್ದು ತರುವಳುು,) 

ತಾಃ --ಓಹೋ! ಎಷ್ಟು ಬೇಗ ಬಂದೆ?_ಸಿಟ್ರಾಗಬೇಡ ಸಖು. ಇವ 
ನ್ನೊಂದು ಮಾಲೆಕಟ್ಟಿ ಕೊಡಬೇಕು. 

ಸಃ--ಹೂಂ! 

ತಾಃ - ನು? ಇನ್ನೂ ಸಿಟ್ಟೀ? ಬೇಗ ಕೊಡಬೇಕು, ಕಂಡೆಯಾ! 





ತಾಃ. -(ಸವೂಪಕ್ಕೆ ಹೋಗಿ) ಏನ, ಸಖೂ? (ಅವಳ ಕೈಹಿಡಿದು -ಒಂದು 
ಮಾತು ಹೇಳಿದರೆ ಹೀಗೂ ಸಿಟ್ಟುಗೊಳ್ಳುವುದೇ? 
ಸಃ ಅಮ್ಮಾ! ನನಗೆ ಸಿಟ್ಟಿಲ್ಲ.-ಮಾಲಿಕಟ್ಟುತ್ತೇನೆ. 
ತಾಃ--ಸಖು! ನೋಡು, ಈ ದೊಡ್ಡ ಗುಲಾಬಿಯನ್ನು ಮಧ್ಯದಲ್ಲಿಟ್ಟು 
ಕಟ್ಟಬೇಕು. ಒಳೆಗೆ ಹೋದ ಕೂಡಲೆ; ಬೇಗ! 
ಸಃ-- ಆದೀತು, ಅಮ್ಮ! (ಸ್ವಗತ) ಪ್ರೇಮವೆಂದರೆ, ಇದೀಗ. 
(ಇಬ್ಬರೂ ನಗುತ್ತಾ ಹೋಗುತ್ತಾರೆ), 


ದೃಶ್ಯ 


(ಪುರಂದರಗಡದಲ್ಲಿ ಸುಗುಣನಾಯಕನೆ ಮನೆಯ ನಲ್ಲ ಒಂದು ಕೊರಡಿ, 
ನೇತಾಜಿ RE ಆಕಾಶವನ್ನು ಕಿಟಿಕಿಯಂಂದ ನೋಡುತ್ತಾ 
ತಾರಮಗ್ಗ ನಾಗಿದ್ದಾನೆ. ಹೈನುವತಿ ಪ ಪ್ರವೇಶಿಸುತ್ತಾಳೆ.) 


ಹೈಃ--ನೇತಾ! ಏನಿದು? ಸಿನ್ನನ್ನೆಷ್ಟು ಹುಡುಕುವುದು? ಎಷ್ಟು ಕರೆ 
ವುದು? 

ನೇಃ --ನಾನು ಈ ಕೋಣೆಯಿಂದ ಹೊಂಗೆ ಹೋಗಲೆ ಇಲ್ಲವಲ್ಲ! 

ಹೈಃ---ಸರಿ, ಸರಿ! ಕೋಣೆಯಲ್ಲಿದ್ದರೆ ನನ್ನ ಮಾತು ಕೇಳುವುದಿಲ್ಲವ 
ಲ್ಲವೇ? ಈ ಗೋಡೆಗಳಿಗೆ ಸದ್ಧಡಗಿಸುನ ಶಕ್ತಿಯಿದೆಯೋ ಏನೋ? 

ನೆಣ ಆಕ್ಕಾ! ಎಕೆ ಸಿಟ್ಟುಗೊಳ್ಳುತ್ತಿ 

ಹೈ:...ಸಿಟ್ಟಿಲ್ಲ ನೀತಾ!--ಅನ್ನ ಬಡಿಸಿ SS ಯಿತು. ತಣ್ಣಗಾ 
ಯಿತೋ ಏನೋ! ಬೇಗ ಊಟಮಾಡಬಾರದೆ? 

ನೇ: ನನಗೆ ಹಸಿವಿಲ್ಲ, ಅಕ್ಕಾ! ನೀವು ಊಟಮಾಡಬಹುದು. 

ಹೈ:--ಏನು? ಗಾಳಿ ತಿಂದು ಬದುಕುತ್ತೀಯೋ? ಬಹುಶಃ ಈ 
ಶೋಣೆಯ ಗಾಳಿಯಲ್ಲಿ ಅದ್ಭು ತಶಕ್ತಿಯಿದೆ. ಕೋಣೆಯಲ್ಲಿರು 
ವವರಿಗೆ ಸದ್ದು ಕೇಳುವುದಿಲ್ಲ! ಹೆಸಿವಾಗುವುದಿಲ್ಲ- 

ನೆಂ ಮಧ್ಯಾಹ್ನದಲ್ಲಿ ಊಟಮಾಡಿಲ್ಲವೇ, ನಾನು! 

ಹೈಃ -ಓಹೋ! ಯಥೇಷ್ಟವಾಯಿತು. ಸೀನು ಇಲ್ಲಿಗೆ ಬಂದಂದಿಸಿಂದ 
ಒಂದು ಮುಖ್ಟಿಗಿಂತ ಹೆಚ್ಚು ಉಣ್ಣುವುದಿಲ್ಲ. ಆ ಅನ್ನ ನನ್ನ 
ಬೆಕ್ಕಿಗೂ ಸಾಲದು. 

ನೇಃ--ಹಸಿವಿಲ್ಲದೆ ಹೇಗೆ ಊಟಮಾಡಲಿ, ಅಕ್ಕಾ! 

ಹೈ: ಯೆ ಕೇಳಿದೆ-ಬೇರೇನು ತಿಂದಿದ್ದೀಯೆಂದು? 

ನೆಣ ಖನೂ ತಿನ್ನಲಿಲ್ಲವಕ್ಕಾ- ನಿನೋ, ನನಗೆ ಸ್ವಲ್ಪ ದೇಹಾಲಸ್ಯ, 
[A 


ಆಮಿ. 
ಲ 


ಹೈ: ಆಲಸ್ಕಕ್ಕೆ ಕಾರಣವೊ? 

ನೇಣ --ಆಯಾಸದಿಂದಾಗಿರಬಹುದು. 

ಹೈಃ- ಅಬ್ಬ! ನಿನ್ನಂತಹ ಹುಡುಗರಿಗೂ ಆಯಾಸ! ««ಅವರು'' ಎಲ್ಲಿ 
ಯಾದರೂ ಯುದ್ಧ ಮಾಡಿ ಹಿಂದಿರುಗಿದರೆ ಕಲ್ಲು, ಕಲ್ಲು ತಿಂದು 
ಜೀಣಿ ರ೯ಸುವರು.-ನನಗೆ ಹಸಿವೆಯೇ ಇಲ್ಲ. ಪಾಪ! 

ನೇಃಆಕ್ಕಾ! ನಿನ್ನ ಒತ್ತಾಯಕ್ಕೆಂದು ಉಂಡರೆ ಜ್ವರವುಂಟಾಗ 
ಬಹುದು. 

ಹೈಃ -- ಬೇಡವ್ಪಾ, ಬೇಡ!-(ಜಾಗಿಲಿನ ವರೆಗೆ ಹೋಗಿ, ಫಕ್ಕನೆ ಹಿಂದಿರುಗಿ) 
ಓಹೋ! ಸಿನ್ನ ಆಲಸ್ಕದ ಕಾರಣವನ್ನು ತಿಳಿದೆ. 

ನೇಃ--ಏನದು? 

ಹೈಃ--ಊಹು! ನ ನನ್ನಿಂದ ಮರೆಮಾಜಲಾರಿ, ನೇತಾ! 

ನೆಂ ಆಗಲಿ, ಹೇಳ ಬಹುಡಲ? 

ಹೈಃ--ವಿಶಾಲಗಡದ ಪೋರಿಯ ಆಲೋಚನೆ ಹಿಡಿದಿದೆ- ಮತ್ತೆ! 

ನ್ರೇಃ--(ಮುಖವನ್ನು ತಗ್ಗಿಸಿ) ಅದಕ್ಕೆ ಮದ್ದು. 

ಹೈಃ-ಅವಳನ್ನು ಕರೆತರುವುದು. 

ನೇಃ--ಹೇಗೆ? 

ಹೈಃ-- ಬಲಾತ್ಕಾರದಿಂದ; ಮತ್ತೇನು? 

ನೇಃ-- ಬಹು ಸುಲಭೋಪಾಯ. - 

ಹೈಃ--ನೀನು ಬರೆಯುತ್ತಿದ್ದೆಯಲ್ಲ! ««ಅವಳು ನನ್ನನ್ನು ಬಹಳೆ ಪ್ರೀತಿ 
ಸುತ್ತಾಳೆ-ಬಹಳ''ವೆಂದು. 

ನೇಃ--ಪ್ರೀತಿಸುವುದು ನಿಜ! 

ಹೈಃ --ಹಾಗಾದರೆ ಕರೆತಂದು ಲಗ್ನವಾಗುವುದೆ; ಮತ್ತೇನು? 

ನೆಃ--ಹೂಂ- ಅದೀಗ ಕಷ್ಟ. ತನ್ನ ತಂದೆಯನ್ನು ಅವಮಾಸಿಸಿದವ 
ನನ್ನು ಅವಳು ವರಿಸುವಳೇ ಎಂಬ ಪ್ರಶ್ನೆ? 

ಹೈ: -ಹಾಗಾದರೆ ನಿನ್ನನ್ನವಳು ಪ್ರೀತಿಸುವುದಿಲ್ಲ. 

ನೇ:--ವ್ರೀತಿಸಿದರೂ ವರಿಸುವಳೋ ಎಂಬುದರಲ್ಲಿ ಸಂದೇಹ. 

ಹೈಃ--ಇದೇನೋ ವಿಚಿತ್ರ; ಹೊಸತೆರದ ಪ್ರೀತಿ. 

ನೇ: -ಹಾಗಲ್ಲ ಅಕ್ಕಾ! ಅವಳ ಮನಸ್ಸಿನ ಈಗಣ ಸ್ಥಿತಿಯನ್ನು ತಿಳಿ 
ವುದು ಕಷ್ಟ. 

ಹೈಃ-- ಏನೋ? ನಾವು, ಹೆಂಗುಸರು, ಪ್ರೀತಿಸುವುದೆಂದರೆ ಮನ:ಪೂರ್ತಿ 
ಯಾಗಿ. ನಮ್ಮ ವ್ರೀತಿ ಸ್ಥಿತಿಗತಿಗಳನ್ನನುಸರಿಸುವುದಿಲ್ಲ. 

ನೇಃ--ಸಿಟ್ಟುಗೊಳ್ಳಬೇಡ, ಅಕ್ಕಾ! ಅವಳ ತಂದೆಯ ಕುತಂತ್ರವನ್ನು 
ಹೊರಗೆಡಹಿದುದು; ಒಮ್ಮಿಂದೊಮ್ಮೆ ಅವಳ ತಂದೆಯನ್ನು ತಿರ 
ಸ್ಕರಿಸಿ ಮಹಾರಾಜರ ಆಶ್ರಯವನ್ನು ಸೇರಿದುದು; ಇವು ಅವಳ 
ಮನಸ್ಸನ್ನು ಬದಲಾಯಿಸಲೂ ಬಹುದು. ಅಲ್ಲದೆ, ಖಂಡೋಜಿ 
ನಾಯಕನು ಅನಳ ಬಾಲ್ಯಸ್ನೇಹಿತನು ಮತ್ತು ಸಂಬಂಧಿ. 
ನನ್ನನ್ನು ಅನಾವಶ್ಯಕವಾಗಿ ದೂಷಿಸುವುದಕ್ಕೆ ಅವನು ಹಿಂಜರಿವ 
ವನಲ್ಲ. - ಈಗ ಅವಳ ಮನಸ್ಸು ಹೇಗಿದೆಯೋ? 

ಹೈಃ-- ನಿಜ, ನಿಜ! ಅದನ್ನು ತಿಳಿಯಬೇಕಾಯಿತು. 


೫... ೫ 


“ಸೆಂ ಹೇಗೆಂದು ನಾನೂ ವಿಚಾರಿಸುತ್ತಿದ್ದೆ? 

ಹೈಃ--ಅದೇ ಹಸಿವಿಲ್ಲ!-ಆಗಲಿ, ನಾನೊಂದುಪಾಯವನ್ನು ಹೇಳು 
ತ್ತೇನೆ. 

ಷೇಃ-- ಏನದು? 

ಹೈಃ--ನಮ್ಮ ಕೃಷ್ಣಾ ಜಿಶಾಸ್ತ್ರಿ ಗಳು ಜಾವಳಿಯವರು. ಅವರ ಅಣ್ಣ 
ತಮ್ಮಂದಿರು ಅಲ್ಲಿದ್ದಾ ಸತ ಅವರ ಹೆಂಡತಿಯ ತೆವರೂರು ಅದೇ. 
ನಿನ್ನ 'ತಾರಿಗ ನೀನೊಂದು ಪತ್ರವನ್ನು ಬರೆ. ಶಾಸ್ತ್ರಿಗಳು ಅದನ್ನು 
ಅವಳಿಗೆ ಕೊಡುವಂತೆ ಮಾಡುತ್ತೇನೆ. 

ಸೆಟ-- ಅವರದನ್ನು ಚಂದ್ರರಾಯರಿಗೆ ಕೊಟ್ಟರೆ! 

ಹೈಃ- ಛೇ! ಆ ಸಂಶಯವೇಕೆ? ಅವರು ಮಹಾರಾಜರ ಪಕ್ಷದವರು. 
ಜಾವಳಿಯ ಜನರನ್ನು ಮಹಾರಾಜರ ಪಕ್ಸಕ್ಕೆ ಒಲಿಸಿದವರು 
ಅವರೇ. ಅದೂ ಅಲ್ಲದೆ ಅವರು ನಮ್ಮ ಕುಲಪುರೋಹಿತರು. 

ಸೆಣ- ಅವರು ಹೋಗಲು ಒಪ್ಪಬೇಕಷ್ಟೆ! 

ಹೈಃ--ನಿನಗೇಕೆ ಆ ವಿಚಾರವು? ನೀನು ಪತ್ರವನ್ನು ಇಂದೇ ರಾತ್ರಿ 
ಬರೆ. ನಾಳೆ ಮುಂಜಾನೆ ಅವರನ್ನು ಕಳುಹಿಸುತ್ತೇನೆ, ನೋಡು. 

ನೇಃ--ಉತ್ತರವೇನಾದರೂ ಇದ್ದರೆ ತರುವಂತೆ ಹೇಳಿಬಿಡು, ಅಕ್ಕ! 

ಹೈಃ--ಆಯಿತಪ್ಪ! 

ಸೆಟ ಭಾವಯ್ಯನವರ ಅನುಮತಿಬೇಡವೆ ಇದಕ್ಕೆ! 

ಹೈಃ--ಅಯ್ಯೋ! ಪಾಪ! ಸಿನ್ನ ಅವಸ್ಥೆಯನ್ನು ಕೇಳಿದರೆ ಹೀಗೆ 
ಮಾಡಲಾಗದೆನ್ನುವವರಾರು! ಇರಲಿ, ಈಗ ಸ್ವಲ್ಪ ಹಾಲಲ್ಲಿ 
ಊಟಮಾಡು. ಆಮೇಲೆ ಪತ್ರವನ್ನು ಬರೆ. 

ನೇಃ-- ಹೂಂ-ನಿಜ! ಬಡಿಸಿಟ್ಟ ಅನ್ನವನ್ನು ಬಿಡಬಾರದಂತೆ. 

(ಇಬ್ಬರೂ ಹೋಗುತ್ತಾರೆ.) 


(ವಿಶಾಲಗಡದ ಅರಮನೆ, ರಘುನಾಥರಾಯನ ಮಹಲು. 
ಹಿಂಡೋಜಿಯೂ ರಘುನಾಥರಾಯನೂ ಕುಳಿತಿದ್ದಾರೆ.) 
ಖಂಃ-- ಮಾವ! ನಾನಿನ್ನೇನು ಹೇಳಲಿ? ನಮ್ಮ ರಾಜ್ಯವೂ ಗೌರವವೂ 
ಸಂಪೂರ್ಣವಾಗಿ ನಾಶವಾಗುವ ಕಾಲವೊದಗಿತು. 
ರಃ ತಡೆವುದು ಹೇಗೆ? 
ಖಂ ನಾನು ಹೇಳಿದೆನಲ್ಲ. ದೊಡ್ಡಮಾನಯ್ಯನವರಿಗೆ ಇನ್ನೂ 
ಮಹನಮ್ಮದೀಯರಲ್ಲಿ ತುಂಬಾ ವಿಶ್ವಾಸ. ವಿಜಾಪುರದ ಸುಲ್ತಾ 
ನನಿಗೆ ವಿಧೇಯನಾಗಿದ್ದರೆ ತಾನು ಈ ಪ್ರಾಂತ್ಯದ ರಾಜನಸಾ 
ಗಿಯೇ ಇರಬಹುದೆಂದು ಆವರ ಕಲ್ಪನೆ. 
ರಃ - ಮತ್ತೇನು? ಸುಲ್ತಾನನನ್ನು ಇದಿರಿಸುವುದು ನಮಗೆ ಸಾಧ್ಯವೊ? 
ಖಂ ಸಾಧ್ಯತಾಸಾಧ್ಯತೆಯ ವಿಷಯ ಬೇರೆ!-ಕಾಲಕ್ಕೆ ತಕ್ಕಂತೆ ನಡೆ 
ವುದು ಕಾರ್ಯಜಾಣರ ಲಕ್ಷಣ. 
ರಃ ಸ್ವರಾಜ್ಯವೆಂದು, ವಿಜಾಪುರದವರನ್ನು ದ್ವೇಷಿಸಿ, ಇದ್ದುದನ್ನೂ 
ಕಳೆದುಕೊಳ್ಳುವುದೆ? 
ಖಂ ಕಳೆದುಕೊಳ್ಳುವುದಲ್ಲ, ಮಾವ! ಉಳಿಸಿಕೊಳ್ಳುವುದು. 
ಮಹಮ್ಮದೀಯರನ್ನು ಇನ್ನೂ ಆಶ್ರಯಿಸಿದರೆ ನಮ್ಮವರನ್ನು ಎಡ 
ವಿದಂತಾಗುವುದು. ಹೇಗೂ ಶಿವಾಜಿ ದಿನೇದಿನೇ ಪ್ರಬಲನಾಗುತ್ತಿ 


ದ್ದಾನೆ... ಮಹಾರಾಷ್ಟ್ರದ ನಾಯಕರೆಲ್ಲರೂ ಅವನ ಪಕ್ಷವನ್ನು 
ವಹಿಸುತ್ತಿದ್ದಾರೆ. 
ರ್ಯ -- ಹೂಂ!-ಅದರಿಂದ ನಮಗೇನು ಪ್ರಯೋಜನ? 


ಖಂಃ-- ಪ್ರಯೋಜನವಿಲ್ಲ; ತುಂಬ ನಷ್ಟ ಮತ್ತು ಹಾನಿ. 
ರಃ;--ನಾವೇನುಮಾಡಬೇಕೆನ್ನುವುದು, ನೀನು? 
ಖಂಃ--ಕಾಲಸ್ಸಿತಿಯನ್ನು ತಿಳಿಯಬೇಕು; ಅದಕ್ಕನುಗುಣವಾಗಿ ವರ್ಶಿ 
ಸಬೇಕು. 
ಏನೋ? ನಿನ್ನ ಮಾತಿನ ಅರ್ಥವಾಗುವುದಿಲ್ಲ. 


ಖಂ; - ಮಾವಾ! ಮೋರೆಯವರ ವಂಶಕ್ಕಿದ್ದ ಗೌರವವೇನು? ಈ 
ಪ್ರಾಂತ್ಯದ ನಾಯಕರಿಗೆ ಈ ವಂಶದ ಮೇಲಿದ. ಅಭಿವಾನ 
ವೇನು? ಈ ಮೊದಲು ನಮಗೆ ಸಹ ಇಯಮಾಡಲಿಕ್ಕ ನೆರೆಹೊ 
ರೆಯ ನಾಯಕರು ಎಸ್ಟು ಉತ್ಸುಕತೆಯಿಂದ ಬರಲಿಲ್ಲ? 

ರಃ (ನೆಕ್ಕು)-ಅದು ಅಂದಿನ ಮಾತಾಯಿತು. 

ಖಂಃ- -ಇಂದಿನ ವಿಪರೀತಸಿ ತಿಗೆ ಕಾರಣವೇನು? 

ರು- ಏನೋ? ನಾನರಿಯೆ” ಯುದ್ರೋತ್ಸಾಹವು ನಾಯಕರಲ್ಲಿ ಕಡ 
ಮೆಯಾಗಿರ ಬಹುದು 

ಖಂ; --(ಓಿರೆನೋಟದಿಂದ) ಏನು ಮಾವ? ನನ್ನಲ್ಲಿಯೂ ಮುಚ್ಚುಮರೆಯೆ? 

ರಃ ಏನೋ? ಅಣ್ಣನ ಮುಂಗೋಪವೂ ಕುತಂತ್ರವೂ ಸ್ವಲ್ಪ ಕಾರಣ 
ನಾಗಿರಬಹುದು. 

ಖಂ: (ನಕ್ಕು) ಅಬ್ಬ! ಸ್ವಲ್ಪವೇಕೆ? ಸಂಪೂರ್ಣ. - ಈ ನಾಡಿನಲ್ಲಿ 
ರುವ ಅವ್ಯ ವಸ್ಥೆ ಯಿಂದಾಗಿ ಜನತೆಯ ಬಡತನವೂ ದಾರಿದ್ರವೂ 
ಹೆಚ್ಚುತ್ತಿವೆ. ಬಾದಶಹನು ತೆರಿಗೆಯನ್ನು ಕೂಡಿಸುವುದರಲ್ಲಿ 
ಮಾತ್ರ ದಕ್ಷನು. ಮಾವಯ್ಯನವರು ಜನರನ್ನು ನೀಡಿಸುವ, 
ಕರವತ್ತಿ ಅವನಿಗೆ ಕೊಡುವ, ಸರದಾರರು- ಹೀಗೆ, ಬಲಾತ್ಕಾರ 
ದಂಡ ತೆಗೆದುಕೊಂಡ ಕಂದಾಯಕ್ಕೆ ಪ್ರತಿಫಲವಾಗಿ ಜನರಿಗೆ 
ಸಿಕ್ಕುವುದೇನು? ಮಾವ? 

ರೊ ಏನೂ ಇಲ್ಲ. 

ಖಂಃ-- ಹಾಗಾದರೆ, ಜನರು ಬಾದಶಹನನ್ನು ದ್ರೇನಿಸುವುದು ಸಹಜ 
ವಲ್ಲವೇ? ಈ ಸಂದರ್ಭದಲ್ಲಿ ಜನರ ಮುಂದಾಳಾಗಿ ಸಿಂತು 
ನಾಡಲ್ಲಿ ಸುಭಿಕ್ಸೆಯನ್ನುಂಟುಮಾಡಲಿಕ್ಕೆ ಪ್ರಯತ್ನಿಸಿದರೆ ಮಾವ 
ಯ್ಯನವರೇ ರಾಜನಾಗಿ ಮೆರೆಯಬಹುದು. 

ರಃ ಅದರೆ, ಸ್ವಾಮಿಸಿಷ್ಠ ಸರದಾರರಿಲ್ಲವೇ ಬಾದಶಹನಲ್ಲಿ? 

ಖಂಃ--ಓಹೋ! ಯಥೇಷ್ಟ!-ಆದರೆ, ಸ್ಪಪ್ರತಿಷ್ಠೆಗೋಸ್ಕರವಲ್ಲವೇ 
ಸ್ವಾಮಿಸಿಷ್ಠೆ?- ಅಂತಹವರು ಬಹು ಸುಲಭದಲ್ಲಿ ನಮ್ಮ ಪಕ್ಸ 
ವನ್ನು ಸೇರುನಂತೆ ಮಾಡಬಹುದು. 

ರಃ -ಅವನೇನೋ ಮಹಾತ್ಮ. ಸ ಆಕರ್ಷಿಸುವ ಶಕ್ತಿ ಅವ 
ನಲ್ಲಿ ವಿಶೇಷ 
ಖಂಃ-ಆಯ್ಕೋ. ಭಾಂತಿ!-ಸಿಮಗೂ ಈ ಭ್ರಾಂತಿಯೇ, ಮಾವ? 


ಜನರ ಸುಖಸಂ ಕಷ್ಟಗಳನ್ನು ವಿಚಾರಿಸಿ ಅವರ ಕಷ್ಟಪರಿಹಾರ 
ಕಂದು ಕಲಸಮಾಡಿದರೆ. ಅವರು ಉತ್ಸಾಹಗೊಳ್ಳುತ್ತಾರೆ, 
ಸಹಾಯಮಾುಡುತ್ತಾರೆ; ಅಷ್ಟ! ಶಿವಾಜಿಯ ಮಾಹಾತ್ಮ್ಯವು 
ಜನರ ತಾಳಕ್ಕೆ ಸರಿಯಾಗಿ ಕುಣಿವುದರಲ್ಲಿದೆ. 

ರಃ--ಆಗಲಿ; ಅದಕ್ಕೂ ಯೋಗ್ಯತೆ ಬೇಕಲ್ಲ: 

ಖಂ: ಬೇಕಾದುದು ಚಾತುರ್ಯ, ವಾಗ್ಗಾ ಲೃ-ಸ್ಟಲ್ರ ಮುಂಜಾ 


ಸಸ ಲ್ಲಿಯೆ ತ ನಿಮ್ಮಲ್ಲಿಯೂ ಇವೆ. ಆದರೆ ನಾವು 
ಇವನ್ನು ಪ್ರಯೋಗಿಸಲಿಲ್ಲ... ಚಂದ್ರಮಾವಯ್ಯನವರಿಗೆಷ್ಟು 
ಹೇಳಿದರೂ ಅವರ ಮನಸ್ಸು ಈ ಕಡೆಗೆ ಹಗುರ: 
RA ಬರಿ ಮೂರ್ಬನಲ್ಲವೇ? -ಅನಸ ಹಟಮಾರಿತನ! 
-(ಅತ್ಮಗತ) ನನ್ನ ಮಂತ್ರದ ಪ ್ರಭಾವ-ಹೂಂ- 

(ನ ಅವರ ವತನನೆಯಿಂದ ಹಾಗೆಯೆ ಹೇಳಬೇಕಷ್ಟ: 
ಆಲ್ಲದೆ, ಪಾಪ! ಅವರಿಂದ ಇನ್ನುಮುಂದೆ ಯಾನ ಕಾರ್ಯವೂ ಸಾಗು 
rN 
ರೆಃ--- ಕಾರಣವೇನು? 
ಖಂ: - ಅವರಿಗಾದ ಅಪಮಾನದಿಂದಾಗಿ!-ಎಷ್ಟಾದರೂ ಕೃತೆಫ್ನತೆ 

ಅಕ್ಷಮ್ಯವಲ್ಲವೇ?-ಛೇ, ಅವರಲ್ಲಿ ಇನ್ನು ವಿಶ್ವಾಸವಸ್ನಿಡುವವ 

ರಾರು? 


ಸಿ 


iO 


ರಃ ಹಾಗಾದರೆ? 

ಖಂಃ -- ಈ ವಿಷಯವನ್ನೆ ನಾನು ಚರ್ಚಿಸುವುದು. - ಈಗ ನಾವು ಕೆಲ 
ಸಕ್ಕೆ ಕೈಹಚ್ಚಲೇಬೇಕು. ಇಲ್ಲದಿದ್ದರೆ ಸರ್ವನಾಶ. 

ರಃ--ಆಗಲಿ, ನಿನ್ನ ಸೂಚನೆಯೇನು? 

ಖಂ:-- ಈ ಪ್ರಾಂತ್ಯದ ಅಧಿಕಾರವನ್ನು ನೀವು ವಹಿಸಬೇಕು; ನಾಯಕ 
ರಿಗೆಲ್ಲ ರಾಯಸವನ್ನು ಕಳುಹಿಸಬೇಕು; ಅವರನ್ನು ನಮ್ಮ ಕಡೆಗೆ 
ಒಲಿಸಿಕೊಳ್ಳ ಬೇಕು. 

ರ; ಇದ್ದಾನಲ್ಲ ಇನ್ನೂ, ನನ್ನ ಅಣ್ಣ. ಅವನನ್ನು ಮೂಲೆಗೊತ್ತಿ ನಾನು 
ರಾಜನಾದರೆ ಜನರೇನೆನ್ನುತ್ತಾರೋ? 

ಖಂ: --(ಆತ್ಮಗತೆ)- ಸ್ವಲ್ಪ ಸಂಕೋಚ, ಅಲ್ಲವೇ? - 

(ಪ್ರಕಾಶ) (ನಗುತ್ತಾ) ಮಾವಯ್ಯನವರು ಬೇಟಿಗೆ ಹೋಗಿದ್ದಾರಪ್ಟೆ. 
ಜಾವಳಿಯ ಆಅರಣ್ಯಮಧ್ಯದಲ್ಲಿರ ಬಹುದು. ಅವರಿಂದು ಹಿಂದಿರುಗು 
ವರೋ, ಯಾರು ಬಲ್ಲ? 
ರಃ --(ನಗುತ್ತಾ) ಏನು? ಬೇಲಿಗೆ ಹೋದವನು ಅಲ್ಲಿಂದಲೆ ಕೈಲಾಸಕ್ಕೂ? 
ತು೦;--ಆಲ್ಲ! ಕಾಡಲ್ಲಿ ದುಷ್ಟಮೃಗಗಳೇನು? ವಿಷಜಂತುಗಳೇನು? 

ಬೇಟಿಯಲ್ಲಿರುವ ಅವಾಯಗಳೆಷ್ಟು? 
ರ;-ಅನಾಯಸಂಭವಿಸಬಹುದೆಂದು ನಾವು ಕಾರ್ಯವನ್ನು ಆರಂಭಿ 

ಸುವುದೇ? 
ಖಂಃ -_ ಅವಾಯವೊದಗುವಂತೆಯೇ ಕಾರ್ಯಾರಂಭವು! 
ರಃ.._(ಚಕಿತನಾಗಿ) ಹಾ! ಹಾ! ನನೆಂದೆ? 
ತಿಂ: --(ಅತ್ಮಗಕ) ಹೇಳಬಾರದಿತ್ತು. ಸ್ವಲ್ಪ ಅವಸರವಾಯಿತು. 

(ಪ್ರಕಾಶ) ನಮಗೆ ಅಪಾಯನೊದಗದಂತಯೇ ಕಾರ್ಯಾರಂಭ 
ವಾಗಬೇಕೆಂದೆ. 
ರಃ ಅದೀಗ; ಹೇಗೆಂದು ನನಗೇನೂ ಹೊಳೆವುದಿಲ್ಲ?- ಅಣ್ಣಸಿರು 

ವಾಗ ನಾನು ಅಧಿಕಾರವನ್ನು ಹೇಗೆ ಸ್ವೀಕರಿಸಲಿ? 
ತಿಂ. -ಓಹೋ! ನಿಮಗಿಷ್ಟೆಯೋ ಗೊತ್ತು! ದೊಡ್ಡಮಾವಯ್ಯನವರು 

ಕಾಡಿಗೆ ಹೋದುದೇಕೆ? 


ತೆ 

ರಃ ತಪಸ್ಸಿಗಲ್ಲ-ಬೇಟಗೆಂದು! 

ಖಲ ಬೇಟಯೆ?ಂದು ನೆವಮಾತ್ರ. ಅವರಿಗೆ ಕಾಡಿನಲ್ಲಿಯೇ “ಳು 
ಕೊಳ್ಳುವ ಆಲೋಚನೆ. 

ರಃ- -ಖಂಡ್ಯಾ! ಸಿಜವೇ ಇದು! ನೀನು ಹೇಗೆ ತಿಳಿದೆ ಈ ಗುಟ್ಟನ್ನು? 

ಖಂ: ಇದರಲ್ಲಿ ಗುಟ್ಟೀನು? ವಾಪ! ಅವರು ಇನ್ನು ಈ ನಾವಲ್ಲಿ 


೧ 
೨ 


ಯಾರಿಗೆ, ಹೇಗೆ ಕೋ) 

ರಃ -ಸಾಪ, ಅಲ್ಲವೇ?-ಕೃತಫ್ಪತೆಗೆ ತಕ್ಕ ನಾಯಶ್ಚಿತ್ತ. ಅನುಭವಿ 
ಸಬೇಕು. 

ಖಂಃ -ಸಿಜ! ಮಾಡುವುದೇನು?-ಏನೇ ಇರಲಿ. ಅವರನ್ನು ಅಲ್ಲಿಯೇ 
ಸ್ವಸ್ಥ ವಾಗಿರಿಸುವವನು ನಾನು. (ಎಡೆತಟ್ಟಿಕೊಂಡು) ನೀವು ಸಿಂಹಾ 
ಸನವೇರುವಾಗ ಅವರಿಂದ ಯಾವ ತೊಡಕೂ ಇಲ್ಲದಂತೆ ನಾನು 
ಮಾಡುವೆನು. 

ರಃ-- ಖಂಡ್ಯಾ! ನಾಯಕರೆಲ್ಲ ನನ್ನ ಸಕ್ಸವನ್ನು ನಹಿಸಬಹುಜೋ? 

ಖಂಃ- ವಂಶಪರಂಪರಾಗತವಾದ ಅಭಿಮಾನದಿಂದ ನಾವು ವರ್ತಿಸಿ 
ದರೆ! ಯೋಗ್ಯತಾನುಸಾರವಾಗಿ ಅವರನ್ನು ನಾವು ಮಸ್ತಿಸಿದರೆ! 

ರಃ --ಶಿವಾಜಿಯನ್ನೂ ಕುಗ್ಗಿಸಬಹುದೆಂದೇ ನಿನ್ನ ನಂಬುಗೆ? 

ಖಂಃ--ಮೋರಿವಂಶದವರು ಸ್ವಾತಂಘಪ್ರಾಾಭಿಮಾನದಿಂದ ಸ್ವರಾಜ್ಯಸಾ ಿ 
ಪನೆಗೆಂದು ಬದ್ಧ ಕಂಕಣರಾಗಿದ್ದಾ ಕೆಂದು ತಿಳಿದರೆ ಆ ಪುಂಡ ಶಿವಾ 
ಜಿಯ ಬೆನ್ನುಹಿಡಿವನರಾರು? ನಾಯಕಕೆಲ್ಲ ನಮ್ಮನ್ನು ಸೇರುವು 
ದರಲ್ಲಿ ಸಂದೇಹವೇ ಇಲ್ಲ. 

ರಃ ಆದರೆ . . . (ಆರೋಚಿಸುತ್ತಾನೆ,) 

ಖಂ ಸಂಕೋಚವೇನು? ಹೇಳಬಾರದೆ! 

ರಃ ಅಣ್ಣನ ಅನಂತರ ರಾಜ್ಯಾಧಿಕಾರವು ತಾರೆಗಲ್ಲವೆ? 

ಖಂ ಅಯ್ಯೋ! ಅವಳ ಪಕ್ಷವನ್ನು ಹಿಡಿವವರಾರು? ಮಾವ! 
— ಹೂಂ- ಇಂದಲ್ಲದಿದ್ದರೆ ನಾಳೆಯಾದರೂ....ಇರಲಿ.... 
ಹೇಗೂ ಅವಳು ನಿನ್ನನ್ನೆ ವರಿಸುವಳಷ್ಟೆ. 

ಖಂಃ-- ಯಾರು ಸೀ ಯಾರನ್ನೊ? ವಿವಾಹದ ಮಾತಿರಲಿ. 

ರಃ-- ಛೇ! ಭೇ! ಅದಾಗದು. ತಾರೆ ಸಿನ್ನನ್ನೆ ವರಿಸಬೇಕೆಂದು 
ಅಣ್ಣನ ಅಪೇಕ್ಸೆಯಿದ್ದುದು. ಹಾಗಾಗಲೇಬೇಕು. 

ಖಂಃ- ನಿಮ್ಮ ಅನುಗ್ರಹನಿದ್ದರಿ! 

ರ;-- ಸಂಪೂರ್ಣವಿದೆ. ಹೆದರಬೇಡ. - ಅಲ್ಲ; ಖಂಡ್ಯಾ! ನಾನು 
ರಾಜನಾದರೂ ಸೀನೇ ನನ್ನ ಮುಖ್ಯಮಂತ್ರಿಯ ಯಾಗಬೇಕು. 
ರಾಜನು ಹೇಗೂ ಮಂತ್ರಿಯ ಕೈಬೊಂಬೆಯಸ್ರೆ! ನನ್ನ ಅನಂತರ 
ರಾಜ್ಯವು ಸಹಜವಾಗಿಯೂ ಸಿನಗೆಯೇ ಲಭಿಸುವುದು. ನನಗೆ 
ಇನ್ನಾರಿದ್ದಾರೆ? 

ಖಂಃ--(ಆತ್ಮಗತ)-_ಇದ್ದಾಳೆ. ವೆಂಕುವಿದ್ದಾಳೆ-ಆದರೆ-ನೀವೆಷ್ಟುಕಾಲ 
ರಾಜರು! 

(ಪ್ರಕಾಶ) ಅಲ್ಲದೆ, ಮಾವ! ಸನ ತ ಈ ಸಿಂಹಾಸನ 
ವನ್ನೇರದಿದ್ದರೆ ಜನರು ಜಾವಳಿಯ ದೊರೆಯನ್ನು ಮನ್ನಿಸುವರೆಂದು 
ನನಗೆ ಭರವಸೆಯಿಲ್ಲ. 

— ಅಲ್ಲವೇ ಮತ್ತೆ! ನಮ್ಮ ಕುಲವೆಂದರೇನು? ಈ ಮೊದಲು ಎಷ್ಟು 
ನೀರರಾಗಿ ಹೋದರು ಈ ವಂಶದಲ್ಲಿ? ಯಾವಾಗಲೂ ನಮ್ಮ 
ವಂಶಜರು ದೊರೆಗಳಂತೆಯೇ ಇದ್ದು ಸ್ಥಾಭಿಮಾನವನ್ನು ಕಾದು 
ಕೊಂಡವರು. 

ಖಂಃ - (ಆಕ್ಮಗತ) ಈ ವಂಶದಲ್ಲಿ ಒಬ್ಬನು ಕೃತಫ್ಲುನು; ನೀನು ಸಾ 
ರ್ಥಾಂಧನು. 

(ಪ್ರಕಾರ) ಆದುದರಿಂದಲೆ ಈ ವಂಶದ ಗೌ ನರವವನ್ನು ಕುಂದಿಸಬಾ 
ರದೆಂದು ನನ್ನ ಅರಿಕೆ. 
ರಃ -ಓಹೋ!-ಅರಿಕೆ-ಬುದ್ಧಿ ವಾದವೆನ್ನಬಾರದೆ? 
ಖಂಃ--ಛೇ, ಛೇ! ಮಂತ್ರಿ ರಾಜನಿಗೆ ಅರಿಕೆಮಾಡುವುದು. 
ರಃ--ಈಗಲೆ ರಾಜಮಂತ್ರಿಗಳೋ? 
ಖಂಃ--.ಮತ್ತೇನು? ನನ್ನ ಪಾಲಿಗೆ ನೀವೇ ರಾಜರು. ಅನುಗ್ರಹಿಸಿದರೆ 

ಸಿಮ್ಮ ಕಿಂಕರನಾಗಿರಬೇಕೆಂದು ಬಯಕೆ. 

ರಃ--ಕಿಂಕರನಲ್ಲ ಖಂಡ್ಯಾ! ನನ್ನ ಮಂತ್ರಿ; ಮುಖ್ಯ ಮಂತ್ರಿ. 


ಆಡೊ 

ಖಂಃ-- ಅನುಗೃಹೀತನಾಡೆನು. 

ರಃ ಆಗಲಿ; ರಾಜನಾಗಲಿಕ್ಕೆ ತಕ್ಕ ಹಂಚಿಕೆಗಳನ್ನು ನೀನೇ ಹೂಡು. 
ಮಂತ್ರಿಯಲ್ಲವೇ ನೀನು? 

ಖಂಃ-- ಅಪ್ಪಣೆ, (ಸ್ವಲ್ಪ ಮುಂದೆಹೋಗಿ ಫಕ್ಕನೆ ಹಿಂದಿರುಗಿ)-ಆದುದಾಗಲಿ 
ಎಂದು ನೀವು ಸುಮ್ಮನಿರುವುದು ತೆರವಲ್ಲ. ನೀವೂ ವಿಚಾರಿಸ 
ಬೇಕು. 

ರಃ---ರಾಜನ ಕೆಲಸ ಮಂತ್ರಿಯ ಸೂಚನೆಯಂತೆ ನಡೆವುದು. 

ಖಿಲ ಅಪ ಸ್ರಣೆಯಾಗಲಿ, “ನಗೆ (ನಂದು ಹೋಗುತ್ತಾನೆ. ರಘುನಾಥರಾಯನು 
ಅಂತಃಪುರಳ್ಸಿ ಹೋಗುತಾ ನೆ) 

ಖ೦ಂಃ-- (ಹೋಗುತ್ತಾ, ಆತ್ಮಗಕ) ಅಬ್ಬ! ವಂಶದ ದುರಭಿಮಾನವೆ! 
ಎಂತಹ ಸದ್ವಂಶದವರಲ್ಲಿಯೂ ನುರ್ಗುಣಗಳಿಗೆ ಕಡಮೆಯಿಲ್ಲ-- 
ದುರಾಶೆಗಳು ಯಥೇಷ್ಟ-ಆದರೂ ಅವರು ಶ್ರೇಷ್ಠರು. ಇದನ್ನೆ 
ಸಮಾಜವೆನ್ನುವುದು. - 
ಇಷ್ಟು ಸುಲಭದಲ್ಲಿ ಈ ಪ್ರಾಣಿ ನನ್ನ ಬಲೆಯಲ್ಲಿ ಬೀಳುಪು 
ನೆಂದು ನಾನೆಣಿಸಿರಲಿಲ್ಲ. (ನಗುತ್ತಾ) ಈಗ ಇದರ ಸಹಾಯವು 
ನನಗೆ ಅಗತ್ಯ. ನಾಯಕರಲ್ಲಾಗಲಿ ತಾರೆಯಲ್ಲಾಗಲಿ ಸಂಶಯ 
ತೈಡೆ ಯಾಗಬಾರದಲ್ಪ !-ತಾರೆಯಿ: ಲ್ಲದೆ ಸಿಂಹಾಸನವೇಕೆ? ಹೇಗಾ 
ದರೂ ಅವಳನ್ನು ಒಲಿಸಬೇಕು; ನರಿಸಬೇಕು. ಆಮೇಲೆ-ಹೂಂ- 
ಈ ಮಾವನನ್ನು ಹೊರತಳ್ಳುವುದು ಅರೆಗಳಿಗೆಯ ಕೆಲಸ. 
ಸಾವಳ್ಳನಿಗೂ ಮೊಣಕೈಗೆ ಚಿಲ್ಲಹಚ್ಚಿದ್ದೇನೆ. ಅವನ ತಂಗಿಯಿ 
ದ್ಹಾಳಲ್ಲ-ಆ ವೆಂಕು. ಅವಳ ಬೋಧೆ ನನ್ನ ಮಾವನಿಗೆ ಅವಶ್ಯ. 
ಅವಳು ತಕ್ಕ ಉಪದೇಶವನ್ನು ಕೊಡುವಂತೆ ಸಾವಳ್ಳನು ಮಾಡು 
ವನು . 
(ನಕ್ಕು) ಜನರ ಬುದ್ಧಿದೌರ್ಬಲ್ಯದ ಮರ್ಮವನ್ನರಿತು ಅವರವರ 

ದುರಾಶಾಪೂರ್ತಿಗೆಂದು ಆವರನ್ನು ಕೆಲಸಕ್ಕೆ ಹಚ್ಚಿ ಸ್ವಕಾರ್ಯವನ್ನು 

ಸಾಧಿಸಿಕೊಳ್ಳುವುದರಲ್ಲಿ ಈ ಖಂಡೋಜಿಗೆ ಸರಗ? 


ನಾಸಾ ಎಂಟ 


ದೃಶ್ಯ ೧) 
(ವಿಶಾಲಗಡ._ಮಾರೋಜಿಯ ಮನೆಯ ಚಾವಡಿ. 
ಸಖು ನೂಲು ತೆಗೆಯುತ್ತಾ ಇದ್ದಾಳೆ.) 
ಸಖುಃ--(ಆಕ್ಮಗತ)-_(ನೂಲು ತೆಗೆವುದನ್ನು ನಿಲ್ಲಿಸಿ) ನಮ್ಮ ತಾರಮ್ಮನ ಸ್ಥಿತಿ 
ವಿಚಿತ್ರ. ಕೆಲವು ದಿವಸಗಳಿಂದ ಉಣ್ಣಾವುದು, ತಿನ್ನುವುದು, 
ನಿದ್ರಿಸುವುದು, ಎಲ್ಲ ಅಷ್ಟಷ್ಟೆ. ಎಂತಹ ವಿಕಾರವಪ್ಪ ಇದು? 
ಕೇಳಿದರೆ ಏನೇನೋ ಹೇಳುತ್ತಾರೆ . . . (ಎದ್ದು ನಿಂತು) 
ಅಲ್ಲ, ಮದುವೆಯಾಗಿಲ್ಲ. ನಾಲ್ಕು ದಿವಸ ಜತೆಯಲ್ಲಿದ್ದು 
ಸಂಸಾರ ಮಾಡಿಲ್ಲ. ಹೋಗಲಿ, ಒಂದೆರಡು ಗಳಿಗೆ ವಿರಾಮ 
ವಾಗಿ ಕುಳಿತು ಮಾತನಾಡಿದುದೂ ಇಲ್ಲ. ಹೀಗಿದ್ದರೂ ಪ್ರೇಮ 
ವಂತೆ; ಪವಿತ್ರ ಪ್ರೆಣಯವಂತೆ. ಕಳೆದ ವಿಜಯದಶಮಿಯ 
ದಿನದ ಆಟಗಳಲ್ಲಿ ನೇತಾಜಿನಾಯಕರ ಪರಾಕ್ರಮವನ್ನು ನೋಡಿ 
ದುದೇ ತೆಡ; ಸರಿ ಆರಂಭವಾಯಿತು; ನಾಯಕರ ಆಲೋ 
ಚನೆ. ಈಗಂತೂ ಆಅವರು?' ದೂರಹೋಗಿದ್ದಾರೆ;- ಏನು 
ಮಾಡುವುದೆಂದು ನಾನರಿಯೆ! 
ಈಗ ಮಾತನಾಡಿದರೆ ನೇತಾಜಿಯವರ ಕಥೆಹೇಳಬೇಕು, ಅಷ್ಟೆ; 
ಬೇರೆ ವಿಷಯವನ್ನೆತ್ತಿದರೆ ಬರುವುದು ಸಿಟ್ಟು. - ಇಲ್ಲದಿದ್ದರೆ. ಅವರ 
ಚಿತ್ರವನ್ನು ನೋಡುತ್ತ ಕುಳಿತುಕೊಳ್ಳುವುದು. ಅದನ್ನು ನೋಡಿದಷ್ಟೂ 
ತೃಪ್ತಿಯಿಲ್ಲ. ಅಯ್ಯೋ, ಕಷ್ಟ! 
ಮಾರೋಜಿ;--(ಶ್ರನೇಶಿಸಿ) ಏ, ಸಖೂ! ಏ! ಎಲ್ಲಿದ್ದಿ? ಬೇಗ ಬಾ! 
ಸಃ--ಇಲ್ಲಿಯೆ ಇದ್ದೇನಲ್ಲನೆ?-ಅಬ್ಬ! ನಿಮ್ಮ ಕಣ್ಣೆ! 
ವತಾಃ--ಏ ನೀನು ಹೊರಟುಹೋದಿಯೋ ಎಂದು ಓಡಿಬಂದೆ. 
ಸೇ ನಿಮಗೆ ತಿಳಿಸದೆ ನಾನು ಹೋದುದಾವಾಗಲೊ? 

ಮತಾಃ--ಅಲ್ಲ, ನಾನು ಬರುವಾಗ ತಡವಾಯಿತಲ್ಲವೆ? ಅರಮನೆಗೆ 
ನೀನು ಕಾಲಕ್ಕೆ ಸರಿಯಾಗಿ ಹೋಗಬೇಕಲ್ಲ! ಏನುಮಾಡು 
ವುದು? ಪರಸೇವೆಯೇ ಕಷ್ಟ. - 
ಸಖೂ! ಅದಿರಲಿ; ನಿನ್ನಿಂದೊಂದು ದೊಡ್ಡ ಕೆಲಸವಾಗಬೇಕು. 

ಸಃ--ಓಹೋ! ಸ್ನೇಹಿತರಿದ್ದಾರೆಂದು ತೋರುತ್ತದೆ. ಆಗಲಿ, ಎಷ್ಟು 
ಜನರಿಗೆ ಅಡುಗೆಯಾಗಬೇಕು? ಹಣಂ!--ನಾನು ಬೇಗ ತಾರ 
ಮ್ಮನ ಹತ್ತಿರ ಹೇಳಿಬರುತ್ತೇನೆ. ಈ ಹೊತ್ತು ವೆಂಕುವೇ ಅವರ 
ಬಳಿಯಲ್ಲಿರಲಿ ಬೇಕಾದರೆ, ಸಂಜೆ, ಒಂದು ಗಳಿಗೆ ಹೆರಳು 
ಹಾಕಲಿಕ್ಕೆ ಮಾತ್ರ ಹೋಗುತ್ತೇನೆ. ಹಾಗೆಯೇ ಹೇಳಿಬಿಡು 
ತ್ತೇನೆ. 

ಮಾಃ--ಅಬ್ಬಬ್ಬ!-ಏ, ಪುಣ್ಯಕ್ಕೆ ನೀನು ಓಡಿಹೋಗಲಿಲ್ಲ ಅರಮನೆಗೆ! 

ಸಃ--ನಿಮಗೆ ಯಾವಾಗಲೂ ಹಾಸ್ಯವೆ? 

ಮಾಃ-- ಅಲ್ಲ ಸಖು! ನಿಜವಾಗಿಯೂ ನಿನ್ನಿಂದಲೆ ಆಗಬೇಕು ಈ 
ದೊಡ್ಡ ಕೆಲಸ. 

ಸಃ-- ಮಾಡುತ್ತೇನೆಂದರೆ! 

ಮಾಃ--ಎಂತಹದನ್ನು? 

ಸಃ-- ಅಡುಗೆಯನ್ನು. 

ಮಾ: --ನಿನಗೆ ಒಂದೇ ವಿಚಾರ. ಅಡುಗೆಮಾಡುವುದು. ಹೆಂಗು 
ಸರ ಸ್ವಭಾವ! 

ಸೇ ಬಂತು ಹೆಂಗುಸರ ಜಾತಿಗೆಯೇ ಕೆಟ್ಟ ಹೆಸರು. - ಆಯಿತು, 
ನಿಮ್ಮ ಜತೆಯಲ್ಲಿ ಯುದ್ಧಕ್ಕೆ ಬರುತ್ತೇನೆ; ಕೋಟಿಯ ಮೇಲೆ 
ನಾನೆ ಪತಾಕೆಯನ್ನೇರಿಸುತ್ತೇನೆ. 

ಮಾಃ--(ನಗುತ್ತಾ?..ಓಹೋ, ಹೋ! ಹಾಗೆಂದರೇನೇ? 

ಸಃ--ಮೊನ್ನೆ ನೇತಾಜಿನಾಯಕರು ಹಾಗೆಮಾಡಿದರು ಎಂದಿರಲ್ಲ. ಅದು 
ದೊಡ್ಡ ಕೆಲಸವಂತೆ, ಅಮ್ಮ ಹೇಳುತ್ತಾರೆ. ನಾನೂ ಹಾಗೆ 
ಮಾಡಿದರೆ - 

ಮಾಃ-- ಸರಿ! ನಿನಗೂ ಒಂದು ಸರದಾರಿಕೆ ಸಿಕ್ಕುತ್ತದೆ. 


ಮು ಶಮ 


ಸುಹೂಂ! ಇರಲಿ! ಅಧಿಕಾರವೆಲ್ಲ ಸಿಮಗೆಯೆ! 

ಮಾಃ--ಮತ್ತೆ, ನಿನಗೆ? 

ಸಃ-- ನನಗೆ ಅಧಿಕಾರಿಗಳು ಸಿಕ್ಕಿದರೆ ಸಾಕು. 

ಮಾ: (ನಕ್ಕು) ಏನೇ, ಇದು? ಎಂತಹ ಹುಚ್ಚು! ಕೋಟಿಯ ಗೋಡೆ 
ಯನ್ನೇರುವುದು ಅಷ್ಟು ಸುಲಭವಲ್ಲವೇ? 

ಸಃ--ದೊಡ್ಡ ಕೆಲಸವೆನ್ನುವುದೂ ನೀವೇ. ಈಗ... 

ಮಾ: ಅಲ್ಲ, ಸಖು! ನೋಡು, ಈ ಪತ್ರವನ್ನು ನೋಡು. : ಇದು 
ತಾರನ್ಮನಿಗೆ. 

ಸಃ ಮೊದಲೆ ಹೇಳಬಾರದಿತ್ತ. ಇಲ್ಲಿ ಕೊಡಿ- ಹೂಂ-ಕೊಡಿಯೆಂದರೆ! 

ಮಾಃ--ಐ! ಮಾತ್ರ ಜೋಕೆ. ಇದು ಬೇರೆಯವರ ಕೈಸೇರಬಾರದು. 

ಸಃ ನಾನೆಂದರೆ ಅಷ್ಟೂ ತಿಳಿಯದವಳು. (ಮುಖವನ್ನು ತಿರುಗಿಸುತ್ತಾಳೆ). 

ಮಾಃಎ! ಸಿಟ್ಟಾಗಬೇಡ! ಜಾಗ್ರತೆಯಲ್ಲಿರಬೇಕೆಂದು ಹಾಗೆ 
ಹೇಳಿದೆ. 

ಸಃ ಆಯಿತಪ್ರ! ಇಲ್ಲಿ ನಿಮ್ಮಿದಿರಿನಲ್ಲಿ ಸೆರಗಿನಲ್ಲಿ ಕಟ್ಟಿ ಕೊಳ್ಳುತ್ತೇನೆ. 
ಅಲ್ಲಿ ಅಮ್ಮನಿದಿರಲ್ಲಿ ಬಿಚ್ಚಿಕೊಡುತ್ತೇನೆ. 

ಮಾಃ-- ಇದರ ವಿಚಾರವೇ ಬೇರೆಯವರಿಗೆ ತಿಳಿಯಬಾರದು. 

ಸು-ಸೆರಗನ್ನು ಹೀಗೆ ನೆರಿಗೆಯಲ್ಲಿ ಸಿಕ್ಕಿಸಿಡುತ್ತೇನೆ. ಆಯಿತಪ್ಪೆ! 

ಮಾಃ--ಛೇ! ಹಾಗಲ್ಲ ಸಖೂ! 

ಸಃ--ಮತ್ತೆ ಹೇಗೆ? 

ಮಾಃ--ಏ! ಈ ಪತ್ರವೆಲ್ಲಿಂದ, ಗೊತ್ತೋ? 

ಸಃ--(ಆಲೋಚಿಸಿ) ನಿಮ್ಮಿಂದ. 

ಮಾಃ--ನಾನು ತಾರಮ್ಮಸಿಗೆ ಪತ್ರಬಕೆವುದೇಕೆ ಮರುಳೆ? 

ಸಃ--ಅಲ್ಲ, ಖಂಡೋಜಿನಾಯಕರ ಪತ್ರ. 

ವತಾಃ--ಓಹೋ, ಹೋ! ಅವರು ಪತ್ರವನ್ನು ಬರೆದು ನಿನ್ನ ಮೂಲಕ 
ಕಳುಹಿಸಬೇಕು, ಅಲ್ಲವೆ? ಅವರೆ ನಿನ್ನ ತಾರಮ್ಮನನ್ನು ನೋಡಿ 
ಮಾತಾಡಿಸಿದರೆ ಏನಾಬೀತೋ? 

ಸಃ (ಆಲೋಚಿಸಿ) ಮತ್ತಾರದಪ್ಪ, ಈ ಪತ್ರ? 

ಮಾಃ-- ಊಹಿಸು, ನೋಡುವ. 

ಸೇ ನೇತಾಜಿರಾಯರದೊ? 

ಮಾಃ--ಹಾ! ಅದೀಗ - 

ಸಃ-- ಅಮ್ಮನಿಗೆಷ್ಟು ಸಂತೋಷವಾದೀತು, ಇದನ್ನು ನೋಡಿದರೆ! 

ಮಾಃ--ಅವರ ಸಂತೋಷದಿಂದ ಗುಟ್ಟು ರಟ್ಟಾಗಬಾರದು, ತಿಳಿಯಿತೆ. 
ಕೃಷ್ಣಾಜಿಶಾಸ್ತ್ರಿಗಳು ಬಂದಂದಿನಿಂದ ಖಂಡೋಜಿನಾಯಕರಿಗೆ 
ನಮ್ಮಲ್ಲಿ ಸ್ವಲ್ಪ ಸಂದೇಹ, . . . 

ಸಃ--ಶಾಸ್ತ್ರಿಗಳೊ ಕಾಗದವನ್ನು ತಂದವರು?-ಪುಣ್ಯಾತ್ಮ. 

ಮಾಃ- ಅದಾಯಿತಲ್ಲ. ನಮ್ಮ ರಾಯರ ಕಿವಿಗೆ ಇದು ಬಿದ್ದರೆ, 
ನಮ್ಮ ಗತಿ? 

ಸಃ-- ಬಹಳ ಗುಟ್ಟಿನಲ್ಲಿಯೇ ಕೊಡುತ್ತೇನೆ. ಅಂಜಬೇಡಿ. 

ಮಾಃ- ಅದಕ್ಕೆಯೇ ಎಚ್ಚರಿಸಿದುದು ನಿನ್ನನ್ನು. ಓದಿದ ಕೂಡಲೆ 
ಇದನ್ನು ಬೂದಿಮಾಡಲಿ; ಹೇಳು, ನಿನ್ನ ತಾರಮ್ಮನ ಹತ್ತಿರ. 
ಉತ್ತರವಿದ್ದರೆ ಬರೆದುಕೊಡಬೇಕೆಂದು ಹೇಳು ಈ ಹೊತ್ತೆ 
ಕೊಡಲಿ. ಶಾಸ್ತ್ರಿಗಳು ನಾಳೆಯೆ ಹೋಗುತ್ತಾರೆ. 

ಸಃ- ಹೂಂ! ಸಂಜೆಗೆಯೇ ತರುತ್ತೇನೆ ಉತ್ತರವನ್ನು. (ಹೋಗು 
ತ್ತಾಳ್ಕೆ) 

ಮಾಃ--ಐ! ಜೋಕೆ! ತಡಮಾಡಬೇಡ, ಕಂಡೆಯಾ! 

ಸಃ ಹೂ! ಅಂಜಬೇಡಿ, ಎಂದರೆ! 


ದೃಶ್ಯ ೨ 
(ಪಿಶಾಲಗಡ; ಅರಮನೆ; ಖಂಡೋಜಿಯ ಮಹಲು.) 
ಖಂಡೋಜಿಃ--(ಅತ್ಮಗತ) ಆ ಮೂದಿಗೂಬೆಯಲ್ಲಿ ಸ್ವಲ್ಪ ಪೌರುಷವಾ 
ದರೂ ಇದೆ. ಇದು ಶುದ್ಧ ಮಂಕು. ಆದರೆ ಇದಕ್ಕೂ ರಾಜ್ಯ 
ಲೋಭ. ಇದೇ ವಂಶದ ಗೌರವವನ್ನುಳಿಸಲಿಕ್ಕೆ ಪ್ರಯತ್ನಿಸುವ 

ಹೇಡಿ. ವೆಂಕುವಿನೊಡನೆ ಸರಸಸಲ್ಲಾಪವಾಡಿದಂತಲ್ಲ ರಾಜ್ಯ 
ಕಾರ್ಯಭಾರ! 
ಅಲ್ಲ, ನನ್ನ ಸಣ್ಣ ಮಾವಯ್ಯನವರಿಗೆ-ನಮ್ಮ ರಘುನಾಥರಾಯ 
ನಿಗೆ-ಊರಮೇಲೆ ಊರುಬಿದ್ದರೂ ಗೊತ್ತಿಲ್ಲ. ಪಾಪ! ಅಣ್ಣನು ತನ್ನ 
ಕುತಂತ್ರಗಳಿಂದಾಗಿ ಹಾಳಾದನು ಎಂದು ಅವರ ಭಾವನೆ. ರಾಜ್ಯ 
ಕಾರ್ಯದಲ್ಲಿ ತಂತ್ರಕ್ಕೆಷ್ಟು ಪ್ರಾಶಸ್ತ್ಯವಿದೆಯೆಂದು ಅವರಿಗೇನು 
ಗೊತ್ತು?- (ನಗುತ್ತಾ) ನನ್ನ ಕೆಲಸಕ್ಕೆ ಬೇಕಾದುದು ಇಂತಹವರೇ! 
ಸ್ವಲ್ಪ ಆಶೆಯನ್ನು ತೋರಿಸಿದುದು ಮಾತ್ರ, ಬಾಯಲ್ಲಿ ನೀರಿಳಿಯುತ್ತ 
ದಂತೆ.-ಹೂಂ- ಇವರ ಕಿಂಕರನಾಗಿ ನಾನು ಬಾಳುವುದೇ? ಛೇ! 
(ಸಾವಳ್ಳನು ಪ್ರವೇಶಿಸುತ್ತಾನೆ), 
ಓಹೋ! ಸಾವಳ್ಳೆ!-ಹೀಗೆ ಬಾ. ಏನು ವಿಶೇಷ? 
ಸಾಃ--ವಿಶೇಷವೆಂದರೆ, ನೇತಾಜಿ ತಾರೆಗೊಂದು ಕಾಗದವನ್ನು ಕಳುಹಿ 
ಸಿದುದು- 
ಖಂಃ--ಹಾ! ಅದನ್ನು ತಂದವರಾರು? 
ಸಾಃ-.ಇದ್ದಾನಲ್ಲ ನಮ್ಮ ಶಾಸ್ತ್ರಿ! ನಾನು ಮೊದಲೆ ಹೇಳಿದ್ದೆ. ಅವನು 
ದೊಡ್ಡ ಮಾಟಗಾರ; ಅವನನ್ನು ನಮ್ಮ ನಾಡಿಂದ ಹೊರಗಿರಿಸ 
ಬೇಕಂದು.-- 
ಖಂ ನಿಜ, ನಿಜ! ಆದರೆ ಮಾಡುವುದೇನು? ಮಾವಯ್ಯನವರಿಗೆ 
ಬ್ರಾಹ್ಮಣರೆಂದರೆ ಬಹಳ ಅಭಿಮಾನ. ಅವರ ಅಭಿಪ್ರಾಯಕ್ಕೆ 
ವಿರೋಧವಾಗಿ ನಡೆವುದು ಹೇಗೆ? 
ಸಾಃ--ಇದೇ ಅದರ ಪ್ರತಿಫಲ. 
--ನೇತಾಜಿಯ ಪತ್ರವೇನೆಂದು? 
ಸಾಃ--ಊಹು!--ಅದನ್ನು ನಾನರಿಯೆ. ಆ ಸಖು ಇದ್ದಾಳಲ್ಲ. 
ಅನಳೇ ಕಾಗದವನ್ನು ತಾರೆಗೆ ಕೊಟ್ಟವಳು. 
ಖಂಃ--ಆ ಪತ್ರವನ್ನು ನಾನು ನೋಡಬೇಕು, ಚ 
ಸಾಃ- ಸಾಧ್ಯವಿದ್ದರೆ ನಾನು ತರುತ್ತಿದ್ದೆ. ಆದರೆ, . 


Ry ಮು 


ಖಂಃ - ವೆಂಕುವನ್ನು ಹೇಗೂ ಒತ್ತಾಯಿಸು, ಸಾವಳ್ಳ! ತಾರೆಯಿಲ್ಲದಿ 
ರುವಾಗ ಮೆಲ್ಲಗೆ ಎತ್ತಿಹಾಕಲಿ ಅದನ್ನು. 

ಸಾಃ--ಅದನ್ನು ಹರಿದುಹಾಕಿ ಬೂದಿಮಾಡಿಯಾಯಿತು. 

ಖಂಃ--ಅಬ್ಬ! ಮುಂಜಾಗ್ರತೆಯೆ!--ಅದನ್ನು ಓದುತ್ತಿದ್ದರೆ ಅವನ 
ಉದ್ದೇಶವನ್ನು ತಿಳಿಯಬಹುದಿತ್ತು. 

ಸಾಃ--ಓಹೋ, ಅದನ್ನು ಇನ್ನೂ ತಿಳಿಯಬಹುದು. 

ಖಂಃ--ಹೇಗೆ?--ಅವಳೇನೂ ಬಾಯ್ಬಿಡುನಂತಿಲ್ಲ, 

ಸಾಃ--ಬಾಯ್ಬಿಡದಿದ್ದರೂ ಕೈಬಿಡುತ್ತಾಳೆ. ಅವಳು ಬರೆದುದನ್ನು 
ನೋಡಿದರಾಯಿತು. 

ಖಂಃ-- ಏನು? ನೇತಾಜಿಗೆ ಉತ್ತರವನ್ನು ಬರೆದಿದ್ದಾಳೆಯೇ? ಎಲ್ಲಿದೆ 
ಆ ಸತ್ರ? 

ಸಾಃ- ಇಂದು ಸಾಯಂಕಾಲ ಸಖುವಿನ ಕೈಯಲ್ಲಿ ಕೊಡಬೇಕಸ್ಟೆ. 
ಅದನ್ನು . . . 

ಖಂಃ--ಓಹೋ! (ಆಲೋಚಿಸಿ) ಸರಿ! 

ಸಾಃ--ಇನ್ನೂ ಒಂದು ವಿಶೇಷ. 

ಖಂಃ--ಏನದು? 

ಸಾಃ--ನಮ್ಮ ಚಿಕ್ಕರಾಯರಿಗೆ ಪಿತ್ತ ತಲೆಗೇರಿದೆ. 

ಖಂಃ--ಅದನ್ನು ಉದ್ರೇಕಿಸಿದವನು ನಾನೇ. ಸ್ವಲ್ಪ ಸಮಯ ಈ 
ವಿಕಾರವುಳಿಯಲಿ; ನಮಗೆ ತುಂಬ ಪ್ರಯೋಜನವಿದೆ. 

ಸಾಃ- ಓಹೋ! ಇನ್ನು ಇದು ಬಹುಕಾಲವುಳಿವುದು.-ವೆಂಕು ಹೇಳು 
ತ್ತಾಳೆ; ಈಗ ರಾಜ್ಯ ಸಿಂಹಾಸನ, ಪ್ರಜೆಗಳು ಇವುಗಳ ನಿಚಾ 

ವೇ ಅಂತೆ. 

ಖಂಃ--ಆಕಾಂಕ್ಟೆಯಿದ್ದವನೇ ನಿಜವಾದ ಮಾನವನು. ಅದಿಲ್ಲದ 
ವನು ಪಶುಪ್ರಾಯನು. 

ಸಾ;--ಆಕಿಯೇನೋ ಬಲವಾಗಿದೆ, ಪಾಪ! ಆದಕ್ಕೆ ವಿಚಾರವೂ 

ಚಾತುರ್ಯವೂ ಇಲ್ಲ. ಇದನ್ನು ಜಂತುವೆನ್ನಬೇಕು. 


ಆ ೪ರ 


ಖಂಃ (ನಗುತ್ತಾ) ಸಾವಳ್ಳ! ನಿನ್ನಿಂದ ಇನ್ನೊಂದು ಮಹಾಕಾರ್ಯವಾ' 
ಗಬೇಕು. 

ಸಾಃ--ಅಪ್ಪಣೆಯಾಗಲಿ. 

ಖಂಃ--ಸಕಾಲದಲ್ಲಿ ತಿಳಿಸುತ್ತೇನೆ. 

ಸಾಃ--ಸರಿ, ಸರಿ! ಅಪ್ಪಣೆಯಾದ ಕೂಡಲೆ, «ಪೆಟ್ಟೊಂದು ತುಂಡೆರಡು.? 

ಖಂ ಇದ್ದರೆ, ನಿನ್ನಂತಹ ಮಿತ್ರರಿರಬೇಕು; ಶಹಭಾಸ್‌! 

ಸಾಃ-ಅಯ್ಯೋ! ನಾನೂ ಮಿತ್ರನೇ? ನಾನು ಪಾದಸೇವಕನು. 

ಖಂಃ- ಛೇ! ಛೇ! ತೋರಿಕೆಗೆ ನೀನು ನನ್ನ ಭೃತ್ಯನು; ಅಂತರಂಗ 
ದಲ್ಲಿ ನನ್ನ ಆಪ್ತಮಿತ್ರನು. 

ಸಾಃ--ಇದು ನಿಜವಪ್ಪೆ? 

ಖಂಃ--ನಾನು ಕೆಲಸಮಾಡುವುದು ಹಾಗೆಯೇ ಅಲ್ಲವೆ? ನನ್ನ ಅಂತ 
ರಂಗವನ್ನೆ ನಿನಗೆ ತಿಳಿಸಲಿಲ್ಲವೇ? 

ಸಾಃ- ನಿಜ! ಆದರೆ ನನ್ನ ಬಯಕೆಯ ನೆನಪಿರಲಿ. 

ಖಂಃ--ಸಾವಳ್ಯ! ಅದನ್ನು ನಾನು ಮರೆವುದೆಂತು? ನನ್ನ ಕಾರ್ಯವು. 
ಕೈಗೂಡಿತೆಂದರೆ ನಿನ್ನ ಅಪೇಕ್ಸೆ ನೆರವೇರಿದಂತೆಯೇ! ಧೈರ್ಯ 
ದಿಂದಿರು. 

ಸಾ;--(ಆತ್ಮಗತ) ಹೊಣೆಗಾರಿಕೆಯಿಲ್ಲದ ಅಧಿಕಾರವೇ ಮೇಲು. 
ಇವನೇ ರಾಜನಾಗಲಿ. ಇವನನ್ನು ನಾನು ಕುಣಿಸುತ್ತೇನೆ. 
(ಪ್ರಕಾಶ) ನನಗೆ ಅಪ್ಪಣೆಯಾಗಲಿ. (ನಮಸ್ಕರಿಸಿ ಹೋಗುತ್ತಾನೆ.) 

ಇನ್ನೇನಾದರೂ ವಿಶೇಷವಿದ್ದರೆ?- ಮರೆಯಬೇಡ. - ಅವಶ್ಯವಿ 

ದ್ದಾಗ ಹೇಳಿಕಳುಹಿಸುತ್ತೇನೆ. 


ಖಂಃ 





(ಪಿಶಾಲಗಡ, ಅಂತಃಪುರದ ಹಿಂಬದಿಯ ತೋಟ,) 
ಖಂಡೋಜಿ ಪ್ರವೇಶಿಸಿ ಅತ್ತಿತ್ತ ನೋಡಿ ತಿರುಗಾಡುತ್ತಾ, ಆಕ್ಮಗತ,) 
ಖಂ ಏನು? ಈ ಮೊದಲೆ ಹೋಗಿರಬಹುದೆ? ಬಂದು ಅರ್ಧಗಳಿಗೆ 
ಯಾದರೂ ಅವಳ ಸುಳಿವೇ ಇಲ್ಲವಲ್ಲ. ಹೀಗೆ ಸುಮ್ಮನಿರು 
ವುದು ನನ್ನ ಮನಸ್ಸಿಗೆ ಒಗ್ಗುವುದಿಲ್ಲ... ಅಪೇಕ್ಷಿತ ವಸ್ತುವನ್ನು 
ನಿರೀಕ್ಸಿಸುತ್ತಿರುವುದೆಂದರೆ ಮುಳ್ಳಮೇಲೆ ನಿಂತಂತೆ. - 
ತಾರೆಯನ್ನೆ ಕೇಳಬಹುದಿತ್ತು ಪತ್ರದ ವಿಷಯವಾಗಿ-(ನಕ್ಕು) 
ಇದನ್ನೆ ಭ್ರಾಂತಿಯೆನ್ನುವುದು. ಅವಳಿದಿರಲ್ಲಿ ನನ್ನ ಬುದ್ಧಿಯೇ ಬರ 
ಡಾಗುತ್ತದೆ. ಅವಳ ಮುಖವನ್ನು ನೋಡಿ ಮಾತನಾಡಲಿಕ್ಕೂ 
ನನ್ನಿಂದಾಗುವುದಿಲ್ಲ.  ಒಮ್ಮಿಂದೊಮ್ಮೆ ಅವಳನ್ನು ಉದ್ರೇಕಗೊಳಿಸಿ 
ದಕಿ ಎಲ್ಲಿ ಕಾರ್ಯಹಾನಿಯಾಗುತ್ತದೋ ಎಂಬ ಅಂಜಿಕೆ. - ಆದಕ್ಕೆ 
ಪತ್ರದ ವಿಚಾರವನ್ನು ತಿಳಿಯದೆ ಉಪಾಯವಿಲ್ಲ.  ಸಖುವನ್ನು 
ನಿರ್ಬಂಧಿಸಿದರೆ ತಾರೆಗೆ ಸಂಶಯವುಂಟಾಗುವುದು. ಏನುಮಾಡಲಿ?- 
(ಆರೋಚಿಸಿ)-_ಹೂಂ-ಅವಳಿಂದ ಪತ್ರವನ್ನು ಬಲಾತ್ಕಾರದಿಂದಾದರೂ 
ತೆಗೆದುಕೊಳ್ಳಲೇ ಬೇಕು. ಅವರಿಬ್ಬರ ಉದ್ದೇಶವನ್ನು ತಿಳಿಯಬೇಕು. 
ಇಲ್ಲದಿದ್ದರೆ; ಪಂಜರದಲ್ಲಿದ್ದ ಪಕ್ಸಿ ಹಾರಿಹೋದರೆ! ಆಮೇಲೆ ಅದನ್ನು 
ಹಿಡಿವುದು ಕನಸಿನಲ್ಲಿ! (ಸದ್ದಾಗುವುದು) ಹಾ! ಯಾರೋ ಬರುವಂತಿದೆ!- 
ಇನ್ನಾರು? ಅವಳೇ! (ಸಖು ಪ್ರನೇಶಿಸುತ್ತಾಳೆ)- ಅಬ್ಬ! ಅವಳ ವೇಗ 
ವೇನು? ಆನಂದವಲ್ಲವೇ? ಒಡತಿಗೆ ಮಹೋಪಕಾರವನ್ನು ಮಾಡುವ 
ವಳು-(ಅಡ್ಡ ತಡೆದು) ಏನಿದು? ಬಹಳ ಅವಸರ? 
ಸಃ---(ಅತ್ಮಗತ) ಅಯ್ಯೋ! ಹಾ! ಇವರೆಲ್ಲಿಂದ ಬಂದರು? ಸಿಕ್ಕಿಬಿದ್ದೆ 
ನಲ್ಲ! 
ಮಖಿಂ ಏನು? ಮಾತಿಲ್ಲ-ಅವಸರವೇನೆಂದೆ? 
ಸ;--ನನ್ನ ಮನೆಗೆಲಸವು ಇನ್ನಾಗಬೇಕಷ್ಟೆ.  ಏನುಮಾಡುವುದು? 
ಹೊಟ್ಟೆಯ ಪಾಡು. 


ಜ್ಯ! AB ಅಗ 





ಖಂಃ--ಯುದ್ಧಕ್ಕೆ ಸನ್ನದ್ಧಳಾದ ನೀರನಾರಿಯಂತೆ ಈ ಉಡುಪೇನು? 

ಸಃ-- ನಮ್ಮ ತಾರಮ್ಮನ ಜಿಂಕೆಯ ಮರಿ-ಅಬ್ಬಾ! ನನ್ನನ್ನು ತೋಟವೆಲ್ಲ 
ಓಡಿಸಿತು. ಅದನ್ನು ಹಿಡಿದು ಕಟ್ಟಿಹಾಕಿ ಹಾಗೆಯೇ ಬಂದುಬಿಟ್ಟಿ. 

ಖಂಃ--ಅಷ್ಟೆಯೋ? ಅಲ್ಲ, ಸೆರಗಿನ ತುದಿಯಲ್ಲಿ ಏನಾದರೂ ಕಟ್ಟಿ 

ಕೊಂಡಿದ್ದೀಯೋ ಎಂದು ಕೇಳಿದೆ? 

ಸಃ--ಸೆರಗಿನಲ್ಲೇನು ಕಟ್ಟಿಕೊಳ್ಳುವುದು ಸ್ವಾಮೂ? 

ಖಿ ಏನಾದರೂ ಆಭರಣವನ್ನು. ಎಲ್ಲಿ, ನೋಡುವ. 

ಸಃ-- ಅಯ್ಯಯ್ಯೋ! ನಾನು ಎಂದಾಚಿರೂ ಕೆದ್ದಿದ್ದೇನೋ ಸ್ವಾಮೂ! 
ಇದೆಂತಹ ಪ್ರಶ್ನೆ? (ಅಳುವಳು,) 

ಖಂಃ--ಹಾಗಾದರೆ ಸೆರಗಿನ ತುದಿಯನ್ನು ತೋರಿಸಬಹುದಲ್ಲ! 

ಸಃ--ನಾವು ಬಡವರೆಂದು ಹೀಗೂ ಹೇಳುವುದೇ? 

ಖಂಃ-- ಕಾರಣಾಂತರದಿಂದ ನಾನು ನಿರ್ಬಂಧಿಸಬೇಕಾಗಿದೆ. ಎಲ್ಲಿ? 
ಬೇಗ ಸೆರಗಿನ ತುದಿಯನ್ನು ತೋರಿಸು! 

ಸಃ-ಅಯ್ಯೋ! ನನ್ನ ಗ್ರಹಚಾರವೇ! (ಸೆರಗಿನ ತುದಿಯನ್ನು ತೋರಿಸಿ) 
ಎಂದೂ ಇಲ್ಲದ ಸಂಶಯ! (ಹೋಗುತ್ತಾಳೆ) 

ಖಂಃ--ತಡೆ! ನಿಲ್ಲು! ಅಗೋ, ಆ ಗಂಟಿನಲ್ಲೇನಿದೆ? 

ಸಃ ಎಲ್ಲಿ ಸ್ವಾಮಿ? ಗಂಟು, ಗಂಟಿಲ್ಲಿದೆ? 

ಖಂಃ-- ಅಗೋ, ಸೆರಗಿನ ತುದಿಯಲ್ಲಿ. (ಅವಳನ್ನು ತಡೆಯುತ್ತಾನೆ.) 

ಸುಃ--(ಆತ್ಮಗತ) ಅಯ್ಯೋ! ಇನ್ನೇನು ಗತಿ? 

(ಪ್ರಕಾಶ) ಓಹೋ! ಇದೋ? ಏನೋ ನಿನ್ನೆ "ಅವರು? ಸೆರಗಿನ 
ತುದಿಯಲ್ಲಿ ಒಂದು ಗಂಟುಹಾಕಿಟ್ಟರು;-ಅವರು ಹೇಳಿದ ವಿಷಯವನ್ನು 
ಮರೆಯಬಾರದೆಂದು. (ಲಜ್ಜೆಯನ್ನು ಪ್ರಕಓಟಸಿ) ಅದನ್ನು ಬಿಚ್ಚಲಿಕ್ಕೆ 
ಮರೆತೆ. (ಅಳುತ್ತಾಳೆ) 
ಖಂಃ --ಅಬ್ಬ! ಎಷ್ಟು ಸುಳ್ಳು ಹೇಳುತ್ತೀ? ಅದರಲ್ಲಿರುವುದು ಕಾಗದ. 

ವಲ್ಲವೇ? ಕಾಗದವನ್ನು ಮಡಚಿ ಕಟ್ಟಿದಂತಿದೆ! 
ಸಃ --(ಪುನೆಃ ಲಜ್ಜೆಯನ್ನು ಪ್ರಕಟಿಸಿ, ಅದನ್ನು ಹಿಡಿದು) ನಿಜ! ಏನೋ ಕಾಗದ 

ವನ್ನು ಕಟ್ರಿದ್ದಾರೆಂದು ತೋರುತ್ತದೆ; ದೊಡ್ಡ ಗಂಟಾಗಲಿ ಎಂದು! 


ಹಮ ಸಳ ಡದ 


ಖಂ ಆಗಲಿ; ಆ ಕಾಗದವನ್ನೆ ನಾನು ನೋಡಬೇಕು. 

ಸಃ--ಇದೆಂತಹ ಮಾತು ಸ್ಥಾಮೂ! ಏನೋ ಒಂದು ಕಾಗದ, ಅವರು 
ಕಟ್ಟಿದ್ದಾರೆಂದರೆ!- 

ಖಂಃ-- ಸದ್ದಿಲ್ಲದೆ ಅದನ್ನು ತೋರಿಸಿದರೆ ಸರಿ. ಇಲ್ಲವಾದರೆ- 

ಸಃ--ಬೆದರಿಸುವುದೇ? ಬಡೆ ಹೆಂಗುಸೆಂದು ನನ್ನನ್ನು ಅಡ್ಡ ತಡೆವುದೇ? 
(ಓಡಲಿಕ್ಕೆ ಪ್ರಯ ತ್ನಿಸುತ್ತಾಳೆ.) 

ಖಂಃ--ಓಹೋ! ದ್ರೋಹಿಗಳು ಮನೆಯ ಹೊರಗೆಯೇ ಅಲ್ಲ; 
ಒಳಗೂ ಇದ್ದಾರೆಂದಾಯಿತ್ತು ಹೂಂ! ಇಲ್ಲಿ ಕೊಡು (ಅನಳ ಕೈ 
ಹಿಡಿವನು.) 

ಸಃ--ಅಯ್ಯೋ! ಅಯ್ಯೋ! ನನ್ನನ್ನು ಬಿಡಿರಿ; ಅದನ್ನು ಬಿಚ್ಚಿ ಕೊಡು 
ತ್ತೇನೆ. (ಕಾಗದವನ್ನು ಕೊಡುತ್ತಾಳೆ.) 

ಖಂಃ--(ಓದುತ್ತಾ) ಸಖೂ! ನನಗೀ ಪತ್ರವು ಬೇಡ. ಅದರ ವಿಷಯ 

ಗಳು ಬೇಕಾದುವು. 

ಅಯ್ಯೋ! ಅಮ್ಮನವರ ಮನವೆಷ್ಟು ಬೇಯುವುದು ಇದನ್ನು 

ಕೇಳಿದರೆ! 

ಖಂಃ--ಇದನ್ನು ತಾರೆಗೆ ಹೇಳುವುದೇ ಬೇಡು - ತೆಗೆದುಕೋ ನಿನ್ನ 
ಪತ್ರವನ್ನು (ಅವಳು ಹಿಂಜರಿವಳು.) 
ನಿನಗೆ ಅಥವಾ ತಾರೆಗೆ ತ್ರಾಸಕೊಡುವುದಕ್ಕಲ್ಲ ನಾನು ಪತ್ರವ 

ನ್ನೋದಿದುದು. ಏನಾದರೂ ಕುತಂತ್ರಗಳು ನಡೆಯುತ್ತವೋ ಎಂದು 

ತಿಳಿಯಲಿಕ್ಕೆ! 

ಸಃ-- ಅಮ್ಮನವರು ಕುತಂತ್ರನಡೆಯಿಸುವುದಲ್ಲವೇ? 

ಖಂ: ಛೀ! ಹೊರಟುಹೋಗು. ರಾಜ್ಯಕಾರ್ಯಗಳು ನಿನಗೇನು 
ತಿಳಿವುವು? (ಎಂದು ಕಾಗದವನ್ನು ಆನಳ ಮೈಮೇಲೆ ಬಿಸಾಡುತ್ತಾನೆ. 
ಅದನ್ನು ಹೆಕ್ಕಿ ತೆಗೆದುಕೊಂಡು ಸಖು ಹೋಗುತ್ತಾಳೆ.) 
(ಅತ್ಮಗತ)- ಅಚಲವಾದುದಂತೆ ಅವನ ಪ್ರೇಮ! ಅವನು ಮಾಡಿ 

ದುದು ಸ್ವಾಮಿದ್ರೋಹನಲ್ಲ; ಕರ್ತವ್ಯಪಾಲನೆ. ಸಾರ್ವಜನಿಕ ಹಿತ 

ದೃಷ್ಟಿಯಿಂದ ಸ್ವಾರ್ಥವನ್ನು ಬದಿಗೊತ್ತಿದುದು.- ಶಿವಾಜಿ ವಿಭೂತಿ 





ಸಃ 

ಪುರುಷನು; ಮಹಾತ್ಮನು! ಅವನಿಗೆ ಸಹಾಯಮಾಡುವುದು ಸಾಮಾ 
ನ್ಯರ ಕರ್ತವ್ಯ. ಅಬ್ಬ! ಏನು ತತ್ರಬೋಧೆ! ಅವನು ಹೇಳಬೇಕು, 
ಇವಳು ನಂಬಬೇಕು. - ಗಹನ ವಿಚಾರಗಳನ್ನೆತ್ತಿ ಅವಳನ್ನು ಮಂಕು 
ಗೊಳಿಸಿದೆಯಲ್ಲ! ಏ ನೇತಾಜಿ!-ಸಿನ್ನ ದ್ರೋಹಗಳನ್ನಡಗಿಸಲಿಕ್ಕೆ ಇದಿ 
ರಿಟ್ಟ ತತ್ವಗಳೆಂದು, ಪಾಪ, ಅವಳಿಗೆ ಹೇಗೆ ತಿಳಿಯಬೇಕು? ಅನುರಾಗ 
ದಿಂದ ಹುಚ್ಚಾದ ತಲೆಯಲ್ಲವೆ ಅವಳದು!-ಹೇ ಮೂರ್ಯ! ನಿನ್ನ 
ಮಾತುಗಳು ಯಾವಾಗಲೂ ಅವಳೆ ಕಿವಿಗೆ ಕೇಳುತ್ತಿವೆಯಂಕೆ! 
ಪಾಪೆ!-ನಿನ್ನನ್ನಿಲ್ಲಿ ಅಮಂತ್ರಿಸಿದ್ದಾಳಸ್ಟೆ! ಬಾ! ನಿನಗೆ ಯೋಗ್ಯ ಪುರ 
ಸ್ಕಾರವು ಸಿದ್ಧವಾಗಿದೆ. ಬಾ! ಸಿಂಹದ ಗನಿಯನ್ನು ಒಂದು ಕ್ಪುದ್ರ 
ಜಂತು ಪ್ರವೇಶಿಸುವಂತೆ ನೀನೂ ವಿಶಾಲಗಡವನ್ನು ಪ್ರವೇಶಿಸು. ಬಾ!- 
ಇಲ್ಲಿ ಮೃತ್ಯುವನ್ನೆ ವರಿಸುವೆ! 


(ವಿಶಾಲಗಡದ ಅರಮನೆ; ಅಂತಃಪುರ; ತಾರೆಯ ಮಹಲ್ಮು 
ತಾರೆ ವಿಚಾರಮಗ್ನಳಾಗಿ ಕುಳಿತಿದ್ದಾಳೆ, ಖಂಡೋಜಿ ಪ್ರವೇಶಿಸುತ್ತಾನೆ, 
ಅವಳು ನೋಡಿಯೂ ನೋಡದಂತೆ ಸುಮ್ಮನಿರುತ್ತಾಳೆ.) 


ಮಿಂ;- ಏನು ತಾರೆ? ಬಹಳ ವಿಚಾರ? 

ತಾಃ--(ಅನನ ಕಡೆಗೆ ಕಣ್ಣು ಹೊರಳಿಸಿ ಸುಮ್ಮನಿರುವಳು,) 

ಖಂಃ--ವಿಚಾರವೇ ಅಲ್ಲ; ಸಿಟ್ಟೂ ಇದೆಯೆಂದಾಯಿತು. 

ತಾಃ--ನನ್ನ ಸಿಟ್ಟು ನನಗೆಯೇ ಕೇಡು. 

ಖಂಃ--ಹಾಗೇನು ಬಂದುದು? 

ತಾಃ--ನನ್ನ ಮನೆಯಲ್ಲಿಯೇ ಬೇರೆಯವರು ಅಧಿಕಾರ ನಡೆಯಿಸುವು 
ದಾದರೆ! 

ಖಂಃ-- ಅವರಿಗೆ ತಕ್ಕ ಶಿಕ್ಸೆಯನ್ನು ವಿಧಿಸಲಿಕ್ಕೆ ಈ ಖಂಡೋಜಿಯಿಲ್ಲವೇ? 
ಮಾವಯ್ಯನವರ ಅಪ್ಪಣೆಯಂತೆ ಇಲ್ಲಿಯ ಕಾರ್ಯಭಾರವನ್ನು 
ನಾನೇ ಈಗ ನಡೆಯಿಸಬೇಕಷ್ಟೆ! 

ತಾಃ ಬೇಲಿಯೇ ಹೊಲವನ್ನು ಮೇವುದಿದ್ದರೆ? 

ಖಂಃ--ನನ್ನಲ್ಲಿಯೂ ನಿನಗೆ ವಿಶ್ವಾಸನಿಲ್ಲವೇ? 

ತಾಃ--ಯಾರಲ್ಲಿ? 

ಖಂ:--ನನ್ನಲ್ಲಿ. 

ತಾಃ--(ಕಣ್ಣುಕೆರಳಿಸಿ ಅವನನ್ನೆ ನೋಡುತ್ತಾಳೆ.) 

ಖಂಃ-- ಈ ಹೊತ್ತು ಹೊಸಪೀತಿ; ಆಗಲಿ. ಅಂತಹ ವಿಶ್ತ್ವಾಸಘಾತದ 
ಕೆಲಸವನ್ನೇನು ಮಾಡಿದೆನು? 

ಶಾಃ---ನಿನಗೆ ನಾಚುಗೆಯಿಲ್ಲವೇ? 

ಖಂಃ--ಇದೊಂದು ಗಹನವಾದ ಪ್ರಶ್ನೆ. 

ತಾಃ ವಕ್ರವಾದ ನಡತೆಯವರಿಗೆ ಗಹನವಾದುದೇ! 

ಖಂಃ--ಆಗಲಿ, ನಾನು ಮಾಡಿದ ಅಂತಹ ಕೆಲಸದ ಅರಿವೇ ನನಗಿಲ್ಲ! 

ತಾ;--ಬೇರೆಯವರಿಗಿದ್ದ ಪತ್ರವನ್ನು ಬಲಾತ್ಕಾರದಿಂದ ತೆಗೆದುಕೊಂಡು 
ಓದುವುದು ಮರ್ಯಾದೆವಂತರ ಕ್ರಮವಲ್ಲ. 

ಖಂ- ಓಹೋ! ಇದಕ್ಕೆಯೇ ಈ ಸಿಟ್ಟು? 

ತಾ;--ಅಲ್ಪನ ದೃಷ್ಟಿಯಿಂದ ಇದು ಅಲ್ಪವಾದ ಕೆಲಸವೇ! 

ಖಂಃ-- ಮುಂದಾಲೋಚನೆಯುಳ್ಳವನು ಮಾಡಬೇಕಾದ ಕೆಲಸವಾದು 
ದರಿಂದ. 

ಇರಬಹುದು. ದೂರಾಲೋಚನೆಯೂ ದುರಾಲೋಚನೆಯೂ 
ಜತೆಯಲ್ಲಿಯೇ ಇರಬಹುದು. 

ಖಂಃ--ಏಕೆ ತಾರೆ! ಆ ಪತ್ರವನ್ನು ಹಿಂದೆ ಕೊಡಲಿಲ್ಲವೆ? ದುರಾಲೋ 
ಚನೆಯೆನ್ನಬೇಡ. 

ತಾಃ ಹಿಂದೆ ಕೊಟ್ಟುದು ಬಹಳ ಉಪಕಾರವಾಯಿತು. ಇನ್ನೇನು? 

ಖಂಃ--ಆ ವಿಚಾರವನ್ನೆ ತಿಳಿಸಲಿಕ್ಕೆಂದು ನಾನು ಬಂದುದು. 

ತಾಃ--ಅದು ನನಗೆ ಮೊದಲೆ ತಿಳಿದಿದೆ. 

ಖಂಃ-- ನಾನು ಪತ್ರವನ್ನೋದಿದುದೇಕೆಂದು? 

ತಾಃ ಮುಂದಾಲೋಚನೆಯಿಂದ. - ತಿಳಿಯಿತು. 





ತಾಃ 

ಖಂ: ನಿನ್ನ ತಂದೆಗೂ ನಮ್ಮ ರಾಜ್ಯಕ್ಕೂ ಎಂತಹ ವಿಪತ್ತು ಸವೂನಿಸಿ 
ರುವುದೆಂದು ತಿಳಿದರೆ ನೀನು ಹೀಗೆ ಮಾತನಾಡಲಾರೆ. 

ತಾಃ ನಿನ್ನಂತಹ ವಕ್ರಗಾಮಿಗಳಿರುವುದೇ ದೊಡ್ಡ ವಿಪತ್ತು. 

ಖಂಃ-- ಶಿವಾಜಿ ನೇತಾಜಿಗಳಂತಹ ಸ್ವಾರ್ಥಪರರಿರುವುದೇ ವಿಪತ್ತು. 

—ಛೀ! ಮೂರ್ಯ! ತೊಲಗತ್ತ. 

RS ನೀನು ಅಗತ್ಯವಾಗಿ ಕೇಳಬೇಕಾದು 
ದನ್ನು, ಹೇಳಿ ಹೊರಡುತ್ತೇನೆ... ಮಾವಯ್ಯನವರು ಬೇಟಿಗೆ 
ಹೋಗುವಾಗ-ನಾನು ಬಹಳ ಜಾಗ್ರತೆಯಿಂದಿರಬೇಕು, ಶಿವಾ 
ಜಿಯ ಕುತಂತ್ರವನ್ನು ತಿಳಿಯುತ್ತಿರಬೇಕು ಎಂದ ನೆನವಿದೆಯೇ? 





ಖಂಃ-- ಅವರು ಬಹಳ ದೂರದಲ್ಲಿದ್ದಾರೆಂದು ಶಿವಾಜಿಯ ಕಡೆಯ 
ವರು ನಮ್ಮ ಜಾವಳಿಯಲ್ಲಿ ತಿರುಗುತ್ತಿದ್ದಾರೆ. ಕೃಷ್ಣಾಜಿಯೆಂಬ 
ಆ ಬ್ರಾಹ್ಮಣನೇ ಶಿವಾಜಿಯ ಗೂಢಚರರಲ್ಲೊಬ್ಬನು 

ತಾಃ--ಇರಲಿ. 

ಖಂಃ-- ಪತ್ರವನ್ನು ಅವನು ತಂದುದರಿಂದ ನನಗೇನೊ" ಸಂದೇಹವಾ 
ಯಿತು. 

ತಾಃ--ನೇತಾಜಿನಾಯಕರ ಪತ್ರವೆಂದಲ್ಲವೇ? 

ಖಂಃ- ಅದು ಬರಿಯ ಪ್ರಣಯಪತ್ರವಲ್ಲವೆಂದು- 





ಖಂ:- ಸಂದೇಹವು ಮತ್ತಷ್ಟು ಬಲಗೊಂಡಿತು. 

ತಾಃ- ಅಬ್ಬ! 

ಖಂಃ--ನಿನ್ನ ಕಣ್ಣಿಗೆ ಮಣ್ಣೆರಚಿ ನಿನ್ನನ್ನೆತ್ತಿಕೊಂಡು ಹೋಗುವುದು 
ಮಾತ್ರವಲ್ಲ, ನಮ್ಮ "ಸಂಸ್ಥಾನವನ್ನು ಆಕ್ರಮಿಸುವ ಆಲೋಚ 
ನೆಯೂ ಇದೆಯೆಂದು. 

ತಾ;--ಓಹೋ? ಇಷ್ಟೆಲ್ಲ ಪತ್ರದಿಂದ ತಿಳಿಯಿತಲ್ಲ ವೆ? 

ಖಂಃ--ನೀನು ಸಳದ ಪತ್ರ ವನ್ನೋದಿದರೆ ಅದರ ಮರ್ಮವನ್ನ 

ರಿಯಲಾಕಿ. 

ತಾಃ ಅಯ್ಯೋ! ನಿನ್ನ ವಕ್ರತೆ ನನ್ನಲ್ಲಿ ಹೇಗುಂಬಾಗುವುದು? 

ಖಂ:---ಆದರೆ, ಮಾತಿನಲ್ಲಿ ವಕೃತೆಗೆ ಕಡಮೆಯಿಲ್ಲ. 

ತಾಃ--ಸತ್ಯವೇ ನಿನಗೆ ವಕ್ರವಾಗಿ ಕಾಣುತ್ತದೆ- 

ಖಂಃ--ನಿನಗೆ ವಕ್ರತೆ ಯೇ ಸತ್ಯವೆಂದು ಕಂಡಂತೆ. 

ತಾ;-- ಅನಾವಶ್ಯಕವಾಗಿ ಮಾತು ಬೆಳೆಯಿಸಿ ನನ್ನ ಮನೋವೇದನೆ 
ಯನ್ನು ಹೆಚ್ಚಿಸಬೇಡ. ಏನಾದರೂ ಕೆಲಸವಿದ್ದರೆ ಹೇಳಿ 
ಹೊರಟುಹೋಗು. 

ಖಂಃ--ನೇತಾಜಿಯ ಮಾತನ್ನು ಕೂಡಲೆ ನಂಬಬಾರದೆಂದು ನಾನು 
ಹೇಳುವುದು. 

ತಾ; ಆಯಿತಲ್ಲ! ಇನ್ನು ದಯೆಮೂಡಬಹುದು! 

ಖಂ: ಶಿವಾಜಿಯ ಕಡೆಯವರು ನಮ್ಮ ಪ್ರಾಂತ್ಯದಲ್ಲಿ ಕ್ರಾಂತಿಯ 
ನ್ನುಂಟುಮಾಡುವುದರಲ್ಲಿದ್ದಾರೆ. ಅದು ಅಸಾಧ್ಯವಾದರೆ ನಮ್ಮ 
ಕೋಟಿಯನ್ನು ಮುತ್ತಲೂ ಬಹುದು. ಆದುದರಿಂದ ನೀನು 








ಜಾಗ್ರತೆಯಿಂದಿರಬೇಕು. 

ತಾಃ ಇವು ನಿಜವಾದರೆ ನಿನ್ನ ಮಾವನಿಗೆ ಈ ವಿಚಾರಗಳನ್ನು ತಿಳಿಸ 
ಬೇಕು. ನನಗಲ್ಲ. 

ಖಂಃ--ತಿಳಿಸದೆ ಬಂದಿಲ್ಲ. ಇಂದು ಮುಂಜಾನೆ ಸಾವಳ್ಳನನ್ನು 
ಕಳುಹಿಸಿಕೊಟ್ಟಿದ್ದೇನೆ. 


ತಾಃ--ಆಯಿತಲ್ಲ. ಸೇನಾನಾಯಕನೇ ನೀನು. ನಮ್ಮ ಸಂಸ್ಥಾನದ 
ರಕ್ಷಣೆಗೆ ಬೇಕಾದ ಸಿದ್ಧತೆಗಳನ್ನು ಮಾಡಿ ಮುಂಜಾಗ್ರತೆಯಿಂದಿ 
ರಬೇಕಾದುದು ನೀನು. 

ಖಂಃ --ಏನು ತಾರೆ? ನಾನು ಕಾರ್ಯತತ್ರರನಾಗಿರದಿದ್ದರೆ ಇವೆಲ್ಲ 
ತಿಳಿದುದು ಹೇಗೆ?- ಗುಪ್ತಚರರು ಇನ್ನೊಂದು ವರ್ತಮಾನವನ್ನು 
ಈಗ ತಂದಿದ್ದಾರೆ. 

ತಾಃ--ಏನದು? 

ಖಂಃ--ಶಿವಾಜಿಯ ಹೇಳಿಕೆಯಂತೆ ನೇತಾಜಿಯೇ ಈ ಕಡೆ ಹೊರಟಿ 
ದ್ದಾನೆಂದು. 

ತಾಃ ಓಹೋ! (ಆತ್ಮಗತ)-ಹೀಗೂ ಇರಬಹುದೇ? 

ಖಂ: ಅವನನ್ನು ನೀನು ಆಮಂತ್ರಿಸಿದುದು ಅವನ ಕೆಲಸಕ್ಕೆ 
ಮತ್ತಷ್ಟು ಅನುಕೂಲ. 

ಅವರೊಬ್ಬರೆ ಬಂದರೆ ಕೋಟಿಯನ್ನು ಬಗಲಲ್ಲಿಟ್ಟುಕೊಂಡು 
ಹೋಗಲಾರರಪ್ಟೆ? 

ಖಂಃ-- ಅದೇನು ತಾರೆ? ನೇತಾಜಿಯ ವಿಷಯವನ್ನೆತ್ತಿದೊಡನೆ ನೀನು 
ಹೀಗೆ ಸಿಟ್ಟುಗೊಳ್ಳುವುದೇಕೆ? 

ತಾಃ ಪಾಪ! ಕಾರಣವು ತಿಳಿದಿಲ್ಲ! 

ಖಂಃ--ನೀನು ಅವನನ್ನು ಪ್ರೀತಿಸುತ್ತೀಯೆಂದು ಬಲ್ಲೆನು. ನಾನು 
ನಿನ್ನನ್ನು ವ್ರೀತಿಸುತ್ತೇನೆಂಬುದೂ ನಿಜ.- ಓಹೋ! ದ್ವೇಷದಿಂದ 
ನಾನು ನೇತಾಜಿಯನ್ನು ದೂರುತ್ತೇನೆಂದು ನಿನ್ನ ಭಾವನೆಯೇ? 
ನಾನು ಅಂತಹ ಮೂರ್ಯನಲ್ಲ. ಪ್ರೇಮಬಂಧನವಿಲ್ಲದ ವಿವಾ 
ಹಬಂಧನದಿಂದೇನು ಪ್ರಯೋಜನ? ಒಲಿಸಿದರೆ ನಿನ್ನ ಹೃದಯ 
ವನ್ನು; ಇಲ್ಲವಾದರಿ-ನೀನು ಒಲಿದವನನ್ನು ವರಿಸಬಹುದು. 
ತಾರೇ! ನಾನು ನಿನ್ನನ್ನು ಎಂದಾದರೂ ಬಲಾತ್ಮರಿಸುವೆನೇ? 
ಚಿಕ್ಕಂದಿನಿಂದ ಜತೆಯಲ್ಲಿಯೇ ಬಳೆದವರಾದರೂ ಆಟಪಾಟಗ 
ಳಲ್ಲಿ ಒಡನಾಡಿದವರಾದರೂ ನನ್ನ ಹೃದಯವನ್ನು ನೀನಿನ್ನೂ ತಿಳಿ 
ಯಲಿಲ್ಲವೇ?-ಅಯ್ಯೋ, ತಾರೆ! ನಿನ್ನನ್ನು ಮೋಸಗೊಳಿಸುವ 
ರೆಂಬ ಭೀತಿಯಿಂದ ನನಗೆ ತಿಳಿದ ವಿಷಯಗಳನ್ನು ಹೇಳುತ್ತೇನೆ. 
ಸ್ಪಾರ್ಥಿಗಳಿಂದ, ಕಾರ್ಯಜಾಣರಿಂದ ನಿನಗೆ ಕೆಡುಕಾಗದಿರಲಿ 
ಎಂದೇ ನನ್ನ ಹಾರೈಕೆ. ನೀನು ನನ್ನ ತಂಗಿಯಲ್ಲವೇ? 

ತಾಃ--(ಫಕ್ಕನೆ ಎದ್ದು, ನಮಸ್ಕರಿಸಿ) ಅಣ್ಣಾ! ನನ್ನನ್ನು ಕ್ಚಮಿಸು! ನೀನು 
ತಂಗಿಯೆಂದಾಗ ನನ್ನ ಹೃದಯವು ಉಕ್ಕೇರುತ್ತದೆ; ಕಿವಿಗಾನಂದ 
ವಾಗುತ್ತದೆ. ನಿನ್ನ ದೃಷ್ಟಿಯಲ್ಲಿ ನಾನು ಅಪರಾಧಿನಿಯಲ್ಲವೇ, 
ಅಣ್ಣಾ! ಆದರೆ, ಆದಕ್ಕೆ ನಾನೇನು ಮಾಡಲಿ? 

ಖಂಃ--ಲೇ, ಛೇ! ಅಪರಾಧವೆಲ್ಲಿ?-ನಿನ್ನ ಅಂತರಂಗವನ್ನು ತಿಳಿದುದ 
ರಿಂದಲೇ ನಿನ್ನ ವಿಡಂಬನೆಗಳನ್ನಾದರೂ ಸಹಿಸಿ ನಿನಗೆ 


ತಾಃ 

ನಿಜಸ್ಥಿತಿಯನ್ನು ವಿವರಿಸುವುದು. ಹೇಳಿದೆನಲ್ಲ,-ನಾನೂ ನಿನ್ನನ್ನು 
ಪ್ರೀತಿಸುತ್ತೇನೆ; ನನ್ನ ಪ್ರೇಮವು ಪವಿತ್ರವಾದುದು, ಅದು 
ಮೋಹವಿಕಾರವಲ್ಲ; ಆ ಪ್ರೇಮವು ನಿನ್ನ ರೂಪನನ್ನು, ನಿನ್ನ 
ತಾರುಣ್ಯನನ್ನು, ಒನಪು ಒಯ್ಯಾರಗಳನ್ನು, ನಿನ್ನ ಪದವಿಯನ್ನು 
ನೋಡಿ ಉದ್ರೇಕಗೊಂಡುದಲ್ಲ.  ಯಾವಾಗಲೊ ಮೊಳೆತ 
ಪ್ರೇಮಾಂಕುರವು ಒಡನಾಟವೆಂಬ ತೇವದಿಂದ ಹುಲುಸಾಗಿ 
ಬೆಳೆದು ವಿಕಾಸಗೊಂಡಿದೆ. ಅದು ಬಾಡದು, ಮುರಿದುಹೋಗ 
ಲಾರದು. ಅದು ಇನ್ನೂ ಬೆಳೆಯಲಿ ಎಂದು ನನ್ನ ಬಯಕೆ. 
ತಾಃ- ಎಂತಹ ದಿವ್ಯಪ್ರೇಮ, ಅಣ್ಣಾ! ನಿನ್ನ ಆಂತರ್ಯವನ್ನು ತಿಳಿ 
ಯದೆ ನಾನು ನಿನ್ನನ್ನು ಮಾತುಗಳಿಂದ ನೋಯಿಸಿರಬಹುದು; 
ದೃಷ್ಟಿಯಿಂದ ತಿರಸ್ಕರಿಸಿರಬಹುದು; ನಿನ್ನ ಒಡನಾಟವನ್ನು ಉಪೇ 
ಕ್ಸಿಸಿರಬಹುದು. ನನ್ನನ್ನು ಕ್ಸಮಿಸು!-ನಿನ್ನಲ್ಲುಂಟಾದ ಆ 
ಪ್ರೇಮನಾದವು ನನ್ನ ಹೃದಯದಲ್ಲಿ ಪ್ರತಿನಿನಾದವನ್ನು ಉಂಟು 
ಮಾಡಿದೆ. ಅದು ಪ್ರತಿದಿವಸವೂ ಹೆಚ್ಚಬೇಕೆಂದೇ ನನ್ನ ಆಸೆ. 
ಆದರೆ, ಈಗ, ಅಣ್ಣಾ! ನಿನ್ನ ಹೃದಯದಲ್ಲಿ ಸುಸ್ವರವಿಲ್ಲ, 
ಗರ್ಜನೆಯಿದೆ; ಅದು ನನ್ನನ್ನು ತಳಮಳಗೊಳಿಸುತ್ತಿದೆ. ಪುನಃ 
ಸುಸ್ವರವುಂಟಾದರೆ ನನಗೆಷ್ಟು ಆನಂದವಾದೀತು? 
ಖಂಃ--ಇದು ಬರಿಯ ಭ್ರಾಂತಿ; ಮನಸ್ಸಿನ ವಿಕಾರ. 
ತಾಃ--ಅಣ್ಣಾ! ನನ್ನ ಹೃದಯದ ತಾಪವನ್ನು ನೀನರಿಯೆ. ನನ್ನ 
ವರ್ತನೆಯಿಂದ ನಿನಗೆಷ್ಟು ವೇದನೆಯಾಗುತ್ತದೆಯೆಂದು ತಿಳಿದೂ 
ತಿಳಿದೂ ನನ್ನ ಪ್ರಣಯತಂತಿಯ ಅಲುಗಾಟವನ್ನು ನಾನು ನಿಲ್ಲಿಸ 
ಲಾರಿನು. ನನ್ನ ಚಿತ್ತವೆ ನೇತಾಜಿನಾಯಕರಲ್ಲಿ ನೆಲೆನಿಂತಿದೆ. 
ಅದನ್ನು ಹಿಂದಿರುಗಿಸುವ ಸ್ಕೈರ್ಯವೆನಗಿಲ್ಲ. ಎಷ್ಟೋ ಪ್ರಯ 
ತ್ಲಿಸಿದೆ. ಆದರೆ, ಚಿತ್ತವೃತ್ತಿಯೇ ವಿಚಿತ್ರವಾದುದು. 
ಖಂಃ--ಆದುದರಿಂದಲೆ ನಿನ್ನಲ್ಲಿ ವಿವೇಕೋದಯವಾಗಲಿ ಎನ್ನುವುದು 
ನೇತಾಜಿ ಬಲವಾಗಿ ವೂಟಿದ ಆ ಪ್ರಣಯತೆಂತಿ ನಿನ್ನ ಅಂಕೆ 
ಯಲ್ಲಿ ಇಲ್ಲದಿದ್ದರೆ ಕಡಿದುಹೋಗಬಹುದು. ವಿಚಾರಿಸು. 

ಮನಸ್ಸಿನ ಪ್ರವೃತ್ತಿಯನ್ನನುಸರಿಸಿ ಪ್ರೀತಿ ರೂಪಾಂತರಗೊಳ್ಳು 
ತ್ತದೆ. 

ತಾಃ ನಿಜ! ನಿಜ! ನನ್ನ ಅನುಭವವೂ ಹಾಗೆಯೇ! ವ್ಯಕ್ತಿನಿಪರ್ಯಾ 
ಸದಿಂದ ಪ್ರೇಮದ ವಿವಿಧತೆಯುಂಟಾಗುತ್ತದೆ. ತಂದೆತಾಯ್ಗಳ 
ಲ್ಲಿರುವ ಪ್ರೀತಿ, ಭ್ರಾತೃಭಗಿನಿಯರಲ್ಲಿರುವ ಸಲುಗೆ, ಮಕ್ಕಳಲ್ಲಿ 
ರುವ ವಾತ್ಸಲ್ಯ, ಬಂಧುಬಳಗದವರಲ್ಲಿರುವ ಮನುತೆ, ಗುರು 
ಹಿರಿಯರಲ್ಲಿರುವ ಭಕ್ತಿ, ಸ್ನೇಹಿತರಲ್ಲಿರುವ ಸ್ನೇಹ, ಸ್ವಜನರಲ್ಲಿ 
ರುವ ವಿಶ್ವಾಸ, ಸೇವಕರಲ್ಲಿರುವ ಕಾರುಣ್ಯ, ಅನಾಥರಲ್ಲಿರುವ 
ದಯೆ, ಇವೆಲ್ಲವೂ ಪ್ರೇಮದ ಬೇರೆ ಬೇಕಿ ರೂಸಗಳೆಲ್ಲವೆ? 
ಹಾಗೆಯೇ ಜೀವಾವಧಿ ತನ್ನವನಾಗಿರಬೇಕೆಂಬ ಪುರುಷನ ನಿಜಾ 
ರದಲ್ಲಿಯೂ ಸ್ತ್ರೀಹೃದಯದಲ್ಲಿ ಸಹಜವಾದ ಪ್ರಣಯವುಂಟಾಗು 
ತ್ತದೆ. ಇದೊಂದು ಹೊಸ ತೆರದ ಪ್ರೀತಿ, ಒಂದು ಹೊಸ 
ಭಾವನೆ, ಹೊಸ ಅನುಭವ. ನಿನ್ನ ವಿಷಯವಾಗಿ ನನ್ನಲ್ಲಿ 
ಅಂತಹ ಭಾವನೆಯುಂಟಾಗಲಿಲ್ಲ. ಅಣ್ಣಾ! ನನ್ನನ್ನು 
ಕೃಮಿಸು! 

ಖಂ ತಾರೇ! ಪುನಃ ಅದನ್ನೇಕೆ ಹೇಳುತ್ತೀ? ನಾನಿಂದು ಪ್ರಣಯ 
ಭಿಕ್ಸೆಗಾಗಿ ಬಂದಿಲ್ಲ- ನಿನ್ನನ್ನು ಎಚ್ಚರಿಸುವುದಕ್ಕೆಂದು ನಾನು 
ಬಂದುದು. ನನ್ನ ಕೆಲಸವಾಯಿತು. ಆದರೆ ನೀನೊಂದು 
ನಂಬುಗೆಯನ್ನಿತ್ತರೆ ಆನಂದದಿಂದ ಹೊರಟುಹೋಗುತ್ತೇನೆ. 

ತಾಃ ತಂಗಿಯಲ್ಲಿ ಹೇಳೆಲಿಕ್ಕೂ ಸಂಕೋಚವೇ? 

ಖಂ ನಿನ್ನ ಸಖೂ, ಅವಳ ಗಂಡ ಮಾರೋಜಿ ಕೂಡ ಶತ್ರುಪಕ್ಬವನ್ನು 
ಸೇರಿದ್ದಾರೆಂದು ನನ್ನ ಊಹೆ. ಅವರನ್ನು ನೀನು ಒಮ್ಮಿಂದೊಮ್ಮೆ 
ನಂಬಿ ದುಡುಕಬಾರದು. 

ತಾ;--ಛೇ! ಅವರು ನನ್ನನ್ನು ಮೋಸಗೊಳಿಸುವುದಾದರೂ ಹೇಗೆ? 

ಖಂಃ--ಏನಾದರೂ ಸುಳ್ಳುವರ್ತಮಾನವನ್ನು ಹೇಳಿ, ಅಥವಾ 
ನೇತಾಜಿಯಿಂದಲೇ ಪತ್ರವನ್ನು ತಂದು ನೀನು ಕೂಡಲೆ ಅವನನ್ನು 
ಸೇರಬೇಕೆಂದು ಹೇಳಬಹುದು. ಅವರ ಮಾತಿಗೆ ಮರುಳಾಗ 

ಬಾರದು; ನೀನು ಕೂಡಲೆ ಹೊರಟುಹೋಗಬಾರದು. ಹೋಗು 
ವುದಿಲ್ಲವೆಂದು ಭರವಸೆಯನ್ನಿತ್ತರೆ ನಾನೇ ಧನ್ಯನು. 

ತಾಃ ಅಣ್ಣಾ! ಏನಿದು? ಶಾಸ್ತ್ರೋಕ್ತರೀತ್ಯಾ ನಿವಾಹವಾಗದೆ ಇರುವ 
ಪುರುಷನು ಪ್ರೀತಿಪಾತ್ರನಾದರೂ ಅನ್ಯನೇ ಅಲ್ಲವೆ? ತಾರೆ ಪರ 
ಪುರುಷನೊಡನೆ ಪರಾರಿಯಾಗುವಳೆಂದೇ ನಿನ್ನ ಶಂಕೆ? 

ಖಂಃ--ಸರಿ! ನನ್ನ ಭಾರವಿಳಿಯಿತು. ಮಾವಯ್ಯನವರು ಹಿಂದಿರುಗಿ 
ಬರುವವರೆಗೆ ನಿನ್ನ ರಕ್ಷಣೆ ನನ್ನ ಪಾಲಿನದಲ್ಲವೇ? ಇನ್ನು ಶಿವಾಜಿ 
ದೊಡ್ಡ ಸೇನೆಯನ್ನೆ ತಂದು ಕೋಟಿಯನ್ನು ಮುತ್ತಲಿ. ಈ 
ಖಂಡೋಜಿ ಹೆದರುವವನಲ್ಲ.- ನನ್ನ ಖಡ್ಗಗ ಇದಿರು ನಿಲ್ಲುವ 
ವೀರನಾವನು? 

ತಾಃ ಅಣ್ಣಾ! ನಾನೂ ನಿನ್ನ ಜತೆಯಲ್ಲಿಯೇ ಇರುತ್ತೇನೆ. ಶಸ್ತ್ರವಿದ್ಯೆ 
ಯಲ್ಲಿ ನಾವು ಸಹಪಾಠಿಗಳು; ಶತ್ರುಸಂಹಾರದಲ್ಲಿ ಸಹಭಾಗಿ 
ಗಳಾಗುವ! 

ಖಂಃ--ನನ್ನ ಆನಂದಕ್ಕೆ ಪಾರವಿಲ್ಲ. ನೀನು ಇಷ್ಟು ಸರಸವಾಗಿ 
ಮಾತನಾಡಿ ಎಷ್ಟೋ ದಿವಸಗಳಾದುವು, ತಾರೇ! ಆಗಲಿ 
ಇನ್ನೂ ಎಷ್ಟೋ ಮಹಾಕಾರ್ಯಗಳನ್ನು ಮಾಡಲಿಕ್ಕಿದೆ. ನಾನು 
ಹೋಗುತ್ತೇನೆ. 

ತಾಃ--ಆದರೆ, ಅಣ್ಣಾ! (ಆಲೋಚಿಸುತ್ತಾಳೆ.) 

ಖಂಃ-- ಏನದು? ಹೇಳಬಾರದೆ? 

ತಾಃ ಅಲ್ಲ! (ಲಜ್ಜೆಯಿಂದ) ನನ್ನ ಆಮಂತ್ರಣದಂತೆ ಅವರೊಬ್ಬರೆ 
ಬಂದರೆ ಅವರಿಗೆ ಹಾನಿಯಾಗಬಾರದು. 

ಖಂ ಛೇ! ಛೇ! ಆ ಭಯವೆಲ್ಲಿ? (ಹೋಗುತ್ತಾನೆ) 

ತಾಃ---(ಆತ್ಮಗತ)--ನಿಜ! ನೇತಾಜಿನಾಯಕರ ವೀರತ್ವವನ್ನು ನೋಡಿ 
ನಾನು ಮುಗ್ಧೆ ಯಾದುದಲ್ಲವೇ? ಅವರ ಶೀಲಸ್ಪಭಾವಗಳನ್ನೇನು 
ಬಲ್ಲೆನು? ನನ್ನನ್ನು ವರಿಸಿ ಈ ರಾಜ್ಯದ ಒಡೆಯನಾಗಬಹುದೆಂಬ 
ಆತಿ-ದುರಾಕಿ-ಇದೆಯೋ ಏನೋ?--4«ಕರ್ತವ್ಯದಿದಿರಲ್ಲಿ ಸ್ಥಾ 

ಯಿದಿರಲ್ಲಿ ಪ್ರಣಯಕ್ಕೆ ಸ್ಥಾನವಿಲ್ಲದಿದ್ದರೆ?'! ಛೀ? ಎಂತಹ 
ಕುಕಲ್ಪನೆಗಳು! ಆ ಹಸನ್ಮುಖವುಳ್ಳ ಪ್ರೇಮಲ ಮೂರ್ತಿಯನ್ನು 
ಸ್ಮರಿಸಿದಾಗ ಮನಸ್ಸಿನ ಕಳವಳವು ಸಮಾಧಾನ ಹೊಂದುತ್ತದೆ... 
ಇರಲಿ-ದುಡುಕಬಾರದು.--ಹೂಂ.-ಅವರಿಗೇನಾದರೂ ಅಪಾಯ 
ವೊದಗದಂತೆ ಎಚ್ಚರದಿಂದಿರಲಿಕ್ಕೆ ಮಾರೋಜಿಗೆ ಮುಂಜಾಗ್ರತೆ 
ಯನ್ನು ಹೇಳಬೇಕು. 


(ವಿಶಾಲಗಡ-. ಸಾವಳ್ಳನ ಮನೆ) 
ಸಾಃ---(ಆತ್ಮಗತ)-ಆಗಲಿ; ತಾರಿಯೂ ನಮ್ಮ ನಾಯಕರೂ ಒಂದಾದ 
ರೆಂದಾಯಿತು. ಏನಾದರೂ, ಮೊದಲು ನಮ್ಮ ರಘುನಾಥರಾಯ 
ರಿಗೆ ಪಟ್ಟಿವಲ್ಲವೇ? ಎಂದರೆ ನಮ್ಮ ವೆಂಕುವಿಗೆ ಅಧಿಕಾರ;- 
ಮತ್ತೇನು? ಆಗ, ಖಂಡೋಜಿ ನಾನು ಹೇಳಿದಂತೆಯೇ ಕುಣಿಯ 
ಬೇಕು. - ಅವನೇನೋ ಒಳ್ಳೆಯವನೆ! ಆಶೆಯೆಂಬುದು ಸಹಜ- 
ದುರಾಶೆಯೆನ್ನುವುದೇಕೆ? ಹಾಗೆ ಯಾವುದನ್ನು ಅಫೇಕ್ಸಿಸಿದರೂ 
ಅದನ್ನು ದುರಾಶೆಯೆನ್ನಬಹುದು. ನನಗಿಲ್ಲವೆ ಆಶೆ-ದೊಡ್ಡ 
ಜನಿೂನುದಾರನಾಗಬೇಕೆಂಬ ಆತೆ.-(ನಕ್ಕು.) 
ಖಂಡೋಜಿಗೆ ತಾರೆಯಲ್ಲಿ ಆಶೆ. ಅವಳಂತಹ ರೂಪವತಿಯನ್ನು 
ವರಿಸಬೇಕೆಂಬುದು ವಿಚಿತ್ರವಲ್ಲ. ಪಾಪ! ಪ್ರಣಯವೆಂದರೆ ಹಾಗೆಯೇ 
ಇರಬೇಕು. ನನಗದರ ಅನುಭವವಿಲ್ಲ. ಆದರೆ, ನೋಡಬಾರದೇ 
ನಮ್ಮ ರಘುನಾಥರಾಯರನ್ನು!-ಸರಿ, ಖಂಡೋಜಿಗೆ ಸಹಾಯಮಾಡ 
ಬೇಕು. ಅವನು ಮದುವೆಯಾಗಲಿ ತಾರೆಯನ್ನು, ನನಗೇನು ನಪ್ಟ?- 
ಅದರೆ ನನಗೆ ಅಡ್ಡಕಾಲಿಟ್ಟರೆ ಮಾತ್ರ ಅವನಿಗೆ ಕೇಡು.--ಛೇ, ಹಾಗೇಕೆ 
ಮಾಡುತ್ತಾನೆ, ಅವನು? ನನಗೊಂದು ಜಮೂನು ಕೊಟ್ಟರೆ ಅವನಿಗೇನು 
ನಷ್ಟ? ಅವನಿಗೆ ಕ್ರಮೇಣ ರಾಜ್ಯವೇ ಸಿಕ್ಕುವುದಿಲ್ಲವೇ? 

ಇನ್ನೇನು ವಿಶೇಷ ಕೆಲಸವೋ? ಈ ಅಪರ ರಾತ್ರಿಯಲ್ಲಿ ಹೇಳಿ 
ಕಳುಹಿಸಬೇಕಾದರೆ ಏನೋ ಇರಬೇಕು. ದೂರ ಪ್ರಯಾಣ ಮಾಡಲಿಕ್ಕೆ 
ಸಿದ್ಧನಾಗಿಯೇ ಬರಬೇಕೆಂದು ಅಪ್ಪಣೆಯಂತೆ! ನನಗೆ ಈ ಗೂಢವಿಚಾರ 
ಗಳೆಲ್ಲ ತಿಳಿವುದಿಲ್ಲ.-ಹೂಂ!-ನನಗೇನು? ಹೇಳಿದುದನ್ನು ಮಾಡಿದ 
ರಾಯಿತು. (ಹೋಗುತ್ತಾನೆ) 


ದೃಶ್ಯ ೬ 


(ವಿಶಾಲಗಡ._ ಅರಮನೆ... ಖಂಡೋಜಿಯ ಮಹಲು 

ಖಂಡೋಜಿ ಹಾಸಿಗೆಯಿಂದೆದ್ದು ಅತ್ತಿತ್ತ ತಿರುಗಾಡುತ್ತಾ ಆತ್ಮಗತ,) 
ಖಂಃ ಅಬ್ಬ! ಹೇಗೆ ಮಲಗಿದರೂ ನಿದ್ದೆ ಬರಲೊಲ್ಲದು. ವಿಚಾರ 

ತರಂಗಗಳೆದ್ದು ಮನಸ್ಸನ್ನು ತಳಮಳಿಸುತ್ತಿವೆ. ಏನು? ನಿದ್ದೆ 

ಯಿಲ್ಲದೆ ನನ್ನ ಬುದ್ಧಿ ವಿಕಾರಗೊಂಡಿದೆಯೇ? (ಕಲೆಯನ್ನು ಎರಡು 
ಕೈಗಳಿಂದಲೂ ಹಿಡಿದು) ಸುಖನಿದ್ರೆಯಿಂದ ಈ ವಿಚಾರಗಳನ್ನು 
ಮರೆಯಬಹುದಿತ್ತು. ಆದರೆ, ನಿದ್ರೆಯಿಲ್ಲ. 

ಮನೋವೇಗಕ್ಕೆ ಎಣೆಯಾದುದಿಲ್ಲ. ಅರೆಗಳಿಗೆಯಲ್ಲಿ ನನ್ನ 
ಚಿತ್ತವೆಷ್ಟು ಕಡೆಗಳಲ್ಲಿ ಅಲೆದಾಡಿತು; ಎಷ್ಟು ಮಹಾಕಾರ್ಯಗಳನ್ನು 
ಸಾಧಿಸಿತು; ನನ್ನ ಉತ್ಕರ್ಷಕ್ಕೆ ಎಸ್ಟು ಹಿತಸೂಚನೆಗಳನ್ನು ಮುಂದಿ 
ಟ್ರಿತು! ಎಷ್ಟು ಸುಲಭದಲ್ಲಿ ಶತ್ರುಗಳನ್ನೆಲ್ಲ ಧ್ವಂಸಮಾಡಿ ನನ್ನನ್ನು 
ಸಿಂಹಾಸನವೇರಿಸಿತು, ತಾರೆಯನ್ನು ವಾಮಭಾಗದಲ್ಲಿ ಕುಳ್ಳಿರಿಸಿತು! 
ಇದೇನು ಕನಸೇ? 

(ಹೊರಗೆ ನೋಡಿ) ಸುತ್ತುಮುತ್ತಲು ಭೀಕರವಾದ ಕತ್ತಲೆ ಆವರಿಸಿ 
ಕೊಂಡಿದೆ; ನನ್ನ ಮನಸ್ಸಿನಲ್ಲಿಯೂ ಕತ್ತಲೆಯೇ। ಆಕಾಶದಲ್ಲಿ ತೇಲಾ 
ಡುವ ಕಾರ್ಮೋಡಗಳೆಂತೆ ನನ್ನ ಮನಸ್ಸಿನಲ್ಲಿಯೂ ಸುಳಿದಾಡುವ 
ಭೀಕರ ಕೃತ್ಯಗಳ ವಿಚಾರಗಳು. ಅಲ್ಲಿ ಮಿನುಗುವ ಎರಡು ಜ್ಯೋತಿ 
ಗಳಂತೆ ನನ್ನ ಮನಸ್ಸಿನಲ್ಲಿಯೂ ಎರಡು ಹಂಚಿಕೆಗಳು. 

ಆಲೋಚನೆಯೇಕೆ? ಹೀಗೆಯೇ ಮಾಡಬೇಕು. ಇಲ್ಲದಿದ್ದರೆ 

ನನ್ನ ಆಶಾಪೂರ್ತಿಯಾಗುವುದೆಂತು?- ಸಾವಳ್ಳೆ ನನ್ನು ನಂಬಬಹುದೇ? 

ಗುಟ್ಟು ಬಯಲಾದರೆ?- (ಆಲೋಚಿಸಿ) ಪಾಪ! ಅವನು ಹೇಳಿದಂತೆ 

ಮಾಡುವವನು. ಅವನಲ್ಲಿ ವಿಚಾರವಿಲ್ಲ.-ಅಲ್ಲದೆ ಗತ್ಯಂತರವಿಲ್ಲ. 

(ಸದ್ದಾಗುವುದು) ಹಾ! ಸಾವಳ್ಳನೇ ಇರಬೇಕು. ಸಕಾಲದಲ್ಲಿ ಬಂದನು. 

ಕಾರ್ಯವು ನೆರವೇರುವುದೆಂಬುದಕ್ಕೆ ಇದೇ ಶುಭಚಿಹ್ನೆ. (ಬಾಗಿಲು 

ತೆರೆದು)-ಹಾಗೀಗ! ಸ್ವಾಮಿನಿಷ್ಠ ಸೇವಕೆನೆಂದರೆ ನೀನೇ! ಏನು? 

ಪ್ರಯಾಣಕ್ಕೆ ಸಿದ್ಧನಾಗಿದ್ದೀಯಷ್ಟೆ! 

ಸಾಃ--ಅಪ್ಪಣೆಯಂತೆ ಬಂದಿದ್ದೇನೆ- 

ಖಂಃ--ಸರಿ! ಈಗಲೆ ಹೊರಡು. ಮುಂಜಾವವಾಗುತ್ತ ಬಂತು. 
ನೀನು ಹೋದ ವಿಚಾರವು ಯಾರಿಗೂ ತಿಳಿಯಬಾರದು. 

ಸಾಃ- ಅಪ್ಪಣೆ. 

ಖಂಃ--ಕಾರ್ಯವೇನೋ ಗಹನವಾದುದು; ನನ್ನ ಆಪ್ತನಾದುದ 
ರಿಂದ ನಿನ್ನನ್ನು ನಿಯಮಿಸುತ್ತೇನೆ, 

ಸಾಃ--ಸರಿ! ಮಿತ್ರನನ್ನು ಪರೀಕ್ಷಿಸಿದಂತಾಗುವುದು. 

ಖಂಃ--(ಹತ್ತಿರ ಕರೆದು ಗುಟ್ಟಿನಲ್ಲಿ ಹೇಳುತ್ತಾನೆ) ಏನು? ಬೆರಗಾದೆಯಲ್ಲ! 
ನಿನ್ನಿಂದ ಈ ಮಹಾಕಾರ್ಯವು ಸಾಧ್ಯವಾಗದೇ? 

ಸಾಃ--ಹಾಗಲ್ಲ! ಇದೇನೋ ಭಯಂಕರವಾದ ಕೃತ್ಯವಲ್ಲವೇ? 

ಖಂಃ--ಆದುದರಿಂದ ಸುಮ್ಮನಿರುವುದೇ? 

ಸಾಃ--ವಿಪತ್ತಿದೆಯಲ್ಲ ಎಂದು ಸ್ವಲ್ಪ ಸಂದೇಹ. 

ಖಂಃ-- ಛೇ! ವಿಪತ್ತೆಲ್ಲಿ? ಸ್ವಲ್ಪ ಜಾಗ್ರತೆಯಿಂದಿದ್ದರೆ ಕೆಲಸವು ಸುಲಭ 
ಸಾಧ್ಯವೇ! 

ಸಾಃ--ಆಗಲಿ-ಪ್ರಯತ್ನಿಸುತ್ತೇನೆ. 

ಖಂಃ--ಕೃತಕಾರ್ಯನಾಗಿ ಬಾ.- ಇಗೋ! ನನ್ನ ಪಾರಿತೋಷಕ. 
(ತನ್ನ ಹಾರವನ್ನು ತೆಗೆದು ಅವನ ಕೊರಳಲ್ಲಿ ಹಾಕುತ್ತಾನೆ) 

ಸಾಃ--ಹಾ! ಇದೇಕೆ? ನಿಮ್ಮ ಸೇವಕನಲ್ಲವೇ ನಾನು? 

ಖಂಃ--ಇಪ್ರೇ ಅಲ್ಲ; ಸಾವಳ್ಳ! ಕೆಲಸವನ್ನು ತೀರಿಸು, ಆಮೇಲೆ... 

ಸಾಃ- ಕೆಲಸವಾದಂತೆಯೇ; ಭಯವನ್ನು ಬದಿಗೊತ್ತಿಯಾಯಿತು. 

ಖಂಃ--ಸರಿ! ಮೂರೇ ದಿವಸಗಳು. ಈ ಅವಧಿಯಲ್ಲಿ ಕೆಲಸವನ್ನು 
ಸಾಧಿಸಿ ನೀನು ಹಿಂದಿರುಗಬೇಕು. ಜೋಕೆ! (ಸಾವಳ್ಯನು ನಮ 
ಸ್ಮರಿಸಿ ಹೋಗುತ್ತಾನೆ) 

ಖಂಃ--(ಅತ್ಮಗತ) ಉಹೂ! ಇವನಲ್ಲಿ ವಿಚಾರವುಂಬಾಯಿತೇ? ಇರಲಿ; 
ದೋಷನೇನು? ಕೆಲಸವನ್ನು ಸಾಧಿಸಿದರೆ ಸರಿ. ಇಲ್ಲದಿದ್ದರೆ 
ನನಗೇನು ಬಾಧೆ? ಇನ್ನೊಂದು ದಾರಿಯನ್ನು ಹಿಡಿದರೆ ಸರಿ. 
ಇದ್ದಾರಲ್ಲ, ಮೂರ್ಪಶಿಖಾಮಣಿ, ನನ್ನ ಮಾವಯ್ಯನವರು. 

ಅವರನ್ನು ಸ್ವಲ್ಪ ಪ್ರೋತ್ಸಾಹಿಸಿದರೆ ಎಂತಹ ಕೆಲಸವನ್ನೂ 

ಮಾಡುವರು. ಹೇಗೂ ಹಿಡಿದ ಕೆಲಸವನ್ನು ಕೊನೆಗಾಣಿಸಲೇ 

ಬೇಕು. 


ದೃಶ್ಯ ಮಿ 


(ವಿಶಾಲಗಡ; ಅರಮನೆ; ಅಂತಃಪುರದ ಹಿಂದಿನ ತೋಟಿ 
ನೇತಾಜಿ ಹಿಂಭಾಗದ ಬಾಗಿಲಿನಿಂದ ಪ್ರವೇಶಿಸಿ) 
ನೇತಾಜಿ: (ಆತ್ಮ್ಗಗತ್ರ) ನಾನು ಎಂತಹ ಅಚಾತುರ್ಯದ ಕೆಲಸ 
ವನ್ನು ಮಾಡಿದೆನು? ಚಂದ್ರರಾಯರಿಲ್ಲದಿದ್ದರೆ ಖಂಡೋಜಿ 
ಯಿಲ್ಲವೇ? ಪತ್ರದ ವಿಚಾರವನ್ನಂತೂ ಮಾರೋಜಿಯಿಂದ 
ಕೇಳಿದಂದಿನಿಂದ ನನ್ನ ಮನಸ್ಸೆ ಚಂಚಲವಾಗಿದೆ. ಅಲ್ಲದೆ 
ತಾಕೆಯೇ ಮಾರೋಜಿಯನ್ನು ಎಚ್ಚರಿಸಿದ್ದಾಳೆಂತೆ! ನಾನು ಈ 
ಪ್ರಾಂತ್ಯದಲ್ಲಿರುವುದೇ ವಿಪತ್ತಿಗೆ ಕಾರಣವು-- 
ವೀರನು ಪ್ರಣಯಪಾಶದಲ್ಲಿ ಸಿಕ್ಕಿ ಕರ್ತವ್ಯವನ್ನು ಮರೆತು ಹೀಗೂ 
ವರ್ತಿಸುವುದೇ? ಮಹಾರಾಜರಿಗೂ ತಿಳಿಸದೆ ನನ್ನ ಕುದುರೆಯನ್ನೇರಿ 
ಹೊರಟುಬಂದೆನಲ್ಲ! ನನ್ನಲ್ಲಿಯೂ ದ್ರೋಹಾಚರಣೆಯನ್ನು ಕಲ್ಪಿಸಿದರೆ? 
ಯುದ್ಧಕಾಲವಲ್ಲದಿದ್ದರೂ ಮಹಾರಾಜರೇ ಒಮ್ಮೆಯೇ ನನ್ನನ್ನು ಕರೆ 

-ಕಳುಹಿಸಿದರೆ! ನಾನಿಲ್ಲವೆಂಬುದನ್ನು ತಿಳಿದು ರಾಜರು ಸಿಟ್ಕುಗೊಂಡಕೆ! 
ಎಂತಹ ಅವಿವೇಕಿ, ನಾನು? 

ತಾರೆಯನ್ನು ನೋಡಿ ಮಾತನಾಡಿ ಇಲ್ಲಿಂದಲೇ ಪುರಂದರಕ್ಕೆ 
ಹೊರಟುಹೋಗಬೇಕು. ಏನು? ಇನ್ನು ಐವತ್ತು ಮೈಲುಗಳನ್ನು ನನ್ನ 
$ಕಂಕು' ಒಂದು ಜಾವದೊಳಗೆ ಓಡುವುದಿಲ್ಲವೇ? 

ತಾರೆಯಲ್ಲಿ ಮಾತನಾಡುವುದಾದರೂ ಏನನ್ನು? ನಾನು ಮಾಡಿದ 
ಕೆಲಸಕ್ಕೋಸ್ಕರ ಅವಳು ನನ್ನನ್ನು ಜರೆದರೆ! ಅವಳ ದೃಷ್ಟಿಯಲ್ಲಿ ನಾನು 
ಮಾಡಿದುದು ಮಹಾಪರಾಧವಲ್ಲನೆ? (ಒಂದು ಗುಲಾಬಿಯ ಹೂವನ್ನು 
ಕೊಯ್ಯುತ್ತಿರುವಾಗ) 
ತಾರೆ (ಪ್ರವೇಶಿಸಿ; ಆತ್ಮಗತ) ಹೇಳಿದ ಸಮಯವು ನೊರಿಹೋಯಿತು.- 
ಹೋ! ಅಲ್ಲಿ ಯಾರೋ ಬಂದಂತಿದೆ! ಮನವೇ ಸೈರಿಸು!- ಎಷ್ಟೋ 
ವಿಚಾರಗಳನ್ನು ಕೇಳಬೇಕೆಂದಿದ್ದೆ. ಎಲ್ಲವೂ ಮರೆತು ಹೋದುವು. 
ಏನೆಂದು ಮಾತನಾಡಲಿ? ಬೇರಾರೂ ಅಲ್ಲವಷ್ಟೆ ಅದು! ಛೆ! ಆ ಕಣ್ಣು 
ಗಳು ಕತ್ತಲಲ್ಲಾದರೂ ಹೇಗೆ ಪ್ರಕಾಶಿಸುತ್ತಿವೆ? ಎತ್ತರಕ್ಕೆ ತಕ್ಕ ತೋರ್ಕ 
ಆ ವಿಶಾಲವಾದ ಹಣೆ, ಆ ಮೈಕಟ್ಟು-ಇನ್ನಾರಲ್ಲಿರುವುವು? ನೆಳ 
ಲಿಂದಲೂ ನಾನು ಅವರನ್ನು ಗುರುತಿಸಬಲ್ಲೆನು. ಹೇಗೆ ಮಾತನ್ನು 
ಆರಂಭಿಸಲಿ?-ಹೂಂ!- 

(ಪ್ರಕಾಶ) ಈ ಹೊತ್ತೆ ಚೆಂದವಾಗಿ ಅರಳಿದ್ದ ಗುಲಾಬಿ ಈ ಗಿಡ 
ದಲ್ಲಿಯೇ ಇತ್ತು. ಈಗೆಲ್ಲಿ? 
ನೇಃ-ಗುಲಾಬಿಯೇ? ಅದು ಕಂಟಕ ಮಧ್ಯದಿಂದ ಪಾರಾಗಿದೆ. 
ತಾ:--ಕಂಟಕ ಮಧ್ಯದಲ್ಲಿಯೇ ವಿಕಾಸಗೊಳ್ಳುವುದು ಅದರ ಸ್ವಭಾವ 

ವಷ್ಟೆ! 
ನೇಃ-ಆಮೇಲಾದರೂ ಅದರ ಮಧ್ಯದಿಂದ ಪಾರಾಗಲಿಯೆಂದು 

ಪ್ರಕೃತಿ ದೇವಿಯ ಬಯಕೆ. 
ತಾಃ ಅದರ ಕೋಮಲತೆಯನ್ನು ತಿಳಿಯದವರ ಕೈಗಲ್ಲವೆ? 
ನೇ: ಅದರ ಕೋಮಲತೆಗೆ ತಕ್ಕ ಸ್ಥಾನದಲ್ಲಿಡುವವನ ಕೈಗೆ. 
ತಾಃ--ಹಾಗಾದರೆ, ಅದು ಯೋಗ್ಯಸ್ಥಾನವನ್ನು ಸೇರಿದೆಯೇ? 

ನೆಣ ಓಹೋ! ಈಗಲೇ ಸೇರುತ್ತದೆ. ತಾಕೇ! ಇದನ್ನು ಸ್ವೀಕರಿಸು. 

ತಾಃ --ನಾನೇ? ನೀವು ಕೊಯ್ದ ಹೂವನ್ನು ನಾನೇಕೆ ತೆಗೆದುಕೊಳ್ಳಲಿ? 

ನೇಃ- ಅದಕ್ಕೆ ತಕ್ಕ ಸ್ಥಾನವು ನಿನ್ನ ಮುಡಿಯೇ? (ಎಂದು ಮುಡಿಸುವನು,) 

ತಾ--(ಲಜ್ಜೆ ಯಿಂದ ತಲೆವಾಗಿ) ನಿಮಗೆ ಪ್ರತಿಯಾಗಿ ನಾನೇನನ್ನು ಕೊಡಲಿ? 

ನೇಃ-ನಿನ್ನನ್ನೆ; ಮತ್ತೇನು? (ತಾರೆ ಲಜ್ಜೆಯಿಂದ ನಮಸ್ಕರಿಸುವಳ್ಳು ನೇತಾಜಿ 
ಅವಳ ಕೈಹಿಡಿದೆಬ್ಬಿಸಿ) 

ತಾರೆ! ನಾನೆಂತಹ ಅಪರಾಧಿಯೆಂಬುದನ್ನು ಬಲ್ಲೆಯಸ್ಟೆ! 
ಇನ್ನೂ ನೀನು ನನ್ನನ್ನು ಪ್ರೀತಿಸುತ್ತೀಯಾ? 

ತಂಃ--ನನ್ನ ಹೃದಯದಲ್ಲಿ ಮನೆಮಾಡಿದ ಮೂರ್ತಿಯನ್ನು ತೆಗೆದೊಗೆ 
ಯಲು ಸಾಧ್ಯವೇ? 

ನೇಃ--ವಿಚಾರಿಸು! ಈ ಪ್ರೇಮದ ಪರಿಣಾಮವೇನೆಂದು ಬಲ್ಲೆಯಾ? 

ತಾಃ--ಓಹೋ! ಇದರ ಪರಿಣಾಮವು ಮನಶ್ಶಾಂತಿ. 

ನೇಃ--ತಾರೆ! ಈ ಶಾಂತಿ ಎಷ್ಟು ಕಾಲ? ಮನಃಪೂರ್ವಕವಾಗಿ ಬಯ 
ಸಿದ ವಸ್ತು ನಮಗೆ ಸಿಕ್ಕದಿದ್ದರೆ ಅದರಿಂದಾಗುವುದು ವ್ಯಸನ; 
ಅಸಹನೀಯವಾದ ದುಃಖ. 

ತಾಃ ಅದೇನು? ಅಷ್ಟು ಬೇಗನೆ-ಸೀವು-ನನ್ನನ್ನು ಮರೆತಿರಾ? ದ್ರಸ್ಟಿ 
ಯಿಂದ ದೂರವಾದುದು ಹೃದಯದಿಂದಲೂ ದೂರವಾಯಿತೇ? 

ನೇಃ-ನಿನ್ನನ್ನು ಹೇಗೆ ಮರೆಯಲಿ ತಾರೆ? 

ತಾ;-- ಹಾಗಾದರೆ ನನ್ನ ಬಯಕೆಯಂತಾಗುವುದು. 

ನೆಣ ಯಾವಾಗ? ನಮ್ಮ ಮಧ್ಯದಲ್ಲಿ ರಾಗದ್ವೇಷಗಳ ದೊಡ್ಡ ಗೋ 
ಡೆಯೇ ಮೇಲೇರುತ್ತಿದೆಯಷ್ಟೆ? 

ತಾ;--ಪ್ರಣಯವು ಅದನ್ನು ಕೊರೆದುಹೋಗಲು ಸಮರ್ಥವಾದುದು! 

ನೇಃ--ಆದರೆ, ನಿಯೋಗವು ಎಷ್ಟುಕಾಲ ಸಹನೀಯವಾಗಬಹುದು? 

ತಾಃ--ಸಮಾಗಮವಾಗುವ ವರಿಗೆ. 

ನೇಃ-ಆ ಸ್ಥಿರತೆಯಿದೆಯೇ? 

ತಾಃ--ಇಲ್ಲದೇನು? ನನ್ನ ಹೃದಯದಲ್ಲಿ ನೆಲಸಿರುವ ಈ ದಿವ್ಯಮೂರ್ತಿ 
ಯನ್ನು ನನ್ನ ಜ್ಞಾನಚಕ್ಸುಗಳಿಂದ ನೋಡಿ ಆನಂದಗೊಳ್ಳುವೆನು. 








ನೇಃ 


ನ ಎಸಿ ತೆ 


'ನೇಃ-- ತಾರೆ! ತಂದೆಯಲ್ಲಿರಬೇಕಾದ ಭಕ್ತಿನಿಶ್ವಾಸ, ಬಂಧುವಿನ 
ಲ್ಲಿರಬೇಕಾದ ಮಮತೆ ಇವುಗಳನ್ನು ಬದಿಗೊತ್ತಿ ನಿನ್ನ ಪ್ರಣಯ 
ವನ್ನು ಬೆಳೆಯಿಸುವ ಕಾಲವು ಬಂದಿರುವುದು. ಮಿಂಚಿನಂತೆ 
ಏನೋ ಒಮ್ಮೆ ಹೊಳೆದುದನ್ನೆ ದಿವ್ಯಜ್ಯೋತಿಯೆಂದೆಣಿಸಿ ಮೋಸ 
ಹೋಗಬೇಡ. ನಿನ್ನ ಅಂತರಾತ್ಮವನ್ನು ವಿಚಾರಿಸಿಕೋ? ನನ್ನನ್ನು 
ಮಕಿತುಬಿಟ್ಟು ಬೇರೆಯವರನ್ನು ವರಿಸಿ ಸುಖದಲ್ಲಿರ ಬಹುದು. 

ವ ಮ್ಮ ಬಾಯಿಂದ? 

ನೆಣ ಹಾಗಲ್ಲ, ತಾರೇ! ನಿನ್ನ ಪ್ರೇಮವು ನಿಶ್ಚಲವಾದಕಿ ನಾನು 
ಕೃತಾರ್ಥನಾಗುವೆನು. ಆದರೆ ನನ್ನ ಏತದೃಸ್ಟಿಯಿಂದ, ನಿನಗೆ 
ದುಃಖವುಂಬಾಗಬಾರದೆಂದೇ ಈ ಮಾತುಗಳನ್ನಾಡಿದೆನು. ಈ 
ಮೊದಲೆ ನಾವು ಬೇರೆ ಬೇರೆ ದೋಣಿಗಳನ್ನೇರಿಯಾಯಿತು. 
ಇನ್ನು ಸೆಳೆತದಲ್ಲಿ ಸಿಕ್ಕಿಬಿದ್ದು ಅವು ಯಾವಾವ ಕಡೆಗೆ ಹೋಗು 
ವುವೆಂದು ತಿಳಿಯಲಾರೆವು; ಅವು ಜತೆಯಲ್ಲಿಯೇ ಇರುವು 
ದಂತೂ ಅಸಾಧ್ಯ. ಯಾವುದಾದರೂ ಒಂದು ಅಥವಾ ಎರಡೂ 
ಮುಳುಗಬಹುದು. 

ತಾ;-ಏಕೋ? ಎರಡು ದೋಣಿಗಳೂ ಜತೆಯಲ್ಲಿರಲಿಕ್ಕೆ ಸಾಧ್ಯವಿದೆ. 
ನನ್ನ ತಂದೆಯವರ ಸ್ವಭಾವವನ್ನು ನೀವು ಚೆನ್ನಾಗಿ ತಿಳಿದಿಲ್ಲ. 
ಅವರೂ ಸ್ವದೇಶಾಭಿಮಾನಿಗಳು; ಅದಕ್ಕಿಂತಲೂ ಆತ್ಮಾ ಭಿಮಾನಿ 
ಗಳು. ಪ್ರಜೆಗಳ ಈಗಣ ದುಃಸ್ಥಿ ತಿಯನ್ನು ತಿಳಿಸಿ ಸ್ವ _ರಾಜ್ಯಸ್ಥಾಪ 
ನೆಯ ಮಹೋದ್ದೆ ೇಶವನ್ನು "ಅವರಿಗೆ ಮಂದಟ್ಟು ಮಾಡಿದರೆ 
ಅವರು ಇನ್ನೂ ಮಹಾರಾಜರ ಪಕ್ಷವನ್ನೆ ಗ 

ನೇಃ--(ನಕ್ಕು) ದುಷ್ಟರ ಹೃದಯದ ಆಳವನ್ನು ನೀನು ತಿಳಿದಿಲ್ಲ. 

ತಾಯತ ನಡೆವವರು ಎರು ಸಹಜವಲ್ಲ ವೇ? 

ನೆ ಇದು ಎಡವಿದ್ದಲ್ಲ; ಒದೆದದ್ದು- ಅವರವರ ಕರ್ಮಕ್ಕೆ ತಕ್ಕ 
ಫಲವನ್ನು ಅವರವರು ಅನುಭವಿಸುವರು 

ತಾ;--ಇದುು-ಬೇರೆಯವರಿಗೆ ಬೋಧಿಸುವ ತತ್ವ! 

ನೇಃ- ಅಲ್ಲ; ಆಚರಣೆಯಲ್ಲಿಯೂ ಇದೆ. 

ತಾಃ - ಹಾಗಾದರೆ, ನಿಮ್ಮ ಮಹಾರಾಜರು ನನ್ನ ತಂದೆಗೆ ತಕ್ಕ: 
ಶಾಸ್ತಿ)? ಮಾಡುತ್ತೇನೆಂದುದೇಕೋ? 

ನೆಂ "ಸತ್ಯಕ್ಕೆ ಚ್ಯುತಿಯಿಲ್ಲ''ವೆಂಬ ದೃಢ ವಿಶ್ವಾಸವವರದು. ವಿಶ್ವಾಸ 
ಘಾತಕಿಗಳಾದ ಚಂದ್ರರಾಯರನ್ನು ಅವರು ಶಿಕ್ಸಿಸಲಿಲ್ಲ; ತಿರಸ್ಕ 
ರಿಸಿದರು. 

ಏನೇ ಇರಲಿ. ತಂದೆಯವರ ಮನಸ್ಸು ರಾಜರ ಕಡೆಗೆ ಒಲಿನಂತೆ 
ನಾನು ಪ್ರಯತ್ನಿಸುತ್ತೇನೆ. 

ನೇಃ--ಅದು ನಿಷ್ಪಲವಾದರೆ- 

ತಾಃ--ಆದರೂ . . 

ನೇಃ--ಏನು ತಡೆ? ಹೇಳಿಬಿಡು. 

ತಾಃ ನನ್ನ ಮನಸ್ಸು ಚಂಚಲವಾಗದು. 

ನೆಣ ತಾರಿ! ಹಾಗಾದರೆ ನಾನೇ ಧನ್ಯನು. ಇಗೋ! ಆ ಚಂದ್ರ 
ಸಾಕ್ಸಿಯಾಗಿ ನಾನು ನಿನ್ನನ್ನು ವರಿಸಿದೆನು. (ತನ್ನ ಕೊರಳಲ್ಲಿದ್ದ 
ಹಾರವನ್ನು ಅವಳ ಕೊರಳಲ್ಲಿ ಹಾಕುತ್ತಾನೆ,) 

ತಾಃ--(ಚಕಿತಳಾಗಿ ನಿಲ್ಲುತ್ತಾಳೆ.) 

ನೇ:-ಇದೇನು ತಾರೆ? ಸಂದೇಹವೇನು? ... 

ತಾಃ ಏನೋ? ನನ್ನ ಭ್ರಮೆ... 

ನೆಂ ಆಗಲಿ; ನಾನು ಕೇಳಬಾರದ ವಿಷಯವೆ ಅದು? 

ತಾಃ ಏನಿಲ್ಲ? ಸ್ತ್ರೀ ಸಹಜವಾದ ಶುಭಾಶುಭದ ಆಲೋಚನೆ. 

ನೇ: - ಅಶುಭವೆಲ್ಲಿಯದು? ಹೇಳಿಬಿಡು. 

ತಾಃ-- ನಾನೇಕೆ ನಿಮ್ಮ ಮನಸ್ಸನ್ನು ನೋಯಿಸಲಿ? 

ನೇಃ--ನೀನು ಹೇಳದಿದ್ದರೆ ನನಗೆ ಮನೋವೇದನೆಯಿಲ್ಲವೇ? ಹೇ ತಾರೆ! 
ಇನ್ನುಮುಂದೆ ನಾವು ಸುಖದುಃಖಗಳಲ್ಲಿ ಸಹಭಾಗಿಗಳಲ್ಲವೇ? 

ತಾಃ--ಏನೋ? ನೀವು ವೃದ್ಧಿ ಕ್ಸಯವನ್ನು ಹೊಂದುವ ಚಂದ್ರನನ್ನೆ 
ಸಾಕ್ಸಿಯಾಗಿಟ್ಟಿರೆಂದು! 

ನೇಃಈಗ ಇಲ್ಲಿಲ್ಲದಿರುವ ಅಗ್ನಿ ಅಥವಾ ಸೂರ್ಯರಿಗಿಂತ ನಮ್ಮ 
ಕಣ್ಣಿಗೆ ಕಾಣಿಸುವ, ನಮಗೀಗ ಆನಂದವನ್ನು ಂಟುಮಾಡುವ 


ತಾಃ 

ಚಂದ್ರನೇ ಮೇಲೆಂದು ಹಾಗೆ ಹೇಳಿದೆನು. ಅಲ್ಲದೆ ಕ್ಸಯಿಸಿದ 

ಚಂದ್ರನಾದರೂ ವೃದ್ಧಿಗೊಳ್ಳುತ್ತಾನಲ್ಲವೇ? 

ಆದರೆ,-ನಮ್ಮ ಪ್ರೇಮದಲ್ಲಿ ಮಾತ್ರ ವೃದ್ಧಿ ಕ್ಷಯಗಳಾಗ 
ಬಾರದು. 

ನೆಣ ತಾರೇ! ಹೃದಯವನ್ನು ಹೃದಯದಲ್ಲಿ ಎರಕಹೊಯ್ದು ಉಂಟಾದ 
ನಮ್ಮ ಪ್ರಣಯವು ಚಂದ್ರಗೋಲದಂತೆಯೇ ಸದಾ ಏಕರೀತಿಯ 
ಲ್ಲಿಯೇ ಇರುವುದು. ಸ್ಥಾನಕಾಲಮಾನದಿಂದ ಆ ಗೋಲದಲ್ಲಿ 
ವ್ಯತ್ಯಾಸವಾದಂತೆ ಕಂಡರೂ ಅದು ನಿಜವಲ್ಲ. 

ತಾಃ ಸರಿ! ಸರಿ! 

ನೇಃ--ಇನ್ನೊಂದು ವಿಚಾರ-ನನ್ನ ಜತೆಯಲ್ಲಿ ಬರಲಪೇಕ್ಷೆಯೇ 
ನಿನಗೆ? 

ತಾಃ--ನನ್ನ ಹೃದಯವನ್ನೇನೋ ಅರ್ಪಿಸಿದ್ದೇನೆ ನಿಮಗೆ. ಆದರೆ... 

ನೇಃ-ತಿಳಿಯಿತು. ನಾನು ಒತ್ತಾಯಿಸುವುದಿಲ್ಲ. ಹಾಗಾದರೆ ನನಗೆ 
ಅನುಮತಿಯನ್ನು ಕೊಡು. ನಾನು ಹೋಗುತ್ತೇನೆ. 

ತಾಃ-- ಈ ರಾತ್ರಿಯಲ್ಲಿ! ಎಲ್ಲಿಗೆ? 

ನೇಃ -ನಾನು ಈಗಲೆ ಪುರಂದರಗಡಕ್ಕೆ ಹೋಗಬೇಕು. 

ತಾಃ ಅಸ್ಟು ಅವಸರದ ಕಾರ್ಯವೇನೋ? 

ನೇಃ--ನಿನ್ನ ಅಪೇಕ್ಬೆಯಂತೆ, ಬರಬಾರದ ಸ್ಥಾನಕ್ಕೆ ಬಂದಿದ್ದೇನಷ್ಟೆ- 
ಆದುದರಿಂದ... 

ತಾಃ ಹಾಗೆಂದರೆ? 

ನೇಃ--ಶತ್ರುಗಳ ಮಧ್ಯದಲ್ಲಿ ಏಕಾಕಿಯಾಗಿ ತಿರುಗುವುದು ಧರ್ಮ 
ವಲ್ಲ. 

ತಾಃ--ಶತ್ರುಗಳೆಲ್ಲಿ?- ನಾನೂ ನಿಮ್ಮ ಶತ್ರುವೆ? 

ನೇಃ--ನೀನಲ್ಲ-ಆದರೆ ಬೇರೆಯವರು-ನನ್ನನ್ನು ದ್ವೇಷಿಸುವವರೂ 
ಇಲ್ಲಿದ್ದಾರಲ್ಲವೆ, ತಾರೆ? 

ತಾಃ -ಓಹೋ! ಈಗ ನನ್ನ ಅಧಿಕಾರವು ಇಲ್ಲಿ. ನಿಮಗೇನೂ 
ಭಯವಿಲ್ಲ. 





ತಾಃ 

ನೆ(- ಭಯವೆಲ್ಲಿಯದು? ನಾನೂ ಬರಿಗೈಯಲ್ಲಿ ಬಂದಿಲ್ಲ. (ಖಡ್ಗ 
ವನ್ನು ತೋರಿಸುತ್ತಾನೆ) ಆದರೆ, ತಿಳಿದೂ ತಿಳಿದೂ ಅವಾಯಕ್ಕೆ 
ತಲೆಯೊದ್ದು ವುದೇ?-ಅದೂ ಅನಾವಶ್ಯಕವಾಗಿ? 

ತಾಃ---(ಲಜ್ಜೆಯಿಂದ) ಹಾಗೆಮಾಡುವುದು ವೀರರ ಲಕ್ಷಣವಲ್ಲವೇ? 

ನೆಂ ಆದರೆ, ವಿವೇಕಿಗಳೆದಲ್ಲ! 

ತಾಃ--ಹಾಗೆಂದರೆ, ನೀರತ್ವವೂ ವಿವೇಕವೂ ಏಕತ್ರವಿರಲಾರವು! 

ನೇಃ--ವಿವೇಕವಿಲ್ಲದವನು ಎಂದೂ ವೀರನೆನ್ನಿಸಿಕೊಳ್ಳಲಾರನು. 

ತಾಃ (ಮುಗುಳುನಗೆಯಿಂದ) ಹಾಗಾದರೆ, ನೀವು ಬಂದುದೇಕೆ? 

ನೇಃ--ನಿನ್ನ ಬಯಕೆಯನ್ನು ಪೂರೈಸುವುದಕ್ಕೋಸ್ಕರ; ವಿಷಮಪರಿಸ್ಥಿತಿ 
ಯನ್ನು ನಿನಗೆ ತಿಳಿಸುವುದಕ್ಕೋಸ್ಕರ. 

ತಾಃ (ಆಲೋಟಚಿಸುತ್ತ) (ಬೆರಳಲ್ಲಿದ್ದ ಉಂಗುರವನ್ನು ತೆಗೆದು ನೋಡುತ್ತ) ನಿಮ್ಮ 
ಉಪಕಾರಕ್ಕೆ ಪ್ರತ್ಯುಪಕಾರವನ್ನೇನು ಮಾಡಲಿ? ನನ್ನನ್ನೆ ಈ 
ಮೊದಲು ನಿಮಗೆ ಸಮರ್ನಿಸಿಯಾಗಿದೆ. ಈ ಉಂಗುರವು 
ನನ್ನ ತಾಯಿ ನನಗೆ ಕೊಟ್ಟುದು. ಇದನ್ನು ಈಗ ಅರ್ನಿಸು 
ತ್ತೇನೆ. ಈ ದಾಸಿಯ ಸ್ಮರಣೆಯಾಗುವಂತೆ ಇದು ಸದಾ ತಮ್ಮ 
ಬೆರಳಲ್ಲಿಯೇ ಇರಲಿ ಎಂದು ನನ್ನ ಪ್ರಾರ್ಥನೆ. (ಎಂದು ಬೆರಳಲ್ಲಿಡು 
ವಳು.) 

ನೆಂ ತಾರೇ! ನನ್ನಲ್ಲಿ ಪ್ರಾಣವಾಯುವಿನ ಸಂಚಾರವಿರುವವರೆಗೆ 
ಇದು ನನ್ನ ಕೈಬಿಟ್ಟುಕೋಗದು. ನಿನ್ನ ದಿವೃಮೂರ್ತಿ ನನ್ನ 
ಹೃದಯದಿಂದ ಮಾಸಿಹೋಗದು, ಪ್ರಿಯೇ! ನಂಬಿರು. 

ತಾಃ ಕೃತಾರ್ಥಳಾದೆನು. ಇನ್ನು... (ಅಳುವಳು,) 

ನೇ:--(ಅನಳ ಕೈಹಿಡಿದು) ಪ್ರಿಯೇ! ದೈವೇಚ್ಛೆಯಿಲ್ಲದೆ ಯಾವ ಕೆಲ 
ಸವೂ ಸಾಗದು. ಅಂಬಾಭವಾನಿಯ ಕೃಪೆಯಿಂದ ನಮ್ಮ 
ಸಮಾಗಮವು ಬೇಗನೆ ಆಗುವುದು. ಹೆದರಬೇಡ. 

ತಾ;-ಹಾಗಾಗಲಿ ಎಂದು ನಾನು ದೇವಿಯನ್ನು ಸದಾ ಪ್ರಾರ್ಥಿಸು 
ವೆನು. 

ನೇಃ--ತಾರೇ! ಇನ್ನೊಂದು ಮಾತು. 

ತಾಃ--ಏನಪ್ಪಣೆ? 

ನೇಃ-ನನ್ನ ವಿಷಯವಾಗಿ ಏನಾದರೂ ಅಪವಾದವನ್ನು ಕೇಳಿದರೆ 
ಅದನ್ನು ವಿಚಾರಿಸದೆ ಫಕ್ಕನೆ ನಂಬಬೇಡ, ಕಂಡೆಯಾ! 

ತಾ ಹೀಗೂ ಒಂದು ಸಂಶಯವೇ? 

ನೇ:--ಅಲ್ಲ; ಮುಂಜಾಗ್ರತೆಯಾಗಿ ಹೇಳಿದೆನಸ್ಟೆ! ದ್ವೇಷಾಸೂಯೆಗ 
ಳಿಂದ ಎಂತಹ ವಿಪತ್ತುಗಳೊದಗುತ್ತವೆಂದು ಕಲ್ಪಿಸಲಸಾಧ್ಯ. 

ತಾಃ ಈ ವಿಷಯದಲ್ಲಿ ನೀವು ನಿಶ್ಚಿಂತೆಯಿಂದಿರಬಹುದು. (ಹಿಂದಕ್ಕೆ 
ನೋಡುತ್ತಾ ನೇತಾಜಿ ಹೋಗುತ್ತಾನೆ, ತಾರೆ ಅಲ್ಲಿಯೇ ಕುಳಿತುಬಿಡುತ್ತಾಳೆ,) 


ಅಂಕ ೩ 


(ವಿಶಾಲಗಡ.ಗೋಪೀನಾಥಪಂತನ ಮನೆಯ ಚಾವಡಿ, 


ಗೋಸೀನಾಥಸಂತನು ಕುಳಿತುಕೊಂಡು ಹಳೆಯ ಗ್ರಂಥದ ಪುಟಗಳನ್ನು ತಿರುವುತ್ತಿದ್ದಾನೆ. 
ಕೃಷ್ಣಾಜಿಶಾಸ್ತ್ರಿ ಪ್ರವೇಶಿಸಿ ನಮಸ್ಕರಿಸುತ್ತಾನೆ.) 


ಗೋಃ--ಓಹೋ! ಶಾಸ್ತ್ರಿಗಳು! ಎಲ್ಲಿಂದ ಅವತಾರವಾಯಿತು? ಹೀಗೆ 
ಬನ್ನಿ. ಇಲ್ಲಿಯೇ ಕುಳಿತುಕೊಳ್ಳಿ. (ಅಸನವನ್ನು ಕೊಡುತ್ತಾನೆ, 
ಅವನು ಕುಳಿತು) 

ಸ್ಪ; - ಅವತಾರವೇ! ಒಳ್ಳೆಯ ಪದಪ್ರಯೋಗ. 

ಗೋಃ--ಯಾವಾಗ «ಇಲ್ಲಿಗೆ?' ಸನಾರಿಯಾಯಿತು ಎಂದು ಕೇಳಿದೆ? 

ಕೃ ಈಗ, ಈಗ ಬಂದೆನಷ್ಟೆ. 

ಗೋಃ--ಅಯ್ಯೋ! ಗ್ರಹಚಾರವೇ! ಇಲ್ಲಿಗೆ ಈಗ ಬಂದುದೆಂದು 
ನನಗೇನು ತೋರುವುದಿಲ್ಲವೇ? ಕಣ್ಣಿಲ್ಲವೆಂದು ನಿಮ್ಮ ಭಾವ 
ನೆಯೇ? 

ಫೃಃ-ಛೇ! ಇಲ್ಲಿಗೆ ಎಂದರೆ, ನಮ್ಮ ಪಟ್ಟಣಕ್ಕೆ, ಅಲ್ಲವೇ? 

ಗೊ ಅದಕ್ಕೂ ವ್ಯಾಖ್ಯಾನವಾಗಬೇಕು, ನಿಮಗೆ. 

ಫೃಃ- ನಾನು ನಿನ್ನೆ ಬಂದೆನಷ್ಟೆ. 

ಗೋಃ-- ಈ ಕಡೆ ಏನು ದೃಷ್ಟಿಬಿತ್ತೋ? 

ಫೃಃ- ಇಲ್ಲಿಗೆ ನಮ್ಮಾಕೆ ಬಂದು ಬಹಳ ದಿವಸಗಳಾದುವು. ಆಕೆ 
ಯನ್ನು ಕರೆದುಕೊಂಡುಹೋಗುವ ಎಂದು ಬಂದೆನು. 

ಗೋಃ-- ಅಲ್ಲ! ನಮಗೆ ಸ್ವರಾಜ್ಯವನ್ನು ತಂದಿರೋ ಎಂದು ಸಂದೇಹ 
ಗೊಂಡೆನು! 

ಫೃಃ- ಅದೇನು? ಅಂಗಡಿಯಲ್ಲಿ ಮಾರಾಟಕ್ಕಿರುವ ವಸ್ತುವೇ ಹಾಗೆ 
ತರಲಿಕ್ಕೆ? 

ಗೋಃ--ನಿಮ್ಮ ಶಿವಾಜಿಯ ಕೈಯಲ್ಲಿ ಇದೆಯಲ್ಲ, ಸ್ವರಾಜ್ಯ. 

ಫೃಃ- ಛೇ, ಛೇ! ಅದಿರುವುದು ಜನರ ಹೃದಯದಲ್ಲಿ. 

ಗೋಃ--ಹೃದಯದಲ್ಲಿಯೇ? ಅಬ್ಬ! ಹಾಗಾದರೆ ನಿಮ್ಮ ಶಿವಾಜಿ 
ಸ್ಥಾವಿಸುವುದೇನನ್ನೋ? 

ಫೈ;--ಜನರಲ್ಲಿರುವ ಆತ್ಮಾಭಿಮಾನ, ಸ್ವಜನಾಭಿಮಾನ, ಸ್ವದೇಶಪ್ರೇಮ 
ಗಳನ್ನು ಜಾಗ್ಯೃತಿಗೊಳಿಸಿ, ಜನರಲ್ಲಿ ಐಕ್ಯವನ್ನುಂಟುಮಾಡಿ, 
ದುಷ್ಟರನ್ನು ನಿಗ್ರಹಿಸಿ, ಸಜ್ಜನರ ಪರಿಪಾಲನೆಗೆ ಹಿತಕಾರಿಯಾದ 
ಸರಕಾರವನ್ನು ಸ್ಥಾಪಿಸುವುದು. ಇದನ್ನೆ ಸ್ವರಾಜ್ಯವೆನ್ನುವುದು. 

ಗೋಃ--ಅಲ್ಲ-ಪ್ರರಾತನದ ರಾಜಮನೆತನಗಳನ್ನು ಮಣ್ಣು ಗೂಡಿಸಿ 
ಅವುಗಳ ಹಾಳುಕೊಂಪೆಯಮೇಲೆ ನಿಮ್ಮ ಅಧಿಕಾರವನ್ನು ಸ್ಥಾಪಿ 
ಸುವುದು. 

ಕೃಃ-- ಅಯ್ಯೋ! ಸ್ವಾಮೂ! ನಿಮ್ಮಂತಹವರೂ ಹೀಗೆ ಹೇಳುವುದೇ? 

ಗೋಃ-- ನಮ್ಮಲ್ಲಿ, ಇದ್ದುದನ್ನು ಅಡಗಿಸುವ ಸ್ವಭಾನವಿಲ್ಲ, ಶಾಸ್ತ್ರಿ 
ಗಳೇ! ಏನುಮಾಡುವುದು? 

ಫ್ರಃ---ಅದರಂತೆಯೇ, ಇಲ್ಲದುದನ್ನು ಕಲ್ಪಿಸಿಕೊಂಡು ಹೇಳುವ ಸ್ವಭಾ 
ವವೂ ಇರಬಾರದು. 

ಗೋಃ--ಇಲ್ಲದುದನ್ನು ನಾನೇನು ಹೇಳಿದೆ? 

ಫ್ರ;--ರಾಜಮನೆತನಗಳನ್ನೆ ನಾಶಗೊಳಿಸುವುದು ಮಹಾರಾಜರ ಉದ್ದೇ 
ಶವೆಂದಿರಲ್ಲ!- ಎಂತಹ ಅಪವಾದವಿದು? 

ಗೋಃ-- ಇದೊಂದು ಅಫವಾದವಲ್ಲವೇ?-ನಮ್ಮ ರಾಜಮನೆತನವನ್ನು, 
ಉತ್ತಮವಾದ ಮೋರೆವಂಶವನ್ನು, ನಾಶಗೊಳಿಸಲಿಕ್ಕೆ ಮಾಡುತ್ತಿ 
ರುವ ಪ್ರಯತ್ನಕ್ಕೇನೆನ್ನಬೇಕು, ಮಹಾಸ್ವಾನೊ? 

ಫೃ ಅಯ್ಯೋ! ಖಂಡೋಜಿನಾಯಕರು ಏನೇನೋ ಪ್ರಚಾರಗೊಳಿ 
ಸುತ್ತಾರೆಂದು, ಅವರ ಮಾತನ್ನು ನೀವೂ ನಂಬುವುದೇ? 

ಗೊ ನಿಮ್ಮಂತಹ ಮೊದ್ದು ಪ್ರಾಣಿಗಳನ್ನು ನಾನು ನೋಡಿಲ್ಲ. 
ಎರಡಕ್ಕೆ ಎರಡು ಕೂಡಿದರೆ ನಾಲ್ಕಾಗುತ್ತದೆಂಬುದನ್ನು ನಂಬ 
ಲಿಕ್ಕೂ ನಿಮಗೆ ಸಂದೇಹ. 

ಫ್ಸ;--ಅರಮನೆಗೆ ಬೆಂಕಿಕೊಡುವಂತಹ ಹೀನಕಾರ್ಯವನ್ನು ಮಾಡು 
ವವನೆ ನೇತಾಜಿ? ರಾಮ, ರಾಮ! 

ಗೋಃ--ಏಕೆ? ಅವನು ಗುಟ್ಟಿಂದು ತಿಳಿದಿರಬಹುದು. ಆದರೆ ಅವ 
ನನ್ನು ಆ ರಾತ್ರಿ ನೋಡಿದವರೆಷ್ಟು ಮಂದಿ, ಬಲ್ಲಿರಾ? 

ಸ್ಪ; -ಅವನು ಇಲ್ಲಿಗೆ ಬಂದಿದ್ದನೆಂದು ಅವನ ಮೇಲೆ ಅಪರಾಧ 
ಹೊರಿಸುವುದೇ?--ಅವನಾವ ಕೆಲಸದಲ್ಲಿ ಬಂದಿದ್ದನೋ? 

ಗೋಃ--ಓಹೋ! ಆ ಕೆಲಸವೂ ಗೊತ್ತಾಗಿದೆ. ನಮ್ಮ ತಾರೆಗೆ 
ಮಂಕುಬೂದಿಯನ್ನೆರಚಿ ಹೊತ್ತುಕೊಂಡುಹೋಗುವುದಕ್ಕೆ ಬಂದ 
ವನು ಅವನು. ನಮ್ಮ ನಾಯಕರು ಅವರ ಮಾತನ್ನೆಲ್ಲ ಮರಿ 
ಯಲ್ಲಿದ್ದು ಕೇಳಿದರಂತೆ. 

ಕೃಃ- ಓಹೋ! ಖಂಡೋಜಿರಾಯರು ಆ ಕೆಲಸದಲ್ಲಿ ಸಮರ್ಥರೇ! 

ಗೋಃ--ಜೋಕೆ ಶಾಸ್ತ್ರಿಗಳೇ! ನನ್ನ ಸಿಟ್ಟಿಬ್ಬಿಸಬೇಡಿ. ನಿಮ್ಮ 
ನೇತಾಜಿ ಬಹಳ ಸಂಭಾವಿತನಲ್ಲವೆ? ರಾಯರಿಲ್ಲದ ಕಾಲದಲ್ಲಿ 
ಉತ್ತಮಕುಲದ ಸ್ತ್ರೀರತ್ನವನ್ನು ಎತ್ತಿಹಾಕಲಿಕ್ಕೆ ಬಂದವನು! 

ಫೃ; -ಹೇಗೂ- ಅವನು ಬಂದ ಕೆಲಸವು ಬೇರೆಯಷ್ಟೆ! 

ಗೋ ಆ ಕೆಲಸವಾಗಲಿಲ್ಲ; ಕೊಟ್ಟ ಬೆಂಕಿ. ಅವನು ಸಿಕ್ಕಲಿಲ್ಲ 
ವಲ್ಲ?- ಅಂತಹದೊಂದು ದೊಡ್ಡ ಬೆಂಕಿಯಲ್ಲಿ ಅವನನ್ನು ಕೈ 


On 


ಕಾಲು ಕಟ್ಟಿಹಾಕಿ ದೂಡಬೇಕಿತ್ತು. ಆಗ ನಮ್ಮ ನಾಡಜನರಿಗೆ 
ಸಮಾಧಾನವಾಗುತ್ತಿತ್ತು. 

ಫೃ;--ಅಬ್ಬ! ನಿಮ್ಮ ಜನರು ಕಟುಕರಾಗಿರಬೇಕು. 

ಗೋಃ--ನಾವು ಕಟುಕರು, ದೇಶದ್ರೋಹಿಗಳು, ಸ್ವಾರ್ಥಪರರು. 
ಸೀವು ಪುಸೀತರು. ಆದರೆ ನಮ್ಮ ನಾಡಿಗೆ ನೀವು ಕಾಲಿಟ್ಟ 
ಕೂಡಲೆ ನಮಗೆ ಒದಗುವುದು ವಿಪತ್ತು. 

ಫೃಃ- ಪಂತರೇ! ನಮಗೇಕೆ ರಾಜಕೀಯ ವಿಚಾರಗಳು? 

ಗೋಃ--ಈ ವಿಚಾರಗಳನ್ನು ಹೊರಗೆ ಎಲ್ಲಿಯಾದರೂ ಎತ್ತಿದಿರೆಂದರೆ 
ನಿಮಗೆ ಸೆರೆಮನೆ... ರಾಯರನ್ನು ಕೊಂದುದಕ್ಕೆ ತಕ್ಕ ಪ್ರತೀಕಾ 
ರವಾಗಬೇಕೆಂದು ಜನರು ಬಾಯ್ಬಿಡುತ್ತಿರುವರು. 

ಕೃ;--ಅಯ್ಯೋ! ರಾಯರಿಗೂ ದುರ್ಮರಣವೇ? 

ಗೊ: -ಹಾ! ಹಾ! ಏನು ಕಣ್ಣೀರು ಬಂತೋ? 

ಫೃಃ- ಏಕೆ? ಯಾರೂ ಕಣ್ಣೀರು ಸುರಿಯಬೇಕು ಇದನ್ನು ಕೇಳಿದರೆ. 

ಗೋಃ--ನೀವೂ? 

ಫೃಃ- ಅದೇನು? ನನಗೆ ಕರುಣೆಯಿಲ್ಲವೇ? 

ಗೋಃ--ಅಲ್ಲ; ಕೊಲ್ಲಿಸಿದವರಿಗೂ ವ್ಯಸನವುಂಟಾಗುತ್ತದೋ ಎಂದು! 

ಫೂ ಆಗಲಿ; ಕೊಲೆಗಾರನ ಪತ್ತೆಯಾಗುವುದು. ಆಗ ನಿಮಗೂ 
ಸಮಾಧಾನವಾಗುವುದು. ನಮಗೇಕೆ ಆ ವಿಚಾರಗಳು? ನಾನು 
ಬಂದ ಕೆಲಸವೇ ಬೇರೆ. 

ಗೋಃ-ಇಇನ್ನಾರನ್ನು ಬಲಿಗೊಡುವುದೆಂದು ನಿಶ್ಚಯಿಸಲಿಕ್ಕೆ. 

ಫೃ; --ಅಲ್ಲ; ನಿಮ್ಮ ಮಗನಿಗೆ ವಿವಾಹ... 

ಗೋಃ--ನನ್ನ ಮಗನ ಕಡೆಗೆ ದೃಸ್ಟಿಹರಿಯಿತೋ ನಿಮ್ಮದು? ನಮ್ಮ 
ಮನೆತನವು ರಾಜನಿಸ್ಥೆಗೆ ಹೆಸರುಗೊಂಡುದು. ನನ್ನ ಮಗನ 
ಕೈಯಿಂದ ರಾಜದ್ರೋಹವಾಗದಿರಲಿ; ಶಾಸ್ತ್ರಿಗಳೇ, ನಿಮಗೊಂದು 
ನಮಸ್ಕಾರ. 

ಫೃಃ-ಛೇ! ಇನ್ನೂ ಅದೇ ವಿಷಯ. ನಿಮ್ಮ ಮಗನ ಮದುವೆಯ 
ವಿಚಾರ. 

ಗೋಃ--ಮದುವೆಯೇ? ಯಾರಿಗೆ?- ನನ್ನ ಹುಡುಗನಿಗೆಯೇ? 

ಫೃ; ಬೇಗನೆ ನಿವಾಹಮಾಡಿಸಬೇಕೆಂದಿದ್ದೀರಂತೆ. 

ಗೋಃ--ಅದು ಹೇಗೂ ಆಗಬೇಕಲ್ಲ. ಆದರೆ, ಸರಿಯಾದ ಹುಡುಗಿ 
ಎಲ್ಲಿದೆ? ಬ್ರಹ್ಮನೆಲ್ಲಿ ಬರೆದಿದ್ದಾನೋ! 

ಫುಃ-- ನಮ್ಮ ನ್ಯಾಯಶಾಸ್ತ್ರಿಗಳೆ ಮಗಳು ಬಹಳ ರೂಪವತಿ, ವಿದ್ಯಾ 
ವತಿ ಉತ್ತಮಕುಲದವಳು. 

ಗೋಃ--ಯಾರು? ಯಾರದು? 

ಫೃ;--ನ್ಯಾಯಶಾಸ್ತ್ರಿಗಳು. ನನ್ನಾಕೆಯ ಅಕ್ಕನ ಗಂಡ. 

ಗೋಃ-- (ಆಲೋಚಿಸಿ) ಅವರೆಲ್ಲಿಯವರೋ? 

ಸ್ಸೃ;--ಪುರಂದರಗಡದವರು. 

ಗೋಃ- ಸ್ವಾಮ್ಕೂ ಶಾಸ್ತ್ರಿಗಳೇ! ಪುರಂದರಗಡವೆಂದರೆ ನನಗೆ ನಡುಕ 
ವುಂಟಾಗುತ್ತದೆ. 

ಫೃಃ- ಹೆಣ್ಣುತರಲಿಕ್ಕೇನುಪಂತರೇ! ಹುಡುಗಿ ಇಲ್ಲಿಯೇ ಹುಟ್ಟಿದವಳು. 

ಗೊ ಆದರೆ, ಬಳೆದುದು ಅಲ್ಲಿಯಷ್ಟೆ! ಬರುವಾಗ ಸ್ವರಾಜ್ಯವನ್ನೂ 
ತೆಂದರೆ. 

ಶ್ರ;--ಇನ್ನೂ ಸ್ವರಾಜ್ಯ! ಸ್ವರಾಜ್ಯವನ್ನು ತಂದರೆ ನಿಮಗೆ ಅನುಕೂಲ 
ವಲ್ಲವೇ? 

ಗೋಃ--ಬೇಡಪ್ಪ! ನನಗೆ ಹುಡುಗಿಯೂ ಬೇಡ; ಸ್ವರಾಜ್ಯವೂ ಬೇಡ. 

ಶೃ;-- ಪಂತರೇ! ರಾಜಕೀಯ ವಿಚಾರಕ್ಕೂ ನಂಟಿತನಕ್ಕೂ ಗಂಟು 
ಹಾಕಬೇಡಿ. 

ಗೋ:--ನನಗಾ ನ್ಯಾಯಶಾಸ್ತ್ರಿಗಳ ರಗಳೆ ಬೇಡ. 

ಕೃ; --ಅಂತಹ ಸಂಬಂಧವು ಇನ್ನೊಂದಿಲ್ಲ. 

ಗೋಃ--ಇದಕ್ಕೆ ಬಂದವರೋ ನೀವು? ನೀವು ಹೊರಟುದು ವಿಷಗಳಿಗೆ 
ಯಲ್ಲಿ! ದಯೆಯಿರಲಿ ಸ್ವಾಮೊ! ನಮಗೆ ನಿಮ್ಮ ಸಂಬಂಧವು 
ಬೇಡ. 

ಫೃಃ- ನಿಚಾರಿಸಿರಿ. ಅವರು ಹುಡುಗಿಗೆ ಬಹಳ ಚಿನ್ನಾಭರಣವನ್ನು 
ಕೊಡುತ್ತಾರೆ. 

ಗೋಃ--ಬಂಗಾರದ ಕವಚದಲ್ಲಿಯೇ ಹುಡುಗಿಯನ್ನು ಮುಚ್ಚುವುದಿ 
ದ್ದರೂ ನನಗೆ ಪುರಂದರದ ಸಂಪರ್ಕವು ಬೇಡ. ಆಯಿತಷ್ಟೆ! 

ಸೃ; -- ಮದುವೆಯನ್ನು ಇಲ್ಲಿಯೇ ಮಾಡಬಹುದು. 

ಗೋಃ--ಏನು? ನಾನಾರು ಬಲ್ಲಿರಾ? ರಾಜಪುರೋಹಿತನಲ್ಲನೇ 
ನಾನು? 

ಸೃ;--ನ್ಯಾಯಶಾಸ್ತ್ರಿಗಳು ಮಹಾರಾಜರ ಪುರೋಹಿತರು. ಆದುದ 
ರಿಂದಲೇ ಅತ್ಯುತ್ತಮ ಸಂಬಂಧವೆಂದುದು. 

ಗೋಃ- ಅಯ್ಯೋ! ನಿಮ್ಮ ಹರಟಿಯೇ,--ನನ್ನ ಶಿಷ್ಯೋತ್ತಮನನ್ನು 
ಅಪಮೃತ್ಯುವಿಗೆ ಒಳಗಾಗಿಸಿದವನ ಆಶ್ರಿತರ ಸಂಬಂಧವೇ ನನಗೆ? 
ಅಂತಹವರಲ್ಲಿ ನಂಟತನವೇ? ಶಾಂತಂ ಪಾಪಂ! 

ಸ್ರೃ;--ಕೊಂದವರು ಯಾರೋ? (ನಕ್ಕು) ನೀವು ನ್ಯಾಯಶಾಸ್ತ್ರಿಗಳಲ್ಲಿ 
ಕೋವಿಸುವುದೇಕೊ? 

ಗೋಃ--ಬೇಡ, ಬೇಡವೆಂದರೆ ನಿಮ್ಮ ಒತ್ತಾಯವೋ? (ಸಿಟ್ಟಿನಿಂದ ತನ್ನ 
ಹಳೆಯ ಗ್ರಂಥವನ್ನು ಜಿಸಾಡುತ್ತಾನೆ.) 

ಫೂ - ಸಿಟ್ಟಾಗಬೇಡಿ, ಸ್ವಾಮೂ! ಒತ್ತಾಯವೆಲ್ಲಿಂದ?-ಒಳ್ಳೆಯ ಸಂಬಂಧ 
ವೆಂದು ನನಗೇನೋ ತೋರಿತು; ಸೂಚಿಸಿದೆ. 

ಗೋಃ--ಹೂಂ!-ಇನ್ನು ಮಾತೆತ್ತಿದರೆ... 

ಕೃಃ--ಇಲ್ಲಪ್ಪ! ನೀವು ಹೇಳಿದಂತೆಯೇ-ನಾನು ಹೊರಟ ಮುಹೂ 
ರ್ತವು ಒಳ್ಳೆಯದಲ್ಲ.  (ನಿದ್ದು ನಿಂತು)-ಆಗಲಿ, ಇನ್ನೊಮ್ಮೆ 
ಮಾತನಾಡುವ. (ನಮಸ್ಕರಿಸಿ) ನನಗೀಗ ಅಪ್ಪಣೆಯಾಗಲಿ. 

ಗೋಃ--ಹೂಂ!-ನಮಸ್ಕಾರಕ್ಕೆ ಪ್ರತಿ ನಮಸ್ಕಾರ. (ಕೃಷ್ಣಾಜಿಶಾಸ್ತ್ರಿ 
ಹೋಗುತ್ತಾನೆ.) 

ಗೋಃ--(ಚೆದರಿದ್ದ ತನ್ನ ಗ್ರಂಥದ ಹಾಳೆಗಳನ್ನು ಹೆಕ್ಕಿ ಸರಿಪಡಿಸುತ್ತಾ, ಆತ್ಮಗತ) 
ಕಳ್ಳ! ಶುದ್ಧ ಕಳ್ಳ!-ನನ್ನ ಮಗನಿಗೆ ತಕ್ಕ ವಧುವನ್ನು ಹುಡುಕಿ 

ತಂದವನು. ನಾನು ಗಟ್ಟಿಯಾಗಿದ್ದುದರಿಂದ ಅವನ ಸ್ವರಾಜ್ಯದ ಕಂತೆ 

ಯನ್ನು ಬಿಚ್ಚಲಿಲ್ಲ. ಇಲ್ಲವಾದರೆ-? ಹೇಗಾದರೂ ಇಲ್ಲಿಯ ವಿಶೇಷ 

ವರ್ತಮಾನಗಳನ್ನುತಿಳಿದುಕೊಳ್ಳಬೇಕಪ್ಪೆ!-ಅದಕ್ಕೋಸ್ಕರ ಬಂದವನು, 

ಕಳ್ಳ! ನಾನು ರಾಜಪುರೋಹಿತನಲ್ಲವೇ? ನನ್ನ ಅರಿವಿಲ್ಲದೆ ಅರಮನೆ 
ಯಲ್ಲಿ ಒಂದು ಕಡ್ಡಿಯೂ ಅಲ್ಲಾಡುವುದಿಲ್ಲವೆಂದು ಗೊತ್ತು ಅವನಿಗೆ. 
ಅದಕ್ಕೆ ನನ್ನ ಭೇಟಿಮಾಡುವುದು ಅವನು. ಆದರೆ, (ನಕ್ಕು) ನಾನೆಂತಹ 
ವನು? 


ದೃಶ್ಯ ೨ 
(ವಿಶಾಲಗಡ; ಅರಮನೆ; ರಘುನಾಥರಾಯನ ಮಹಲ್ಮು 
ರಘುನಾಥರಾಯನೂ ಖಂಡೋಜಿಯೂ ಕುಳಿತಿದ್ದಾರೆ) 

ಖಂಃ--ಮಾವ! ಆದುದು ಆಗಿಹೋಯಿತು. ಇನ್ನು ಚಿಂತಿಸಿ ಫಲ 
ವಿಲ್ಲ. ಇಂತಹ ಭೀಕರಕೃತ್ಯವನ್ನು ಶಿವಾಜಿ ಮಾಡಿಸಬಹು 
ದೆಂದು ಯಾರು ತಿಳಿದಿದ್ದರು? ಇನ್ನುಮುಂದೆ ನಾವು ಬಹಳ 
ಜಾಗ್ರತೆಯಿಂದಿರಬೇಕು. 

ರಃ ಏನು ಜಾಗ್ರತೆಯೋ, ಏನೋ? 

ಖಂಃ-- ಇದೊಂದು ಸುಸಂದರ್ಭವೇ ನಮ್ಮ ಕಾರ್ಯಸಾಧನೆಗೆ ಬಹಳ 
ಅನುಕೂಲವಾಯಿತು. ನಮ್ಮ ಕಡೆಗೆ ಯಾರನ್ನೆಲ್ಲ ಒಲಿಸಿಕೊ 
ಳ್ಳ ಬಹುದೆಂಬುದನ್ನು ಬೇಗನೆ ತಿಳಿಯಬೇಕು. 

ರಃ--ಖಂಡ್ಯಾ! ಅಣ್ಣನ ಮರಣದಿಂದಾಗಿ ನನ್ನ ಬುದ್ಧಿಯೇ ಬರಡಾ 
ಗಿದೆ. ನನ್ನ ಮನಸ್ಸಿಗೆ ಶಾಂತಿಯಿಲ್ಲ. 

ಖಂ:-- ಉದ್ದೇಶಿಸಿದ ಕೆಲಸವನ್ನು ನೆರವೇರಿಸದೆ ಶಾಂತಿಯೆಲ್ಲಿಂದ?- 
ನನ್ನ ಬುದ್ಧಿಶಕ್ತಿ ಪ್ರಯೋಗದಿಂದ ತೀಕ್ಷೆವಾಗುತ್ತದೆ. ಶಿವಾ 
ಜಿಯ ಮೋರೆಗೆ ಎಷ್ಟು ಸುಲಭದಲ್ಲಿ ಮಸಿಬಳಿದೆ. ನನ್ನ ಈ 
ಕತೆ ಜನರ ಮನಸ್ಸಿನಲ್ಲಿ ಎಂತಹ ಪರಿಣಾಮವನ್ನುಂಟುಮಾಡಿದೆ! 

ರಃ--ಹೂಂ!-ಖಂಡ್ಯಾ! ನಿನ್ನ ಬುದ್ಧಿಶಕ್ತಿ ಅಪಾರವಾಡುದು. ಕುತಂತ್ರ 
ಗಳನ್ನು ಸಾಧಿಸಲಿಕ್ಕೂ ಸ್ಕೈರ್ಯವಿರಬೇಕಲ್ಲವೇ? ಆ ಗುಣವಿ 
ದ್ದರೆ ನನಗೀ ಗತಿಯೆ? ಇಂದಿನ ವರೆಗೆ ನಿನ್ನಾಲೋಚನೆಯಂತೆ 

ನಡೆದವನು ನಾನು. ಇನ್ನು ಮುಂದೇನಾಗಬೇಕೆಂಬುದನ್ನು 
ನೀನೇ ಹೇಳು, 

ಖಂಃ--ನೆರೆಹೊರೆಯ ನಾಯಕರಿಗೆ ಆಮಂತ್ರಣವನ್ನು ಕಳುಹಿಸಬೇಕು. 
ಮೋರೆವಂಶಕ್ಕಾದ ಅಪಮಾನದ ಮತ್ತು ದ್ರೋಹದ ಸೇಡನ್ನು 
ತೀರಿಸಿಕೊಳ್ಳಲಿಕ್ಕೆ ಅವರೆಲ್ಲರೂ ನಮಗೆ ಸಹಾಯಮಾಡ 
ಬೇಕೆಂದು ಕೇಳಿಕೊಳ್ಳಬೇಕು. 

ರಃ -ಸರಿ! ಆಮೇಲೆ? 

ಖಂಃ - ದೊಡ್ಡ ಸೇನೆಯನ್ನು ಕೂಡಿಸಬೇಕು. ಪುರಂದರಗಡವನ್ನು 
ಸ್ವಾಧೀನಪಡಿಸಿಕೊಳ್ಳಬೇಕು. ಶಿವಾಜಿಯನ್ನು ನಿರ್ನಾಮಗೊಳಿ 
ಸಬೇಕು. 

ರಃ ಇದು ಹೇಗೆ ಸಾಧ್ಯವೋ, ಏನೋ?-ಶಿನಾಜಿಯೆಂದರೆ ನನಗೆ 
ಭಯವಾಗುತ್ತದೆ. 

ಖಂಃ-- ಮಾವಾ! ಎಲ್ಲವನ್ನೂ ಗುಣಿಸುತ್ತ ಲೆಕ್ಕಿಸುತ್ತ ಕುಳಿತರೆ ಕೆಲಸ 

ವೆಲ್ಲಿ ಸಾಧ್ಯವು? ನೀರಿಗೆ ಧುಮುಕಿಯಾಯಿತು. ದಡವನ್ನು 

ಸೇರುವ ಪ್ರಯತ್ನವನ್ನು ಮಾಡಬೇಕಲ್ಲವೇ? 

ಆಗಲಿ, ತಾರೆಯ ಅಭಿಪ್ರಾಯವೇನು? ಅವಳು ನಮ್ಮ ಸೂಚನೆ 

ಯನ್ನು ಮನ್ನಿಸುವಳೋ? 

ಖಂಃ-- ತಂದೆಯ ಮರಣಕ್ಕೆ ತಕ್ಕ ಪ್ರತೀಕಾರವನ್ನು ಮಾಡುವುದರಲ್ಲಿ 
ಅವಳು ಬದ್ಧಕಂಕಣಳು. 

ರಃ ಆದರೆ, ಖಂಡ್ಯಾ! ಶಿವಾಜಿಯನ್ನೂ ಅವನ ಸೇನೆಯನ್ನೂ ರಣ 
ರಂಗದಲ್ಲಿ ಇದಿರಿಸಿ ಯಶಸ್ವಿಗಳಾಗುವುದು ಅಸಾಧ್ಯವೆಂದೇ ನನ್ನ 
ಚಿಂತೆ. 

ಖಂಃ ಆರಾರು ನಮಗೆ ಸಹಾಯಮಾಡಲು ಮುಂಡೊತ್ತುವರು, 
ನಮ್ಮ ಪ್ರಜೆಗಳ ಮನಸ್ಸು ಆವ ಕಡೆಗೆ ಒಲಿವುದು, ಎಂಬುದನ್ನು 
ತಿಳಿಯಲಿಕ್ಕೆ ಇದು ಸುಲಭೋಪಾಯ. ಶಿವಾಜಿಯನ್ನು ದಂಡೋ 
ಪಾಯದಿಂದ ಬಗ್ಗಿಸಲಾಗದಿದ್ದರೆ ಭೇದೋಪಾಯದಿಂದ ಪ್ರಯತ್ನಿ 
ಸಬೇಕು. 


ರಃ 





- 5 ಸ 





ಅದನ್ನೆ ಮೊದಲು ಸಾಧಿಸಬಹುದಲ್ಲ? 

ಖಂಃ - ಮಾವಾ! ನಮ್ಮ ಸ್ನೇಹಿತರ ಮತ್ತು ಜನರ ಮನಸ್ಸನ್ನು ತಿಳಿವ 
ಸುಸಂದರ್ಭವು ಕೆ ಕೈತಪ್ಪಿ ಹೋಗುತ್ತೆದಲ್ಲ ವೇ? 

ರಃ ಆಗಲಿ, ಖಂಡೋಜಿ! ಕಾ 3ಯೇ ಆಗಲಿ! ಆದರಿ, ಈ 
ವಿಷಯದಲ್ಲಿಯಾದರೂ (ಹಿರೆನೋಟಿದಿಂದ ಖಂಡೋಜಿಯನ್ನು ದೃಷ್ಟಿಸಿ) 
ತಾರೆಯ ಅಭಿವ್ರಾಯದಂತೆ ನಾವು ನಡೆಯಬೇಕು. ಜು ಓಂ 
ರದಿಂದ ಅವಳಿಗೆ ನಮ್ಮಲ್ಲಿ ಸಂಶಯವುಂಟಾಗಬಹುದು. 

ಖಂಃ ಉಹೂ. (ಆತ್ಮಗತ)-ಸಿನಗೂ ಸುದೇಹವೆಂದು ತೋರುತ್ತದೆ! 
(ಪ್ರಕಾಶ) ಛೇ! ಅದಕ್ಕೆ ಆಸ್ಪದವಿಲ್ಲದಂತೆಯೇ ನಾವು ವರ್ತಿಸ 

ಬೇಕು. ಮಾವ! ವಿಷಯಗಳನ್ನೆಲ್ಲ ನಿಶದೀಕರಿಸು ತ್ತೇನೆ.ಹೇಗೂ 

ಅವಳನ್ನು ನಮ್ಮ ಮಾರ್ಗಕ್ಕೆ ತಿರುಗಿಸುವ ಭಾರವು ನನ್ನ ಮೇಲೆ. 

ರಃ (ನಕ್ಕು)-ಸಹಜವಲ್ಲವೇ! ಹೆಂಡತಿ ಗಂಡನ ಮಾತನ್ನು ಕೇಳುವು 

ದಲ್ಲವೆ? 

ಖಂ ಎಲ್ಲಿಯ ಗಂಡಹೆಂಡಿರು ಮಾನ! ಅವಳಿಗೆ ನೇತಾಜಿಯ 
ನಾಂತಿಯೇ ಹಿಡಿದಿದೆ. ಕೂತಲಿ ನಿಂತಲಿ ನೇತಾಜಿ! 


We) 
(4) ೧ ನಾ 
ರು ಇನ್ನೂ ನೇತಾಜಿಯಲ್ಲಿ ಅವಳಿಗೆ ವಿಶ್ವಾಸವೇ? 
ಖಂಃ--ಮೊನ್ನೆಯಿಂದೇನೋ ಸ್ವಲ್ಪ ಬದಲಾವಣೆಯಿದೆ ಅವಳ ಸ್ಥಿತಿ 
ಇ ೨೨ 7” ಷಿ 


ಯಲ್ಲಿ. ಆದರೆ ಜಸತ. ಊಹಿಸುವುದು ಹೇಗೆ? 

ರ;--ಹುಡುಗಿಯರ ಮನಸ್ಸೇ ಹಾಗೆ; ಬಹಳ ಚಂಚಲ. 

ಖಂಃ--ಅಯ್ಯೋ! ಚಂಚಲನಲ್ಲಪ್ಪ! ಸ್ಟಿರವಾದುದು- ನೇತಾಜಿಯಲ್ಲಿ 
ಒಮ್ಮೆ ನಟ್ಟ ಮನಸ್ಸು ಅಲ್ಲಿಂದ ಕದಲಲಳಿಕ್ಕೆ ಬಹಳ ಕಷ್ಟ 
ವಾಯಿತು. ಈಗ ಹೊರಳಿದುದು, ಪುನಃ ಅಂತ ರವಾಗ 
ಬಹುದು. 

ರಃ- -ಅದೊಂದು ಭ್ರಮೆ! ಆಗಾಗ ನೀನು ಅವಳನ್ನು ಕಂಡು ಮಾತ 
ನಾಡು; ಅವಳ ಬಯಕೆಯಂತೆ ನಡೆ; ಆಗ ನಿನ್ನಲ್ಲಿ ವಿಶ್ವಾಸ 
ವಸ್ನಿಡುವಳು. ಅವಳು ನಿನ್ನನ್ನೇ ಬರಿಸುವಳು, ಖಂಡ್ಯಾ! 

ಖಂಃ-- ಎಲ್ಲ ನಿಮ್ಮ ಆಶೀರ್ವಾದ, ಮಾವ. 








ರೇ ಸರಿ! ಈಗ ರಾಜಕಾರ್ಯಕ್ಕೆಂದು ಹೋದವನು ಸ್ವಕಾರ್ಯ 
ವನ್ನೂ ಸಾಧಿಸುವುದು, ಮತ್ತೇನು? 
ಖಂಃ--ಮೊದಲು ರಾಜ್ಯವಿಚಾರ. ಸಾಯಂಕಾಲದಲ್ಲಿ ಪ್ರಜಾಪ್ರಮು 
ಖರ ಸಭೆಯಲ್ಲಿ ಪ್ರಜೆಗಳನ್ನು ಹುರಿದುಂಬಿಸುವ ನಾಲ್ಕು ಮಾತು 
ಗಳನ್ನು ಅವಳು ಆಡುವಂತೆ ಮಾಡಬೇಕು. 
ರ;--ಯಶಸ್ಸಿಯಾಗಪು! (ಖಂಡೋಜಿ ಹೋಗುತ್ತಾನೆ, 
ಸ್ರ ) ೨, 





(ಅತ್ಮಗತ) ಅಯ್ಯೋ! ದೇವರೆ! ಎಂತಹ ಹೇಯಕೃತ್ಯವಿದು? 


ಶು 


ರಾಜ್ಯಲೋಭಕ್ಕೊಳಗಾಗಿ ಅಣ್ಣನನ್ನು, ತನ್ನ ಮಗನಂತೆ ನನ್ನನ್ನು 


ಪೋಷಿಸಿದವನನ್ನು ಬಲಿಗೊಡೆಬೇಕಾಯಿತೇ? - ನನಗೇನೋ 
ಖಂಡೋಜಿಯಲ್ಲೆ ಸಂದೇಹ!-ಆದರೆ, ಅವನು ಇಲ್ಲಿಯೇ ಇದ್ದ 
ನಲ್ಲ?-ಅಯ್ಯೋ-ಆ ಆಲೋಚನೆಯೇ ನನ್ನ ಮನಸ್ಸನ್ನು ಕುದಿ 
ವಂತೆ ಮಾಡುತ್ತದೆ... ಆ ಬಾಲೆ ತಾರೆಯ ಕಂದಿದ ಮೊಗವನ್ನು 
ನೋಡುವಾಗ ಅಣ್ಣನ ಸ್ಮರಣೆಯಾಗುತ್ತದೆ. ಅಯ್ಯೋ! ನನಗೆ 


ವ್ರಾಯಶ್ಚಿತ್ತವೇನು? 


ದೃ ಶ್ಯ ೩ 


(ಪುರಂದರಗಡ, ಸುಗುಣನಾಯಕನ ಮನೆಯ ಚಾವಡಿ, 
ನೇತಾಜಿ ಮತ್ತು ಮಾರೋಜಿ ಉಚಿತಾಸನಗಳಲ್ಲಿ ಕುಳಿತಿದ್ದಾರೆ) 
ನೆಂ ನಾರೋಜಿ! ತಾರೆ ಎಂತಹ ದುಃಖದಲ್ಲಿರಬಹುದು? ಅವಳನ್ನು 
ಸಮಾಧಾನಗೊಳಿಸುವ ಭಾಗ್ಯವೆನಗಿಲ್ಲ.  ಖಂಡೋಜಿ ಇನ್ನೇ 
ನೆಲ್ಲ ಬಲೆಯನ್ನೊಡ್ಡಿದ್ದಾನೋ? ಅವಳನ್ನು ಇನ್ನೆಷ್ಟು ಸಂಕಟ 
ಕ್ಕೊಳಪಡಿಸಿದ್ದಾನೋ? ನಿಜವಾಗಿಯೂ ಅವಳನ್ನು ಅವನು 
«ಪ್ರೇಮ ಪ್ರಣಯ ಎಂದು ವೀಡಿಸುತ್ತಿರಬಹುದಲ್ಲವೇ? 


ಮಾಃ--ಏನುಮಾಡುವುದು? ಎಲ್ಲವೂ ದೈವೇಚ್ಛೆ! 





= ಸಗ್ರಿ ಜಾ 


ನೆಂ ನನಗೇನೋ ಅವಳನ್ನು ಕರೆದುಕೊಂಡು ಬರಬೇಕೆನಿಸುತ್ತದೆ. 
ಅವಳು ಮನವೊಲಿದು ನನ್ನನ್ನು ಪ್ರೀತಿಸುತ್ತಾಳೆ. ಅವಳ ತೀರ್ಥ 
ರೂಪರು ಸ್ವರ್ಗಸ್ಥರಾದ ಮೇಲೆ ಬೇರೆಯವರ ಅನುಮತಿಯನ್ನು 
ಪಡೆವ ಅವಶ್ಯಕತೆಯಿಲ್ಲ. 

ಮಾಃ-- (ನಿರಾಶೆಯನ್ನು ಸೂಚಿಸುವಂತೆ ನಕ್ಕು) ಸ್ವಾನ! ನೀವಿನ್ನೂ ಆಕಾಶ 
ಗೋಪುರವನ್ನು ಕಟ್ಟುತ್ತಿವ್ದೀರಿ. ಅಲ್ಲಿಯ ಸ್ಥಿತಿಗತಿಗಳನ್ನು 
ನೀವು ತಿಳಿದಿಲ್ಲ. ಅಂದೇ ರಾತ್ರಿ ನೀವು ಹೊರಟುಬಂದುದು 
ಪೂರ್ವಪುಣ್ಯದಿಂದ. ಬೆಳಗಿನ ವರೆಗೆ ನೀವು ಅಲ್ಲಿ ಇರುತ್ತಿದ್ದರೆ 
ನಿಮಗೆ ಸೆರೆಮನೆಯೇ ಒದಗುತ್ತಿತ್ತು. ದ್ರೋಹಿಗೆ ತಕ್ಕ ಶಿಕ್ಷೆಯೂ 
ಆಗುತ್ತಿತ್ತು. 

ನೇಃ--ಮಾರೂ! ಖಂಡೋಜಿಯೇನೋ ನನ್ನ ಮರಣವನ್ನಿದಿರುನೋಡು 
ತ್ತಾನೆ. ಆದರೆ ತಾರೆ-ಆ ಮುಗ್ಧ ಬಾಲೆ-ಆನನ ಸವಿಮಾತುಗ 
ಳಿಗೆ ಮರುಳಾಗಿರಬಹುದು. 

ಏನೋ! ನಿಮ್ಮನ್ನು ಸೆಕಿಹಿಡಿವಂತ ಗುಪ್ತಚರರನ್ನು ಕಳುಹಿಸ 
ಬೇಕೆಂದು ಒತ್ತಾಯಿಸಿದುದೇ ನಮ್ಮ ತಾರಮ್ಮ. ಇನ್ನಾದರೂ 
ನೀವು ನಮ್ಮ ರಾಜ್ಯದಲ್ಲಿ ಕಾಲಿಟ್ಟ ಕೂಡಲೆ ನಿಮಗೆ ಬಂದಿವಾ 
ಸವೇ ಗತಿ. 

ನೇಃ--ಐಏನೋ?-ಆ ರಾತ್ರಿ ಆವಳು ಬಹಳ ಗಾಬರಿಗೊಂಡು ನನ್ನ ವಿನಾ 
ಶಕ್ಕೆ ಅಪ್ಪಣೆಯನ್ನು ಕೊಟ್ಟಿರಬಹುದು. ಆದರೆ ಈಗ-ಸಿಟ್ಟು 
ಹೋಗಿ ವಿವೇಕವು ಬಲವಾದಾಗ -ತನ್ನ ಅಲ್ರತೆಗಾಗಿ ಅವಳೇ 
ಮರುಗಬಹುಡು. 

ಮಾಃ--ನಿಮಗೇನೋ ಅವರ ದಯೆಯಲ್ಲಿ ಅಚಲವಾದ ನಂಬುಗೆ. 
ಅದು ಪ್ರೀತಿಯಿಂದಾಗಿ. ಆದರೆ, ಸ್ತ್ರೀಯರು ವಿಶ್ವಾಸವಾತ್ರರಲ್ಲ 
ವೆಂಬುದನ್ನು ಸೀವು ಇನ್ನು ಮನಗಾಣಬೇಕಷ್ಪೆ! 

ನೆಂ ಸ್ತ್ರೀವರ್ಗವನ್ನೆ ಹೀಗೆ ನಿಂದಿಸುವುದೆ, ಮಾರೋಜಿ? ಗಂಡುಸ 
ರಲ್ಲಿರುವ ಸ್ಪೈರ್ಯವೂ, ವಿವೇಕವೂ, ಚಾತುರ್ಯವೂ 
ಅವರಲ್ಲಿಲ್ಲವೆಂದು ನಾವು ಅವರನ್ನು ಹಳಿವುದೇ? ನಮ್ಮ 





ಮಾಃ 

ಸದ್ಗುಣಗಳೊಂದಿಗೆ ಕ್ರೌರ್ಯ, ನಿಷ್ಮರತೆ, ಕಾಪಟ್ಯ, ಸ್ವಾರ್ಥ: 
ಪರತ ಮೊದಲಾದ ದುರ್ಗುಣಗಳೂ "ಸೇರಿ ಕೊಂಡಿಲ್ಲವೆ ಭೇ 
ಯರ ಸರಳತೆ, ಮುಗತೆ ತ ನಿಸ್ವಾರ್ಥತೆಗ 'ಳಿಂದಾಗಿಯೇ ಲೋಕವು 
ನಡೆಯುತ್ತಿದೆ. 

ನನ್ನನ್ನು ಕ್ಸಮಿಸಿರಿ!-ಆದರೆ, ತಾರಮ್ಮನವರು ತಮ್ಮ ತಂದೆಯ 
ವರನ್ನು ಕೊಲ್ಲಿಸಿದ ಮಹಾರಾಜರ ಮೇಲೆ ಸೇಡನ್ನು ತೀರಿಸಿಕೊ 
ಳೃದೆ 1... ಕಣ್ಜೆತ್ತಿಯೂ ನೋಡುವುದಿಲ್ಲ 


ವೆಂದು ತೀವ್ರವಾದ ಪ್ರತಿಜ್ಞೆಯನ್ನು ಮಾಡಿದ್ದಾರೆ. 

ನೇಃ--ಸತ್ಯಸಂಗತಿಗಳನ್ನು ಯದ ಮಾಡಿದ ಪ್ರತಿಜ್ಞೆಯದು. ನಿಜ 
ವಾಡ ವಿಚಾರಗಳು ತಿಳಿದರೆ, ಸ್ತೀಸಹಜವಾದ ಔದಾರ್ಯದಿಂದ 
ಮಹಾರಾಜ ರನ್ನೂ ನನ್ನನ್ನೂ ಮನ್ನಿಸ ಸುವಳೆಂಬುದರಲ್ಲಿ ಸಂದೇಹ 
ವಿಲ್ಲ ಸ 

ಮಾಃ--ರಾಯರನ್ನು ಕೊಲ್ಲಿಸಿದವರು ಮಹಾರಾಜರೇ ಎಂದು ಊರವ 
ರಲ್ಲಿಯೂ ಭಾವನೆ. 

ನೇಃ--ಅದು ಖಂಡೋಜಿಯ ಹೇಳಿಕೆ. ನಾಯಕರ ಮಾತುಗಳನ್ನು 
ಪ್ರಜೆಗಳು ನಂಬುತ್ತಾರೆ. ಅದಿರಲಿ; ಖಂಡೋಜಿಯ ಕುತಂತ್ರವೇ 
ರಾಯರ ದುರ್ಮರಣಕ್ಕೆ ಕಾರಣವು. ನೀನೇನೆನ್ನುತ್ತೀ? 

ಏನೋ, ಸ್ವಾಮೊ! ರಾಯರ ಜತೆಯಲ್ಲಿ ಕಾಡಲ್ಲಿದ್ದ ಎಷ್ಟೋ 

ಸೈನಿಕರನ್ನು ಪ್ರಶ್ನ ಸಿದೆನು. ಆದರೆ ಯಾರಿಗೂ ಸತ್ಯ ಸಂಗತಿ ತಿಳಿ 
ದಿಲ್ಲ. ಅವರು ಬೇಟಿಯಾಡುತ್ತಿದ್ದಾಗ ಎಲ್ಲಿಂದಲೋ ಬಂದ 
ಬಾಣವೊಂದು ತಗಲಿ ಸತ್ತರೆಂದು ಸೈನಿಕರ ಹೇಳಿಕೆ. 

ನೇಃ--ಆಗಲಿ; ಬಾಣವು ಮರದಿಂದ ಬಂದಿರಲಿಕ್ಕಿಲ್ಲವಷ್ಟೇ? 

ಮಾಃ-- ಅದು ನಿಜ. ಆದರೆ-ಜಾವಳಿಯಲ್ಲಿ ರಾಯರ ದ್ವೇಷಿಗಳಿಲ್ಲ. 
ಆದುದರಿಂದ ಮಹಾರಾಜರ ಕಡೆಯವರೇ ಈ "ಕೆಲಸವ ಸಿ 
ಮಾಡಿರಬೇಕೆಂದು ಜನರ ಊಹೆ. 

ನೇಃ--ಇರಲಿ! ಕೊಲೆಪಾತಕಿಯ ಪತ್ತೆಯಾಗುವುದು. «(ಸತ್ಯಕ್ಕೆ 
ಚ್ಯುತಿಯಿಲ್ಲ??ವೆಂದಲ್ಲವೇ ನಮ್ಮ ಮಹಾರಾಜರ ನಂಬುಗೆ? 





ಮಾಃ 


ಮಾಃ 





ಮಾಃ-- ಅಪರಾಧಿಯನ್ನು ಗೊತ್ತುಹಚ್ಚಲಿಕ್ಕೆ ಪ್ರಯತ್ನಿಸಬೇಕು, 


ನೇಃ--.ಹೂಂ-ನೀನು ಹಿಂದಿರುಗಿ ಹೋಗುವುದಾವಾಗ? 

ಮಾಃ-- ನಾಸಿನ್ನೇಕೆ ಅಲ್ಲಿಗೆ ಹೋಗುವುಡು? 

ನೆಣ ಛೇ! ನಿನ್ನಿಂದ ಅಲ್ಲಿ ಆಗಬೇಕಾದ ಕೆಲಸಗಳು ಎಷ್ಟೋ ಇವೆ. 

ಮಾಃ-- ನನ್ನಿಂದ ಇನ್ನೇನಾಗುವುದು? ನನ್ನನ್ನು ಇನ್ನಾರು ನಂಬುವರು? 
ನಾನು ನಿಮ್ಮ ಮೆಚ್ಚಿನ ಬಂಟಿನೆಂದು ಖಂಡೋಜಿಯವರಿಗೆ ದೃಢ 
ವಾಗಿದೆ. ಅಯ್ಯೋ! ನನ್ನನ್ನು ಎಲ್ಲ ಕಡೆಯಲ್ಲಿಯೂ ಗುಟ್ಟಾಗಿ 


ನೇಃ--ನಮಗೆ ಖಂಡೋಜಿಯಲ್ಲಿ ಕೆಲಸವಿಲ್ಲ. ರಾಜಕಾರ್ಯಗಳಿ 


ಇಗ 
ವಿಷಯ ಹಾಗಿರಲಿ. ಆದರೆ ತಾರೆಯ ಆಂತೆರ್ಯವನ್ನು ತಿಳಿಯ 


ನೇಃ-. ಏಕೋ? ನಿನ್ನ ಹೆ ಹೆಂಡತಿ ಪವನ ಚಾಕರಿಯಲ್ಲೀ 
ಮಾಃ 





ಬಾರದೆಂದು 1೫ 21 ಹೇಳಿಕೆಯಂತೆ. ತಾರಮ್ಮ 
ನೇನೋ- ಇರಲಿ, ಕೆಲವು ದಿವಸ ಎಂದಿನ 
ಎಂದರಂತೆ. 

ನೇಃ- ನಮ್ಮ ಕೆಲಸಕ್ಕೆ ಅಷ್ಟೇ ಸಾಕು! 

ಮಾಃ --ಆದರೈ, ಅವ ಮ್ಮನವರೂ ವೆ ಮೊದಲಿನಂತೆ ಮನಬಿಚ್ಚಿ ಮಾತನಾಡು 
ಪ್ರದಿಲ್ಲವಂತೆ; ಹಾಗೆ ಹೇಳುತ್ತಾಳೆ, ಸಖು. 

ನೆಟ- ದುಃಖದಿಂದ ಮನಸ್ಸು ಸಳವಳಗೊಂಡಿಕಬಹುಡು. ಅದು ಕಡಮೆ 
ಯಾಗಲಿ; ಆಗ ಮಾತುಕತೆಗಳು ಸಹಜವಾಗಿ ಹೆಚ್ಚು ವುವು. 

ಮಾಃ--ಏನೋ? ನನಗೆ ತಿಳಿಯದು. ಆದರೆ ಅವರು ಮೊದಲಿನ 
ತಾರಮ ನ 

ನೇ: (ನಗುತ್ತಾ) 
ಬೇಕು. 

ಲಿ, ಹೊಸ ತಾರಮ್ಮ ಸಿಗೊಂದು ಪತ್ರ ವನ್ನು ಕೊಡ 

ಮಾಃ---ಅಯ್ಯೋ! ಮೊದಲಿನ ಪತ್ರದ ಗತಿ ಗೊತ್ತಿಲ್ಲವೇ ನಿಮಗೆ. 

ನೆ--ಒಳ್ಳೆಯ ಸಂದರ್ಭವನ್ನು ನೋಡಿ ನಿನ್ನ ಸಖು ಆದನ್ನು ತಾರೆಗೆ 
ಏಕಾಂತದಲ್ಲಿ ಕೊಡಲಿ. 

ಮಾಃ-- ಅಯ್ಯೋ! ಈ ಪತ್ರದ ವಿಚಾರ ನಾಯಕರಿಗೆ ತಿಳಿದರೆ ಅವ 
ಳನ್ನು ಶೂಲಕ್ಕೇರಿಸಿಯಾರು- ಶೂಲಕ್ಕೆ? 

ನೇಃ-ಓಹೋ! ಅಷ್ಟು ಭಯವೋ ನಿನಗೆ? 

ಮಾಃ--ನನಗಲ್ಲ, ಸ್ವಾನೊ! ಆದರೆ, ಪಾಪ-ಬಡ ಹೆಂಗುಸೊಬ್ಬ 
ಳನ್ನು ನಮ್ಮ ಅಜಾಗ್ರತೆಯಿಂದಾಗಿ ಬಲಿಗೊಡುವುದೇ? ಇದಾವ 
ನ್ಯಾಯ? 

ನೇಃ--(ಆರೋಚಿಸಿ) ನಿಜ, ಅವಳು ಅಪಾಯಕ್ಕೊಳೆಗಾಗಬಾರದು. 

ಮಾಃ--ನಿಷ್ಟ್ರಯೋಜನವಾಗಿ ಏಕೆ ಎಂದು ನಾನು ಹೇಳಿದೆನಪ್ಪ! 

ನೇಃ--ಆಗಲ, ಅವಳೆ ಬಾಯಿಮಾತಿಂದ ನನ್ನ ಸಂದೇಶವನ್ನು ತಾರೆಗೆ 
ಹೇಳಲಿ. 

ಮಾಃ ಕೆಲವೆ ಶಬ್ದಗಳೆಂದಾದರೆ ಬಾಯಿವಾಠ ಮಾಡಿಸುತ್ತೇನೆ. 

ನೇಃ--ಇಗೋ, (ಮಾರೋಜಿ ಸಮಾಸಕ್ಕೆ ಬರುತ್ತಾನೆ ಗುಟ್ಟಾಗಿ ಸಂದೇಶವನ್ನು 
ಹೇಳಿ) ಇಷ್ಟೆ. 

ಇದನ್ನು ಅರೆಗಳಿಗೆಯೊಳಗೆ ಬಾಯಿಪಾಠ ಮಾಡಿಸುವುದಿ 
ಲ್ಲವೇ? 

ನೆಂ ಅಲ್ಲದೆ, ಅವಳ ಅಂತರಂಗವನ್ನೂ ಕಾರ್ಯದ ಗೂಢವನ್ನೂ 
ತಿಳಿವಂತೆ ಹೇಳಿಬಿಡು, ನಿನ್ನ ಸಖುನಿಗೆ. 

ಮತಾಃ-- ಅಮ್ಮನವರು ಮಾತನಾಡಲಿಕ್ಕೆ ಆರಂಭಮಾಡಲಿ-ಆ ಮೇಲೆ. 
ನನ್ನ ಸಖುವೇನು ಸಾಮಾನ್ಯಳೇ? ಆ ಮಾತು ಈ ಮಾತೆಂದು 
ಅವರ ಹೃದಯವನ್ನೆ ತಿಳಿವುದಿಲ್ಲವೇ? 

ನೆಃ- ಪ್ರಯತ್ನಿಸಲಿ- ಆ ಕಡೆಯ ವರ್ತಮಾನವು ನನಗೆ ತಿಳಿವ ಬಗೆ 
ಹೇಗೆ, ಮಾರೋಜಿ? 

'ಮಾಃ (ಆಲೋಚಿಸುತ್ತಾ) ನಾನು ಪದೇ ಪದೇ ಇಲ್ಲಿಗೆ ಬಂದರೆ ನನ್ನನ್ನು 
ಗಡಿಪಾರು ಮಾಡುವರಲ್ಲ, ಬುದ್ಧೀ! 


ಕ 





ಮಾಃ 





ಹ. 1೫ 


ಸೆಟ ಅದಕ್ಕೂ ಒಂದು ಉವಾಯವಿದೆ (ಗುಟ್ಟಾಗಿ ಹೇಳುತ್ತಾನೆ) 

ಮಾಃ- ಒಳ್ಳೆಯ ಉಪಾಯ. ಸರಿ, ಹಾಗೆಯೇ ಮಾಡುತ್ತೇನೆ. 
ಪ್ರತಿ ಆದಿತ್ಯವಾರ ಮುಂಜಾನೆ ಆ ಮರದ ಬುಡಕ್ಕೆ ಬನ್ನಿರಿ. 

ನೆಂ - ಮಾರೋಜಿ! ನೀನೇ ಅಲ್ಲವೆ ನನ್ನ ಆಪ್ತನು, ಸ್ವಾಮಿನಿಷ್ಠ 
ಸೇವಕನು. 

ಹಾ! ಅವೆಲ್ಲ ಬೇಡ! ನನಗೇಕೆ ಈ ಹೊಗಳಿಕೆ? ಸ್ವಾನೊ 

ನನಗೆ ಅಪ್ಪಣೆಯಾಗಲಿ. (ನಮಸ್ಕರಿಸುತ್ತಾನೆ,) 

ಕೃತಕಾರ್ಯನಾಗು, ಅಂಬಾಭವಾನಿ ನಿನ್ನನ್ನು ಸಂರಕ್ಸಿಸಲಿ. 


c: 





ಮಾಃ 





ನೇಃ 


(ಮಾರೋಜಿ ಹೊರಟುಹೋಗುತ್ತಾನೆ,) 
(ಅತ್ಮಗತ) ಓಹೋ! ಖಂಡೋಜಿಯ ಚಾತುರ್ಯವನ್ನು ಮೆಚ್ಚಲೇ 
ಬೇಕು. ಈ ಬುದ್ಧಿ ವಂತಿಕೆ ನಮ್ಮ ಸತ್ಕಾರ್ಯದಲ್ಲಿ ಪ್ರಯೋಗ 
ವಾದರೆ ನಮ್ಮ ಕೆಲಸವು ಎಷ್ಟು ಬೇಗನೆ ಕೈಗೂಡಬಹುದು!- 
ಆದರ, ಮಹತ್ವಾಕಾಂಕ್ಸೈ ಮುಂದಿಟ್ಟ ಮರೀಚಿಕೆಯನ್ನರಸಿ 
ಓಡುವ ಆ ಮನಸ್ಸನ್ನು ಹಿಂದಿರುಗಿಸುವುದಾದರೂ ಹೇಗೆ? 
ಮಹಾರಾಜರ ಸದುದ್ದೇಶದ ಅರಿನಿಲ್ಲವೇ ಅವನಿಗೆ? ಅದನ್ನು 
ವಿಶದೀಕರಿಸಿದರೆ ಅವನ ಮನಸ್ಸಿನ ಪರಿವರ್ತನೆಯಾಗಬಹುದೇ? 


pe 
ದೃಶ್ಯ ಮ 
(ವಿಶಾಲಗಡ; ಅರಮನೆ ತಾರೆಯ ಅಂತಃಪುರ, 

ತಾರೆ ಗೋಡೆಯಲ್ಲಿ ತೂಗಹಾಕಿರುವ ತನ್ನೆ ತಂದೆಯ ಚಿತ್ರವನ್ನೂ ಕೈಯಲ್ಲಿರುವ 

ನೇತಾಜಿಯ ಚಿತ್ರವನ್ನೂ ನೋಡಿಕೊಂಡು ವಿಚಾರಮಗ್ಗ ಇಾಗಿದ್ದಾಕಿ, 
ಸಖು ಪ್ರವೇಶಿಸಿ) 

ಸಃ--(ಅತ್ಮಗತ) ಆಯಿತು; ಇದೇ ಅವಸ್ಥೆ! ಆ ಚಿತ್ರ, ಈ ಚಿತ್ರ-ಅಲ್ಲ! 
ಅವು ದಿವಸದಿಂದ ದಿವಸಕ್ಕೆ ಬೆಳೆಯುತ್ತವೋ ಏನೋ? ಅವು 
ಗಳಲ್ಲೇನು ಕಳೆಯೇರುತ್ತದೋ? - ಹೀಗೆ ಒಂದೆರಡು ಗಳಿಗೆ 


ತಾಃ 


೨ 78 


ವರೆಗೂ ಕಣ್ಣುಬಿಟ್ಟು ನೋಡಲಿಕ್ಕೆ ಆವುಗಳಲ್ಲೇನಿದೆ? ಇದನ್ನೆ 
ಹುಚ್ಚು, ಹುಚ್ಛೆನ್ನುವುದು!- ಈ ಚಿತ್ರವನ್ನು ನಾನೆಷ್ಟು ಸಲ 
ವ್ರ ನೋಡಿದಾಗ ಒಮ್ಮೆ ನಮ್ಮ ರಾಯರ ನೆನವಾಗು 
ತ್ತದೆ ಯಿತಲ್ಲ! ಆದನ್ನೆ ಹೀಗೆ ನೋಡುತ್ತಾ ಇದ್ದರೆ ಇನ್ನೇನು 


ಹೆಚ್ಚು Hej ದೋ? ಯಾರು ಬಲ್ಲ? 
-(ಆತ್ಮಗತ) ನಿಜ! ಸಿಜವಾಗಿಯೂ ಸಿಮ್ಮಪ್ರಣೆಯಂತೆಯೇ ನ 
೩ ನಮ್ಮ ಅಪಮೃತ್ಯುವಿಗೆ . ಚಾ ಸತ್ತವಾಗಲೇ 
ಬಡಗಿ 0ಿಕನ್ನು 
ಪ್ರ ed ಜಾಗಾ ಜು ತಳಕ 
ಅಯ್ಯೋ! ನೀವು ಕಣ್ಣು ಕೆರಳಿಸುವುದೇಕೆ? ನಿಮ್ಮ ಮಗಳು 
ಪ್ರತಿಜ್ಞಾಭಂಗವನ್ನು ಮಾಡುವವಳೆಲ್ಲ; ನಿಶ್ಕಾಸನಿಲ್ಲವೇ ನನ್ನಲ್ಲಿ! 
ನಡ | ಗ ಸ 
ತನ್ನ ಇವೂ ಬು ತ ಸಾಯುವವನ ಮುಖ 
ಪಮೃತ ್ಯಗೊಳೆಗಾದವನ ಮುಖ 
ದಲ್ಲಿ ಹ ಆ ಪಲ ಕಳವಳವೇ ನಿಮ 
ಮುಖದಲ್ಲಿದೆ. ತಂದೇ! ಪ ಮುಖವು ವಿಕಾರಗೊಂಡಿದೆ! 

ಅಯ್ಯೋ! ನಾನು ನೋಡಲ ಶಾರಿ ತಾ ಹೂಂ! ಮಾಡಿದ ಪ್ರತಿಚ್ಞೆ 
ಯಿದೆ. ಅದನ್ನು ನಾನು ಸಳ ಆಗ ಪುನಃ ಕಾಣಿಸಿಕೊಳ್ಳ 
ಬಹುದು. ನಿಮ್ಮ ಆತ್ಮಕ್ಕೆ ಶಾಂತಿಯನ್ನೊದಗಿಸ ಸದ ಮಗಳಿದ 


೩ 


ರೇನು? ಸತ್ತರೇನು? ಆಹಾ! ಮುಗುಳುನಗೆ, ತಂದೆಗೆ ಆನಂ 
ವಾಯಿತು. ಈ ಆನಂದವೇ ಚಿರಕಾಲವಿರಲಿ. 
ಈ ಚಿತ್ರವು ನನ್ನ ಕೈಯಲ್ಲಿರುವಾಗ ತಂದೆಗೆ ಹೇಗೆ ಸಮಾಧಾನ 


ವಾದೀತು? (ಕೆಳಗೆ ಹಾಕಿ) ಇದನ್ನೊದೆದರೆ-ಹಾ! ಇಲ್ಲ! ತಂದೆಯವರು 
ಸಿಟ್ಟುಗೊಂಡಂತಿದೆ; ಪುನಃ ಹುಬ್ಬುಗಂಟಿಕ್ಕಿದರು . . . . ಅಪ್ಪಾ! ಏಕೆ? 
ನಿಮ್ಮ ಅಶಾಂತಿಗೆ ಕಾರಣವಲ್ಲವೇ ಈ ಕೃತಪ್ನನು! ಇವನಿಂದಾಗಿಯೇ 
ನಿಮಗೆ ದುರ್ಮರಣವೊದಗಿದುದಲ್ಲವೇ?-ಏನು? ನನ್ನ ಪ್ರಿಯತಮ 


ನೆಂದು 


ನಿಮಗೂ ಕನಿಕರವೇ?-ಮಗಳಿಗೆ ತಂದೆಯ ಮೇಲಣ 


ಎಂ 


ಭಕ್ತಿವಿಶ್ವಾಸವೇ ನೈಸರ್ಗಿಕವಾದುದು, ತಂದೆಯ ಆತ್ಮತೃಪ್ತಿಯೇ 


ಗ) 
ಯನ್ನು ವಿಕಾರಗೊಳಿಸುವವು! ಸ್ವಾರ್ಥವನ್ನು ಉದ್ರೇಕಿಸುವವು! 
ದುರಾಶೆಯನ್ನುಂಟುಮಾಡುವವು! ಸಂಸಾರಬಂಧನದಲ್ಲಿ ಕಟ್ರಿದುವವು! 

ಛೀ!- ಅಪ್ಪಾ! ಮೋಹವಾಶವನ್ನು ಕಡಿದು ಕರ್ತವ್ಯಬದ್ಧಳಾದ 
ಮಗಳನ್ನು ಆತೀರ್ವದಿಸಿರಿ! (ಕೂತಲ್ಲಿಯೇ ತಲೆಬಗ್ಗಿಸುವಳ್ಳು ಕೆಳಗಿದ್ದ 
ನೇತಾಜಿಯ ಚಿತ್ರವು ಕಾಣಿಸುವುದು.) 

ಅಬ್ಬ! ಎಂತಹ ಸರಳನೋಟವಿದು!-ನೋಡು!-ಧೈರ್ಯವಿದ್ದರೆ 
ನನ್ನ ಮುಖವನ್ನೆ ನೋಡು! ದೀಕ್ಪಾಬದ್ಧ ಳಾದ 
ನೋಡು! ಪ್ರತೀಕಾರ ಯಜ್ಞದ ಪೆಶು!- ಅಲ್ಲ, ಅ 
ಏನು ತೀಕ್ಷ್ಣವಪ್ಪಾ ಇದು? ನನ್ನ ಹೃದಯವನ್ನು ಕೊರೆದು ನ 
ರಂಗದಲ್ಲಿ ಲೀನಣಪಾಗುತ್ತೆದಲ್ಲವೇ? ಈ ಪ್ರಭಾವವೆಲ್ಲಿಂದ ಈ 
ನೋಟಕ್ಕೆ!-ಇದು ನಿರಪರಾಧಿತ್ರದ ಚಿಹ್ನೆಯಲ್ಲವೇ? 

ಆದರೈ, ನನ್ನ ಪ್ರತಿಜ್ಞೆ: (ಗಟ್ಟಿಯಾಗಿ) ಅಯ್ಯೋ, ನನ್ನ ಪ್ರತಿಜ್ಞೆ! 


ಸಲ್ಲ 
ಪ 


J 
ು--!«ಪ್ರತಿಜ್ಷೆಯ ನೆನಪಿರಲಿ;-ನೆಲೆಯರಿಯಡಿ ಧುಮುಕಬೇಡ್ಕ- 


ಸುಖದಾಯಕವು.- ಪ್ರೇಮ, ಪ್ರಣಯ, ಮೋಹ, ಎಲ್ಲವೂ ಬುದ್ದಿ 





ತಾಃ--(ಫಕ್ಕನೆ ಹಿಂದಿರುಗಿ ಯಾರದು? ಯಾರು? ಸಖು? ಏಿನೆಂದೆ? 
ಎಂತಹ ಪ್ರತಿಜ್ಞೆ? 
ಖಾ 
ಸಃ ನಾನೇನು ಬಲ್ಲೆ? ನನ್ನನ್ನೇಕೆ ಕೇಳುವುದು? 
ತಾಃ ಈಗ ನೀನು ಪ್ರತಿಜ್ಞೆಯೆಂದೆಯಲ್ಲ? ಈಗ ಹೇಳಿದುದು! 
ಸಃ--ಅದೇ? ನೀವು ಹೇಳಿದರೆಂದು ನಾನೂ ಹೇಳಿದೆನು. 
ತಾಃ-:ನನ್ನ ಪ್ರತಿಚ್ಲೆ ಯೇನು, ನಿನಗೆ ಗೊತ್ತೋ? 
ಸಃ--ಊಹು! ನನಗೆ ಹೇಗೆ ಗೊತ್ತು? ನೇತಾಜಿನಾಯಕರನ್ನು ಕೇಳ 
ಬೇಕು. 
ತಾಃ (ಕಣ್ಣು ಕೆರಳಿಸಿ) ಯಾರನ್ನು? ಯಾರನ್ನು ಕೇಳಬೇಕೆಂದೆ? 
ಸಃ--ಏನಮ್ಮ? ನನಗೆ ಭಯವಾಗುತ್ತದೆ. 
ತಾಃ ಭಯ! ನನ್ನನ್ನು ನೋಡಿಯೇ ಭಯ! 


ಪ 
ಸಃ--ನಿಮ್ಮ ಆವೇಶದ ಮಾತುಗಳನ್ನು ಕೇಳಿ. 














ಎ. ಊಹ. ಪ 


ತಾಃ--ನಿಜ್ಕ ಸಖು! ನನಗೆ ಆವೇಶವಾಗಿದೆ. 

ಸಃ ಅದೇ ನನಗೆ ಹೆದರಿಕೆ. 

ತಾಃ ಆದರೆ, ಈಗ ಆವೇಶವಿಳಿಯಿತು- ಅದಿರಲಿ, ಸಖು. ನೀನೇನೋ 
ಕೆಲವು ಮಾತುಗಳನ್ನು ಹೇಳಿದೆಯಷ್ಟೆ! 

ಸಃ-- ಹೌದಮ್ಮಾ! 

ತಾಃ- ಯಾನ ಮಾತುಗಳು ಅವು? 

ಸಃ ಇನ್ನೊಮ್ಮೆ ಆವೇಶವಾದರೆ, ನಾನುಹೇಳಿ,... 

ತಾಃ ಛೇ! ಎಂತಹ ಹುಚ್ಚು? 

ಸಃ-- ಒಮ್ಮೆಯಾದುದು ಇನ್ನೊಮ್ಮೆ ಆಗುವುದಿಲ್ಲವೆಂದು ನಾನು ಹೇಗೆ 
ನಂಬಲಿ? 

ತಾ;--ಇಲ್ಲ, ಸಖು! ತಂದೆಯವರ ಅಪಮೃತ್ಯುವಿನ ವಿಷಯವನ್ನೆ 
ಆಲೋಚಿಸುತ್ತಾ ನನಗೆ ಸ್ವಲ್ಪ ಭ್ರಮೆಯಾಯಿತು; ಅಪ್ಪೆ! 

ಸಃ-ಹಾಗಾದರೆ ಧೈರ್ಯದಿಂದ ಹೇಳಬಹುದಲ್ಲ! 

ತಾಃ-- ಏನೋ! ನನ್ನ ಮನಸ್ಸಿನಲ್ಲಿದ್ದ ವಿಚಾರವನ್ನೆ ನೀನು ಎತ್ತಿ ಹೇಳಿ 
ದಂತಾಯಿತು. ಅದೇ ಕೇಳಲಿಕ್ಕೆ ಕುತೂಹಲ. 

ಸಃ--ಅದು ನಿಜವಮ್ಮಾ! 

ತಾ:--ಆವುದು? 

ಸು--ನಿಮ್ಮ ಮನಸ್ಸಿನಲ್ಲಿದ್ದ ವಿಚಾರವೆಂದುದು. 

ತಾಃ--ಅದು ನಿನಗೆ ಹೇಗೆ ಗೊತ್ತು? 

ಸಃ---ಅದೊಂದು ವಿದ್ಯೆ-ಬೇರೆಯವರ ಮನೋವೃತ್ತಿಯನ್ನೆ ತಿಳಿವುದು. 

ತಾಃ--ಅಬ್ಬ! ಬಹಳ ತಂತ್ರಗಾರ್ತಿ ನೀನು. ಆಗಲಿ, ಹೇಳಿಬಿಡು. 

ಸಃ--«ಪ್ರತಿಜ್ಞೆಯ ನೆನಪಿರಲಿ, 

ತಾ;--ಅದನ್ನು ಪೂರೈಸಲಿಕ್ಕೆ ವಿಶ್ವಪ್ರಯತ್ನವನ್ನು ಮಾಡುತ್ತೇನೆ. 

ಸಃ--ಮಾಡಿರಿ-««ನೆಲೆಯರಿಯದೆ ಧುಮುಕಬಾರದು??. 

ತಾ:--ಛೇ! ನೆಲೆಯರಿವುದೇ? ವಿಚಾರ ಮೊದಲು, ಪ್ರತಿಜ್ಞೆ ಅನಂತರ. 

ಸೇ ಧುಮುಕುವುದು ಆ ಮೇಲಷ್ಟೆ! 

ತಾಃ ಆಗ ಧುಮುಕುವುದಲ್ಲ; ಕೆಲಸಕ್ಕೆ ಕೈಹಚ್ಚುವುದು. 

ಶೀ ಮಾಡಿರಿ. «ಶೋಧನೆಯಾಗಲೇ ಬೇಕು”. 
ತಾಃ---ಶೋಧನೆ! ಯಾವುದರ ಶೋಧನೆ?-ನನ್ನ ಅಂತರಂಗದಲ್ಲಿ 
ತರಂಗಗಳಂತೆ ಅಲೆದಾಡುವ ವಿಚಾರಗಳು ಇವು. ನನಗೆ 
ಹೊಸ ಚೈತನ್ಯವನ್ನುಂಟುಮಾಡಿದ ಮಾತುಗಳು. ನಿನಗೆ ಈ 
ಮಾತುಗಳನ್ನು ಹೇಳಿದುದು ಯಾರೇ? 
ಹ ಬ ಮಾತುಗಳು ನಿಮ್ಮ ಮನಸ್ಸಿನಲ್ಲಿದ್ದವುಗಳಷ್ಟೆ! 
ಸಿನಗೆ ಈ ವಿಚಾರಗಳು ತಿಳಿವಂತೆ ಇಲ್ಲ. 
ಸ! ನನಗೆ ಹೇಗೆ ತಿಳಿಯಬೇಕು? 
ತಾಃ ಹಾಗಾದರೆ, ನಿನಗೆ ಕಲಿಸಿಕೊಟ್ಟವರಾರು? 
ಸಃ --ನಿಮ್ಮ ಹೃದಯದಲ್ಲಿ ಗ ಮಾತು. 
ತಾಃ---ನೆಲಸಿದವರು! ಹೂಂ! ಯಾರೇ? 
ಸು ಅಲ್ಲಮ್ಮಾ! ಮನೆಮಾಡಿದವರು. 
ಛೀ! ನನ್ನ ಅಂತರಂಗದಲ್ಲಿ ಯಾರಿಗೂ ಸ್ಥಾನವಿಲ್ಲ. 
ನಿಮ್ಮ ಅಂತರಂಗವನ್ನು 














ತಿಳಿದಿರಬೇಕು. 

ತಾಃ ಯಾರೇ ಹೇಳಿದುದು? 

ಸಃ--ಸಿಟ್ಟಿಲ್ಲ ಲ್ಲ ವಷ್ಟೆ? 

ತಾಃ--ಸಿಟ್ಟೀ? (ನಕ್ಕು)-ಏನು ಹುಚ್ಚು ನಿನಗೆ? 

ಸಃಆವೇಶವಾಗಬಹುದೋ ಇನ್ನೊ ನ್ನು? 

ತಾಃ ಛೀ! ನನ್ನನ್ನು ಕಾಡುತ್ತೀಯಾ, ಸಖು? 

ುಗಳನ್ನೆ ನಾನು ಹೇಳಿದುದು. 

ತಾಃ(ಕಣ್ಣರಳಿಸ್ಸಿ ಸಃ ಮುಚ್ಚಿ, ಮೌನವಾಗಿ ಕುಳಿತುಕೊಳ್ಳುತ್ತಾಳೆ.) 

ಸಃ ಹೆಸರನ್ನು ಕೇಳಿದಿರಿ. ಈಗ ಪುನಃ ಆರಂಭವಾಯಿತು 

ತಾಃ--(ಮೌನ,) 

ಸಃ--ನಾನು ಹೇಳಿದೆ ಅವರಿಗೆ! ಅಮ್ಮನವರು ನೇತಾಜಿನಾಯಕರನ್ನು 
ದ್ವೇಷಿಸುತ್ತಾರೆ; ಇನ್ನುಮುಂದೆ ಅವರ ವಿಚಾರವನ್ನು ನಿಮ್ಮಿ! ದಲ್ಲಿ, 
ಕಕನ. 








ಲಾ 


ದು 


ನೆಂದು ಯಾಕೆ ಹೇಳಿದುದು ನಿನಗೆ? 
HB ಚ ಯಿಂದ ತಿಳಿವುದಿಲ್ಲವೇನಮ್ಮಾ? 
ತಾ;--ಏನೋ, ಸಖು! ಮನಸ್ಸಿನಲ್ಲಿ ತಾಕಿ ಚ್‌ 

ಪೋಹಗಳು ನನ್ನ ಬುದ್ಧಿ ಯನ ಪ ತಳಮಳಗೊಳಿಸುತ್ತವೆ. ನನ್ನ 
ಮುಂದಿನ ಕರ್ತೆವ್ಯವನ್ನೆ ತಿಳಿಯಲಾರೆನು. 

ಸಃ--ಅದಕ್ಕೆಯೆ ನೇತಾಜಿನಾಯಕರು ಸಂದೇಶವನ್ನು ಕಳುಹಿಸಿದುದು. 

ತಾ;--(ಆಲೋಚಿಸಿ)-ನಿಜ! ಅವರ ಮೇಲಿನ ಅಪವಾದವನ್ನು ಕೂಡಲೆ 
ನಂಬುವುದಿಲ್ಲವೆಂದು ಮಾತುಕೊಟ್ಟಿದ್ದೇನೆ. ಅಯ್ಯೋ! ವಿಚಾರ 
ಶಕ್ತಿಯಿದ್ದರಲ್ಲವೆ ನೆಲೆಯರಿವುದು, ಶೋಧಿಸುವುದು?- 
ಆಗಲಿ ಅವರಿಗೇಕೆ ತ ೨ಪಕಾರವಾಗಬೇಕು. "ಕರ್ಮಕ್ಕೆ 

ತಕ್ಕ ಫಲ''ವೆಂದಲ್ಲವೆ ಅವರ ತತ್ವ. 

ಸಃ ಅಮ್ಮಾ! ದುಡುಕಬಾರದು. ಅವಸರದಲ್ಲಿ ಯಾವುದೊಂದು 
ಕೆಲಸವನ್ನೂ ಮಾಡಬಾರದು. 

ತಾಃ ಹೂಂ! ಇನ್ನೂ ವಿಚಾರಿಸುತ್ತೇನೆ, ಸಖು! ನೀನೀಗ ಹೊರಟು 
ಹೋಗು. ತಂದೆಯವರ ಚಿತ್ರವನ್ನೆ ನೋಡುತ್ತ ಕುಳಿತರೆ ನನಗೆ 
ಸಮಾಧಾನವಾಗುವುದು.-ಹೂಂ!-ಹೇಳು ನಿನ್ನ ಗಂಡನ ಹತ್ತಿರ. 
ಹೇಗೂ-ನನ್ನಿಂದ ಅವರಿಗೆ ಅಪಕಾರವಾಗದು. (ಸಖು ಹೊರಟು 
ಹೋಗುತ್ತಾಳೆ.) 
(ಅವಳನ್ನು ಕರೆದು), ಸಖು! ಹೇ ಸಖು! ನೇತಾಜಿನಾಯಕಕಿಲ್ಲಿ 

ದ್ದಾರಂತೆ? ಸುಖದಲ್ಲಿದ್ದಾರೆಯೇ? ಇಲ್ಲಿಯ ವಿಷಮಸ್ಥಿತಿಯನ್ನು ತಿಳಿ 

ದಿದ್ದಾರೆಯೇ? 

ನಿಂತು) ಅವರು ಪುರಂದರಗಡದಲ್ಲಿ ಸುಖದ 
ಲ್ಲಿದ್ದಾರೆ... ಇಲ್ಲಿಯ ದುಃ ಸ್ಥಿತಿಯನ್ನು ತಿಳಿದಿದ್ದಾರೆ... ಇದರ 
ಕಾರಣವನ್ನು ತಿಳಿವ ಪ್ರಯತ್ನ ದಲ್ಲಿದೆ 

ತಾಃ--ಹೂಂ- ಆಗಲಿ. ನಾನು ಅವರನ್ನು ವಿಚಾರಿಸಿದೆನೆಂಬ ವಿಷ 
ಯವು ಅವರಿಗೆ ತಿಳಿಯಬೇಕೆಂದಿಲ್ಲ.. ಹೋಗು. (ಸಖು 
ಹೋಗುತ್ತಾಳೆ.) 





ಖಿ ಸಾ 


(ತಾರೆ ಅಲ್ಲಿಯೇ ಚಿತ್ರವನ್ನು ನೋಡುತ್ತಾ ತಲೆಗೆ ಕೈಹಿಡಿದು ಕೊಂಡು 
ಕುಳಿತುಕೊಳ್ಳುತ್ತಾಳೆ.) 


ದೃಶ್ಯ ೫ 
(ವಿಶಾಲಗಡ; ಅರಮನೆ; ತಾರೆಯ ಅಂತಃಪುರ, 
ತಾರೆ, ರಘುನಾಥರಾಯ ಮತ್ತು ಖಂಡೋಜಿ ಇವರು ಕುಳಿತಿದ್ದಾರೆ.) 
ತಾಃ - ನನ್ನ ಸಂಕಲ್ಪವು ದೃಢವಾದುದು; ಪ್ರತಿಜ್ಞೆ ಅಚಲವಾದುದು. 
ಖಂ ಪ್ರತಿಚ್ಛೆ ಶ್ಲಾಘನೀಯವೇ? ಆದರೆ, ಸಾಧಿಸುವ ಕ್ರಮವು 
ಮಾತ್ರ ಅಯೋಗ್ಯವು. 
ಅದೇನೋ! ನಾನರಿಯೆ. ತಂದೆಯವರ ಆತ್ಮವು ನನ್ನನ್ನು 
ಅರಣ್ಯಕ್ಕೆ ಕರೆಯುತ್ತಿದೆ. ನಿನ್ನೆ ರಾಶ್ರಿ ಅವರು ಕನಸಿನಲ್ಲಿ 
ಇಣಿಸಿಕೊಂಡರು. (ಅಳುವಳು) ನನಗೇನೋ ಅವರು ಮೃತಿ 
ಹೊಂದಿದ ಸ್ಥಳವನ್ನು ನೋಡಬೇಕೆಂದೂ ಅಲ್ಲಿಯೇ ಸೇಡಿನ 
ಯಜ್ಞವನ್ನು ಪೂರ್ತಿಗೊಳಿಸಬೇಕೆಂದೂ ಆಶೆ. ಇದು ದಿನೇ 
ದಿನೇ ಹೆಚ್ಚುತ್ತಿದೆ. ಇನ್ನು ನಾನು ತೆಡೆಯಲಾರೆನು! 
ಖಂಃ--(ಆತ್ಮಗತ)-ಅಯ್ಯೋ! ಇವಳ ಹಟಮಾರಿತನವೇ ನನ್ನ ಕಾರ್ಯ 
ಕ್ರಮವನ್ನೆಲ್ಲ ಹಾಳುಮಾಡುವುದು. 
ಮಗೂ! ಪರಿವಾರದವರೊಡನೆ ನೀನೊಮ್ಮೆ ಅಲ್ಲಿಗೆ ಹೋಗಿ 
ಬಾ! ಅಣ್ಣನು ಸತ್ತ ಸ್ಥಳದಲ್ಲಿ ಯೋಗ್ಯ ಸಮಾಧಿಯನ್ನು ರಚಿಸ 
ಲಿಕ್ಕೆ ಇಂದೇ ಆಜ್ಞೆಯನ್ನು ಕೊಡುವ. ಆದಿ ತಾರೆ! ನೀನು 
ಹಿಂದಿರುಗಬೇಕು. ಇಲ್ಲವಾದರೆ ನಮ್ಮ ರಾಜ್ಯದ ಗತಿ? 
ತಾಃ ಚಿಕ್ಕಪ್ಪಾ! ನನಗೆ ರಾಜ್ಯವೂ ಬೇಡ; ಅಧಿಕಾರವೂ ಬೇಡ. 
ಈ ರಾಜ್ಯಕ್ಕೆ ನೀವೇ ಇನ್ನುಮುಂದಿನ ಅಧಿಕಾರಿಗಳು. ಆಡಳಿ 
ತಕ್ಕೆ ಬೇಕಾದ ಸುವ್ಯವಸ್ಥೆಯನ್ನು ಮಾಡಿ, ಸಾಧ್ಯವಿದ್ದರೆ ನಮ 
ಗಾದ ಅಪಮಾನವನ್ನು ತೊಳೆಯಲು ಪ್ರಯತ್ನಿಸಿರಿ. ನಾನು 


ke 





ತಾಃ 





ರಃ 


ಎಸ ಆ 


ತಂದೆಯವರ ಅಂತ್ಯಕ್ರಿಯೆಯಾದ ಸ್ಥಳದಲ್ಲಿಯೇ ನನ್ನ ಯಜ್ಞ 

ವನ್ನು ಮಾಡುವೆನು. ಆಮೇಲೆ ಅಲ್ಲಿಯೇ ಸಮಾಧಿಯನ್ನು 

ರಚಿಸುವೆನು. ತಂದೆಯವರ ಆತ್ಮಕ್ಕೆ ಶಾಂತಿಯನ್ನೊದಗಿಸುನೆನು. 

(ಅತ್ಮಗತ)-ಇವಳಿಗೆ ರಾಜ್ಯವು ಬೇಡ... ಆದರೆ, ನನಗೆ ಬೇ 
ಕಲ್ಲ!-ಹೇಗೂ ಇವಳ ಅಭಿವ್ರಾಯದಂತಯೇ ವರ್ತಿಸಬೇಕು; 
ಇಲ್ಲವಾದರೆ ಕಾರ್ಯಹಾನಿ. 

(ಪ್ರಕಾಶ) ಆಗಲಿ; ಒಂದಲ್ಲ ಎರಡು ರೀತಿಯಲ್ಲಿ ಶತ್ರುವಿನ ವಿನಾ 
ಶಕ್ಕೆ ಪ್ರಯತ್ನಿಸಿದಂತಾಗುವುದು. ಸೇನೆಯನ್ನು ಕೂಡಿಸಿ ಬಲಾತ್ಕಾರ 
ದಿಂದ ಶಿವಾಜಿಯನ್ನು ಹಣ್ಣುಮಾಡುವುದೊಂದು; ಕುಹಕೋವಾಯ 
ದಿಂದ ಅವನನ್ನು ಕೊಲ್ಲಲಿಕ್ಕೆ ಪ್ರಯತ್ನಿಸುವುದೊಂದು. 
ರಃ- ಏನು? ಅರಣ್ಯಮಧ್ಯದಲ್ಲಿದ್ದು ಕೊಂಡೇ ಅವನನ್ನು ಕೊಲ್ಲಲಿಕ್ಕೆ 

ಪ್ರಯತ್ನಿಸುವುದೇ? ಕಾಡಿನಲ್ಲಿ ಹಿಂಸ್ರಮೃಗದಂತೆ ರೂಪಾಂತರ 

ಹೊಂದಬೇಕು. 

ತಾಃ--ಅದೇಕೊ? ತಕ್ಕ ಹಂಚಿಕೆಯನ್ನು ಹುಡುಕಬೇಕು. 

ಖಂಃ-- ಅದೇನೋ ಸುಲಭವೇ! ಶಿವಾಜಿಗೆ ಯೋಗಿಗಳಲ್ಲಿ ಬಹಳ 
ವಿಶ್ವಾಸ; ಅಂಧಶ್ರದ್ಧೆ. ಮಹಾಯೋಗಿಗಳೊಬ್ಬರು ಅವನ 
ಪ್ರಾಂತ್ಯದಲ್ಲಿ ತಪಸ್ಸನ್ನಾಡಚರಿಸುತ್ತಿದ್ದಾರೆಂದು ತಿಳಿದರೆ ಅವನು 
ನಿಜವಾಗಿಯೂ ಅವರ ಭೇಟಿಗೆಂದು ಬರುವನು. ಆಗ ನಮ್ಮ 
ಕಾರ್ಯವನ್ನು ಸಾಧಿಸಬಹುದು. 

ತಾ;-- ಅದೀಗ. ನಾನು ಇಂದೇ ಗೋಸಾವಿಯ ವೇಷಧರಿಸಿ ತಪಸ್ಸ 
ನ್ನಾಚರಿಸಲು ಪ್ರಾರಂಭಿಸುತ್ತೇನೆ. 

ರಃ -ಅಯ್ಯೋ! ತಾರೆ! ನೀನು ಚಿಕ್ಕವಳಲ್ಲವೇ? ಕಾಡಿನಲ್ಲಿರುವುದು 
ಹೇಗೆ? ತಪಸ್ಸೆಂದರೆ ಅಷ್ಟು ಸುಲಭವೇ? 

ತಣ ಚಿಕ್ಕಪ್ರಾ! ತಂದೆಯವರ ಆತ್ಮತೃಪ್ತಿಯಾಗದೆ ಸುಖೋಪಭೋಗ 
ವಸ್ತುಗಳನ್ನು ಕಣ್ಣೆತ್ತಿಯೂ ನೋಡುವುದಿಲ್ಲವೆಂದು ಈ ಮೊದಲೆ 
ಸಂಕಲ್ಪಿಸಿದ್ದೇನೆ. ಇಲ್ಲಿದ್ದರೂ ನಾನು ಯೋಗಿನಿಯಂತೆಯೇ 
ಇರಬೇಕು. ನನ್ನ ಜೀವನಕ್ರಮವು ವ್ಯತ್ಯಾಸವಾಗಿದೆ. 





ಖಂಃ 





ಹ. 13% 


ರಃ--ಏನೋ ಮಗು! ಆ ಶಿವಾಜಿಯಲ್ಲಿ ಭಕ್ತಿಗೌರವವನ್ನುಂಟು 
ಮಾಡಲಿಕ್ಕೆ ತಪಃಪ್ರಭಾವವಿಲ್ಲದಿದ್ದರೆ ಚಾತುರ್ಯವಾದರೂ 
ಬೇಕಷ್ಟೆ?-ಇದು ನಿನ್ನಿಂದ ಹೇಗೆ ಸಾಧ್ಯವೋ! 

ತಾಃ ನನ್ನ ಹೃದಯದ ಸ್ಥಿತಿಯನ್ನು ನೀವು ಅರಿತಿಲ್ಲ. 

ಖಂಃ-- ಮಾವಾ! ಅವಳೊಬ್ಬಳೆ ಅಲ್ಲಿರುವುದಲ್ಲ. ನೀವಾಗಲಿ ನಾನಾ 
ಗಲಿ ಅವಳ ಜತೆಯಲ್ಲಿರಬೇಕು. ಅಲ್ಲದೆ ನಮ್ಮ ಪಂಗಡದ 
ಕೆಲವು ಆಳುಗಳು ಸಮೂಪದಲ್ಲಿಯೇ ಇದ್ದುಕೊಂಡು ನಮಗೆ 
ಸೌಕರ್ಯಗಳನ್ನೊದಗಿಸುತ್ತಿರಬೇಕು. 

ರ; ಹಾಗೆ ನಾವು ಒಮ್ಮಿಂದೊಮ್ಮೆ ಹೊರಟುಹೋದರೆ ಜನರೇ 
ನೆಂದಾರು? ಈ ವಿಷಯವು ಶಿವಾಜಿಗೆ ತಿಳಿವುದಿಲ್ಲವೇ? 

ತಾ:--ಅದಕ್ಕೆಯೇ ನಾನೊಬ್ಬಳೆ ಹೋಗುತ್ತೇನೆಂದುದು. 

ಖಂ ತಂಗೀ! ನೀನು ಹೋಗಬೇಕೆಂಬುದು ನಿಜ. ಆದರೆ ಒಬ್ಬಳಲ್ಲ. 

ರೇ ಓಹೋ! ನಾನು ಜತೆಯಲ್ಲಿ ಹೋಗಲಿಕ್ಕೆ ಸಿದ್ಧನಿದ್ದೇನೆ. (ಅತ್ಮಗತ,) 
ನನಗೀ ರಾಜ್ಯಕಾರ್ಯದ ಸಂಕಷ್ಟವೇ ಬೇಡ! 

(ಅತ್ಮಗತ) ಬಹಳ ಪ್ರಶೆಸ್ತವಾಯಿತು ನೀವು ಹೋದರೆ. 

(ಪ್ರಕಾಶ) ಸೀವಿಬ್ಬರೂ ಹೊರಟುಹೋದರೆ ಈ ರಾಜ್ಯವನ್ನು ಆಳು 
ವುದಾರು? 
ರೇ ತಾರೆಯ ಪರವಾಗಿ ಎಲ್ಲ ವ್ಯವಸ್ಥೆಯನ್ನು ನೀನೇ ಮಾಡಬೇಕು. 
ತಾಃ--(ಆತ್ಮಗತ) ಖಂಡೋಜಿ ನನ್ನ ಜತೆಯಲ್ಲಿರಬಾರದು. ಇದೇ 

ಉವಾಯ. 

(ಪ್ರಕಾಶ) ಅಣ್ಣಾ!- ತಂದೆಯವರ ಅಕಾಲಮರಣದಿಂದ ಪ್ರಜೆಗ 
ಳಿಗೆ ಉಪದ್ರವವಾಗಬಾರದು. ಅಲ್ಲದೆ, ಅವರ ದುರ್ವ್ಯಸನಗಳ ಚಟ 
ದಿಂದ ಇತ್ತೀಚೆಗೆ ಪ್ರಜೆಗಳು ಬಹಳ ಕಷ್ಟಕ್ಕೊಳಗಾಗಿದ್ದರು. ನಮ್ಮ 
ಪ್ರಜೆಗಳ ಸುಖಜೀವನಕ್ಕೆ ಬೇಕಾದ ಸುವ್ಯವಸ್ಥೆಯನ್ನು ನಾವು ಮಾಡಲೇ 
ಬೇಕು. ಅದಕ್ಕೆ ನೀನೇ ಸಮರ್ಥನು, ಸೇಡಿನ ವಿಚಾರ ಆ ಮೇಲೆ. 
ಖಂಃ--ಆಹಾ! ಹಾ! ಮಾವಯ್ಯನವರೂ ನೀನೂ ಇರುವಾಗ ನನ 

ಗೇನು ಅಧಿಕಾರವೋ ಈ ರಾಜ್ಯದಲ್ಲಿ! 





ಖಂ: 

ರಃ- ಅಣ್ಣನ ಮರಣದ ಅನಂತರ ತಾರೆಯೇ ಈ ರಾಜ್ಯಕ್ಕೆ ಸಹಜವಾಗಿ 
ಅಧಿಕಾರಿಣಿ. ನಾನೂ ಅವಳ ಅಪ್ರ ಆ ನಡೆಯಬೇಕು. 
ಈ ಪೀಡೆ ಇ ಸುಲಭದಲ್ಲಿ ಕೊನ 





ಗೊಂಡಿತು. 
ಬ ನಾನೂ ಹಾಗೆಯೇ? ಆಜ್ಞೆಗೆ ವಿಭೇಯನಾದ ಸೇವಕನು. 
ಚೆಗಳಿಗೆ ಮನವೊಸ್ಸುವಂತೆ ತಾರಿಯೇ 

Fa ದು. ಸೀನು ಅವಳ ಪ್ರತಿನಿಧಿ 

ಖಂಃ--ಹೂಂ! ಅಪ್ರ ಣೆಯಾದರಿ; ಬೇರೆ ಉವಾಯ 

ತನ ಓಹೋ! ನ್ನ ಒಪ್ಪಿಗೆಯೇ? ನಾನು ತನ ಸ 
ಕಾಡಿಗೆ ಹೊ ನೀಗುತ್ತೀಸೆಂದು ನಾಳೆಯೇ ಡೆಂಗುರ ಹೊಡೆಯಿಸು 

ನೆ. 

ಖಂಃ-- ಸರಿ ಸರಿ! ಬಹಳೆ ಚೆಂದವಾಯಿತು; ನಾನು ನಿಮ್ಮ ಬೆನ್ನು 
ಹಿಡಿದು ಬರುತ್ತೇನೆ. 

ಪ್ರಜಾಪ್ರಮುಖರ ಸಬೆಯ ಲ್ಲಿ ತಾರಿ ನಿನ್ನನ್ನು ತನ್ನ 
ಪ್ರತಿನಿಧಿಯಾಗಿ ನಿಯಮಿಸಲಿ. ಆ ಮೇಲೆ ಅವಳು ಹೊರಟು 
ಹೋಗಲಿ. 

ಖಂ ಬೇಡ! ನನಗೇಕೆ ಈ ರಾಜ್ಯದ ಗೊಡವೆ? ನನಗೆ ಅಧಿಕಾರವು 
ಬೇಡ. ನಾನು ನಿಮ್ಮ ಜತೆಯಲ್ಲಿಯೇ ಹೊರಡುತ್ತೇನೆ. 

ರಃ ಹಾಗೆಂದರೆ? Fe ಅವಸ್ಸೆ ಯೇನು ಖಂಡ್ಯಾ? 

ಖಂಃ ಆ ಮೇಲೆ ಕ್ರಾ ೦ತಿಯುಂಟಾಗುತ್ತದೆ. 
ಸ್‌ ನ ಸಾನ ಮಾವಯ್ಯನವರ 

ಕೇಂ ತಕ್ಕ ಪ್ರತೀಕಾರವಾಗುವುದು. 

ಛೀ! ಹಾಗಾಗಕೂಡದಡು. 

ಖಂಃ--ನಿಮ್ಮ ಸೂಚನೆಯಂತೆ ನಡೆದರೆ ಅದೇ ಗತಿ. 

ತಾ:--ಅದೇನು ಸ್ವಾಮಿನಿಷ್ಕ್ಯ ನಾಯಕರಿಲ್ಲವೇ ನಮ್ಮ ಆಶ್ರಯದಲ್ಲಿ? 

ಖಂ: ಸ್ಟಾಮಿನಿಯಿದ್ದರಲ್ಲವೇ ನಿಷ್ಠೆ! ನೀನೇ ತಪಸ್ಸನ್ನಾಚರಿಸುವು 
ದಿದ್ದರೆ ಅವರು ಬೇರೆ ಸ್ವಾಮಿಯನ್ನರಸಬಹುದು. 

ನಿಜ! ಇದಕ್ಕೇನುವಾಯ? 

ತಾಃ ರಾಜನೀತಿಜ್ಞರು ನೀವು; ನನ್ನನ್ನು ಕೇಳುವುದೇ? 

ಖಂ ಉವಾಯವಿದೆಯಷ್ಟೆ! ಆದರೆ ನನ್ನ ಸೂಚನೆಯನ್ನು ನೀವು 
ಅನ್ಯಧಾ ಭಾವಿಸಬಾರದು. 

ತಂ ಅನ್ನಾ! ಹೀಗೂ ಸಂಶಯವೇ? 

ರಃ--ನಿನ್ನ ಮಾತನ್ನು ಅಲ್ಲಗಳೆದವರಾರು? 

ಖಂಃ--ಹೀಗೆ ಮಾಡಬೇಕು-.ಮಾವಯ್ಯನವರ ಆತ್ಮರಾಂತಿಗೋಸ್ಕರ 
ನೀವಿಬ್ಬರೂ ಯಾತ್ರಾರ್ಥಿಗಳಾಗಿ ಹೊರಡುವುದು; ನನ್ನನ್ನು ನಿಮ್ಮ 
ಪ್ರತಿನಿಧಿಯಾಗಿ ಅಧಿಕಾರದಲ್ಲಿಡುವುದು. ನೀವು ಜಾವಳಿಯ 
ಅರಣ್ಯವನ್ನು ಗುಟ್ಟಾಗಿ ಸೇರಿಕೊಂಡು ಸಂನ್ಯಾಸಿಗಳಂತೆ ನಟಿಸು 
ತ್ಲಿರುವುಡು'- ಟೆ ಮಾಡಿದರೆ ಪ್ರಣೆಗಳಿಗೆ ಸಂದೇಹವುಂಬಾಗಲಿ 
ಕ್ಕಿಲ್ಲ.. ಅವರ ಸ್ವಾಮಿನಷ್ಕೆ ಮ ತ್ರನ್ಟೂ ಹೆಚ್ಚುವುದು. ಅಲ್ಲದೆ 
ಅರಣ್ಯದಲ್ಲಿ A ಕುತಂತ್ರವೂ ಗುಪ್ತವಾಗಿರುವುದು. 

ರಃ ಶಹಭಾಸ್‌! ಇದೀಗ ಉವಾಯವೆಂದರೆ! 

ತಾಃ ಅಣ್ಣನು ಬಹಳ ಜಾಣಾಕ್ಸನಲ್ಲವೇ? 

ಖಂಃ--ವಿಶ್ವಾಸಪಾತ್ರರಾದ ಸೇವಕರನ್ನು ಅಲ್ಲಿ ನಿಲ್ಲಿಸಿಕೊಂಡು 
ಮಾಡಬೇಕಾದ ಕಾರ್ಯಭಾಗವೂ ಇದೆ. 

ತಾಃ- ಅಣ್ಣಾ! ಸೀನು ಹೇಳಿದಂತೆ ಮಾಡಿದರೆ ನನ್ನ ಬಯಕೆ ನೆರ 
ವೇರುವುದರಲ್ಲಿ ಸಂದೇಹವಿಲ್ಲ. 

ಖಂಃ--ನಮ್ಮ ಕಾರ್ಯಸಾಧನೆಗೆ ತಕ್ಕ ಹಂಚಿಕೆಗಳನ್ನು ಹೂಡುವುದು 
ನನ್ನ ಪಾಲಿನದು. ಅವನ್ನು ಅನುಮೋದಿಸುವುದೂ ಬಿಡುವುದೂ 
ನಿಮ್ಮ ಕೈಯಲ್ಲಿದೆ. 

ತಾಃ- ಎಂದರೈ, ನಾಳೆಯೇ ಯಾತ್ರೆಯ ವಿಚಾರವನ್ನು ಬಹಿರಂಗಪಡಿ 
ಸುವುದಲ್ಲವೇ? 

ನಿಂ ಹೌದು; ನಾಡಿದು ವಿಜಯದಶಮಿಯ ದಿವಸ ಶುಭಮುಹೂರ್ತ 
ದಲ್ಲಿ ನೀವು ಯಾತ್ರಾರ್ಥಿಗಳಾಗಿ ಹೊರಡುತ್ತೀರೆಂದು ತಿಳಿಸಿ 
ಬಿಡುವುದು. 

ತಾಃ--ನನ್ನ ಒಪ್ರಿಗೆ. 

ರು ಹಾಗೆಯೇ! ಒಂದೆರಡು ತಿಂಗಳ ವರೆಗೆ ಸಂನ್ಯಾಸಿಗಳ ರೀತಿ 
ನೀತಿಗಳನ್ನು ಅಭ್ಯಾಸಿಸಿ ನಮ್ಮ ಕಾಪಟ್ಯವನ್ನು ಅಡಗಿಸಲಿಕ್ಕೆ 
ಪ್ರಯತ್ನಿಸುವುದು. 

ಅಷ್ಟೇ ಅಲ್ಲ; ಮಾವಾ! ನಮ್ಮ ನಾಡಿಂದ ನಾನೂ ಇನ್ನಿತರರೂ 
ಆಗಾಗ ಆಶ್ರಮಕ್ಕೆ ಹೋಗಿಬರುತ್ತಾ ಸಂನ್ಯಾಸಿಗಳ ಪ್ರಭಾವವನ್ನು 
ಹೆಚ್ಚಿಸಬೇಕು. 

ತಾ;--ಆಗ ಮಾತ್ರ, ಶಿವಾಜಿಯ ವರೆಗೆ ವರ್ತಮಾನವು ಹೋಗಿ 
ಅವನೂ ಬರಬಹುದು; ನಮ್ಮ ಬಲೆಯೊಳಗೆ ಬೀಳಬಹುದು. 

ರಃ--ಆದರೆೆ, ಖಂಡ್ಕಾ! ಈ ಕೆಲಸವೆಲ್ಲ ನಿನ್ನಿಂದ ಮಾತ್ರ ಸಾಧ್ಯ. 

ಖಂಃ--ಮಾವಾ! ರಾಜ್ಯದ ಗೊಡವೆಯೇ ನಿಮಗೆ ಬೇಡ. ಆಶ್ರಮ 
ದಲ್ಲಿ ಮಾಡಬೇಕಾದ ಕೆಲಸಗಳ್ಳ ಪೂರ್ವಸಿದ್ರತೆಗಳ ವಿಷಯ 
ಆಲೋಚಿಸಿ ನಿಮಗೆ ತಿಳಿಸುತ್ತೇನೆ. ಯೋಗ್ಯರಾದ ಸಂನ್ಯಾಸಿ 
ಗಳಂತೆ ನಟಿಸುವುದು ಮಾತ್ರ ನಿಮ್ಮ ಪಾಲಿನದು. 

ತಾಃ ಅಣ್ಣಾ! ನಿನ್ನ ಹೇಳಿಕೆಯಂಶೆಯೇ ನಾವು ನಡೆಯುತ್ತೇವೆ. 

ಖಂಃ-- ಆದರೆ, ಕಾಡಿಗೆ ಹೋಗುವಾಗ ಜತೆಯಲ್ಲಿ ಸೇವಕರು ಬೇಡವೆ 
ಮ್ಮ ಚಾಕರಿಗೆ? 

ತಾ;--ನನ್ನ ಚಾಕರಿಗೆ ಇದ್ದಾಳಲ್ಲ ನನ್ನ ಸಖು! ಮಾವಯ್ಯನವರ 
ಕೆಲಸಕ್ಕೆ-ಆ "ಸಂಗ'ನನ್ನು ಕರೆದುಕೊಂಡು ಹೋದರಾಯಿತು. 

ಖಂಃ-ಊಹು! ಸಖುವನ್ನು ಎಂದೂ ಕರೆದುಕೊಂಡು ಹೋಗಬಾರದು. 

ಅವಳಲ್ಲಿದ್ದರೆ ನಮ್ಮ ಗುಟ್ಟು ಬಯಲಾಗಲಿಕ್ಕೆ ತಡವಿಲ್ಲ. 

ನಿನ್ನ ವೆಂಕುವನ್ನು ಕರೆದುಕೊಂಡು ಹೋಗುವುದೇ ಒಳ್ಳೆಯದು, 

(ಓರೆನೋಟದಿಂದ ರಘುನಾಥರಾಯನನ್ನು ನೋಡಿ ಮುಗುಳ್ನಗೆ ನಗುತ್ತಾನೆ,) 

(ಸಂತೋಷದಿಂದ) ಖಂಡ್ಯಾನ ಮಾತು ನಿಜ; ವೆಂಕುವನ್ನು ಎಂತಹ 

ರಹಸ್ಯವಿಷಯದಲ್ಲಿಯೂ ನಂಬಬಹುದು. 

ತಾಃ ಅಗಲಿ, ಯಾರಾದರೇನು? ನನ್ನ ಕೆಲಸವೇನೂ ಹೆಚ್ಚಿಲ್ಲ! 
ಸಂನ್ಯಾಸಿನಿಯಾಗಿ ನನ್ನಕೆಲಸಗಳನ್ನುನಾನೇ ಮಾಡಿಕೊಳ್ಳುವೆನು. 





ಖಂಃ 





ರಃ 

ಖಂಃ --ಆದರೂ ಸೇವಕರಿರಬೇಕು; ಅಲ್ಲದೆ ತಕ್ಕ ಸಿದ್ಧತೆಗಳನ್ನು ಮಾಡ 
ಲಿಕ್ಕೆ ಇಂದೇ ಆರಂಭಿಸಬೇಕು. ಆಗಲಿ, ನನಗೆ ಅಪ್ಪಣೆ 
ಯಾಗಲಿ. 

ರ;--ಓಹೋ! ನಾನೂ ಹೊರಟಿ ಸರಿ, ತಾರೇ! ಈಗಾದರೂ ನಿನಗೆ 
ಸಮಾಧಾನವಾಯಿತಷ್ಟೆ? 

ತಾಃ ನನ್ನ ಪ್ರತಿಚ್ಚೆ ನೆರವೇರಿದಂದು ಸಂಪೂರ್ಣ ಸಮಾಧಾನ. 
ಆಗಲಿ, ನನ್ನ ಕೆಲಸವು ಕೈಗೂಡುವಂತಿ ಸಹಾಯಮಾಡುವ 
ಭಾರವು ನಿಮ್ಮಿಬ್ಬರ ಮೇಲೆ. 


ಅಂಕ ೪ 
ದೃಶ್ಯ ೧ 


(ಜಾವಳಿಪ್ರಾಂತ್ಯದ ಒಂದು ಹಳ್ಳಿ. 
ಒಂದು ಗುಡಿಸಿಲಿನ ಇದಿರಲ್ಲಿ ಒಬ್ಬ ಬಡರೈ ತನು ಮತ್ತು ಇಬ್ಬರು ಸೈನಿಕರು.) 

ರೈತಃ--ನನ್ನೊಡೆಯ! ನಾಸಿನ್ನೇನು ಕೊಡಲಿ? ಬಡವರ ಗೋಳು, 
ಯಾರು ಕೇಳಬೇಕು? 

೧. ಸೈನಿಕ; ಬಡವರು-ಗೊತ್ತಿದೆ, ನಿಮ್ಮ ಠಕ್ಕು! 

ರೈತಃ-- ಬುದ್ದೀ! ಮೊನ್ನೆ, ಮೊನ್ನೆ ತಾನೆ ನನ್ನಲ್ಲಿದ್ದ ದವಸ ಧಾನ್ಯಗಳ 
ನ್ನೆಲ್ಲಾ ದೋಚಿಕೊಂಡು ಹೋದರು. ನನ್ನ ಹೆಂಡತಿ ಮಕ್ಕಳಿಗೆ 
ಉಣ್ಣಲಿಕ್ಕೆ ಗತಿಯಿಲ್ಲ. 

೧. ಸೈನಿಕಃ--ಚೆನ್ನಾಗಿ ದುಡಿಯಬೇಕು, ಕಳ್ಳ! 

ಕೈತಃ- ಅಯ್ಯೋ! ದುಡಿವುದೇ? ರಾತ್ರಿ ಹಗಲೆನ್ನದೆ ನಾವು ಗಂಡ 
ಹೆಂಡಿರು, ಇಬ್ಬರು ದುಡಿಯುತ್ತೇವೆ. ಆದರೆ, ಮೂವರ ಹೊಟ್ಟಿ 
ಬಟ್ಟಿಗೇ ಗತಿಯಿಲ್ಲ. ನಮ್ಮ ಬೆವರಲ್ಲ, ರಕ್ತ, ರಕ್ತ ಸುರಿಯು 
ತ್ತೇವೆ ಈ ಭೂಮಿಯ ಮೇಲೆ. 

೨. ಸೈನಿಕಃ-- ಭೂದೇವಿ-ನಿನ್ನ ಮಾತಾಯಿ ನಿನ್ನಲ್ಲಿ ಮುನಿದಿದ್ದಾಳೆ. 

ಕೈತು- ಹೌದು ಬುದ್ದೀ! ಈ ವರ್ಷ ಮಳೆಯಿರಲಿಲ್ಲ; ಬೆಳೆ ಕಡಮೆ- 
ಬೆಳೆದುದು ಹೋಯಿತು ಸರಕಾರಕ್ಕೆ. 

೧. ಸೈನಿಕುಃ--ಏ, ಮೂರ! ಕಂದಾಯವನ್ನು ಕೊಡದಿದ್ದರೆ ಸರಕಾ 
ರವು ನಡೆವುದು ಹೇಗೋ? 

ರೈತಃ--ಸರಕಾರ! ಏನು ಸರಕಾರ, ಬುದ್ಧೀ! ನಮಗೇಕೆ ಸರಕಾರ? 
ನಮ್ಮ ಗೋಳನ್ನು ಕೇಳದ ಆ ಸರಕಾರವೇಕೆ ಸ್ವಾಮೊ? 

೧. ಸೈನಿಕಃ--ಹಾಗೀಗ! ಇವೆಲ್ಲ ಆ ಶಿವಾಜಿಯ ಕಡೆಯ ಪುಂಡರ 
ಮಾತುಗಳಲ್ಲನೇ? ಕಂದಾಯ ಸೊದಬೇಡಿ ಎಂದರೆ ಕನಿ ನೆಟ್ಟ 
ಗಾಗುತ್ತದೆ, ಅಲ್ಲವೆ? 

ರೈ ತಃ-- ಮಹಾರಾಜರೆಲ್ಲಿ?--ನಮ್ಮ ನಾಯಕರೆಲ್ಲಿ? 

೨, ಸೈನಿಕ; ನಿನ್ನ ಮಹಾರಾಜ ಪ್ರರಂದರಗಡದಲ್ಲಿ; ನಮ್ಮ ನಾಯ 
ಕರು ವಿಶಾಲಗಡದಲ್ಲಿ. ಅಲ್ಲವೇ? (ನಗುತ್ತಾನೆ) 

ಕೈತಃ--ಮಹಾರಾಜರಿಗೆ ಬಡವರಲ್ಲಿ ಬಹಳ ದಯೆ ಸ್ವಾಮೊ! ಈ 
ವರ್ಷ ಬರಗಾಲವೆಂದು ಅನೇಕ ಹಳ್ಳಿಗಳಲ್ಲಿ ಕಂದಾಯ ಮಾಧ 
ಮಾಡಿದ್ದಾರೆ. 

೧. ಸೈನಿಕಃ- ಅನನೆಲ್ಲಿಯಾದರೂ ದರೋಡೆಮಾಡಿ ಬೊಕ್ಕಸ ತುಂಬಿಸಿ 
ಕೊಳ್ಳುವನು. ನಮ್ಮ ನಾಯಕರಿಂದ ಅದಾಗದು. . . 

೨. ಸೈನಿಕ: - ತಮ್ಮ ಪಾಲಿನ ಕಂದಾಯವನ್ನು ಕೊಟ್ಟೇ ತೀರಬೇಕು 
ಎನ್ನುತ್ತಾರೆ. 

೧. ಸೈನಿಕಃ- ಮತ್ತೆ? ನ್ಯಾಯವಲ್ಲವೇ ಅದು? 

ರೈತಃ--ಇದೇನು ಸ್ವಾಮೊ? ಇದು ದರೋಡೆ ಅಲ್ಲವೆ?-ಸರಕಾರ- 
ಬೊಕ್ಕಸ-ನಾವು ಬೊಕ್ಕಸವನ್ನು ತುಂಬಲಿಕ್ಕಿರುವ ಜನರು! 

೧. ಸೈನಿಕಃ- (ಹೊಡೆದು) ಯಾರಲ್ಲಿ ಮಾತಾಡುತ್ತೀಯೆಂದು ಗೊತ್ತಿ 
ದೆಯೋ? ಮಂಗ! 

೨. ಸೈನಿಕ. -ನಾವು ಸರಕಾರದ ಕಡೆಯವರಲ್ಲವೇ? 

ರೈತಃ-- ಏನು ಬುದ್ಧೀ? ಸರಕಾರದವರಾದರೆ ಹೊಡೆಯಬೇಕೇ? 

`೧. ಸೈನಿಕಃ- ತಲೆ ತುಂಬ ಮಾತನಾಡಿದುದಕ್ಕೆ ಹೊಡೆದುದು. ಇಡು 
ನಿನ್ನ ಪಾಲಿನ ಕಂದಾಯವನ್ನು! 

ಕೈತ ಮೊನ್ನೆ ತೆಗೆದುಕೊಂಡು ಹೋದರು, ಬುದ್ದೀ! 

೨. ಸೈನಿಕಃ--ಯಾರೋ ತೆಗೆದುಕೊಂಡು ಹೋದುದು? ಸುಳ್ಳು 
ಹೇಳುತ್ತೀಯಾ, ಕಳ್ಳ! 

೧. ಸೈನಿಕ ಚರ್ಚೆಯಿಲ್ಲದೆ ಕೊಟ್ಟರೆ ಸರಿ. ಇಲ್ಲವಾದರೆ ನಿನ್ನ 
ಮನೆಯಲ್ಲಿದ್ದುದೆಲ್ಲ ಹೋಯಿತೆಂದು ತಿಳಿ. 

ಕೈತ ಮೊನ್ನೆಯೂ ಹೀಗೆಯೇ ಗದರಿಸಿದರು; ಇದ್ದುದನ್ನೆಲ್ಲ ದೋಚಿ 
ಕೊಂಡು ಹೋದರು. ಅಯ್ಯೋ! (ಅಳುತ್ತಾನೆ) 

೧. ಸೈನಿಕಃ--ಎಷ್ಟು ಬೇಗ ಕಣ್ಣೀರು ಬರುತ್ತದೆ? ನೆತ್ತಿಯಲ್ಲಿ ಕಣ್ಣೀರ 
ಬುಗ್ಗೆಯಿದೆಯೋ ಏನೋ? 

೨. ಸೈನಿಕಃ--ಹಾ! ಅದೀಗ; ತಲೆಯನ್ನು ತಗ್ಗಿಸಿ ಎರಡೂ ಕೈಗಳಿಂದ 
ಅದನ್ನು ಒತ್ತಿದ ಕೂಡಲೆ ನೀರು ಇಳಿವುದು ಕಣ್ಣಿಂದ! 








ಶೈತಃ--ನನಮ್ಮ ಸಂಕಟ್ಕ ನಮ್ಮ ಗೋಳು, ನಿಮಗೆ ಹೇಗೆ ಗೊತ್ತು? 
೧. ಸೈೆನಿಕಃ_-ನಿಮ್ಮ ಉವಾಯವೆಲ್ಲ ಗೊತು ನಮಗೆ! ಏನು? ಮನೆ 

ಯನ್ನು ಹೊಗುವುದೋ? ನೀನಾಗಿಯೇ ತರುವೆಯೋ? 

ಕೈತಃ-- ಮನೆಯೇ? ಮನೆಯಲ್ಲೇನಿದೆ?-ಅಯ್ಯೋ! ಮನೆಯಲ್ಲಿರು. 
ವುದು ನಾಲ್ಕು ಮಡಕೆಗಳು. 

೨, ಸೈನಿಕ: ಏ! ನಿನ್ನ ಒಣಹರಟಿ ಬೇಡ. 

ಕೈತಃ-- ಹೋಗಲಿ, ಬುದ್ಧೀ! ನನ್ನ ಮಡಕೆಗಳು ಹೋಗಲಿ?- ಮನೆ 
ಯನ್ನು ಹೊಗುವುದು-ಅದರಲ್ಲೇನಿದೆಯೆಂದೋ? 

೧. ಸೈನಿಕ ಇವನ ಹರಟಿಯನ್ನು ನೋಡಬಾರದೆ? (ಎಂದು ಒಡೆನನು) 
(ತಿನೆಯನನು ಮನೆಯನ್ನು ಹುಡುಕಿ ಒಂದು ಸೀರೆಯನ್ನೂ, ಒಂದು 

ತಾಮ್ರದ ಕೊಡವನ್ನೂ ತರುವನು) 

೧. ಸೈನಿಕಃ--ಹಾ! ಇಲ್ಲಿ ಕೊಡು; ಆ ಸೀರೆಯನ್ನು. (ಅದನ್ನು ಬಿಡಿಸಿ. 
ನೋಡುತ್ತಾ) ಇದೇನೋ? ಹೊಸ ಸೀರೆ ತೆಗೆದುಕೊಳ್ಳಲಿಕ್ಕೆ ಹಣ 
ವಿದೆ ನಿನಗೆ? 

ರೈ ತಃ--(ಅಳುತ್ತಾ) ಅದು, ಆಕೆಗೆ ಅವಳ ತಾಯಿ ಕೊಟ್ಟುದು, ಒಡೆಯ! 
ಹೆಂಗುಸರ ಸೀರೆ! ಅದು ಸರಕಾರಕ್ಕೆ ಬೇಕೇ? 

೧. ಸೈನಿಕಃ- ಎಲೋ! ಇದನ್ನು ಕೊಳ್ಳುವವರಿಲ್ಲವೆಂದೊ ನಿನ್ನ 
ಧೈರ್ಯ! ಹೇ! ಠಕ್ಕ! ಹಣವನ್ನೆಲ್ಲಿಯೋ ಹುಗಿದಿಟ್ಟಿದ್ದೀಯ 
ಲ್ಲವೇ? 

(ಕೈತನ ಹೆಂಡತಿ ಗುಡಿಸಿಲಿಂದ ಹೊರಗೆ ಬಂದು) 

ಶೈ. ಹೆಃ-- ಸ್ಟಾಮೂ! ಅದು ನನ್ನ ಸೀರೆ; ಅದನ್ನು ಕೊಡಿ ಬುದ್ದೀ! 
ಅದನ್ನು ಇವರು ಕೊಂಡು ಕೊಟ್ಟುದಲ್ಲ. - ಒಂದಿಷ್ಟೂ ಕರುಣೆ 
ಯಿಲ್ಲವೆ ನಿಮಗೆ! 

೧. ಸೈನಿಕ ಹೇ! ಎಲಾ! ಬಹಳ ಧಿಮಾಕಿನವಳು ಇವಳು? ಏನೇ? 
ನಮಗೆ ಬುದ್ಧಿ ಹೇಳಲಿಕ್ಕೆ ಬಂದೆಯಾ? 

ರೈತಃ-ಎಲೇ? ಹಾಗೆ ಮಾತನಾಡ ಬೇಡೆಲೇ? ಅವರು ಸರಕಾರದ 
ವರು. ಅವರನ್ನು ಬೇಡಿಕೋ? 

ಕೈ. ಹೆ: ಸರಕಾರದವರೇ! ಅಯ್ಯಮ್ಮಾ! 

೨. ಸೈನಿಕ -ಹಾ! ಅಂಜಬೇಡ. ತಿಳಿಯದೆ ಮಾತನಾಡಿದೆ; 
ತಪ್ಪೇನು? 

೧. ಸೈನಿಕಾ--ಹಾಗೆ ಮಾತನಾಡಿದೆಯೆಂದು ನಾವು ಸಿಟ್ಟಾಗುವುದಿಲ್ಲ. 
ಹೆದರಬೇಡ. 

ಕೈ. ಹೆ; ಸ್ವಾನೂ! ದಮ್ಮಯ್ಯ- ನನಗಿರುವುದು ಒಂದೇ ಸೀರೆ. 
ಅದನ್ನು ನನಗೆ ದಯೆಮಾಡಿ ಕೊಡಿ (ಎಂದು ಎರಡೂ ಕೈಗಳನ್ನು 
ಚಾಚುವಳ್ಳು) 

೧. ಸೈನಿಕಃ-- (ನಗುತ್ತಾ) ಏ! ನನ್ನ ಜತೆಯಲ್ಲಿ ಬಾ. ನಾನು ಒಂದಲ್ಲ 
ಹತ್ತು ಸೀರೆಗಳನ್ನು ಕೊಡುತ್ತೇನೆ. 

೨. ಸೈನಿಕಃ--ಹೇಗೆ? ಎಷ್ಟು ಉದಾರ ಬುದ್ದಿ? 

ರೈ. ಹೆಃ--ನನ್ನ ಸೀರೆ ನನಗೆ ಬುದ್ದೀ! ನಿಮ್ಮ ಸೀರೆ ನನಗೇಕೆ? 

೨. ಸೈನಿಕಃ--ಹಾ! ಏ! ನೀನು ಸೀರೆಯುಡುತ್ತೀಯೋ? ಎಷ್ಟು 
ಚೆಂದ ಏಟು ಕೊಟ್ಟಳು ನಿನಗೆ? 

ರೈತಃ--ಹಾಗಲ್ಲ ಬುದ್ದೀ! 


೧. 


ಕೈ. 
೨. 


ರೈ. 
ವಿ. 


ಕೈ. 
೧. 





ಸೈನಿಕಃ--ಹಾಗಲ್ಲ. ಹೀಗೆ (ಎಂದು ಹೊಡೆನನು, ಅವಳು ತಡೆವಳು,) 
ಏನೇ? ನಾನು ಕೊಡುವ ಸೀರೆ ಬೇಡನೆ ನಿನಗೆ? 

ಹೆಃ--ದಮ್ಮಯ್ಯ! ಅವರಿಗೆ ಹೊಡೆಯಬೇಡಿ. 

ಸೈನಿಕ ನಿಮ್ಮ ಮೇಲೆ ಕಂದಾಯ ಬಾಕಿಯಾಗಿದೆ. ಬೇಗ 
ಕೊಟ್ಟುಬಿಡು ಅದನ್ನು. 

ಹೆ ಅಯ್ಯೋ! ಈ ವರ್ಷ ಬೆಳೆದುದನ್ನು ಕೊಟ್ಟೂ, ಇನ್ನೂ 
ಕಂದಾಯ ಬಾಕಿಯೇ? 

ಸೈನಿಕ; -ಐ! ನಿನ್ನ ಒಯ್ಯಾರ ಬೇಡ! ಕೊಡುತ್ತೀಯೋ? ಅಲ್ಲ 
ನಿನ್ನನ್ನೆಳೆದುಕೊಂಡು ಹೋಗಬೇಕೋ? 

ಹೆ:-- ನಮ್ಮಲ್ಲೇನಿದೆ ಬುದ್ದೀ? ಇಂದು ಇನ್ನೂ ಗಂಜಿ ಕುಡಿಯ 
ಅಲ್ಲ. 

ಸೈನಿಕುಃ-(ನಕ್ಕು) ಗಂಜಿಯೇ!-ವಾಪ! ನನ್ನೊಡನೆ ಬಾ; ಗಂಜಿ 
ಯಲ್ಲ, ಅನ್ನ ಕೊಡುತ್ತೇನೆ. ಒಳ್ಳೆಯ ಸೀರೆ ಕೊಡುತ್ತೇನೆ. 

ಸೈನಿಕಃ-ಓಹೋ! ಧರ್ಮರಾಯ!- ಏ, ಏನಿದು? 

ಸೈನಿಕಃ-- ಸುಮ್ಮನಿರು. - ವಾಪ! ಈ ಭಿಕಾರಿಯ ಕೈಹಿಡಿದುದಕ್ಕೆ 
ಅವಳ ಗತಿ! 

ಹೆ:--ಅವರನ್ನೇಕೆ ದೂರಲಿ ನಾನು? ನನ್ನ ಹಣೆಯ ಬರೆಹ. 

ಸೈನಿಕಃ- ಹಾ! ಅದನ್ನೆ ನಾನು ತಿದ್ದಿ ಬರೆಯುತ್ತೇನೆ. ಹೀಗೆ 
ಬಾ! (ಎಂದು ಕೈಹಿಡಿಯಲಿಕ್ಕೆ ಹೋಗುವನು) 

ಹೆ:--(ಕೈ ಕೊಡಹಿ)- ನು? ಹೆಂಗುಸರ ಮೇಲೆ ಕೈಮಾಡುತ್ತೀರಾ? 

ಸೈನಿಕಃ--(ನಕ್ಕು) -ಅದೀಗ. ಸರಿಯಾಯಿತು ನಿನಗೆ, ಮಂಗಳಾ 
ರತಿ. 

ಹೆಃ--. ಬಡವರೆಂದು ನಮ್ಮನ್ನು ಪೀಡಿಸುವುದಲ್ಲವೆೇ? 

ಸೈನಿಕಃ-- ಕೊಟ್ಟುಬಿಡಬಾರದೆ ಬಾಕಿಯಾದ ಕಂದಾಯವನ್ನು? 
ಹೇಗಾದರೂ ಅದನ್ನು ಸಂಗ್ರಹಿಸುವುದು ನನ್ನ ಕೆಲಸ, ಹೂಂ- 
ಬೇಗ! 

ರೈತಃ--(ಸಿಟ್ಟುಗೊಂಡು, ನಮ್ಮಲ್ಲೇನೂ ಇಲ್ಲ; ಆಯಿತಲ್ಲ. ನಿಮ್ಮತೆರಿಗೆ! 
೧. ಸೈನಿಕಃ-- (ಹೊಡೆದು) ಸೀನಲ್ಲಿ ಬಿದ್ದಿರು. ಪಿಂಡ! 


ರೈ. ಹೆಃ- ಆಯ್ಯೋ! ಅವರನ್ನು ಹೊಡೆಯಬೇಡಿ, ಸ್ದಾ 

೧. ಸೈನಿಕು-ಹೂಂ!-ಖನೇ? ನಾಳೆ ಬರುವೆನು. ಎಲಿಂದಾದರೂ 
ಹಣವನು ಕೊಡಿಡು. 

ಕೈ. ಹೆ ಎಲ್ಲಿಂದ? ನಾನೆಲ್ಲಿಂದ ಹಣವನ್ನು ತರಲಿ? ನಮಗೆ ಸಾಲ 
ಕೊಡುವವರು ಯಾರು, ಬುದ್ಧೀ? 

೧. ಸೈನಿಕಃ--ನಿನೇ? ನಿನಗೂ ಹಣ ಸಿಕ್ಕುವುದಿ 

೨. ಸೈನಿಕಃ--ಸ್ವಲ್ಪ *ಹುಶಾರ್‌'! ನಮ್ಮಣ್ಣ 
ದಿಲ್ಲವೇ? 

ಕೈ. ಹೆ:--ನನ್ನ ಸೀರೆಯನ್ನು ಹಿಂದೆ ಕೊಡದವರು, ಹಣವನ್ನು ಸಾಲ 
ಕೊಡುತ್ತಾರೆ! 

೧. ಸೈನಿಕಃ- -(ನಕ್ಕು) ಸಾಲವಲ್ಲ; ಸಿನಗೆ ಇನಾಮು 

ರೈ. ಹೆ: --(ಮುಖಕ್ಕೆ ಉಗುಳಿ) ಛೀ! ನ ನೀವು ಯಮನ ಮ ುವರು. 

೨. ಸೈನಿಕಃ- -ಐ! ಛೀ! ಥಧೊ!- ನಿನ್ನ ಜತೆಯ ಯಲ್ಲಿದ್ದು ದಕ್ಕೆ ನನಗೂ 
ಅಪಮಾನ. 

೧. ಸೈನಿಕಃ--ಅಬ್ಬ! ನಿನ್ನ ಡಂಬವೇ (ಎಂದು ಅವಳ ಕೈಹಿಡಿದು ಎಳೆವನ್ನು 
ಅವಳು Sank ಕೊಂಡಿದ್ದ ಕಂಚಿನ ಬಟ್ಟಲು ಕೆಳಗೆ ಬೀಳುವುದು) 

ಶೈ. ಹೆ- ಅಯ್ಯೋ! ನನ್ನ ಮಗುವಿನ ಬಟ್ಟಲು! ನನ್ನ ಸೀರೆಯನ್ನು 
ಕೊಂಡುಹೋಗಿ! (ಅದನ್ನು ಹೆಕ್ಕುತ್ತಾಳೆ) ಆದರೆ, ಈ ಬಟ್ಟಲು, 
(ಅಳುತ್ತಾಳೆ) ನನ್ನ ಮಗುವಿನದು . . . . 

೧. ಸೈನಿಕಃ---(ಆದನ್ನು ಎಳೆದುಕೊಳ್ಳಲು ಹೋಗುವಾಗ ಎರಡನೆಯವನು 
ತಡೆದು) 

೨. ಸೈನಿಕಃ-- ಹೆಂಗುಸನ್ನೂ ಹೊಡೆಯುತ್ತೀಯಾ? ನೀನು ಯಮನ 
ಕಡೆಯವನೇ? 

೧. ಸೈನಿಕಃ--ಓಹೋ! ಬಹಳ ಬುದ್ಧಿ ವಂತ! ಅವಳನ್ನು ಹೀಗೆ ಒಲಿಸಿ 
ಕೊಳ್ಳುವ ನೋಟವಲ್ಲವೇ? 


ರೈ. 


೨. 


೧. 

ಹೆ: (ಎರಡನೆಯವನ ಕಾಲಬುಡದಲ್ಲಿ ಬಿದ್ದು) ದೇವರೂ! ಈ ಬಟ್ಟಿ 
ಲನ್ನು ನನಗೆ ದಾನಮಾಡಿರಿ. ನನ್ನ ಮಗು ಈ ಬಟ್ಟಲಿನಲ್ಲಲ್ಲದೆ 
ಉಣ್ಣುವುದಿಲ್ಲ. ಇದು ನನ್ನೆ ಮಗುನಿನದು. 

ಸೈನಿಕಃ-- ಇರಲಿ, ನಿನ್ನಲ್ಲಿರಲಿ!-ಹೇ! ಬಾರೋ! ಇವರನ್ನು ಕಾಡಿ 
ಪ್ರಯೋಜನವಿಲ್ಲ. 

ಸೈನಿಕ-- ಆಹಾ! ಮಗು ಉಣ್ಣುತ್ತದಲ್ಲವೇ? ಈಗ ಹೇಳಿದ 
ಳಲ್ಲವೇ ಅವಳು, ನಾವು ಗಂಜಿ ಕುಡಿಯಲಿಲ್ಲವೆಂದು? ಹಳ್ಳಿ 
ಯನರು ಹೇಳುವುದೇ ಸುಳ್ಳು. 

ಹೆ ಸುಳ್ಳೇ! ಏಐ ದೇವಾ! ನಾವೂ ಸುಳ್ಳು ಹೇಳುವುದೇ? 
ಏಕವ್ಪಾ? 

ಸೈನಿಕಃ-- ಅವರು ಉಪವಾಸವಿದ್ದರೂ ಮಗುವನ್ನು ಉಣ್ಣಿಸುವು 
ಎಲ್ಲವೇ? ಮನೆಯಲ್ಲಿ ಏನಿದೆ? ಎಷ್ಟು ಪೀಡಿಸುವುದು ಅವರನ್ನು? 

ಸೈನಿಕಃ--- ಹಣವಿಲ್ಲ, ಹೋಗಲಿ! ಆದರೆ, ಅವಳು. 

ಸೈನಿಕ ಏನೋ ಹುಚ್ಚು! ನೀನು ಹೀಗೆ ಹೆದರಿಸಿ ಗದರಿಸಿದರಿ 
ಅವಳು ಒಲಿಯುತ್ತಾಳೋ? 

ಸೈನಿಕ ಅದು ನಿಜ, ನಿಜ! ಮತ್ತೇನು ಮಾಡುವುದು? 

ಸೈನಿಕ ಇಂದೋ ನಾಳೆಯೋ ಬಿಡುವಿದ್ದಾಗ ಬಂದು ನೋಡು 
ವುದು. 

ಸೈನಿಕಃ-- ಹೌದು, ಹಾಗೆಯೇ ಏ, ಹೆಣ್ಣೆ! ನಾಳೆ ಬರುತ್ತೇನೆ 
ನಾನು; ಹಣವನ್ನು ಕೂಡಿಡು; ಜೋಕೆ. (ಎಂದು ಓರೆಗಜ್ಜಿಂದ 
ನೋಡುತ್ತಾ ಹೋಗುವನು ನೆಯವನು ಅವನನ್ನು ಅನುಸರಿಸುವನು,) 

ರೈಃ-ಅಯ್ಯೋ! ಇಲ್ಲಿಗೆ ಹೊಡೆದ ಏಟು ಬಲವಾಗಿದೆ. 


ರೈ. 


ಹೆ: (ಅವನ ಮೇಲಿನ ಮಣ್ಣನ್ನೂ ಗಾಯದಿಂದ ಇಳಿವ ರಕ್ತನನ್ನೂ ತನ್ನ 
ಬಟ್ಟಿಯ ಸೆರಗಿನಿಂದ ಒರಸಿ) ಅಯ್ಯೋ, ದೇವರೆ! ನಮ್ಮ ನಾಡಲ್ಲಿಯೆ 
ನಮಗೆ ಈ ದುರ್ಗತಿಯೇ? 


ಕೈಃ-ಇ(ಸಿಟ್ಟುಗೊಂಡುು ಎದ್ದು ಸಂತು) ಇರಲಿ, ಈಗಲೆ ಹೊರಟ! ಎಲ್ಲ 


ಹೇಳುತ್ತೇನೆ. 

ಶೈ. ಹೆಃ--ಎಲ್ಲಿಗೆ? ಹೇಳುವುದಾದರೂ ಯಾರ ಹತ್ತಿರ? 

ರೈಃ--ಈ ಗಾಯವನ್ನೂ ತೋರಿಸುತ್ತೇನೆ. ನಿನ್ನ ಕೈಹಿಡಿದುದನ್ನೂ 
ಹೇಳುತ್ತೇನೆ. 

ರೈ, ಹೆ ನೀವೇಕೆ ಹೀಗೆ? ಯಾರಲ್ಲಿ ಹೇಳುವುದು? 

ಶೈಃ--ಯಾರಲ್ಲಿಯೇ?--ತುಂಟರು ಇವರು. ನಮ್ಮನ ನ್ನು ಕೇಳುವವ 
ರಿಲ್ಲವೆಂದೇ ಈ ಸಾಹಸ? 

ರೈ. ಹೆ: 
ದೇನೆಂದು? 

ರೈಃ--ನಾಯಕರಲ್ಲಿ ಹೇಳುವುದು; ಇವರು ಮಾಡಿದ ಅನ್ಯಾಯವನ್ನು. 
ಇವರಿಗೆ ತಕ್ಕ ಶಿಕ್ಷೆಯಾಗಬೇಕು. 

ಶೈ. ಹೆಃ- ಅಯ್ಯೋ! ನಾಯಕರ ಹೇಳಿಕೆಯಂತೆಯೇ ಇವರು ನಮ್ಮನ್ನು 
ವೀಡಿಸುವುದಲ್ಲ ಪೇ? 

ಕೈಃ--ಇಷ್ಟೆಯೋ ನಿನಗೆ ಗೊತ್ತು! ನೋಡು ಏನಾಗುತ್ತದೆಂದು? ನಾನು 
ಹೀಗೆಯೇ ಹೋಗಿ ಹೇಳಿದರೆ . . 

ಕೈ, ಹೆ: ನಿಮಗೆ ಸೆರೆಮನೆ... ಅಯ್ಯೋ, ಬೇಡ! ಮೊನ್ನೆ ಅಲ್ಲಿಗೆ 
ದೂರಿಡಲಿಕ್ಕೆ ಹೋದ ಕೈತರ ಗತಿ ಕೇಳಲಿಲ್ಲವೇ? ಅವರನ್ನು ಬಿಸಿ 

ಲಲ್ಲಿ ನಿಲ್ಲಿಸಿ ಚಡಿ ಹೊಡೆಸಿದರಂತೆ ಭರ. 

ರೈಃ--ಅವರು ಜಗಳಮಾಡಿದರೆಂದು! ನಾನು ಹಾಗೆ ಮಾಡಿಲ್ಲ 

ಕೈ. ಹೆ:ಇಅಲ್ಲಪ್ಪಾ, ಕಂದಾಯ ಕೊಡಲಿಲ್ಲವೆಂದೆ ನಾಯಕರಿಗೆ ಸಿಟ್ಟು 
ರಂತೆ! 

ಕೈ;--ನಮ್ಮ ದೊರೆಯೂ ದೂರು ಕೇಳದಿದ್ದರೆ ನಮ್ಮ ಗತಿ? 

ಕೈ. ಹೆ:- ನಾನು ಮೊನ್ನೆಯೇ ಹೇಳಿದೆನು. ಪುರಂದರಗಡಕ್ಕೆ 
ಹೋಗುವ, ಇಲ್ಲಿಂದ ಪಾರಾಗುವ, ಎಂದು. 

ಕೈ;-ಇಇನ್ನು ಹೋಗುವುದೆ, ಮತ್ತೇನು? 

ಶೈ. ಹೆ:--ಮೊದಲೆ ಹೋಗುತ್ತಿದ್ದರೆ ಈ ಅಪಮಾನ,--ಅಯ್ಯೋ, ಈ 
ಪೆಟ್ಟು ತಪ್ಪುತ್ತಿತ್ತು. 





ಸಿ) ಯಾರ ಹತ್ತಿರ? ಹೇಳುವು 

ಕೈಃ- ನನ್ನ ಹುಟ್ಟೂರು! ಬಿಡಬೇಕಲ್ಲಾ ಎನಿಸಿತು. ಅಲ್ಲಿಗೆ ಹೋದರೆ 
ಇನ್ನೇನೋ? (ಆಳುವನು) 

ಕೈ, ಹೆಃ--ಇಲ್ಲ, ಎಂದರೆ! ಎಷ್ಟು ಜನ ಈ ಮೊದಲೆ ಹೋದವರು; 
ಅವರೆಷ್ಟು ಸುಖದಲ್ಲಿದ್ದಾರೆ! 

ಕೈ;-ಇಹೂಂ! ಅಲ್ಲಿ ಹೋದರೆಃ-ನಮಗೆ ಉಣ್ಣಲಿಕ್ಕೆ ದಾರಿ? 

ರೈ. ಹೆಃ- ಅಲ್ಲಿ ಹೊಲಗಳನ್ನು ಕೊಡುತ್ತಾರೆ. ಹೊಲದ ಬಳಿಯಲ್ಲಿಯೇ 

ನಮಗಿರಲು ಗುಡಿಸಿಲು. 

ಹೊಲವೇಕಪ್ಪಾ, ನಮಗೆ? ಇನ್ನು ನಾನು ಬೇಸಾಯಮಾಡುವು 

ದುಂಟೇ? 

ಕೈ. ಹೆ: - ಅದೇಕೋ ಈ ವೈರಾಗ್ಯ? 

ಕೈಃ ಅಯ್ಯೋ! ನಮಗೆ ಎತ್ತು, ಬಿತ್ತು, ಸಾಮಗ್ರಿಗಳನ್ನು ಕೊಡು 
ವವರು ಯಾರೆ? ಇದ್ದುವೆಲ್ಲ ಹೋದುವು ಈ ವಾನಿಯ ಕೈಗೆ. 

ಕೈ, ಹೊ ಎಲ್ಲಾ ಕೊಡುತ್ತಾರೆ ಅಲ್ಲಿ. ಹೊಸತಾಗಿ ಹೋದವರ 
ಹೊಲಗಳನ್ನು ನೆರೆಹೊರೆಯವರೆ ಉತ್ತುಕೊಡುತ್ತಾರೆ; ಬಿತ್ತಲಿಕ್ಕೆ 
ಬೇಕಾದ ಬೀಜವನ್ನು ಕೊಡುತ್ತಾರೆ. ಕೊಯ್ಯುವ ವರೆಗೆ 
ಉಣ್ಣಲಿಕ್ಕೆ ಕೊಡುತ್ತಾರೆ. ಅಷ್ಟರ ವರೆಗೆ ಕಾಡುಕಡಿವ ಕೆಲಸ 
ವನ್ನು ಮಾಡಿದರೆ ಸರಿ. 

ಕೈ ಅವರ ಕಂದಾಯ? ಅದನ್ನೆಲ್ಲಿಂದ ಕೊಡಲಿ? 

ಕೈ. ಹೆ: - ಮಹಾರಾಜರು ಬಹಳ ದಯಾಳುವಲ್ಲವೇ? ನಮ್ಮ ಸ್ಥಿತಿ 
ಸುಧಾರಿಸದೆ ನಮ್ಮಿಂದ ಕರವೆತ್ತುವುದಿಲ್ಲ. 

ಕೈಃ--ಆಗಲಿ; ಈ ವೀಡೆ ಬೇಡ! ಎಂತಹ ಕೆಲಸವೂ ಆದೀತು; ಈ 
ಗೋಳು ಬೇಡಪ್ಪಾ! 

ಕೈ. ಹೆ: ಸರಿ, ಹಾಗಾದರೆ ಇಂದೆ ಹೋಗುವುದು- 

ಕೈಃ- ಓಹೋ! ಹೀಗೆಯೇ ಹೊರಡುವುದು; ಮತ್ತೇನು? ದಾರಿಯಲ್ಲಿ 
ಬೇಡಿಕೊಂಡು ಹೋಗಬಹುದು. ಹಾಳಾಗಲಿ ಈ ಖಂಡೋಜಿ! 
(ನೆಕ್ಕು, ದುಃಖದಿಂದ) ಬ್ಯಾ ಬಾ! ನಾಳೆ ನಿನ್ನ ಕಂದಾಯವು 
ಸಿಕ್ಕುವುದು ಈ ಮನೆಯಲ್ಲಿ! (ಗುಡಿಸಿಲಿನ ಒಳಗೆ ಹೋಗುವರು,) 








ರೈಃ 


ಪುರಂದರ ಗಡ: ಸುಗುಣನಾಯಕನ ಕೋಣೆ, 
ನೇತಾಜಿಯೂ ಸುಗುಣನಾಯಕನೂ ಕುಳಿತಿದ್ದಾರೆ. 

ನೇಃ- ಭಾವಾ! ನನ್ನ ಬುದ್ಧಿಯೇ ಹರಿವುದಲ್ಲ.  ಖಂಡೋಜಿಯ 
ಕಾರ್ಯದ ಮರ್ಮವನ್ನೇ ತಿಳಿವುದು ಅಸಾಧ್ಯವಾಯಿತು. 

ಸುಃ- ಅವನು ದುಷ್ಟನು. ಇಲ್ಲವಾದರೆ ಹಳ್ಳಿಯವರನ್ನೇಕೆ ವೀಡಿಸ 
ಬೇಕು? 

ನೇಃ- ಈ ದುಷ್ಕರ್ಮದ ಫಲವು ಬಹುಬೇಗನೆ ಅವನಿಗೂ ತಿಳಿವುದು. 
ಪ್ರಜೆಗಳನೇಕರು ಮಹಾರಾಜರ ಆಶ್ರಯವನ್ನು ಸೇರಿದರು. 
ಇನ್ನುಳಿದವರು ಸಮಯನಿರೀಕ್ಬಣೆಯಲ್ಲಿದ್ದಾರೆ. 

ಸುಃ-ಜನರನ್ನು ಹೆದರಿಸಿ, ಪೀಡಿಸಿ ಅಂಕೆಯಲ್ಲಿಟ್ಟುಕೊಳ್ಳುತ್ತೇನೆಂಬ 
ಅವನ ಭಾವನೆಯೇ ವಿಚಿತ್ರವಾದುದು. 

ನೇಃ - ದುಷ್ಟರೂ ಸ್ಟಾರ್ಥಪರರೂ ಅಧಿಕಾರಿಗಳಾದರೆ ಹೀಗೆಯೇ! 
ತಾರೆಯ ವರ್ತಮಾನವೇ ಇಲ್ಲ. ಅವಳನ್ನು ಯಾವ ಸಂಕಷ್ಟ 
ದಲ್ಲಿಳಿಸಿದ್ದಾನೋ? ಈ ವಿಷಯವೇ ನನ್ನ ಮನಸ್ಸನ್ನು ಕೊರೆ 
ಯುತ್ತಿದೆ. 

ಸುು-ಮಾರೋಜಿಗೇನೂ ತಿಳಿದಿಲ್ಲವೆ ತಾರೆಯ ವಿಷಯ? 

ನೇ:-ಯಾತ್ರೆಗೆಂದು ಹೊರಟವರು ಅರಣ್ಯವನ್ನು ಸೇರಿದ್ದಾರೆಂದು 
ಅವನಿಗೆ ತಿಳಿದಿದೆ. ಆದರೆ, ನಮ್ಮ ಗುಪ್ತಚರರ ಹೇಳಿಕೆಯಂತೆ 
ಅವರು ಅರಣ್ಯದಿಂದ ಬೇರಾವ ಕಡೆಗೂ ಹೋದಂತೆ ತೋರುವು 
ದಿಲ್ಲ. 

ಸು ಹಾಗಾದರೆ, ಅವಳನ್ನು ಆರಣ್ಯದಲ್ಲಿಯೇ ಅಡಗಿಸಿಟ್ಟಿರಬೇಕು. 

ನೇಃ--ಅದರ ಉದ್ದೇಶ? 

ಸುಃ- ಅವಳನ್ನು ದೂರವಿರಿಸಿ ತನ್ನಿಚ್ಛೆ ಯಂತೆ ವರ್ತಿಸುವುದು. ಬಹುಶಃ 
ರಾಜ್ಯದಲ್ಲಿ ತನ್ನ ಅಧಿಕಾರವನ್ನು ಸ್ಥಾವಿಸುವುದು. 

ನೇಃ--ಛೇ! ಅವಳು ಎಂದೂ ಇದಕ್ಕೆ ಸಮ್ಮತಿಸಲಿಕ್ಕಿಲ್ಲ. 

ಸುಃ ಅವಳೇ ಬಂಧನದಲ್ಲಿದ್ದರೆ? 

ನೇಃ-(ಆಲೋಚಿಸಿ)- ಭಾವಾ! ಇದೂ ಅಸಂಭವ. ಸೈನಿಕರಿಗೆ ಅವಳ 
ಮೇಲಿರುವ ಅಭಿಮಾನವೇನು!--ಅವಳನ್ನು ಬಂಧಿಸಿದರೆ ಸೈನಿ 
ಕರು ಅವನನ್ನೆ ಇದಿರಿಸಬಹುದು. 

ಸುಃ--ಸೈನಿಕರಿಗೆ ತಿಳಿಯದಂತೆಯೇ ಅವಳನ್ನು ಇಟ್ಟಿದ್ದರೆ? 

ನೇಃ--(ಆಲೋಚಿಸಿ)-ಹೂಂ! ಆದುದರಿಂದ ಅವಳೆ ಶೋಧನೆಯನ್ನು 
ಮಾಡಬೇಕಾಯಿತು. 

ಸುಃ- ಇನ್ನೂ ನಿನ್ನ ಹುಚ್ಚು! ಅವಳಿಗೆ ನಿನ್ನಲ್ಲಿ ವಿಶ್ವಾಸವಿಲ್ಲ. ಆದರೂ 
ನಿನಗೆ ಅವಳ ಚಿಂತೆ. 

ನೆಣ ನೀವು ಹಾಗೆನ್ನಬಾರದು, ಭಾವಾ! ಅವಳು ಖಂಡೋಜಿಯೊ 
ಡ್ಡಿದ ಬಲೆಯಲ್ಲಿ ಬಿದ್ದಿರಬಹುದು. 

| ಆ ಹುಡುಗಿಗೋಸ್ಕರ ನೀನು ಅಸಾಯಕ್ಕೊಳಗಾಗು 








ವುದೇ? 
ನೆಂ ನನ್ನ ಕರ್ತವ್ಯವನ್ನು ಮರೆಯಬೇಕೆಂದೇ ನಿಮ್ಮ ಸೂಚನೆ. 
ಸುಃ--(ಆಲೋಚಿಸಿ) (ಅತ್ಮಗಶ)- ಹುಡುಗಿಯ ಹುಚ್ಚು. ತಾರುಣ್ಯದಲ್ಲಿ 
ಹೀಗೆಯೇ? 
(ಪ್ರಕಾಶ) ನೇತಾ! ಆಗಲಿ; ಗುಪ್ತಚರರನ್ನು ಅರಣ್ಯಕ್ಕೆ ಕಳುಹಿ 
ಸುವ; ಅವರು ಶೋಧನೆಯನ್ನು ಮಾಡಲಿ. 
ನೆಣ ಏಕೆ? ನಾನೇ ಈ ಕೆಲಸದಲ್ಲಿ ಮುಂದಾದರೇನು? 
ಸುಃ-- ಅಪಾಯವಿದೆ. ಹೋಗಬೇಡ. ಖಂಡೋಜಿ ನಿನ್ನ ವಿನಾಶ 
ವನ್ನೆ ಬಯಸುತ್ತಾನೆಂದು ಬಲ್ಲೆಯಷ್ಟೆ! 
ತಾ ಸಾಟಿ ಕರ್ತ ಹ ಖನಾಗುವುದೇ? 
ಸು;-- (ಸಿದ್ದಿನಿಂದ)-ನಿನ್ನ ಸುಟ್ಟಿ ಕರ್ತವ್ಯ! 
ನೇಃ-- ಭಾವಾ, ಕ್ರಮಿಸಿರಿ! ಸ ಸೃ ಕ್ಕೊಳೆಗಾದ ಆರ್ತರನ್ನು ರಕ್ಷಿಸು 
ವುದು ನಮ್ಮ ಧರ್ಮನಲ್ಲವೇ? 

ಸು- ತನ್ನನ್ನುದ್ಧರಿಸಬೇಕೆಂದು ಅವಳೇನೂ ನಿನ್ನಲ್ಲಿ ಮೊರೆಯಿಡಲಿಲ್ಲ. 
ನೀನೇ ಏನೇನೋ ಕಲ್ಪಿಸಿಕೊಂಡು ಮುಂದುವರಿವುದು. ಧರ್ಮ, 
ಕರ್ತವ್ಯ ಎನ್ನುವುದು. 

ನೆಣ ಅವ ಫೇಫೋ ಆಪತ್ತಿಗೊಳಗಾಗಿದ್ದಾಳೆಂದು ನೀವೂ ಒಪ್ಪುತ್ತೀ 
ನಷ್ಟ 

ಸುಃ- ಇರಬಹುದು. ಅದಕ್ಕೆಯೇ ಹೇಳಿದೆ; ಗುಪ್ತಚರರಿಂದ ಅವ 
ಳಿದ್ದ ಸ್ಥಳವನ್ನು ಗೊತ್ತುಹಚ್ಚುವ, ಎಂದು. 

ನೇಃ--ಸ್ವಕಾರ್ಯಕ್ಕೋಸ್ಕರ ಮಹಾರಾಜರ ಕಾರ್ಯಹಾಸಿಯಾಗ 
ಬಾರದಲ್ಲವೇ? ಗುಪ್ತಚರರನ್ನು ನನ್ನ ಕೆಲಸಕ್ಕೆ ಹಚ್ಚಿದರೆ? 

ಸುಃ-- ಇದಕ್ಕೂ ಮಹಾರಾಜರ ಕಾರ್ಯಕ್ಕೂ ಏನು ಸಂಬಂಧ? 

ನೆಂಟ ನಿಕಟವಾದ ಸಂಬಂಧವಿದೆ. ಈ ಮೊದಲೆ ರಾಜರ ಮೇಲೆ 
ಅಪವಾದವಿದೆ. ತಾರೆಯ ಶೋಧಕ್ಕೆ ಅವರು ಪ್ರಯತ್ನಿಸುತ್ತಾ 
ರೆಂದು ತಿಳಿದರೆ ಆ ಸಂದೇಹವು ಬಲಗೊಳ್ಳುವುದು. 

ಸುಃ--ಓಹೋ! ತಾಕೆಯನ್ನೆ ಆ ನಾಡಿನ ರಾಣಿಯನ್ನಾಗಿ ಪಟ್ಟಕ್ಕೇರಿಸು 
ವಾಗ ಅಪರಾಧವು ನಿರಾಧಾರವಾದುದೆಂದು ಪ್ರತ್ಯಕ್ಸವಾಗು 
ವುದು. 

ನೇಃ--ಆದರೆ, ಆ ಮೊದಲೆ ಮಹಾಯುದ್ಧವನ್ನು ಮಾಡುವ ಪ್ರಸಂಗ 
ವೊದಗಿದರೆ? 

ಸುಂ--ಯಾರೊಡನೆ? 

ನೆ ಏನು ಭಾವಯ್ಯ? ಮಹಾರಾಜರ ಮೇಲಿನ ಅಪವಾದದ 
ದುಷ್ಪರಿಣಾಮವನ್ನು ಬಹುಶಃ ನೀವು ತಿಳಿದಿಲ್ಲ. 

ಸುಃ--ಸ್ಪಾರ್ಥಪರರೂ ದುರುದ್ದೇಶಪೂರಿತರೂ ಆದ ಕೆಲವರು ನಾಯ 
ಕರು ಅದಕ್ಕೆ ಬೆಲೆಗೊಡಬಹುದು. 

ನೇಃ--ಅಲ್ಲ. ರಾಜರಲ್ಲಿ ಅಭಿಮಾನವಿದ್ದ ಹಲವರಲ್ಲಿ ಒಂದು ತೆರದ 
ಕ್ಪೋಭೆಯುಂಟಾಗಿದೆ.  ಖಂಡೋಜಿ ಅವರನ್ನು ತನ್ನ ಕಡೆಗೆ 
ಒಲಿಸಿಕೊಳ್ಳುವ ಪ್ರಯತ್ನದಲ್ಲಿದ್ದಾನೆ. 

ಸುಃ- ಹೂಂ-ಅನರು ಇಂದಲ್ಲದಿದ್ದರೆ ನಾಳೆಯಾದರೂ ಮಹಾ 
ಜರನ್ನು ಇದಿರಿಸುವವರೇ? ಹೋಗಲಿ. 

ನೇಣ ಆದರೆ, ಈ ಮೊದಲು ಮನಃಪೂರ್ವಕವಾಗಿ ಸಹಾಯಮಾಡು 
ತ್ತಿದ್ದವರನ್ನೂ ನಾವು ಹಾಗೆ ತಿರಸ್ಕರಿಸುವುದೇ? 

ಸುಃ- ಹಾಗಾದರೆ, ಮಹಾರಾಜರ ಸ್ವಭಾವನನ್ನು ತಿಳಿದೂ ಅವರು ಈ 
ದುಷ್ಟ ವರ್ತಮಾನವನ್ನು ನಂಬುವುದೇಕೋ? 

ನೇಃ--ಅವರು ಮಹಾರಾಜರ ಸ್ವಭಾವವನ್ನು ತಿಳಿದಿಲ್ಲ; ಅವರ 
ಮಹೋದ್ದೇಶವನ್ನು ತಿಳಿದಿದ್ದರು. ಸ್ವರಾಜ್ಯಸ್ಥಾಪನೆಗೆಂದು 
ನಮ್ಮ ಪಕ್ಷವನ್ನು ವಹಿಸಿದರು; ಸಹಾಯವನ್ನು ಮಾಡಿದರು. 

ಸ್ವರಾಜ್ಯಸ್ಪಾ ಪನೆಯಾಗಲಿಲ್ಲವಪ್ಪೆ! ಅವರೀಗ ಮಹಾರಾಜ 
ರನ್ನು ವಿರೋಧಿಸುವುದೇಕೋ? 

ನೇ:--ಮಹಾರಾಜರಿಂದ ಈ ದುಷ್ಕೃತ್ಯವು ಘಟಿಸಿತೆಂಬ ಹೇಳಿಕೆ ನಿಜ 
ವಾದರೆ ಅವರ ಅಲ್ಪತೆಯನ್ನೂ ಸ್ವಾರ್ಥಪರತೆಯನ್ನೂ ಇದು 
ಉದ್ರೋಸಿಸುತ್ತದಲ್ಲವೇ? ಅಂತಹ ಮಹಾರಾಜರಲ್ಲಿ ಮಹೋ 
ದ್ಹೇಶವಿದೆಯೆಂದರೆ ನಂಬುವವರಾರು? 

ಸುಃ--ಎಂತೂ ಅವರೆಲ್ಲರೂ ಖಂಡೋಜಿಯನ್ನು ಸೇರುವರು, ಮಹಾ 
ರಾಜರನ್ನು ಇದಿರಿಸುವರು, ಎಂದಾಯಿತು. 

ನೇಃ-- ಇಲ್ಲ! ಇನ್ನೂ ಅಷ್ಟು ಮುಂದೆ ಹೋಗಿಲ್ಲ. ಹಲವರಲ್ಲಿ ಮಹಾ 
ರಾಜರ ವಿಷಯವಾಗಿ ಮೊದಲು ತಾತ್ಸಾರವುಂಟಾಗಿದ್ದರೂ ಈಗ 
ಅದು ಕಡಮೆಯಾಗುತ್ತಿದೆ. 

ಸುಃ- ಅದಕ್ಕೇನು ಕಾರಣವೋ? 

ನೇಃ--ಖಂಡೋಜಿಯ ಕುತಂತ್ರವು ಮತ್ತು ನಿರ್ದಯಸ್ವಭಾವವು.- 
ಾಇರೆಯಿಲ್ಲದುದರಿಂದ ನೆರೆಹೊರೆಯ ನಾಯಕರಲ್ಲಿ ಖಂಡೋ 
ಜಿಯ ನಿಸ್ತೃಹತೆಯಲ್ಲಿ ಸಂದೇಹವುಂಟಾಗಿದೆ. ಈಗಣ ಅವನ 
ರಾಜ್ಯಭಾರಕ್ರಮದಿಂದಾಗಿ ಅದು ಬೆಳೆಯುತ್ತಿದೆ. 

ಸಂಃ- ಇಷ್ಟೆಲ್ಲ ನಿನಗೆ ತಿಳಿದಿದೆ. ಪಾಪ! ಚತುರನಾದ ಆ ಖಂಡೋ 
ಜಿಗೆ ತಿಳಿದಿಲ್ಲ, ಅಲ್ಲವೇ? 


ಸುಃ 

ನೆಂ ಓಹೋ! ಅವನೂ ತಿಳಿದಿದ್ದಾನೆ. ಆದಕ್ಕೆ ದುರ್ಮಾರ್ಗವು 
ಯಾವಾಗಲೂ ವಕ್ರವೇ! ಒಂದು ಅಪರಾಧವನ್ನು ಅಡಗಿಸಲಿ 
ಕೈಂದು ಇನ್ನೊಂದನ್ನು ಮಾಡುತ್ತಾನೆ, ವಾಪ! 

ಸುಃ--ತಾರೆಯನ್ನಿದಿರಿಟ್ಟುಕೊಂಡು ತನ್ನ ಕೆಲಸವನ್ನು ಮಾಡದೆ, ಅವಳ 
ನ್ನೇಕೆ ಅಡಗಿಸಿದ್ದಾನೆ, ಅವನು? 

ನೆಣ ಅದನ್ನು ತಿಳಿಯಲಾರಿನು. ಅವಳು ಯಾತ್ರೆಗೆ ಹೋಗಿದ್ದಾ 
ಳೆಂದೂ ಇನ್ನು ಅಲ್ಪಾವಧಿಯಲ್ಲಿಯೇ ಹಿಂದಿರುಗುವಳೆಂದೂ 
ಸ್ವಾಭಿಮಾನವುಳ್ಳ ನಾಯಕರೆಲ್ಲ ಪುರಾತನ ಮೋರೆವಂಶಕ್ಕಾದ 
ಅಪಮಾನಕ್ಕೆ ತಕ್ಕ ಪ್ರತೀಕಾರವನ್ನು ಮಾಡುವುದರಲ್ಲಿ ಸಹಾ 
ಯಕರಾಗಬೇಕೆಂದೂ ಅವಳ ಪರವಾಗಿ ಅವನು ನಾಯಕರಿಗೆಲ್ಲ 
ವಿಜ್ಞಾಪನೆಯನ್ನು ಕಳುಹಿಸಿದ್ದಾನೆ. ಅದನ್ನು ಅನೇಕರು ಇನ್ನೂ 
ಮನ್ನಿಸಿಲ್ಲ.-ಆದರೆ ತಾರೆಯ ಶೋಧವನ್ನು ಮಹಾರಾಜರು 
ಮಾಡುತ್ತಿದ್ದಾರೆಂದು ಜನಜನಿತವಾದರೆ ಖಂಡೋಜಿಯ ತಂತ್ರವು 
ಫಲಕಾರಿಯಾಗಬಹುದು. 

ಸುಃ- ನೇತಾ! ನೀನು ಬಹಳ ಚಾಣಾಕ್ಪನಾಗಿದ್ದೀ. ಎಲ್ಲ ವಿಷಯಗ 
ಳನ್ನು ಮೊದಲೆ ತಿಳಿದಿದ್ದ ಸ್ಥಿತಿಗತಿಗಳ ವಿಮರ್ಶೆಯನ್ನು ಕೇಳಿ 
ಸಂತೋಷವಾಯಿತು. 

ನೆ(- ಭಾವಾ ನಿಮ್ಮ ಉಪದೇಶದ ಫಲ. ರಾಜನೀತಿಯನ್ನು ಬೋಧಿ 
ಸಿದವರು ನೀವೇ ಅಲ್ಲವೆ? 

ಸುಃ- ಏನಿದ್ದರೂ ತಾರೆ ಸದ್ಯದಲ್ಲಿ ಯೇ ಹಿಂದಿರುಗಬಹುದಷ್ಪೆ! ಅವಳ 
ಶೋಧನೆಯ ವಿಷಯದಲ್ಲಿ ನಿನಗೇಕಿಷ್ಟು ಆತುರವು? 

ನೆಂ ಭಾವಾ! ಖಂಡೋಜಿಯ ಕೃತ್ರಿಮವೇ ನನಗಿನ್ನೂ ತಿಳಿಯಲಿಲ್ಲ. 
ಅವನಲ್ಲಿ ದುರುದ್ದೇಶವಿದೆಯೆಂಬುದರಲ್ಲಿ ಸಂದೇಹವಿಲ್ಲ. ಆದರೆ 
ಅದೇನೆಂದು ತಿಳಿವುದಲ್ಲ. ಏನೋ, ತಾರೆಯನ್ನು ಕಂಡು 
ಮಾತನಾಡಿದ ವಿನಾ ನನ್ನ ಮನಸ್ಸಿಗೆ ಸಮಾಧಾನವಿಲ್ಲ 

ಸುಃ--ಹೂಂ!-ಪ್ರಯತ್ನಿಸು! ಮುಂಜಾಗ್ರತೆಯಿಂದ ವರ್ತಿಸು. 


`ದ 


ಕಾರ್ಯಕ್ರಮವನ್ನು ನನಗೆ ತಿಳಿಸದೆ ದುಡುಕಬೇಡ. ನಮ್ಮ 


ಎಎ. ರಿಗ. ಮು 


ಮೆಚ್ಚಿನ ಕೆಲವು ಸೈನಿಕರಾದರೂ ಗುಪ್ತವೇಷದಲ್ಲಿ ಸಮಾಪ 
ದಲ್ಲಿಯೇ ಇರುವಂತೆ ವ್ಯವಸ್ಥೆಯಿರಲಿ. 
ಸಂದು ಆಲೋಚನೆಯಿದೆ. 


ಸುಃ--ತಾರುಣ್ಯದಲ್ಲಿ ಹೀಗೆಯೇ-ಕಲ್ಲನಾಸಾಮಾ ಜದಲ್ಲಿ ಓಲಾಡು 
[So ೨ A ಬ ದಡಿ 








ವುದು! 

ನೇಃ -ವಿಶಾಲಗಡಕ್ಕೆ ಹೋಗಿ ಖಂಡೋಜಿಯನ್ನೆ ನೋಡಿ ಮಾತಾಡ 
ಬೇಕೆಂದು. 

ಸುಃ--ಓಹೋ! ಬಹಳ ದೊಡ್ಡೆ ಆಲೋಚನೆ! ನಿನಗೆ ಸ್ವಲ್ಪ ಬುದ್ಧಿ 
ಕೆಟ್ಟಿರಬೇಕು. 


ನೇಃ- ಖಂಡೋಜಿ ಬಹಳ ಸಮರ್ಥನಲ್ಲವೆ, ಭಾವಾ? ಅವನನ್ನು 
ನಮ್ಮ ಪಕ್ಷಕ್ಕೆ ತಿರುಗಿಸಿದರೆ . . .! 

ಒಮ್ಮೆ ಅವನು ತಂತ್ರಗಾರನು, ದುಷ್ಟನು; ಇನ್ನೊಮ್ಮೆ ಅವನು 
ಸಮರ್ಥನು ಅಲ್ಲವೇ? ಹುಲಿಯ ಗವಿಯನ್ನು ಹೊಗಬೇಡ, 
ನೇತಾ! 

ನೇಃ- ಹುಲಿಯಾದರೇನು? ಧೈರ್ಯದಿಂದ ಸವೊನಿಸುವವನಿಗೆ ಅದು 
ಅಂಜುತ್ತದಲ್ಲವೇ? 

ಸುಃ--ಆದರೆ, ಅವನು ಹಿಂದಿರುಗಿದಾಗ ಅವನನ್ನು ಹಿಡಿಯುತ್ತದೆ. 

ನೇಃ--ಹುಲಿಯನ್ನೆ ಸ್ತಂಭನಗೊಳಿಸುವ ಮಂತ್ರವಿದ್ದರೆ? ಭ್ರಾಂತಿ 
ಗೊಳಿಸುವ ಶಕ್ತಿಯಿದ್ದರೆ? ಅಲ್ಲದೆ, ಅಲ್ಲಿ ಖಂಡೋಜಿಯ ಅಧಿ 
ಕಾರವಾದರೂ ನನ್ನ ಕೂದಲು ಕೂಡ ಕೊಂಕಲಿಕ್ಕಿಲ್ಲ. ನನ್ನ 
ಪಕ್ಷಪಾತಿಗಳೂ, ನನ್ನಲ್ಲಿ ಅಭಿಮಾನವುಳ್ಳ ವರೂ ಇನ್ನೊ ಅಲ್ಲಿ 
ಎಷ್ಟೋ ಜನರಿದ್ದಾರೆ. ಆದುದರಿಂದ ಭಯವಿಲ್ಲ. 

ಸುಃ--ನಿನ್ನೊಡನೆ ಚರ್ಚಿಸಿ ಫಲವಿಲ್ಲ. ವೇಷಪಲ್ಲಟಿಸಿಕೊಂಡು 
ಕೆಲವು ಸೈನಿಕರು ಅಲ್ಲಿಗೆ ಹೋಗುವಂತೆ ಆಜ್ಞಾ ವಿಸುತ್ತೇನೆ. 

ನೇಃ--ಭಾವಾ! ಅಗತ್ಯವಿಲ್ಲ; ಇನ್ನು ನಿಮ್ಮಿಚ್ಛೆ. ನನ್ನನ ನ್ನು ಆಶೀರ್ವದಿ 
ಸಿರಿ. ನಾನು ನಾಳೆ ಮುಂಜಾನೆಯೇ ವಿಶಾಲಗಡಕ್ಕೆ ಹೋಗು 
ವೆನು! 


ಸುಃ 





ಮಾಸಾ ಇ 


ಸುಃ--ಆಗಲಿ! ಯಶಸ್ವಿಯಾಗಿ ಬಾ! ನಾನೂ ಜಾವಳಿಯ ಅರಣ್ಯದಲ್ಲಿ 
ಸ್ವಲ್ಪ ಶೋಧವನ್ನು ಮಾಡುತ್ತೇನೆ. 


ದೃಶ್ಯ ೩ 
(ವಿಶಾಲಗಡದ ಹೊರಗೆ ಒಂದು ಹಳ್ಳಿಯಲ್ಲಿ ಹಳ್ಳಿಯವರಿಬ್ಬರು ಮಾತನಾಡುತ್ತಿದ್ದಾರೆ) 
ಮೊದಲನೆಯವನುಃ - ಸಾಕಪ್ರ! ಸಾಕು! ಈ ಹಾಳು ಜೀವನ 
ಸಾಕು! 
ಎರಡನೆಯವನುಃ-- ಬಹಳ ಸುಲಭ! ಮುಗಿಸಿದೆಯಾ ಜೀವನವನ್ನು? 
ಮೊಃ- ಮುಗಿಸುವುದೆಲ್ಲಿ? ಬಂದುದನ್ನು ಅನುಭವಿಸಬೇಕು. 
ಎ:-- ಅದೀಗ. ಹೊಟ್ಟಿಬಟ್ಟಿಗಿಲ್ಲದಿದ್ದರೂ ತುಂಬಬೇಕು ಅವನ 
ಖಜಾನೆಯನ್ನು, 
ಮೊ:--ಬಕಾಸುರನ ಹೊಟ್ಟಿಯಂತ ಆ ಬೊಕ್ಕಸ. ನಾವಾಗಿ ಕೊಡು 
ವುದು; ಅವನಾಗಿ ಕಸಿದುಕೊಳ್ಳುವುದು- ಇನ್ನು ಅವನ ಕಡೆಯ 
ವರು ಸೆಳೆದುಕೊಂಡು ಹೋಗುವುದನ್ನು ಕೇಳುವವರೇ ಇಲ್ಲ! 
ಈ ತಿಂಗಳಲ್ಲಿ ಎರಡು ಸಲವಾಯ್ತು; ಎರಡು ಸಲ, ನನ್ನ ಮನೆ 
ಸುಲಿಗೆ. ಈ ವರ್ಷ ಬೆಳೆದುದೆಲ್ಲ ಹೋಯಿತು. ಇನ್ನು ಹಟ್ಟಿ 
ಯಲ್ಲಿ ಮೂರು ನಡೆಗಳು ಮಾತ್ರ ಇವೆ- 
ಮೊಃ- ಅವುಗಳಿಗೂ ಕಾಲ ಬರುತ್ತದೆ- ಅದರಲಿ; ಇಷ್ಟೆಲ್ಲ ಹಣವನ್ನು 
ಏಕೆ ಕೂಡಿಡುತ್ತಾನೋ, ಮಹಾರಾಯ? 
ಎಃ--ಹೇಳಿದೆನಲ್ಲ? ಬೊಕ್ಕಸವು ಬರಿದಾಗಿದೆಯಂತೆ; ದೊಡ್ಡ ಕಾಳಗ 
ವಾಗಬಹುದಂತೆ; ಅದಕ್ಕೆ ಈಗಲೇ ಹಣಕೂಡಿಸುವುದಂತೆ. 
ಮೊಃ-- ಈ «ಅಂತೆ'ಯಲ್ಲಿ ನಾವು ಬದುಕುವುದಿಲ್ಲವಂತೆ- 
ಎಃ--ಅದರಿಂದ ಅವನಿಗೆ ತೊಂದರೆಯಿಲ್ಲವಂತೆ. 
ಮೊಃ--ದೊಡ್ಡ ನೀಡೆಯಪ್ರ ಇದು! ನಾನೇನೋ ಹೆಂಡತಿಮಕ್ಕಳೊ 
ಡನೆ ಊರುಬಿಡುವುದೆಂದು ನಿಶ್ಚಯಿಸಿದ್ದೇನೆ. 





ಖಃ 


೨ 9909 - 


ಎಃ-— ಊರು ಬಿಡುವುದು ಸುಲಭ. ಹೋಗುವುದಾದರೂ ಎಲ್ಲಿಗೆ? 

ಮೊ ಶಿವಾಜಿ ಮಹಾರಾಜರಿದ್ದಲ್ಲಿಗೆ,-ಅವರನ್ನುಬೇಡಿಕೊಳ್ಳುವುದು. 

ಎಃ--ವಾಪ! ಎಲ್ಲರೂ ಹಾಗೆಯೇ ಬೇಡಿಕೊಂಡರೆ ಅವರೇನು 
ಮಾಡುವುಡು? 

ಮೊ ಅವರು ಪಾಪಪುಣ್ಯ ತಿಳಿದವರು. ಕೋಟಿಯ ಸುತ್ತುವರಿದು 
ಇದ್ದ ಕಾಡನ್ನು ಕಡಿಸಿ ಹೊಲಗಳನ್ನು ಮಾಡಿದ್ದಾರೆ. ಅಲ್ಲಿಗೆ 
ಹೋದವರಿಗೆ ಬೇಸಾಯಕ್ಕೆ ಹೊಲಗಳನ್ನು ಕೊಡುತ್ತಾರೆ. 

ಎಃ- ಇಲ್ಲಿ ಬೇಸಾಯಮಾಡಿ ಆಯಿತಲ್ಲ! ಇಲ್ಲಿಯ ಹೊಲಗಳನ್ನು. 
ಬಿಡುವುದು- ಅಲ್ಲಿ ನಮ್ಮ ಉದ್ದಾರವಾಗಲಿಕ್ಕಿದೆ. 

ಮೊಃ- ಉದ್ದಾರವಾಗಬೇಕೆಂದೇ ನಮಗೆ ಸಹಾಯಮಾಡುವುದು. 
ಇನ್ನು ನಮ್ಮ ಪೂರ್ವಪುಣ್ಯ. 

ಎಃ- ಏನು? ಇದು ಸಿಜವೆ? ಅಲ್ಲ ಜನರಾಡಿಕೊಳ್ಳುವುದೇ? 

ಮೋ ಸುಳ್ಳೇಕೆ ಆಡುತ್ತಾರೆ? ಎಷ್ಟು ಜನರು ಹೋಗಿದ್ದಾರೆ ಈ 
ಮೊದಲು! ನಾನೂ ಹೋಗುತ್ತೇನೆಂದೆನಲ್ಲ! 

ಎಃ- ಇಲ್ಲಿ ಏನು ಮಾಡಲಿಕ್ಕಿದೆ? ಉತ್ತು ಬಿತ್ತಿ ಬೇಸಾಯಮಾಡಿದುದ 
ದನ್ನು ಎಲ್ಲ ಹೊತ್ತುಕೊಂಡು ಹೋದರೆ? 

ಮೊಃ- ಹೊಟ್ಟಿಗೆ ಕೈಹಿಡಿದುಕೊಳ್ಳುವುದು. 

ಎಃ- ಇಲ್ಲಿದ್ದರೆ, ಅದೇ ಗತಿ! 

ಮೊ ಅದಿರಲಿ; ನಮ್ಮ ರಾಣೀಸಾಹೇಬರು ಯಾವಾಗ ಬರುವರೊ? 

ಎಃ- ಅಯ್ಯೋ! ಅವರಿನ್ನು ಬರುವುದೆಲ್ಲಿ? 

ಮೊ:--ಯಾತ್ರೆಗೆ ಹೋದವರ ಸುದ್ದಿಯೇ ಇಲ್ಲವಲ್ಲ! 

ಎಃ--ಅವರ ಸುದ್ದಿ ನಾಯಕರಿಗೇಕೆ? ಅವರು ಹಿಂದಿರುಗದಿದ್ದರೆ 
ನಮ್ಮ ನಾಯಕರಿಗೆ ಸುಖವೇ! 

ಮೊ ಅಯ್ಯೋ! ದೇವರೇ! ಈ ದುಷ್ಟನೇ ಇಲ್ಲಿ ಲಾಜನಾಗಿರು 
ವುದೇ? 

ಎಃ- ಏನೋ ಎಲ್ಲ ಸುದ್ದಿಗಳು! ನಮ್ಮ ಕಾಡಲ್ಲಿ ಮಹಾ ಯೋಗಿ 
ಗಳಿದ್ದಾರಲ್ಲ? ಅಲ್ಲಿಗೆ ನಮ್ಮ ನಾಯಕರು ಒಮ್ಮೆ ಹೋದರಂತೆ; 

ರಾಣೀಸಾಹೇಬರು ಯಾವಾಗ ಬರಬಹುದೆಂದು ಕೇಳಿದ 
ರಂತೈೆ-ಇನ್ನು ಆರು ತಿಂಗಳು ಅವರಿಗೆ ಗ್ರಹಚಾರನಿದೆ; ಆ 
ಮೇಲೆ ಬರುತ್ತಾರೆ, ಎಂದರಂತೆ. 





ಮೊ:--ಬಂತೆಲ್ಲ ನಿಮ್ಮ «ಅಂತೆ'ಯ ಕಂತೆ. 

ಎಃ- ನಾನು ನೋಡಿದುದಲ್ಲ; ಕೇಳಿದುದು. ಆದುದರಿಂದ «ಅಂತೆ? 
ಎಂದೆ. 

ಮೊಃ-- ಅದಿರಲಿ-ಆ ಯೋಗಿಗಳ ವಿಷಯವೇನು? ಜನರೇನೋ ಎಲ್ಲ 
ಹೇಳುತ್ತಾರೆ. 


ಎಃ- ಏನು? ಅವರ ಪ್ರಭಾವವೇ? ನಮ್ಮ ನೆರೆಮನೆ «ಸುಬ್ಬಿ?'ಗೆ 
ಇತ್ತಲ್ಲ, ಏನೋ, ಭೂತವೋ ಪ್ರೇತವೋ ಹಿಡಿವುದು; ಅವಳನ್ನು 
ಅಲ್ಲಿಗೆ ಕರೆದುಕೊಂಡು ಹೋಬರು. ಅಲ್ಲಿ ನಡೆದ ಕತೆ ಬಹಳ 
ವಿಚಿತ್ರ. ಸಾಧುಗಳು ತಮ್ಮ ಹೋಮಕ್ಕೆ ಒಂದು ಹಣ್ಣು 
ಹಾಕಿದ್ದೇ ಸರಿ; ಅವಳು ಬೊಬ್ಬಿಟ್ಟಳಂತೆ. ಅವಳ ಮುತ್ತಾತನ 
ಕಾಲದ ಕತೆಯನ್ನೂ ಹೇಳಿ ತಾನು ಬಿಟ್ಟುಹೋಗುತ್ತೇನೆಂದಿತಂತೆ 
ಆ ಪ್ರೇತವು. ಅವಳಿಗೆ ಆ ಮೇಲೆ ಭಸ್ಮವನ್ನು ಮಂತ್ರಿಸಿ 
ಕೊಟ್ಟಿದ್ದಾರೆ. ಅವಳು ಈಗ ಎಷ್ಟು ಸುಖವಾಗಿದ್ದಾಳೆ! 

ಮೊಃ- ನನಗೇನೂ ತಿಳಿವುದಿಲ್ಲ! ನನ್ನ ಹೆಂಡಕಿಯ ಅಣ್ಣನಿದ್ದಾನಲ್ಲ- 
ಅವನಿಗೂ ನನಗೂ ಸ್ವಲ್ಪ ಹಾಗೆ ಹಾಗೆ-ಅವನ ಅತ್ತೆಯನ್ನು 
ಅಲ್ಲಿಗೆ ಕರೆದುಕೊಂಡು ಹೋದನು. 

ಎಂ--ಯಾರನ್ನು? ಆ ಕುರುಡಿಯನ್ನೆ? 

ಮೊಃಹಾ! ಅವಳನ್ನೆ! ಸುಮಾರು ಇಪ್ಪತ್ತು ವರ್ಷವಾಯಿತೋ 
ಏನೋ, ಅವಳ ಕಣ್ಣು ಹೋಗಿ? . . . 

ಎಃ--ಈಗ ಕಣ್ಣು ಕಾಣುತ್ತದೆಯೇ, ಅವಳಿಗೆ? 

ಮೊಃ- ಹಾಗೆ ಹೇಳುತ್ತಾರೆ. ಈಗ ಅವಳು ತನ್ನ ಕೆಲಸಕ್ಕೆ ಹೋಗಿ 
ಬರುತ್ತಾಳೆಂದು ನಮ್ಮಾಕೆ ಹೇಳುತ್ತಾಳೆ. 

ಎಃ--ಆಶ್ಚರ್ಯ! ವಿಚಿತ್ರವಲ್ಲವೇ ಇದು! 

ಮೊಃ- ಯೋಗಿಗಳಲ್ಲಿ ಎಂತೆಂತಹವರಿಲ್ಲ! 


—- 101] - 


ಎ£- ನಾನೂ ನಾಳೆ ಅವಳನ್ನು ಕರೆದುಕೊಂಡುಹೋಗಬೇಕೆಂದಿದ್ದೇನೆ. 
ಮೊಃ-- ಓಹೋ? ಹೆಂಡತಿಯನ್ನೆ? ಬಹಳ ಪುಣ್ಯಕಟ್ಟಿ ಕೊಳ್ಳುವ 





ಆಲೋಚನೆ? 

ಎ:--ನಾನು ಪಾವಿಯಪ್ರೆ!-_ಆದರೆ, ಅವರು ಹಣ್ಣನ್ನು ಮಂತ್ರಿಸಿ 
ಕೊಟ್ಟರೆ | 

ಮೊ--ಓಹೋ! ಮಕ್ಕಳಾಗಬೇಕೆಂಬ ಬಯಕೆ, ಅಲ್ಲವೇ? 


ಎಃ-- ಅದು RE ಇರುವುದು ಸಹಜ! 
ಮೊಃ 





ಚಿಂತೆ! ಸ ವರಿಗೆ ಅವನ್ನು pe ಸಾಕುವುದು ಸದಾ ಚಿಂತೆ. 
ಸಾಕಿದ ಮೀಲೆ. ಇಕೊಳ್ಳಿ, ನನ್ನ ಹಿರಿಯ ಮಗನನ್ನು ಎಳೆದು 
ಕೊಂಡು ಹೋದರಲ್ಲಾ! 

ಎಃ--ಎಲ್ಲಿಗೆ? ಯಾರು? 

ಮೊಃ ಓಳ ಸುಖ! ಏನು ಹೇಳುವುದು? ನಾಯಕರ ಅಪ್ಪಣೆ- 
"ಕಾಡಲ್ಲಿ ರಸ್ತೆಯೋ ಸುರಂಗವೋ ಏನೋ ಆಗಬೇಕು; ಬರಲಿ, 
ಆ ಕೆಲಸಕ್ಕೆ?” ಎಂದು. 

ಎಃ- ಸರಿ! ಬೊಗಸೆ ತುಂಬ ಸಂಬಳ ಬರುತ್ತದೆ. 

ಮೊಃ--ಏನು ಸಂಬಳ? ಸಂಬಳ್ಳ ಉಂಬಳ! ಸಂಬಳದಿಂದ ಮನೆಯ 
ಲ್ಲಿದ್ದುದೆ ಹೋಯಿತಲ್ಲ. 

ಎಃ--ಹಾಗೆ, ಮನಸ್ಸಿಲ್ಲದಿದ್ದರೆ ಕಳುಹಿಸಿದುದು ಏಕೋ? 

ಮೊ: --ಕಳುಹಿಸಿದುದೇ? ಯಾರು? ನಾನೇ? 

ಎಃ--ನೀವಲ್ಲದಿದ್ದರೆ ನಿಮ್ಮಾಕೆ? 

ಮೊಃ-- ಅಲ್ಲಪ್ಪಾ! ಬಲಾತ್ಕಾರದಿಂದ ಎಳೆದುಕೊಂಡು ಹೋದುದು. 

ನಃ ಹೂ! ಹಾ! (ನಕ್ಕು) ಏನು ಕುರಿಮರಿಯೇ? ಹಾಗೆ ಎಳೆದು 
ಕೊಂಡು ಹೋಗಲಿಕ್ಕೆ? 

ಮೊಃ- ನಿಮಗೆ ಮಕ್ಕಳಿಲ್ಲ, ಈ ಕತೆ ಗೊತ್ತಿಲ್ಲ. «« ಗಟ್ಟಿ ಮುಟ್ಟಾದವರೆಲ್ಲ 
ಬಿಟ್ಟಿಗೆ ಬರಬೇಕೆಂದು ನಾಯಕರ ಅಪ್ಪಣೆ--ಹೂಂ! ಹೊರಡಲಿ?? 
ಎಂದರು ಸೈನಿಕರು. ಅವನೇ ದೊಡ್ಡಮಗ; ದುಡಿವವನೊಬ್ಬನೇ 

ಎಂದು ಗೋಳಿಟ್ಟಿ. ಕೇಳುವನರಾರು? ರಟ್ರೆಗೆ ಕೈಹಾಕಿ 
ಎಳೆಯಲು ಆರಂಭ. ಹೇಳಿದೆ ಅವನಿಗೆ; "ಅಲ್ಲಿ ಯಾದರೂ 
ಸುಖದಲ್ಲಿರವ್ರಾ? ಎಂದೆ. 

ಎಃ--ಏನು? ಹೀಗೂ ಉಂಟೇ? ಎಂತಹ ರಾಜ್ಯವಪ್ಪ ಇದು! ತೆರಿಗೆ 
ತೆರಿಗೆಯೆಂದು ಮನೆಯಲ್ಲಿದ್ದುದನ್ನೆಲ್ಲಾ ದೋಚಿಕೊಂಡು 
ಹೋಗುವುದು. ಬಿಟ್ಟಿಗೆಂದು ಜನರನ್ನೂ ಎಳೆದುಕೊಂಡು 
ಹೋಗುವುದಾದರೆ ಕಷ್ಟ! 

ಮೊಃ--ಯಾರಲ್ಲಿ ಹೇಳುವುದು? ««ದೇವರೇ'' ಎನ್ನುವುದು. 

ಎಃ- ಇನ್ನು ಇಲ್ಲಿ ಕಾಲಕ್ಟೇಪವಾಗುವಂತಿಲ್ಲ, ನಾನೂ ಮತ್ತೇನು? 
ಅಣ್ಣನ ಮಕ್ಕಳೆಲ್ಲ ಮೊದಲೆ ಊರುಬಿಟ್ಟಿದ್ದಾರೆ. ಆಗಲಿ, 
ನಾಳೆ ಹೋದವನು ಸಾಧುಗಳ ಹತ್ತಿರ ಕೇಳಿಬಿಡುತ್ತೇನೆ. 

ಮೊಃ--- ಏನೆಂದು? 

ಎಃ- ಪುರಂದರಕ್ಕೆ ಹೋದರೆ ನನ್ನ ಸ್ಥಿತಿ ಸುಧಾರಿಸಬಹುದೋ ಎಂದು. 

ಮೊಃ- ಓಹೋ, ಹಾಗೆ ಕೇಳಿದರೆ ನಿನ್ನ ಸ್ಥಿತಿ ನೆಟ್ಟಗಾಗುತ್ತದೆ. ಮೊನ್ನೆ 
ಯಾರೋ ಯೋಗಿಗಳಿದಿರಲ್ಲೆ ಇಲ್ಲಿಯ ಸಂಕಷ್ಟಗಳನ್ನು ಹೇಳಿ 
ಬಿಟ್ಟರಂತೆ. ಅವರು ಹಿಂದೆ ಬರುವಾಗಲೆ ಅವರಿಗೆ «ಮಾವನ 
ಮನೆ ಸೆಕೆಮನೆ. 

ಎ; ಹಾಗೆಂದರೆ? ಮಾತನಾಡಲಿಕ್ಕೂ ಸ್ಥಾತಂತ್ರ್ಯನಿಲ್ಲವೇ? 

ಮೊಃ- ಇದೆಯಪ್ಪಾ! ಹೇಳಿ! ನಮ್ಮ ನಾಯಕರಷ್ಟು ಒಳ್ಳೆಯವರಿಲ್ಲ; 
ಅವರ ಸರಕಾರವೇ ಸರಕಾರವೆಂದು. ಯಾರು ನಿಮ್ಮನ್ನು 
ಮುಟ್ಟುತ್ತಾರೆ? 

ಎಃ--ಒಳ್ಳೆಯ ಕತೆ ಇದು; ಇದ್ದ ಸ್ಥಿತಿಯನ್ನು ಹೇಳಬಾರದು, ಅಲ್ಲವೆ? 

ಮೊ ಇದ್ದುದೋ, ಇಲ್ಲದುದೋ; ಸರಕಾರಕ್ಕೆ ವಿರೋಧವಾಗ 
ಬಾರದು. 

ಎಃ--ಒಳ್ಳೆಯ ಸರಕಾರನಿದು. ಈ ನಾಡಿಂದ ಓಡಿಹೋಗುವುದೇ 
ಒಳ್ಳೆಯದು. ನಾವು ಜತೆಯಲ್ಲಿಯೇ ಹೋಗುವ! 

ಮೊಃ- ನಾನು ಯಾವಾಗಲೂ ಸಿದ್ಧನೇ. ಆದರೆ ಹೋಗಬೇಕಾದರೆ 
ಸಾಧುಗಳ ಭೇಟಿ ಮಾಡಿಕೊಂಡೇ ಹೋಗಬೇಕು. ಅಷ್ಟು 
ದೂರ ಹೋದ ಮೇಲೆ, ಅದಕ್ಕೋಸ್ಕರ ಬರುವುದೆಂದರೆ ಸ್ವಲ್ಪ 
ಕಷ್ಟ. 

ಎ: ಸರಿ, ನಾಳೆಯೇ ಹೊರಡುವುದು; ಅಲ್ಲಿಂದಲೇ ಪುರಂದರಕ್ಕೆ 
ಹೋಗುವುದು. 


pes 
ದೃಶ್ಯ ೪ 


(ವಿಶಾಲಗಡದ ಅರಮನೆ  ಖಂಡೋಜಿಯ ಹಓಲಗಸಾಲೆೆ ಖಂಡೋಜಿ ಮತ್ತು 
ಸಾವಳ್ಯ ಇವರಿಬ್ಬರು ಮಾತನಾಡುತ್ತಿದ್ದಾ ರೈ) 

ಸಾವಳ್ಳ್ಯ ನಮ್ಮ ಕೆಲಸವು ಹೇಗೆ ಸಾಗುತ್ತಿ ದೆ? 
ಓಹೋ! ಪ್ರತಿದಿವಸವೂ ಯೋಗಿಗಳ ಭೇಟಿಗೆಂದು ಬರುವವ 
ರೆಷ್ಟು ಮಂದಿ! ಮಹಾತ್ಮರಲ್ಲವೇ? ಹತ್ತು ಕೇಳಿದರೆ ಒಂದು 
ಮಾತು ಹೇಳುತ್ತಾರೆ. ಆ ಒಂದು ಮಾತನ್ನು ಕೇಳಲಿಕ್ಕೆ ಜನರ 
ಕುತೂಹಲವೇನು! 

ಖಂಃ-.-ಹೂಂ! ಮಾವಯ್ಯನವರು ಹೇಗೆ? 

ಸಾಃ--ಆ ಸಾಧುಗಳಿಗೆ ಯೋಗ್ಯರಾದ ಶಿಷ್ಯರು. ಗುರುಗಳು 
ಸಮಾಧಿಯಲ್ಲಿರುವಾಗ ಪುಣ್ಯಕಥೆಗಳನ್ನು ಹೇಳುವುದು; ಬಂದ 
ಕಾಣಿಕೆಗಳನ್ನು ಸ್ವೀಕರಿಸುವುದು; ಮಂತ್ರಿಸಿದ ಫಲನುಂತ್ರಾ 
ಕೃತೆಗಳನ್ನು ಕೊಡುವುದು; ಸಮಾಧಾನ ಹೇಳುವುದು; ಮತ್ತಿದೆ 
ಯಲ್ಲ; ಒಮ್ಮೊಮ್ಮೆ ಓರೆಗಣ್ಣಿಂದ ನೋಡುವುದು. (ನಕ್ಕು)-ಅವ 
ರಿಗೆ ಒಂದು ಮಠವನ ನ್ನ ಬೇಗನೆ ಕಟ್ಟಿಸಿಕೊಡಬೇಕು. 

ಖಂಃ--(ನಗುತ್ತಾ) ವೆಂಕು "ಮತದಲ್ಲಿ ರುವುದಾದರೆ ಅವರು ಅದನ್ನು 
ಬಿಟ್ಟು ನಮ್ಮ ರಾಜ್ಯದ ತಂಟೆಗೆ ಬರಲಿಕ್ಕಿಲ್ಲ. ಆಗಲಿ; ನಮ್ಮ 
ಜಾವಳಿಯವರು ಮಾತ್ರವೇ ಬರುವುದು ಅಲ್ಲಿಗೆ? 


ಖಂಃ 

ಸಾಃ- ಅಲ್ಲಪ್ರ! ನಾಲ್ಕು ಕಡೆಗಳಿಂದಲೂ ಬರುತ್ತಾರೆ. ಎರಡು 
ಮೂರು ದಿವಸಗಳ ಪ್ರಯಾಣಮಾಡಿ ಬರುತ್ತಾರೆ. ರೋಗಿಗ 
ಳನ್ನು, ಕಣ್ಕುಕೈಕಾಲು ಇಲ್ಲದವರನ್ನು ಹೊತ್ತುಕೊಂಡು ಬರು 
ತ್ತಾರೆ. ದರ್ಶನಕ್ಕೆಂದು ಬರುವವರು ಕೆಲವರು, ಆಶೀರ್ವಾದ 
ಕೈಂದು ಕೆಲನರು; ನೋಡಿ ಹೋಗಲಿಕ್ಕೆಂದು ಇನ್ನಿತೆರರು. 

ಖಂಃ-- ಯೋಗಿಗಳ ಪ್ರಭಾವವೇ ಅಂತಹದು. 

ಸಾಃ- ಕಾಯನ್ನು ಮಂತ್ರಿಸಿಕೊಟ್ರರೆ ಮೆಕ್ಕಳಾಗುತ್ತೆವಂತೆ,-ಮಕ್ಕಳು! 

ಖಂ (ಮುಗುಳ್ನಗೆಯಿಂದ) ಆಗಲಿ, ನಮ್ಮ ಹೆಸಳಿಕೆಗಳೆಲ್ಲ ಹಿಡಿದು 
ವೆಂಡದಾಯಿತು.- ಅದಿರಲಿ ನಮ್ಮ ಇನ್ನೊ ಲಸ? 

ಸಾ;--ಅದೂ ಆಗುತ್ತ ಬಂತು. ಆಶ್ರಮದ ಮೂರು ಕಡೆಗಳಲ್ಲಿ 
ಸುಮಾರು ಐನೂರು ಮಾರು ಸುರಂಗವನ್ನು ತೋಡಿಯಾ 
ಯಿತು 

ಖಂ ಬರುವ ಜನರಿಗೇನಾದರೂ ಸಂಶಯಕ್ಕೆಡೆಯಿದೆಯೆ:? 

ಸಾಃ--ಅಯ್ಯೋ! ವಾಪ! ಹಳ್ಳಿಗಾಡಿನ ಜನರಿಗೆ ಸುರಂಗವೆಂದರೇನು 
ಗೊತ್ತು? ಅಲ್ಲದೆ ನಮ್ಮ ಕೆಲಸವು ಎಷ್ಟು ಜಾಗ್ರತೆಯಲ್ಲಿ ಸದ್ದಿ 
ಲ್ಲದೆ ಆಗುತ್ತದೆ! 

ಖಂ ಬೆಳೆಕುಕಂಡಿಗಳೆ ವಿಚಾರ! 

ಸಾ;--ನೀವು ಬಂದು ಹುಡುಕಿದರೂ ಅವನ್ನು ಗೊತ್ತುಹಚ್ಚಲಾರಿರಿ. 

ಖಂ ಬೇಕಾದಷ್ಟು ಸಿಡಿಮದ್ದು ಒದಗಿದೆಯೋ? 

ಸಾಃ--ಓಹೋ! ಯಥೇಷ್ಟವಾಯಿತು! ಪರ್ಣಶಾಲೆಯ ಅಡಿಯಲ್ಲಿ 
ಸ್ವಲ್ಪ ಅಗೆದಾದ ಮೇಲೆ ಮದ್ದನ್ನು ಕೂಡಿಡುವುದೇ! 

ಖಂಃ--ಸಾವಳ್ಯ! ಇನ್ನು ಮತ್ತಷ್ಟೂ ಎಚ್ಚರಿಕೆಯಿಂದಿರಬೇಕು. 

ಸಾ;--ನಾವೇನೋ ರಾತ್ರಿಯಲ್ಲಿಯೇ ಕೆಲಸಮಾಡುತ್ತಿದ್ದೇವೆ. ಆದರೆ 
ಈಗೀಗ ಕೆಲವರು ಹಳ್ಳಿ ಯವರು ಆಶ್ರಮದಲ್ಲಿಯೇ ರಾತ್ರಿಕಾಲ 
ದಲ್ಲೂ ನಿಲ್ಲುತ್ತೇವೆಂದು ಹಟಮಾಡುತ್ತಾರೆ. 

ಖಂಃ-- ಛೇ! ಅದಾಗದು ಸಾವಳ್ಯ! ನಮ್ಮ ಗುಟ್ಟು ರಟ್ಟಾದೀತು. 

ಸಾಃ- ಆದರೆ, ಬಹುದೂರದಿಂದ ಬರುತ್ತಾರಲ್ಲ, ಅನರನ್ನೇನು ಮಾಡು 
ವುದು? ಅದಕ್ಕೆ ನಾನೊಂದು ಉಪಾಯ ಮಾಡಿದ್ದೇನೆ. ದೂರ 
ದಲ್ಲಿ ಕೆಲವು ಗುಡಿಸಿಲುಗಳನ್ನು ಹಾಕಿಸಿದ್ದೇನೆ. 

ಖಂ ಇದೇನು? ಸಾವಳ್ಳ!-ಇಷ್ಟೂ ವಿಚಾರವಿಲ್ಲವೇ? ಜನರು ಅಲ್ಲಿ 
ಉಳುಕೊಂಡರೆ ನಮ್ಮ ಕಾರ್ಯಭಾಗವು ತಿಳಿವುದಿಲ್ಲವೇ? 
ಹೂಂ-ಅವನ್ನು ಹೋದವನೆ ತೆಗೆಯಿಸಿ ಬಿಡು. 

ಸಾಃ--ಆದರೆ ಅಲ್ಲಿಯ ಕ್ರಮಗಳನ್ನು ಕೇಳಿ, ಆಮೇಲೆ ಅಪ್ಪಣೆಯಾ 
ಗಲಿ. ಆಹ್ನಿಕಕ್ಕೆ ಸಮಯವಾಯಿಶಂದು ಹೊತ್ತು ಕಂತುವಾ 

ಜನರನ್ನು ಆಶ್ರಮದಿಂದ ಹೊರಗೆ ಕಳುಹಿಸುತ್ತೇವೆ. ಆದರೆ, 

ದೂರದಿಂದ ಬಂದವರು ಹೋಗುವುದಾದರೂ ಎಲ್ಲಿಗೆ? 
ಅವರನ್ನು ಮಾತ್ರ ಗುಡಿಸಿಲುಗಳಲ್ಲಿ ಉಳುಕೊಳ್ಳಲಿಕ್ಕೆ ಬಿಡು 
ತ್ತೇವೆ. - ಕಾಣಿಕೆಯಾಗಿ ಬರುವ ಹಣ್ಣುಕಾಯಿಗಳೆಷ್ಟು? ಅವ 
ನ್ನೆಲ್ಲಾ ಅವರೊಳಗೆ ಹಂಚುತ್ತೇವೆ... ಈ ಕ್ರಮದಿಂದ ಪ್ರಯೋ 
ಜನವಿದೆ. ಜನರ ಭಕ್ತಿ ಹೆಚ್ಚಾಗುತ್ತಿದೆ. 

ಖಂ: ಏನೋ, ನನ್ನ ಸಂದೇಹವು ಪರಿಹಾರವಾಗಲಿಲ್ಲ. 

ಸಾಃ- ಮರುದಿನ ಬೆಳಗ್ಗೆ ಅವರನ್ನೆಲ್ಲಾ ಗಡಿದಾಟಿಸಿ ಬರುತ್ತೇವೆ. 
ಅಲ್ಲದೆ ರಾತ್ರಿ ಹಗಲೂ ಅಲ್ಲಿ ಕಾವಲಿದೆ. 

ಖಂಃ--ಹೂಂ! ನಿಜ! ಯಾರೂ ನಿಲ್ಲಬಾರದೆಂದು ಒತ್ತಾಯಿಸಿದರೂ 
ಸಂಶಯಕ್ಕೆಡೆಯಿದೆ. ಆಗಲಿ, ಇನ್ನು ಕೆಲವೇ ದಿವಸಗಳಲ್ಲವೇ? 

ಸಾಃ- ಇನ್ನೊಂದು ವಿಷಯವಿದೆ. 

ಖಂಃ-- ಏನದು? 

ಸಾಃ--ಇಲ್ಲಿಂದ ಬಂದ ಜನರು ನಿಮ್ಮನ್ನು ಬಹಳವಾಗಿ ದೂರುತ್ತಾರೆ. 

ಖಂಃ-- ತುಂಟರು! ಅವರನ್ನು ಹಣ್ಣುಮಾಡದಿದ್ದರೆ ರಾಜ್ಯವಿದ್ದೂ 
ಪ್ರಯೋಜನವಿಲ್ಲ. ಆ ಶಿವಾಜಿಯ ಕಡೆಯವರು ಕಲಿಸಿಕೊಟ್ಟ 


೧೧. 


ಮಾತುಗಳನ್ನು ಹೇಳುವುದು, ಕಂದಾಯ ಕೇಳಿದರೆ! ಅವರಿಗೆ ತಲೆ 


| 
ತಿರುಗಿದೆ. ಸ್ವಾತಂತ್ರ್ಯವಂತೆ, ಅವರ ಜೀವನೋಪಾಯವನ್ನು 

ಸರಕಾರವು ಕಲ್ಪಿಸಿಕೊಡಬೇಕಂತೆ! ಕೆಲಸಮಾಡಲಿಕ್ಕೆ ಎದೆ 
ಬಗ್ಗುವುದಿಲ್ಲ! 

ಸಾಃ--ನಿಮ್ಮ ಮಾತು ನಿಜ. ಆದರೆ ನಮ್ಮ ಮಹಾಯೋಗಿಗಳು'' 
ಮಾತ್ರ ಬಹಳ ಕಳವಳಗೊಂಡಿದ್ದಾರೆ. ಪ್ರಜೆಗಳೆಲ್ಲ ಕಾರ 
ಣಾಂತರದಿಂದ ಊರುಬಿಟ್ಟು ಹೋದರೆ ರಾಜ್ಯವಾರಿಗೆನ್ನುತ್ತಾರೆ. 

ಖಂ ರಾಜ್ಯವು ನಮಗೆ!-ಮತ್ತಾರಿಗೆ?-ಆ ಹಳ್ಳಿಜನರಿಗೋ?- 
ಅವಳ ತಂದೆಯ ಮತ್ತು ಅವಳ ಔದಾರ್ಯದಿಂದ ಖಜಾನೆ ಬರಿ 
ದಾಗಿದೆ. ಈಗಲೆ ಹಣವನ್ನು ಕೂಡಿಡದಿದ್ದರೆ ಇನ್ನುಮುಂದೆ 
ಯುದ್ಧವನ್ನು ಹೂಡುವುದು ಹೇಗಂತೆ? 

ಸಾಃ-- ಈ ಎಲ್ಲ ವಿಚಾರಗಳು ಅವರಿಗೆಲ್ಲಿ?- ಎಷ್ಟಾದರೂ ಹೆಂಗುಸ 
ಲ್ಲವೇ? ಸ್ವಲ್ಪ ಕರುಣೆ ಹೆಚ್ಚು. 

ಖಂಃ-- ಆಗಲಿ,ಮಾವಯ್ಯನವರ ಅಭಿಪ್ರಾಯವೇನು ಈ ವಿಷಯದಲ್ಲಿ? 

ಸಾಃ--ಪಾಪ! ಅವರಿಗೆ ನನ್ನಷ್ಟೂ ಗೊತ್ತಿಲ್ಲ. ನಿಮ್ಮನ್ನು ಕೇಳಿ ವಿಷ 
ಯಗಳನ್ನು ತಿಳಿದುಕೊಳ್ಳಬೇಕು; ದೂರಿಡುವವರ ಮಾತುಗಳಿಂದ 
ಸಿಟ್ಟಾಗಬಾರದು, ಎಂದು ಆಗಾಗ ಹೇಳುತ್ತಾರೆ. ಹೇಗೂ 


ಸಮಾಧಾನಗೊಳಿಸುತ್ತಾರೆ- 
ಖಂಃ-- ಇರಲಿ! ನಾನು ಬಂದಾಗ ಎಲ್ಲ ವಿವರಿಸುತ್ತೇನೆ; ಸರಿಪಡಿಸು 
ತ್ತೇನೆ, 


(ಚಾರನೊಬ್ಬನು ಬಂದು ನೇತಾಜಿಯ ಆಗಮನವನ್ನು ತಿಳಿಸುತ್ತಾನೆ, 
ಅನನನ್ನು ಒಳಗೆ ಕರೆತರುವಂತೆ ಹೇಳಿ) 

ಅವನೇಕೆ ಇಲ್ಲಿಗೆ ಬಂದನು?-ಪಾಪ! ತಾರೆಯಿಲ್ಲವೆಂದು ಕಳ 
ವಳವೇನೋ? (ನಕ್ಕು) ಅವನಿಗೀಗ ಇಲ್ಲಿಯ ವರ್ತಮಾನವೇ ಇಲ್ಲ: 
ವಲ್ಲ!-ಆದರೆ, ನನ್ನಲ್ಲೇನು ಕೆಲಸವವನಿಗೆ?-ಹೂಂ!-ಬರಲಿ! (ಎದ್ದು 
ನಿಂತುಕೊಳ್ಳುವನು,) 

(ನೇತಾಜಿ ಪ್ರನೇಶಿಸಿ ನಂದಿಸಿ ನಿಂತುಕೊಳ್ಳುವನು.) 

ಖಂಃ --(ಪ್ರತಿನಂದನೆಯನ್ನು ಮಾಡಿ)-ಓಹೋ! ಸರದಾರರು! ಅಪೂರ್ವ 

ಆಗಮನ! 

ನೆಃ - ನಿಜ! ನಿಮ್ಮಲ್ಲಿ ಸಂಭಾಷಿಸುವ ಅವಶ್ಯಕತೆಯಿದ್ದುದರಿಂದ 
ಬಂದೆನು. 

ಖಂಃ--ಓಹೋ! ಅಂತಹ ಗಹನ ವಿಚಾರವೇನೋ? 

ನೇಃ--ಅದು ಗುಟ್ಟಿನ ವಿಷಯ. (ಸಾವಳ್ಯನ ಕಡೆಗೆ ನೋಡುವನು ಅವನು 
ಹೊರಟು ಹೋಗುವಾಗ) 

ಖಂಃ--ಸಾವಳ್ಳೆ! ನೀನು ಹೊರಟುಹೋಗಬೇಕೆಂದಿಲ್ಲ. ದ್ರೋಹಿಗ 
ಳಿದಿರಲ್ಲಿರುವಾಗ ಬೆನ್ನ ಹಿಂದಿರುವ ಮಿತ್ರನನ್ನು ಕಳುಹಿಸುವುದು 
ಸರಿಯಲ್ಲ. (ನೇತಾಜಿಯನ್ನು ನೋಡಿ)-ಇವನು ನನ್ನ ನಂಬುಗೆಯ 
ಸೇವಕನು. ಇವನು ಕೇಳಬಾರದ ವಿಚಾರವೇ ಇಲ್ಲ. 

ನೇಃ- -ನಾನು ದ್ರೋಹಿಯಲ್ಲ.-ಆದರೂ- 

ಖಂಃ --ಆರಂಭದಲ್ಲಿಯೇ ಮತಭೇದ-ನಮ್ಮ ಸಂಭಾಷಣೆಯಿಂದ 
ಪ್ರಯೋಜನವೇನೋ? 

ನೇಃ--ಆಗಲಿ, ದ್ರೋಹಿಯೆಂದೇ ತಿಳಿಯಿರಿ. ತಾರೆ ಯಾತ್ರೆಗೆ ಹೋಗಿ 
ದ್ದಾ ಳೆಂದು ವರ್ತಮಾನವಿದೆ! ಇದು ನಿಜವೇ? 

ಖಂಃ ತಾರೆ! ಹೂಂ, ತಾರೆ ಚಂದ್ರನೊಡನೆ ಇರಬಹುದು! 

ನೇಃ- ನಾನು ಕೇಳಿದುದು ಚಂದ್ರರಾಯರ ಮಗಳು ತಾರೆಯ ವಿಚಾರ- 

ಖಂಃ--ಓಹೋ! ರಾಣೀಸಾಹೇಬರು; ಅವರ ವಿಚಾರ-. 

ನೆಂ ಅವರು ಯಾತ್ರೆಗೆ ಹೋದ ವರ್ತಮಾನ? 

ಖಂಃ--ನಿಜವಲ್ಲದುದನ್ನು ಜನರೇಕೆ ಆಡುತ್ತಾರೆ? 

ನೇಃ-ಬರಿಯ ವರ್ತಮಾನವಲ್ಲವೇ? ಅದರ ಮೂಲವನ್ನು ಶೋಧಿಸ 
ಲಾಗುವುದಿಲ್ಲ. ಅವರೀಗ ಎಲ್ಲಿದ್ದಾರೆ? 

ಖಂಃ--ಅವರೊಡನೆ ಹೋದವರು ಇನ್ನೂ ಹಿಂದೆ ಬರಲಿಲ್ಲ. 

ನೆಂ ಆಗಲಿ; ಅವರ ಯಾತ್ರಾಕ್ರಮವು ನಿಮಗೆ ತಿಳಿದಿದೆಯಷ್ಟೆ! ಈಗ 
ಅವರೆಲ್ಲಿರಬಹುದೆಂಬುದೂ ಗೊತ್ತಿಲ್ಲವೆ? 

ಖಂಃ- ಅದಕ್ಕಿಂತ ಪ್ರಾಮುಖ್ಯವಾದ ವಿಚಾರಗಳಲ್ಲಿ ನನ್ನ ದೃಷ್ಟಿಯಿದೆ. 

ನೇಃ -ಅದು ರಾಜ್ಯವಿಚಾರ-ಆದರೆ, ರಾಜ್ಯಾಧಿಕಾರಿಣಿಯ ವಿಷಯ 
ವನ್ನೂ ತಿಳಿದುಕೊಳ್ಳುವುದು ಅಷ್ಟೇ ಅವಶ್ಯವಲ್ಲವೇ? 

ಖಂ ಯಾತ್ರೆಗೆ ಯೋಗ್ಯ ವ್ಯವಸ್ಥೆಯನ್ನು ಮೊದಲೆ ಮಾಡಿಯಾಗಿದೆ. 

ನೇಃ -ಆ ವ್ಯವಸ್ಥೆಯಂತೆ ನಡೆಯುತ್ತದೊ ಎಂದಾದರೂ ತಿಳಿದುಕೊಳ್ಳ 
ಬೇಕಷ್ಟೆ! 

ಖಂಃ--ಹಾಗೆ ನಡೆಯುತ್ತದೆ ನಡೆಯಲೇ ಬೇಕು. ನನ್ನ ಆಜ್ಞೆ 

ುಂದರೆ ಅಂತಹುದು. 

ನೆಣ ನಿಮ್ಮ ವ್ಯವಸ್ಥೆಯಂತೆ, ಅವರೀಗ ಎಲ್ಲಿರಬಹುದು? ಅದನ್ನಾ 
ದರೂ ಹೇಳಿರಿ. 

ಖಂ ಅದಿರಲಿ, ನಿಮಗೇಕೆ ಅವರ ವಿಚಾರವು? 

ನೆಂ ಗೆಳೆತಿಯ ಕ್ಷೇಮಸಮಾಚಾರವನ್ನು ತಿಳಿದುಕೊಳ್ಳುವುದು ಕರ್ತ 
ವ್ಯವೆಂದು. 

ಖಂಃ--ಓಹೋ! ಬಹಳ ಸದ್ಭಾವನೆ!- ಅವರ ಮೇಲೆ ನಿಮ್ಮ ಕುದೃಷ್ಟಿ 
ಯಿಲ್ಲವೆಂದು ಕೇಳಿ ಆನಂದವಾಯಿತು! 

ನೆಂ ಏನು ನಾಯಕರೆ? ನಿಮ್ಮ ಬಾಯಿಂದಲೂ ಇಂತೆಹ ಮಾತು 
ಗಳೇ? 

ಖಂಃ--ಸಿಜವಾದುದನ್ನು ಆಡುವುದಕ್ಕೆ ಹಿಂಜರಿವುದು ನನ್ನ ಸ್ವಭಾವ 
ವಲ್ಲ. 

ನೇಃ--ದೋಷಾಕೋಪಣೆಯನ್ನು ಮಾಡುವ ಮೊದಲು ವಿಚಾರಿಸ 
ಬೇಕು. 

ಖಂಃ:--ಓಹೋ! ತುಂಬಾ ವಿಚಾರಿಸಿದ್ದೇನೆ. ವಿಚಾರಿಸಿಯೇ ಆಡಿ 
ದ್ದೇನೆ! 

ನೇ: (ಸಿಟ್ಟನ್ನು ಅಡಗಿಸಿ) ಆಗಲಿ, ಅವರು ಯಾವಾಗ ಹಿಂದಿರುಗ 
ಬಹುದು? 

ಖಂಃ--ಬಂದಾಗ ತಿಳಿಯುತ್ತದೆ. 

ನೆಂ- ಈಗಲೆ ತಿಳಿಯಬಹುದೋ ಎಂದು ನನ್ನ ಪ್ರಶ್ನೆ! 

ಖಂಃ-- ಅದನ್ನೀಗ ತಿಳಿಸಲಾರೆನು. 

ನೇಃ--ಹೂಂ-ಇನ್ನೊಂದು ವಿಚಾರ. ನೀವು ಪ್ರಜೆಗಳನ್ನು ಬಹಳ ನೀಡಿ 
ಸುವಂತಿದೆ! 

ಖಂಃ-- ನಮ್ಮ ಪ್ರಜೆಗಳ ವಿಚಾರವಾದರೂ ನಿಮಗೇಕೋ? 

ನೇಃ--ಪ್ರಜೆಗಳಲ್ಲಿ ಕ್ಲೋಭೆಯನ್ನುಂಟುಮಾಡಿದರೆ ಪರಿಣಾಮವೇನು 
ಬಲ್ಲಿರಾ? 

ಓಹೋ! ಪರಿಣಾಮವು ಗೊತ್ತಿದೆ; ಸ್ವಾಮಿದ್ರೋಹಿಗಳಿಗೆ, 
ತುಂಟರಿಗೆ ಸ್ವಲ್ಪ ಆಸ್ಪದವಾಗುತ್ತದೆ. 

ನೇಃ--ನಾಯಕರೇ! ನೀವು ಪ್ರತಿನಿಧಿಯಾಗಿ ಕೆಲಸಮಾಡುವವರು. 
ಮೊದಲಿದ್ದ ಕ್ರಮಗಳನ್ನು ಬದಲಾಯಿಸುವುದಾಗಲಿ ಹೊಸ ತೆರಿಗೆ 
ಯನ್ನು ಹೊರಿಸುವುದಾಗಲಿ ನ್ಯಾಯವಲ್ಲ. 

ಖಂಃ--ನ್ಯಾಯಾನ್ಯಾಯ ವಿಚಾರವನ್ನು ನ್ಯಾಯಬಾಹಿರನಾದ ದ್ರೋಹಿ 
ಯಿಂದ ತಿಳಿಯಬೇಕೆಂದಿಲ್ಲ. 

ನೇಃ--ನ್ಯಾಯವೆಂದಾದರೆ ದ್ರೋಹಿಯ ಹೇಳಿಕೆಯಾದರೂ ಅದರ 
ವರ್ಚಸ್ಸು ಕಡಮೆಯಾಗದು. 

ಖಂಃ--ನಮ್ಮ ಪ್ರಜೆಗಳ ಮೇಲೆ ತೆರಿಗೆಯನ್ನು ಹೊರಿಸುವ ಅಧಿಕಾರವು 
ನಮ್ಮದು. 

ಆದರೆ, ಅದು ಮಿತಿನೊರಿದರೆ, ಜನರು ಕೊಡಲು ಅಸಮರ್ಥ 
ರಾದರಿ- ಪರಿಣಾಮವು ಕ್ರಾಂತಿಯೆಂದು ಬಲ್ಲಿರಾ? 

ಖಂಃ-ಓಹೋ! ಬಂಡಾಯನನ್ನೆಬ್ಬಿಸುವುದಕ್ಕೆ ಈ ಕಡೆಗೆ ತಮ್ಮ 
ಸವಾರಿಯಾದುದೋ? 

ನೇಃ--ಅದು ತಾನಾಗಿಯೇ ಉಂಟಾಗುತ್ತಿದೆ ಎಂಬುದನ್ನು ತಿಳಿಸಲಿಕ್ಕೆ 
ಬಂದುದು. 

ದ್ರೋಹಿಯನ್ನು ಇಂದಿನವರೆಗೆ ಕಾರಣಾಂತರಗಳಿಂದ ದಂಡಿಸ 
ದಿದ್ದರೂ ಇನ್ನು ಶಿಕ್ಸಿಸುವ ಪ್ರಸಂಗವೊದಗಬಹುಸು, ನೆನನಿರಲಿ! 

ನೆಣ ಆಗಲಿ! ಆ ನ್ಯಾಯವನ್ನಾದರೂ ಚೆನ್ನಾಗಿ ಅರಿತಿದ್ದೀರಲ್ಲವೆ! 
ಆದರೆ ನಿಮ್ಮ ಈ ವರ್ತನೆಯಿಂದ ಜಾವಳಿಯ ರಾಜ್ಯವೇ ನಾಶ 
ವಾಗುತ್ತದಲ್ಲ ಎಂದು ವ್ಯಸನ. 

ನಿಮ್ಮ ತತ್ವಬೋಧೆಯ ಆವಶ್ಯಕತೆಯಿಲ್ಲ. ನಿಮ್ಮ ಶಿವಾಜಿ 

ಯಂತೆ ಕದಿವುದು, ಕೊಲೆಮಾಡಿಸುವುದು ನಮ್ಮಉದ್ಯೋಗವಲ್ಲ. 


ಖಂ: 





ನೇಃ 





ಖಂಃ 





ಮಿಂಃ 

ನೇಃ ಅಬ್ಬ! ಮಹಾರಾಜರು ಮಹಾತ್ಮ, ಕಾರುಣ್ಯಮೂರ್ತಿ, ಸದ್ದು 
ಣದ ಗನಿ ಎಂಬುದನ್ನು ತಿಳಿದೂ ನೀವೂ ಹೀಗೆ ಆಡುವುದೇ? 
ಅವರ ಮಹೋದ್ದೇಶವನ್ನು ನೀವೂ ವಿರೋಧಿಸುವುದೇ? ಇನ್ನಾ 
ದರೂನಿಮ್ಮ ಕುಟಿಲೋಪಾಯಗಳನ್ನು ಬಿಟ್ಟು ವಹಾಕಾರ್ಯಕ್ಕೆ 
ಕೈಕೊಡಿ, ನಾಯಕರೇ! 

ಖಂಃ--ಏನಿದು? ನಾನೂ ನಿನ್ನಂತೆ ಸ್ವಾಮಿದ್ರೋಹಿಯಾಗಬೇಕೆಂದೇ? 
ಸ್ಫಾರ್ಥಪರರಾದ ಪುಂಡರ ತಂಡವನ್ನು ಕಟ್ಟಿಕೊಂಡು ಮೋಸ 
ದಿಂದಲೂ ಬಲಾತ್ಕಾರದಿಂದಲೂ ಕೋಟಿಗಳನ್ನು ವಶಪಡಿಸಿ 
ಕೊಂಡು, ಪರದ್ರವ್ಯಾಪಹರಣದಿಂದ ಜೀವಿಸುವ ಆ ಶಿವಾಜಿಗೆ, 
ಅವನ ಅನುಚರರಿಗೆ, ನಿಮಗೆ, ಸ್ವರಾಜ್ಯದ ಚಿಂತೆಯೇಕೆ? ಪುರಾ 
ತನವಾದ ಎಷ್ಟು ಮನೆಗಳನ್ನು ನೆಲಸಮಮಾಡಿದಿರಿ? ಎಷ್ಟು ಶೂರ 
ಸರದಾರರನ್ನು ಮೋಸದಿಂದ ಕೊಲ್ಲಿಸಿದಿರಿ? ನಿಮ್ಮ ಕುತಂತ್ರ 
ಗಳನ್ನು ಬಿಟ್ಟು ಯಾರಾದರೊಬ್ಬ ಸದ್ದಂಶಸ್ಥನು ಸ್ವರಾಜ್ಯಸ್ಥಾಪ 
ನೆಗೆ ಪ್ರಯತ್ನಿಸುವುದಿದ್ದರೆ ಅವನಿಗೆ ಸಹಾಯಮಾಡಿ. ಇದ್ದು 
ನನ್ನದೊಂದು ಹಿತಸೂಚನೆ. 

ನೇಃ--ಅಂತಹ ರಾಜಮನೆತನವಾದರೂ ಆವುದು? ದೇಶಾಭಿಮಾನಿ 
ಗಳಾದ ವೀರನಾಯಕರ ನಿಷ್ಠೆಯನ್ನು ಏಕೀಕರಿಸಲು ಸಮರ್ಥ 
ವಾದ ಆ ಮನೆತನವಾವುದು? ಅಂತಹ ವಿಭೂಶಿಪುರುಷನಾದರೂ 
ಆರು? 

ಖಂಃ--(ಸಿಟ್ಟಿನಿಂ)-ಏಕೆ? ಮೋರೆಯವರ ವಂಶವು ಪುರಾತನವಾದ್ದ 
ಲ್ಲವೇ? 

ನೆಂ ಅದರಲ್ಲಿ ನಮಗೀಗ ತೋರುವವರು ಕೃತಪ್ನರು, ಕರ್ತವ್ಯ 
ವಿಮುಖರು! 

ಖಂಃ--ಹಾ! ಜೋಕೆ!--ನಮ್ಮ ರಾಣಿ «ತಾರೆ? ವೀರನಾರಿಯೆಂಬು 
ದನ್ನು ಮರೆತೆ. ಅವಳನ್ನು ಮುಂದಿಟ್ಟುಕೊಂಡು ಸ್ವರಾಜ್ಯವನ್ನು 
ಸ್ಥಾನಿಸಲಿಕ್ಕೆ ನಾವೂ ಪ್ರಯತ್ನಿಸುವೆವು. 

ನೇಃ-- ಹಾಗಾದರೆ, ಈಗೇಕೆ ಅವಳನ್ನು ಅಡಗಿಸಿದುದು? 

ಏನು ದರ್ಪ? ಅಡಗಿಸಿದುದೆಂದು ಹೇಳಿದವರಾರು? ಒಂದು 
ವೇಳೆ ಅಡಗಿಸಿದ್ದರೂ, ನಿನ್ನಂತಹ ದ್ರೋಹಿಗಳ ವಿಶ್ವಾಸಘಾತ 
ದಿಂದ ಅವಳನ್ನು ಪಾರಾಗಿಸುವುದಕ್ಕೆ! 

ನೇಃ:--ಛೇ! ನಿನ್ನಲ್ಲಿ ಮಾತು ಬೆಳೆಯಿಸಿ ಪ್ರಯೋಜನವಿಲ್ಲ. 

ಖಂಃ--ನನ್ನನ್ನು ಹುಡುಕಿಬಂದವನು ನೀನು! ನಮ್ಮ ಮಾತಿನಿಂದ 
ಪ್ರಯೋಜನವಿಲ್ಲವೆಂದು ನಾನು ಆರಂಭದಲ್ಲಿಯೇ ಹೇಳಿದ್ದೆ. 

ನೆಣ ಆದರೆ ಅಂಬಾಭನಾನಿಯನ್ನು ಸಾಕ್ಸಿಯಾಗಿಟ್ಟು, ಈ ಖಡ್ಗ 
ವನ್ನು ಹಿಡಿದು ಪ್ರತಿಜ್ಞಾಪೂರ್ನಕವಾಗಿ ಹೇಳುತ್ತೇನೆ. «ಮಹಾ 
ರಾಜರಿಂದಾಗಲಿ, ಅವರ ಪಕ್ಷದವರಿಂದಾಗಲಿ ಯಾವುದೊಂದು 
ತರದ ದ್ರೋಹವೂ ತಾರೆಗುಂಟಾಗದು. ಅವಳನ್ನು ಶೋಧಿಸಿ 
ಈ ರಾಜ್ಯದ ಪಟ್ಟಾಭಿಸಿಕ್ತರಾಜ್ಞಿಯನ್ನಾಗಿ ಮಾಡಬೇಕೆಂಬುದೇ 
ನಮ್ಮ ಮಹಾರಾಜರ ಉದ್ದೇಶವು.” 

ಓಹೋ! ಆಗ ನೀನು ರಾಜನಾಗಿ ಮೆರೆಯಬಹುದೆಂದು! 
ಅಲ್ಲವೆ? 

ನೆಂ -ಛೀ, ಮೂರ! ನಿನ್ನ ಕುತಂತ್ರಗಳನ್ನು ಬಯಲಿಗೆಳೆದರೆಯೇ 
ನಾನು ನೇತಾಜಿ! 

ಖಂ ಏನು? ನನ್ನರಮನೆಯಲ್ಲಿಯೇ ಇಂತಹ ಮಾತುಗಳೇ? 
ದ್ರೋಹಿ! (ಖಡ್ಗವನ್ನೆಳೆದು ಮುಂದೊತ್ತುವಾಗ ಸಾವಳ್ಯನು ತಡೆಯುತ್ತಾನೆ, 
ನೇತಾಜಿಯೂ ಖಡ್ಗವನ್ನೆಳೆದು ಹಿಂದೆ ನೋಡುತ್ತಾ ಹೋಗುತ್ತಾನೆ) 
ಅಯ್ಯೋ! ಒಂದೇಟಿನಲ್ಲಿ ಅವನನ್ನು ಮುಗಿಸುತ್ತಿದ್ದೆ!-ಸಾವಳ್ಯ! 
ನೋಡು; ಅವನ ಬೆನ್ನಟ್ಟುವಂತೆ ಕಳುಹಿಸು ರಾವುತರನ್ನು. 
ನಮ್ಮ ರಾಜ್ಯದ ಗಡಿಯಲ್ಲಿ ತೀರಿಸಿಬಿಡಲಿ ಅವನನ್ನು; ಅಯ್ಯೋ! 

ಸಾಃ- ನಾವು ದುಡುಕಬಾರದು; ಕಾರ್ಯಹಾನಿಯಾದೀತು. 

ಖಂಃ--ಅಬ್ಬ! ಅವನ ಧೈರ್ಯವೇ!-ನಾನು ಅವನ ಹತ್ತಿರ ಮಾತ 
ನಾಡಬಾರದಿತ್ತು. ಬಂದಾಗ ಸೆರೆಹಿಡಿಯಬೇಕಿತ್ತು. ಸೇವಕ 
ರಾದರೂ ವೀರಾವೇಶದಿಂದ ಹೋಗುವ ಅವನನ್ನೇಕೆ ಬಿಟ್ಟರೋ? 
ಕರೆ, ಸಾವಳ್ಳೆ! ಆ ಬಾಗಿಲುಕಾಯುವವನನ್ನು ಕರೆ! 

$—ಕಾವಲುಗಾರನೇಕೆ? 

ಖಂಃ--ನೇತಾಜಿಯನ್ನು ಹೊರಟುಹೋಗಲು ಬಿಟ್ಟುದೇಕೆ ಅವನು? 
ಶತ್ರುವನ್ನು ಸೆರೆಹಿಡಿಯಬೇಕಿತ್ತು ಅನನು. ಹೂಂ-ಕರೆ ಅವನನ್ನು. 

ಸಾಃ--ನಾಯಕರೇ! ನಾವು ದುಡುಕಬಾರದು. 

ಖಂಃ--ದುಡುಕುವುದೇ! ಅಯ್ಯೋ! ಸಾವಳ್ಯ! ನೇತಾಜಿಯಿದ್ದಷ್ಟು 
ಕಾಲ ನಮಗೆ ಸುಖವಿಲ್ಲ! ಇಲ್ಲವೇ ಇಲ್ಲ!-ಪ್ರಜೆಗಳಿಗೆ, ನಮ್ಮ 
ಜನರಿಗೆ, ಅವನಲ್ಲಿ ಅಭಿಮಾನ. ಇನ್ನು, ತಾರೆ ಅವನನ್ನು 
ನೋಡಿದರೆ ತನ್ನ ಪ್ರತಿಜ್ಞೆಯನ್ನೇ ಮರೆಯಬಹುದು. 

ಸಾಃ- ಹೋಗಲಿ; ಹುಲಿಯೊಂದು ಬೋನಿನಲ್ಲಿ ಸಿಕ್ಕಲಿ!-ಆ ಮೇಲೆ 
ಇವನ ವಿಚಾರ. 

ಅಷ್ಟೆ; ಹೇಗೂ ಹೋದನಲ್ಲ! ಇನ್ನು ಬೆನ್ನುಹಿಡಿದೂ ಪ್ರಯೋ 
ಜನವಿಲ್ಲ. ನೀನು ಹೋಗು ಸಾವಳ್ಳೆ! ಹೋಗು! ನೀನಾದರೂ 
ಮುಂಜಾಗ್ರತೆಯಿಂದ ಕೆಲಸಮಾಡು. ಅವನೆಲ್ಲಿಯಾದರೂ 
ಒಬ್ಬಂಟಿಗನಾಗಿ ನಮ್ಮ ನಾಡಿನ ಎಲ್ಲೆಯಲ್ಲಿ ಸಿಕ್ಕಿದರೆ, ಇಗೋ! 
ಇದೇ ಅನುಜ್ಞೆ; ಪೆಟ್ಟೊಂದು ತುಂಡೆರಡು?? ನಿನ್ನ ಮಾತೇ... 

ಸಾಃ---ಆಯಿತು! ಅಪ್ರಣೆಯಾಗಲಿ. (ಹೋಗುತ್ತಾನೆ) 

ಖಂಃ--(ಆತ್ಮಗತ) ಇನ್ನೂ ಎದೆ ಹೊಡೆಯುತ್ತಿದೆ. ಅಬ್ಬ! ಇನ್ನು ತಡ 
ಮಾಡಬಾರದು. ಆ ಪೋರನಿಗೆ ಸಂದೇಹವುಂಬಾಗಿದೆ. ಅವಳೆ 
ಶೋಧವನ್ನಾರಂಭಿಸಬಹುದು. 
ಹುಡುಕಲಿ; ಎಲ್ಲಾ ಯಾತ್ರಾಸ್ಥಳಗಳಲ್ಲಿ ಹುಡುಕಲಿ! (ನಗುತ್ತ) 
ನನ್ನಿಂದಾಗಿ ಅವನೂ ಯಾತ್ರೆಮಾಡಿ ಪುಣ್ಯಕಟ್ಟಿಕೊಳ್ಳಲಿ. 
ಅರಣ್ಯದ ಕಡೆಗೆ ಅವನ ದೃಷ್ಟಿ ಬೀಳುವಂತಿಲ್ಲ. ಬಿದ್ದರೇನು? 
ಯೋಗಿಗಳ ಪ್ರಭಾವವು ಜನಜನಿತವಾಗಿದೆ. ಅವಸಿಂದೇನಾ 
ಗುವುದು? 


ಖಂಃ 





ಪುರಂದರಗಡ, ಸುಗುಣನಾಯಕನ ಮನೆ, ಹೈಮವತಿ ಚಿಂತಿಸುತ್ತಾ ಕುಳಿತಿದ್ದಾಳೆ 
ಮಾರೋಜಿ ನಿಂತಿದ್ದಾನೆ.) 

ಮಾಃ-- ಅಮ್ಮಾ! ಇನ್ನು ಚಿಂತಿಸಿ ಫಲವೇನು? ನೀವೂ ಹೀಗೆ ಧೈರ್ಯ 
ಗೆಟ್ಟರೆ! 

ಹೈಃ -- ಮಾರೋಜಿ! ನಮ್ಮ ತಂದೆಯವರ ಕಾಲದಿಂದಲೂ ಸ್ವಾಮಿನಿಷ್ಠ 
ನಾಗಿದ್ದವನು ನೀನು. ಇಂದು ನಿನ್ನ ಸ್ವಾಮಿಯನ್ನು, ನಮ್ಮ 

ನೇತಾಜಿಯನ್ನು ಶತ್ರುಗಳ ದವಡೆಯೊಳಗೆ ತುರುಕಿಸಿದೆಯಲ್ಲವೆ? 

ಅಮ್ಮಾ ನೀವೂ ಹೀಗೆನ್ನುವುದೇ? ಅಯ್ಯೋ, ದೇವರೇ! 
(ತಲೆಗೆ ಕೈಹಿಡಿದುಕೊಂಡು ಮೌನವಾಗಿ ನಿಲ್ಲು ವನು,) 

ಹೈಃ-ಬೇಸರಿಸಬೇಡ ಮೂರೋಜಿ; ನಿನ್ನನ್ನು ಹಳಿದುದಲ್ಲ. ಆ 
ಪೋರನಲ್ಲಿ ವಿವೇಕವಿಲ್ಲ. ಎಲ್ಲದರಲ್ಲಿಯೂ ಸಾಹಸ! ನೀನಾ 
ದರೂ ಬುದ್ಧಿಹೇಳಬೇಕಿತ್ತು. 

ಮಾಃ - ಅಮ್ಮಾ! ಪರಸೇವೆಯೇ ಕಷ್ಟ! ನನ್ನದು ತಪ್ಪಾಯಿತು. ಅದಕ್ಕೆ 
ತಕ್ಕ ಪ್ರಾಯಶ್ಚಿತ್ತವನ್ನು ಮಾಡಿಕೊಳ್ಳುವೆನು. 

ಹೈ; --(ಎದ್ದುನಿಂತು) ಮಾರೋಜಿ! ಏನಿದು? ನೋಡು, ನನ್ನ ಮುಖ 
ವನ್ನು ನೋಡು. 

ಅಮ್ಮಾ! ನಾನು ತಪ್ಪುಮಾಡಿದವನಲ್ಲವೇ? ನಿಮ್ಮ ಮುಖ 
ವನ್ನು ಹೇಗೆ ನೋಡಲಿ? 

ಹೈಃ-ಹೀಗೂ ಇದೆಯೆ? ನಾನೇನೋ ಚಿಂತಾಭರದಲ್ಲಿ ಹೇಳಿದ 
ಮಾತನ್ನೇ ಮನಸ್ಸಿಗೆ ಹಚ್ಚಿಕೊಳ್ಳುತ್ತೀಯಾ? ಛೀ, ಛೀ! ಆ 
ಮಾತು ಬಿಡು. 

ವತಾಃ--ಅವನ್ಮಾ ನೀವು ಹೇಳಿದ ಮಾತು ನಿಜ. ಇನ್ನೊಬ್ಬರು ನನ್ನ 
ತಪ್ಪನ್ನು. ತೋರಿಸಿಕೊಟ್ಟಾಗ ಅದನ್ನು ಕಾಣಲಾರದಷ್ಟು 
ಮೂಡನೆ ನಾನು? 

ಹೈ: ನ ಜತೆಯಲ್ಲಿ ಹೋಗಬಹುದಿತ್ತು ಎಂದು ನನಗೆ 
ಹೊಳೆಯಿತು. ಏನೋ ಹೇಳಿಬಿಟ್ಟ; ಅದನ್ನು ಮರೆತುಬಿಡು. 

ಮಾಃ--ರಾಯರು ನನ್ನ ಮಾತನ್ನು ಕೇಳಲಿಲ್ಲವಮ್ಮಾ! ಎಷ್ಟೋ ಹೇಳಿ 
ಕೊಂಡೆ! "ನೀನು ಹೇಳಿದಷ್ಟು ಕೆಲಸವನ್ನು ಮಾಡೆ''ಂದು ಗದರಿಸಿ 
ದರಮ್ಮಾ! 

ಹೈಃ- ಅಹುದು! ಅವನ ಚಲವು ನನಗೆ ಗೊತ್ತಿಲ್ಲದುದೇ? 

ಮಾಃ---ತಮ್ಮ ವಿಚಾರವನ್ನು ನಿಮಗೆ ಕೂಡಲೆ ತಿಳಿಸಬೇಕೆಂದು ಕಟ್ಟ 
ಪ್ರಣೆ ಮಾಡಿದರು. ನಾನು ಈ ಕಡೆ ಬರಬೇಕಾಯಿತು.-ಇಲ್ಲ 
ದಿದ್ದರೆ ಜತನ ಅನು ಸರಿಸುತ್ತಿದ್ದೆ ನು. 

ಹೈ: ಸ್ವಭಾವ, ನಿಚಾರವಿಲ್ಲ; ; ಮುಂದಾಲೋಚನೆಯಿಲ್ಲ, 

ಪ, ಗ ಹೋಗಿದ್ದರೂ "ಭಯವಿಲ್ಲವಮ್ಮಾ. ಅಲ್ಲಿ 
ಅವರನ್ನಾರೂ ಸುರುತಿಸುವಂತಿಲ್ಲ. 

ಹೈಃ-- (ನಕ್ಕು) ನನ್ನ ಸಮಾಧಾನಕ್ಕೋಸ ರ ಹೇಳುವ ಮಾತುಗಳಲ್ಲವೇ 
ಇವು?-ತಾಕೆ ಅಥವಾ ಖಂಡೋಜಿ ಅಲ್ಲಿದ್ದರೆ ಅವನನ್ನು ನಿಜ 
ವಾಗಿಯೂ ಗುರುತಿಸುವರು. 

ಮಾಃ--ಅಲ್ಲಮ್ಮಾ! ವೇಷಪಲ್ಲಟದಲ್ಲಿ ಅವರಿಗಿರುವ ಚಾತುರ್ಯ 
ವನ್ನು ನೀವು ತಿಳಿದಿಲ್ಲ. ಬಡ ಹಳ್ಳಿಯವನಂತೆ ವೇಷಧರಿಸಿ 
ನನ್ನ ಮನೆಯಿಂದ ಹೊರಟಾಗ ನಾನೇ ಅವರನ್ನು ಗುರುತಿಸ 
ಲಿಲ್ಲ, ಅಮ್ಮಾ! 

ಹೈ: ಬಂದುದನ್ನು ಅನುಭವಿಸಬೇಕು. ನೋಡುವ, 
ಬಂದಾನು, ನಾಳೆ ಸಂಜೆಯೊಳಗೆ! 

ಮಾಃ- ನಾಳೆ ಹೊತ್ತೇರಿ ಒಂದು ಜಾವದೊಳಗೆಯೇ ಬರುವರಮ್ಮಾ! 
ಅವರ ಕಂಕುವನ್ನು ನಮ್ಮ ಸಂಕೇತಸ್ಥಾನದಲ್ಲಿ ನಿಲ್ಲಿಸಿದ್ದೇನೆ. 

ಹೈಃ--ಆಗಲಿ, ನೀನೂ ಹೋಗಿ ವಿಶ್ರಮಿಸು. (ನಮಸ್ಕರಿಸಿ ಅನನು 
ಹೋಗುತ್ತಾನೆ) (ಅತ್ಮಗತ) ಅವರೂ ಹೋಗಿದ್ದಾರಲ್ಲ ಶೋಧನೆ 
ಗೆಂದು. ಗುಪ್ತಚರರೂ ಸನಿಪದಲ್ಲಿಯೇ ತಿರುಗುತ್ತಿದ್ದಾರೆ. 
ಹಾಗೆ ಭಯವೇನು? 








(ಜಾವಳಿಯ ಅರಣ್ಯಮಧ್ಯದಲ್ಲಿ ಆಶ್ರಮ್ಮ 


ರಘುನಾಥರಾಯನು ಯೋಗಿಯಂತೆ ಯಜ್ಞಕುಂಡದಿದಿರಲ್ಲಿ ಕುಳಿತಿದ್ದಾನೆ, 
ಆಗ ಸೇವಕನೊಬ್ಬನೂ ಹಳ್ಳಿಯವನೊಬ್ಬನೂ (ನೇತಾಜಿ) ಬಂದು ನಮಸ್ಕರಿಸುತ್ತಾರೆ.) 


ಸೇವಕಃ- ಮಹಾರಾಜ! ಎಷ್ಟು ತಡೆದರೂ ಇವನು ಕೇಳುವುದಿಲ್ಲ. 
ಮನೆಯಲ್ಲೇನೋ ಆಪತ್ತಂತೆ. ಮಹಾಸ್ವಾಮಿಗಳನ್ನು ನೋಡಲೇ 
ಬೇಕಂತೆ. 

ರಃ ಈ ಸಮಯದಲ್ಲಿ? ಇದು ಅಕಾಲವೆನ್ನಲಿಲ್ಲವೇ? ಹೇಳು- 
ಸ್ವಾಮಿಯವರು ಸಮಾಧಿಯಲ್ಲಿದ್ದಾರೆಂದು ಹೇಳು. 

ನೆಂ ಹೇಳಿದರೂ ಅವನ ಗೋಳೇ ಗೋಳು. ಅವನ ಹೆಂಡತಿಯನ್ನೂ 
ಮಗನನ್ನೂ ಉಳಿಸಿ ಪುಣ್ಯಕಟ್ಟಿ ಕೊಳ್ಳ ಬೇಕಂತೆ. 

ರಃ- ಯಾವಾಗಲೂ ಇದೇ ಅವಸ್ಥೆ. ಸ್ವಾಮಿಯವರ ಸಮಾಧಿಯಿಳಿ 
ವಾಗ ಒಂದು ಜಾವ ರಾತ್ರಿಯಾಗಬಹುದು. ಅವನನ್ನೀಗ ಗುಡಿ 
ಸಿಲಿಗೆ ಕರೆದುಕೊಂಡು ಹೋಗು. 

ನೇತಾಜಿ: (ಹಳ್ಳಿಯವನು)-ನನ್ನೊಡೆಯ! (ಅಡ್ಡಬಿದ್ದು) ದರಿದ್ರ 
ಸ್ವಾಮೂ! ನನ್ನನ್ನು ಕಾಪಾಡಬೇಕು. 

ರ;--ಏಃ ಈ ಅಕಾಲದಲ್ಲೇಕೆ ಬಂದೆಯೋ? 

ಸೇಃ--ದೇವರೆ! ನನ್ನೂರು ಬಹಳ ದೂರದಲ್ಲಿದೆ. ಅಲ್ಲಿಂದ ಹೊತ್ತು 
ಅಷ್ಟೇರುವಾಗ ಹೊರಟಿ... ಆದರೂ ಇಲ್ಲಿ ಬರುವಾಗ ಕತ್ತಲೆ: 
ಯಾಯಿತು ಸ್ಟಾಮೂ! 

ರಃ--ಎಲ್ಲಿಯವನೋ ನೀನು? 

ನೇಃ- ನಾನು ಕರ್ದಾಡದವ ಸ್ವಾಮೊ! ಸುಮಾರು ಹತ್ತು ಹರದಾರಿ 
ದೂರವಿದೆ. 

ರಃ -- ಆಸತ್ತೇನೋ? 

ನೇಃ--ನನ್ನಾಕೆಗೆ ಏನೋ ಜೃರವಂತೆ- ಬೋಧವಿಲ್ಲ ಸ್ವಾಮಿ! 

ಶೊ ಜ್ವರಕ್ಕೆ ತಕ್ಕುದಾದ ಔಷಧವನ್ನು ಮಾಡದೆ ಇಲ್ಲಿಗೇಕೆ ಬಂದೆ? 

ನೆಣ ಅಯ್ಯೋ! ಎಲ್ಲಾ ಆಯಿತು ಸ್ಟಾಮೂ! ಇಪ್ಪತ್ತು ದಿವಸವಾ 
ಯಿತು. ಇನ್ನು ಮದ್ದಿನಿಂದ ಗುಣವಾಗುತ್ತದೆಲ್ಲಿ?- ಮಗನಿಗೆ 
ಹುಚ್ಚು! 

ರ;--ಜ್ವರ, ಹುಚ್ಚು! ಇದೇನು ಔಷಧಶಾಲೆಯೇ? 

ನೇಃ--ಅಲ್ಲ, ಸ್ವಾಮೂ! ನನಗೆ ಸ್ವಲ್ಪ ಭಸ್ಮವನ್ನು ಕರುಣಿಸಬೇಕು. 

ರೂ (ನಕ್ಕು) ರೋಗಕ್ಕೆ ತಕ್ಕ ಮದ್ದುಮಾಡು. 

ನೇೇ--ಎಂತಹ ಮದ್ದು ಸ್ವಾನೊ! ಮದ್ದಿನಿಂದ ಗುಣವಾಗುವ ರೋಗ 
ವಾಗಿದ್ದರೆ ಎಂದೋ ಆಗುತ್ತಿತ್ತು. ನನ್ನಲ್ಲಿ ದಯೆಯಿಡಬೇಕ್ಕು 
ದೇವರೆ! ಸ್ವಾಮಿಗಳ ಭೇಟಿಮಾಡಿಸಬೇಕು, ನನ್ನೊಡೆಯ. 

ರು- ಸರಿ! ಈ ರಾತ್ರಿ ಗುಡಿಸಿಲಲ್ಲಿ ಉಳುಕೊ. ನಾಳೆ ಮುಂಜಾನೆ 
ಸ್ವಾಮಿಗಳ ದರ್ಶನವಾಗುವುದು. 

ನೇಃ--ಹೂಂ; ಅಯ್ಯೋ! ನನಗೆ ಪುಣ್ಯಬೇಕಲ್ಲಾ! ಅದೇ ಹೀಗಾಗು 
ವುದು. (ಅಡ್ಡಬಿದ್ದು ಆಳುತ್ತಾನೆ) 

ಈಃ- -ಎಂತಹ ವೀಡೆಯಿದು! ಏ! ನಾನೇ ಭಸ್ಮವನ್ನು ಕೊಡುತ್ತೇನೆ. 

ನೇಃ--(ಅಳುತ್ತಾ) ನನ್ನ ಗ್ರಹಚಾರ. ಯಾರನ್ನು ದೂರುವುದೇಕೆ? 

ರ; (ಭಸ್ಮವನ್ನು ಹಿಡಿದುಕೊಂಡು) ಏನೋ ಇದು? ಭಸ್ಮವನ್ನೂ ತೆಗೆದು 
ಕೊಳ್ಳುವುದಿಲ್ಲ! ನೀನೊಂದು ವಿಚಿತ್ರ ಪ್ರಾಣಿ! 

ನೆಣ ಹೌದು ದೇವರು! ಮೊನ್ನೆಯಾದುದು ವಿಚಿತ್ರ. ಅಲ್ಲ, ಅವಳು 
ಸತ್ತುಹೋದಳೆಂದು ನಾವು ಮರಕಡಿಯಲಿಕ್ಕೆ ಹೋಗಿದ್ದೆವು. 

ಈ--ಏ! ಏನು ಹುಚ್ಚು ಮಾತಾಡುತ್ತೀಯೋ? 

ನೇಃ--ಹುಚ್ಚೋ, ಏನೋ, ಯಾರು ಬಲ್ಲ? ಇಲ್ಲಿ ಸ್ವಾಮಿಗಳು ಪ್ರಸಾದ 
ಕೊಟ್ಟಿ ಸಮಯ; ಅಲ್ಲಿ ಅವಳು ಎದ್ದು ಕುಳಿತುಕೊಂಡಳು. 
ನಮ್ಮ ಸೋಮ್ಯ ಬಂದವ ಹೇಳಿದಾಗ ನಮಗೆ ಗೊತ್ತಾಯಿತು. 

ರಃ ಎಂತಹ ವಿಚಾರವೋ ಇದು? 

ಫೆಣ- ಹೌದು ಬುದ್ದೀ! ನಮ್ಮ ಸೋಮ್ಯ ಬಂದಿದ್ದ ಮೊನ್ನೆ. ಅನನ 
ಹೆಂಡತಿ ಸತ್ತು ಹುಟ್ಟಿದ್ದು ಸ್ವಾಮೂ! 





— 117 - 


ರೇ ಹೇಗೋ? ಭಸ್ಮದ ಪ್ರಭಾವದಿಂದಲೋ? 

ನೇ:- ಅದೇ ಭಸ್ಮ! ನನಗೂ ಕರುಣಿಸಬೇಕು, ಬುದ್ದೀ! 

ರಃ-(ಆಅತ್ಮಗತ) ಇವನು ಶುದ್ಧ ತಿಳಿಗೇಡಿ. ಇವನ ಕತೆಯೇ ಇವನಿಗೆ. 
(ಪುಕಾಶ)-ಹೇ! ನಿನಗೇನಾಗಬೇಕು? 

ನೆಂ ಮಹಾಸ್ಟಾಮಿಗಳ ಪ್ರಸಾದ, ಆಶೀರ್ವಾದ. ನನ್ನ ಹೆಂಡತಿ 
ಯನ್ನು ಜ್ವರದಿಂದ ಎದ್ದೇಳು ಎಂದು ಅವರು ಹೇಳಿದರೆ ಅವಳು 
ಕೂತುಕೊಂಡಾಳು. ನನಗೆ ಭರವಸೆಯಿಲ್ಲವೆ?- ಸ್ವಾಮೂ! 
ನನ್ನ ಮಗನ ಹುಚ್ಚು ಬಿಡಲಿ, ಅವನನ್ನು ನಿಮ್ಮ ಸೇವೆಗೆ 
ಇಲ್ಲಿಯೇ ಬಿಡುವೆನು. 

ರಃ--ನೀನು ಸುಮ್ಮನೆ ಕಾಯುವುದೆಷ್ಟು? ಇಗೋ! ಈ ಭಸ್ಮ ಅವರು 
ಮೊದಲೇ ಮಂತ್ರಿಸಿದುದು. ಅವರೇಳುವಾಗ ಬಹಳ ರಾತ್ರಿ 
ಯಾಗಬಹುದು. ಇದನ್ನು ತಗೆದುಕೊಂಡು ಹೋಗು. 

ನೇಃ- ಅಯ್ಯೋ! ನನ್ನ ಕೆಲಸವು ಆಗಬೇಕಲ್ಲ? ನಾನು ಕಾಯುತ್ತೇನೆ. 
ಸ್ವಾಮಿ; ಆವರ ಬಾಯಿಂದ ಒಂದು ಮಾತು ಹೇಳಿಸಬೇಕು, 
ಬುದ್ದೀ! 

ರಃ--ಹೂಂ! ಅಲ್ಲಿ ಬಿದ್ದಿರು. ಸಮಾಧಿಯಿಳಿದ ಮೇಲೆ ಸ್ವಾಮಿಗಳು 
ಹೊರಗೆ ಬರುವರು; ಆಗ ಸಿನ್ನ ಸಂಕಷ್ಟವನ್ನರಿಕೆಮಾಡು. 

ನೇಃ -(ಅಡ್ಡಬಿದ್ದು) ನನ್ನೊಡೆಯ, ಬಡವನನ್ನು ಬದುಕಿಸಿದಿರಿ! 

ಸೇವಳಃ--ಇವನಿಲ್ಲಿಯೇ ಇರುವುದೇ? 

ರಃ ಇರಲಿ; ದೋಷವೇನು? ನಾಯಕರು ಬಂದರೆ ಅವರನ್ನು ಕರೆದು 
ಕೊಂಡು ಬಾ. 

ಸೇವಕಃ--ಅವರು ಆಗಲೆ ಬಂದಿದ್ದಾರೆ, ಬುದ್ಧೀ! ಸುರಂಗಗಳಲ್ಲಿ 
ತಿರುಗಾಡುತ್ತಿದ್ದಾರೆ; ಈಗಲೆ ಬರಬಹುದು ಇಲ್ಲಿಗೆ! 

ರಃ ಹೂಂ! ನೀನು ಹೋಗು. (ಅವನು ನಮಸ್ಕರಿಸಿ ಹೋಗುತ್ತಾನೆ) 
(ನೇತಾಜಿಯನ್ನು ನೋಡಿ) ನೀನು ಅಲ್ಲಿಯೇ ಮಲಗಿರು. ಕತ್ತಲೆ 
ಯಲ್ಲಿ ಅತ್ತಿತ್ತ ಹೋಗಬೇಡ. 

'ಸೇಃ-- ಬುದ್ದೀ, ಅಪ್ರಸೆ. (ರಘುನಾಥರಾಯನು ಹೊರಟುಹೋಗುತ್ತಾನೆ,) 
(ಅತ್ಮಗತ)ು- ಇದೇನೋ ಗಹನವಿಚಾರ. ಖಂಡೋಜಿ ನಾಯಕ 
ನಿದ್ದಾನೆ; ಸೈನಿಕರಿದ್ದಾರೆ; ಅವನಾಳುಗಳಿದ್ದಾರೆ; ಸುರಂಗವಿದೆ. 
ಇವರೆ ರಘುನಾಥರಾಯರಲ್ಲವೇ? ಏನೋ ಕಪಟಾಚರಣೆಯಿದೆ; 
ಸಂದೇಹವಿಲ್ಲ. ಆದಕ್ಕೆ ಏನಿರಬಹುದು? ಗುಟ್ಟನ್ನು ತಿಳಿವುದೆಂತು? 
(ಖಂಡೋಜಿಯೂ ಸಾವಳ್ಯನೂ ಮಾತನಾಡುತ್ತಾ ಬರುತ್ತಾರೆ, ನೇತಾಜಿ 

ಅಲ್ಲಿಯೇ ಮಲಗಿಕೊಳ್ಳುತ್ತಾನೆ,) 

ಖಂ.--ಸಾವಳ್ಳ! ಎಷ್ಟು ಚೆನ್ನಾಗಿದೆ, ನಿನ್ನ ಕೆಲಸ? ನಿನ್ನನ್ನೆಷ್ಟು ಹೊಗ 
ಳಿದರೂ ಸಾಲದು. ಇನ್ನು ಮಾತ್ರ ನಮ್ಮ ಆಳುಗಳನ್ನು ಸುರಂಗ 
ದೊಳಗೆ ಇಳಿಸಬಾರದು. ನಂಬುಗೆಯವರಾದ ಒಬ್ಬಿ ಬ್ಬರನ್ನು 
ಮಾತ್ರ ಒಳಗೆ ಕಳುಹಿಸಬೇಕು. 

ಸಾಃ- ಗುಟ್ಟು ಬಯಲಾಗುವ ಭಯವಿಲ್ಲ. ಆದರೂ ಎರಡುಮೂರು 
ಆಳುಗಳನ್ನು ಇಟ್ಟುಕೊಂಡು ಬೇರೆಯವರನ್ನು ಊರಿಗೆ ಕಳುಹಿಸಿ 
ಬಿಡುವ. 

ಖಂಃ --ಛೇ, ಛೇ! ಇಲ್ಲಿಯ ಕೆಲಸವು ತೀರುವ ವರೆಗೆ ಹಾಗೆ ಮಾಡ 
ಬಾರದು. ಅವರೆಲ್ಲರೂ ಇಲ್ಲಿಯೇ ಇರಬೇಕು. 

ಸಾಃ- ಕೆಲಸವಿಲ್ಲದೆ ಅವರಿಲ್ಲಿರುವುದು ಅಪಾಯಕರ. 

ಖಂಃ-- ಅದಕ್ಕೋಸ್ಕರವೇ ಅವರಿಗೆ ಕೆಲಸವನ್ನು ನಿಶ್ಚಯಿಸಿದ್ದೇನೆ. 
ನಮ್ಮ ಕೋಟಿಯಿಂದ ಈ ಪವಿತ್ರಸ್ಥಾನಕ್ಕೆ ಬರುವುದಕ್ಕೆ ರಸ್ತೆ 
ಕಡಿಯಬೇಕೆಂದು ಹೇಳು. ಅಲ್ಲಲ್ಲಿ ಮರವನ್ನು ಕಡಿಯುತ್ತಾ 
ಇರಲಿ. 

ಸಾಃ- ಅಪ್ರಜೆ. 

ಖಂ ಏನು? ಇಬ್ಬರೂ ಒಳಗಿದ್ದಾರೋ? 

ಸಾಃ- ಮತ್ತೇನು? ಫಲಾಹಾರವನ್ನು ಮಾಡುತ್ತಿರಬಹುದು; ನೀವೇ 
ಒಳೆಗೆ ಹೋಗಬಹುದಲ್ಲ? 

ಖಂಃ--ಹೂಂ! ಆಗಲಿ, ನಾನು ಬೇಗನೇ ಬರುತ್ತೇನೆ. ನೀನು ನಮ್ಮ 
ಜನರಿದ್ದಲ್ಲಿಗೆ ಹೋಗು. ಅವರಿಗೇನಾದರೂ ಸಂದೇಹಕ್ಕೆಡೆ 

ಬೇಡ! (ಒಳಗೆ ಹೋಗುತ್ತಾನೆ, ಸಾವಳ್ಕನೂ ಹೊರಟುಹೋಗು 

ತ್ತಾನೆ,) 
ನೇಃ--(ಅತ್ಮಗತ) ಓಹೋಃ ಗುಟ್ಟಿಲ್ಲ ತಿಳಿಯಿತು. ಯೋಗಿಗಳಿಬ್ಬರೂ 

ನನ್ನ ಊಹೆಯಂತೆಯೇ! ಆದರೆ, ಸುರಂಗವೇಕೆ? (ಆಲೋಚಿ 
ಸುತ್ತಾ, ಒಳಗಿನಿಂದ ಮಾತನಾಡುವ ಸದ್ದು ಕೇಳಿ) ಹಾ! ಒಳಗಿ 
ನಿಂದ ಮಾತು ಕೇಳುತ್ತದೆ. (ಬಾಗಿಲ ಬಳಿ ಹೋಗಿ ಕಿವಿಗೊಟ್ಟು 
ಕೇಳುತ್ತಾ) ಆಹಾ! ಕೆಲಸವೆಲ್ಲ ತೀರಿತೇ?- ಏನು? ರಾಜರನ್ನು 
ಆಮಂತ್ರಿಸುವುದೇ? ಇಲ್ಲಿಗೆ?-ಊಹೊ! ದೊಡ್ಡ ಸಾಧುಗಳೇ 
ಹೋಗುವುದು.-ಸಿಜ, ನಿಜ! ಮಹಾರಾಜರು ನಿಸ್ಸಂಶಯವಾಗಿ 
ಬರುವರು. ಸಾಧುಗಳಲ್ಲಿ ಅವರಿಗಿರುವ ಅಭಿಮಾನವೇ ಅಂತ 
ಹುದು. ಬಂದರೆ ತೀರಿತು; ಏನು? ಎಂತಹ ದುಷ್ಟರಿವರು?- 
ಹೇ, ದೇವಿ! ಏನಿದು? ಕುಹಕಿಗಳು ಬಲೆಯನ್ನು ಇಷ್ಟು ದೂರ 
ಬೀಸುವವರೆಗೂ ನಮ್ಮ ಕಣ್ಣು ಶೆರೆಯಲಿಲ್ಲವೇ? ಗುಪ್ತಚರ 
ರಿದ್ದೇನು? ಅಯ್ಯೋ, ಇವರೇಕೆ ಇಷ್ಟು ಮೆಲ್ಲಗೆ ಮಾತನಾಡು 
ವುದು? ಇವರ ದುರುದ್ದೇಶವೇನೋ? ಸುರಂಗನೇಕಪ್ಪಾ? 
(ಮತ್ತೂ ಸನೂಪಕ್ಕೆ ಹೋಗಿ ಕೇಳಲಿಕ್ಕೆ ಪ್ರಯತ್ನಿಸುತ್ತಾ) ಅಯ್ಯೋ, 
ಗುಣುಗುಟ್ಟುವುದೇ? ನಾನು ಒಳಗೆ ಹೋದರೇನು? ಅವರು 
ಮೂವರು, ನಾನೊಬ್ಬ! ಪ್ರಯೋಜನವೇನು? (ಸ್ವಲ್ಪ ಸಮಯ 
ಅಲ್ಲಿಯೇ ನಿಂತು) ದುಷ್ಟರಲ್ಲವೇ? ದುಷ್ಕೃತ್ಯಗಳ ವಿಷಯ ಮಾತ 
ನಾಡುವಾಗ ಕಂಠಸ್ವರವು ಇಳಿದುಹೋಗುವುದು ಸಹಜವೇ!.- 
ಅಯ್ಯೋ! 

(ತಾನು ಮೊದಲು ಮಲಗಿದ್ದ ಸ್ಥಳಕ್ಕೆ ಬಂದು ಕುಳಿತು) ರಾಜರನ್ನು 
ಆಮಂತ್ರಿಸುವುದು, ಅವರನ್ನು ಮೋಸಗೊಳಿಸುವುದು; ಸರಿ!-ಹೇಗೆಂ 
ಬುದು ತಿಳಿಯಲಿಲ್ಲ; ಹೇಗೆ?-(ನಿಚಾರಮಗ್ಗನಾಗಿ ಕುಳಿತುಕೊಳ್ಳುತ್ತಾನೆ,) 

(ಖಂಡೋಜಿಯೂ ರಘುನಾಥರಾಯನೂ ಹೊರಗೆ ಬರುತ್ತಾರೆ, ಖಂಡೋಜಿ 
ಮೂಲೆಯಲ್ಲಿದ್ದ ನೇತಾಜಿಯನ್ನು ನೋಡಿ) 
ಖಂಃ--ಯಾರಿವನು? ಎಲೇ, ಯಾರು? 

ನೇಃ--ನಾನು; ಬುದ್ದೀ! ನನ್ನ ಹೆಂಡತಿ, ಮಗ, ಬುದ್ದೀ! 
ಐ; ಅವನಿಗೇನೋ "ಭಸ್ಮ ಬೇಕಂತೆ. ಚ್‌ ಮಿಗಳ ಆಶೀರ್ವಾದ 
ಬೇಕಂತೆ. 
ನೇಃ ಅವನಿಲ್ಲೇಕೆ ಬಂದಿದ್ದಾನೆ? 
ಆ. ಹತ ನ್ನು! 4! 
ರಃ;--ಛೇ! ಬೇಡ; ಅನನನ್ನಲ್ಲಿ ಕುಳ್ಳಿರಿಸಿದುದೇ ನಾನು. ಸ್ವಾಮಿ 
ಗಳು ಸಮಾಧಿಯಲ್ಲಿದ್ದಾಗ ಅವನು ಬಂದನು. ಸಮಾಧಿ 
ಯಿಳಿದ ಮೇಲೆ ಪ ಸಾದ ಕೊಡಿಸುತ್ತೇ ನೆಂದೆ. 
ಖಂ ಏನು ಮಾವ? ಗ್‌ ಅಚಾತುರ್ಯವೇ? ಇನ್ನು ಅವನು 
ರಾತ್ರಿಯಲ್ಲಿ ಉಳಿವುದೆಲ್ಲಿ? 
ರಃ ದರ್ಶನವಾದ ಮೇಲೆ ಅವನನ್ನು ಕಳುಹಿದರಾಯಿತು. (ತಾರೆ 
ಹೊರಗೆ ಬರುತ್ತಾಳೆ) ಹ! ಸ್ವಾಮಿಗಳೆ ಬಂದರಷ್ಟೆ!- ಮಹಾರಾಜ! 
ಇವನಲ್ಲೇನೋ ಆಪತ್ತಂತೆ. 
ತಾಃ--(ಹೀಗೆ ಆಲೋಚಿಸಿ) ಅಸ್ಪಸ್ಥ ತೆಯಲ್ಲವೇ? 
ನೆಣ (ಅಡ್ಡಬಿದ್ದು) ಅಪ್ರಣೆಯಾಡುದು ಸರಿ! ಬದುಕಿಸಬೇಕು; 
ದೇವರು, ಆಶೀರ್ವದಿಸಬೇಕು. 
ಭಸ್ಮವನ್ನು ತೆಗೆದಿಟ್ಟಿದ್ದೇನೆ; ಆದನ್ನು ಅವನಿಗೆ ಅನುಗ್ರಹಿಸ 
ಬೇಕು. 
ತಾಃ--(ಅದನ್ನು ತೆಗೆದುಕೊಂಡು ಕಣ್ಣುಮುಚ್ಚಿ ಧ್ಯಾನಿಸಿ) ಇಗೋ, ಜಗದಂಬೆ 
ರಕ್ಷಿಸುವಳು! 
ರಃ (ಅದನ್ನು ತೆಗೆದುಕೊಂಡು ನಮಸ್ಕರಿಸಿ ಎದ್ದು) ನಿಮ್ಮ ದಯೆ. 
—ಭಕ್ತಿವಿಶ್ವಾಸಗಳಿರಲಿ; ಆರೋಗ್ಯವಾಗುತ್ತದೆ. 
ರ;--ಹೂಂ! ಇನ್ನು ನೀನು ಹೊರಡು; ಜನರುಳುಕೊಳ್ಳುವ ಸತ್ರವಿದೆ 
ಯಲ್ಲಿ; ಅಲ್ಲಿಗೆ ಹೋಗು. ಜೋಕೆ! ಅತ್ತಿತ್ತ ಹೋಗಬೇಡ. 
ನೇ:--ಒಡೆಯ! ನಾನೆಲ್ಲಿ ಹೋಗಲಿ? ಇಲ್ಲಿಯೇ ಬಿದ್ದಿರುತ್ತೇನೆ. 
ಮುಂಜಾನೆ ಹೊರಟು ಹೋಗುತ್ತೇನೆ ಸ ಸ್ವಾಮೂ! 
ತಾಃ ಇರಲಿ! ಒಂದು ಮೂಲೆಯಲ್ಲಿ ಬಿದ್ದಿರುತ್ತಾನೆ. 

ಖಂಃ- ಆಹಾ! ಹಾ! ನಿಮ್ಮ ಕಾರುಣ್ಯದಿಂದ ಕೆಲಸವು ಕೆಡುತ್ತದೆ. 
(ನೇತಾಜಿಯನ್ನು ನೋಡಿ) ಹೋಗೋ ಇಲ್ಲಿಂದ! ರಾತ್ರಿಯಲ್ಲಿಯೂ 
ಸ್ವಲ್ಪವಿಶ್ರಾಂತಿಯಿಲ್ಲ. ನಿಮಗೆಲ್ಲ ಸೌಕರ್ಯಗಳನ್ನೊದಗಿಸಿದ್ದರೂ 
ಇಲ್ಲಿ ನಿಮ್ಮ ಕಾಟ ತಪ್ಪುವುದಿಲ್ಲ. ಹೂಂ, ಹೊರಟುಹೋಗು. 

ನೇ:--ಇಲ್ಲ ಬುದ್ಧೀ! ನನ್ನ ಕೆಲಸವಾಯಿತು. ಪ್ರಸಾದ ಸಿಕ್ಕಿತು; 
ಆಶೀರ್ವಾದವಾಯಿತು. ಇನ್ನು ನನಗೇನು ಬೇಕು? ನಾನು 
ಇಲ್ಲಿಯೇ ಸ್ವಲ್ಪ ಒರಗುತ್ತೇನೆ. ಮಹಾರಾಜರಿಗೆ ಇನ್ನು ಉಪ 
ದ್ರವವಾಗಲಿಕ್ಕಿಲ್ಲ ಬುದ್ಧೀ! 

ಖಂ ಹೂಂ! ಹೋಗು!- ಏಳು!- ರಾತ್ರಿಯಲ್ಲಿ ಈ ಭಿಕಾರಿಯನ್ನು 
ಬರಗೊಡಿಸಿದುದೇ ತಪ್ಪು. 

ರ; ಹೋಗುತ್ತೀಯೋ, ಇಲ್ಲಿಂದ ದೂಡಬೇಕೋ? 

ನೇಃ--ದೇವರೇ? ಈ ಕತ್ತಲಲ್ಲಿ ಎಲ್ಲಿಗೆ ಹೋಗಲಿ ಬುದ್ಧೀ! 

ಖಂಃ--ಏ! ಹಟಮಾರಿ! (ಸಿಳ್ಳು ಹಾಕುತ್ತಾನೆ, ಇಬ್ಬರು ಸೇವಕರು ಬರುತ್ತಾರೆ.) 
ಎಳೆದುಕೊಂಡು ಹೋಗಿ ಇವನನ್ನು, ಅರಣ್ಯದ ಹೊರಕ್ಕೆ ದೂಡಿ 
ಬನ್ನಿ. 

ನೇ;-ಅಯ್ಯೋ, ದೂಡುವುದೇಕೆ ನನ್ನನ್ನು! ನಾನೇ ಹೋಗುತ್ತೇನೆ. 
ಕತ್ತಲಲ್ಲಿ ನನಗೆಯೇ ಈ ಕಾಡಿನಲ್ಲಿ ದಾರಿಸಿಕ್ಕಲಿಕ್ಕಿಲ್ಲವೆಂದು 
ಹೆದರಿದೆ. ಇವರು ಬಂದುದು ಬಹಳ ಉಪಕಾರವಾಯಿತು. 
ನಾನು ರಾತ್ರಿಯೇ ಊರಿಗೆ ಪ್ರಯಾಣ ಮಾಡುತ್ತೇನೆ. 

ಖಂಃ--ನೋಡುವುದೇನು? ಇವನನ್ನು ಅನ್ನಸತ್ರದಲ್ಲಿ ಮಾಡಿ ಬನ್ನಿ. 

ನೇಃ-- ಬುದ್ಧೀ! ಈ ಕಾಡಿನ ಹೊರಗೆ ಹೋಗುವ ದಾರಿ ತೋರಿಸಲಿ. 
ಬಹಳ ಉಪಕಾರ. ಇಬ್ಬರ ಜೀವವನ್ನು ಉಳಿಸಿದ ಪುಣ್ಯ 
ನಿಮಗೆ. 

ಖಂಃ-- ಛೀ, ಮೂರ! ಹೊರಟು ಹೋಗು. 

ತಾ:--ಸರಿ, ಸರಿ! ಅವನನ್ನು ಹೆದ್ದಾರಿಯ ವರೆಗೆ ಮಾಡಿ ಬನ್ನಿ. 

ನೇಃ--(ತಾರೆಯನ್ನು ಎವೆಯಿಕ್ಕದೆ ನೋಡುತ್ತಾ ಅಡ್ಡಬಿದ್ದು ನಮಸ್ಕರಿಸಿ, ಬೇರೆ 
ಯನರಿಗೂ ನಮಸ್ಕರಿಸಿ) ದಯೆಯಿರಲಿ ಬುದ್ಧಿ, ನನಗೊದಗಿದ 

ಆಪತ್ತು ಮುಗಿಯಲಿ. ಇನ್ನೊಮ್ಮೆ ದರ್ಶನಕ್ಕೆ ಬರುವೆನು. 
(ಹೋಗುತ್ತಾನೆ ಸೇವಕರಿಬ್ಬರೂ ಅವನನ್ನನುಸರಿಸುತ್ತಾರೆ) 

ಖಂಃ--ಇಂತಹ ಪೋರರನ್ನು ಇಲ್ಲಿ ಇರಗೊಡಿಸಬಾರದು. ಯಾವಾವ 
ಕಾಲದಲ್ಲಿ ಯಾರಾರು ಬರುತ್ತಾರೆಂಬುದರ ನಿರ್ಣಯವಿಲ್ಲ. 

ತಾಃ ಆಗಲಿ, ಖಂಡ್ಯಾ! ಇನ್ನೆಷ್ಟು ದಿವಸಗಳು? 

ಖಿ ತಾರೇ! ಈಗ ಮತ್ತಷ್ಟೂ ಜಾಗ್ರತೆಯಲ್ಲಿರಬೇಕು. ಇಲ್ಲದಿ 
ದ್ದರೆ ಮಾಡಿದ ಕೆಲಸವೆಲ್ಲ ನೀರಮೇಲೆ ಹೋಮ ಮಾಡಿದಂತಾ 
ಗುವುದು. 
ಮಾವ! ನೀವು ನಾಳೆಯೇ ಹೋಗುತ್ತೀರಷ್ಟೆ! ಶಿವಾಜಿ ರಾಮ 
ನವಮಿ ಪೂಜೆಗೆ ಬರುವಂತೆ ಮಾಡುವುದು ನಿಮ್ಮ ಪಾಲಿಗೆ. 

ರ;--ಆಗಲಿ; ಪ್ರಯತ್ನಿಸುತ್ತೇನೆ. 

ತಾಃ--ಒಂದು ವೇಳೆ ಅವನು ಬಾರದಿದ್ದರೆ ನಮ್ಮ ಸಿದ್ದತೆ? 

ಮಿಂಃ--ನಿರಾಶೆಗೆಡೆಯಿಲ್ಲ, ತಾರೇ! ಈ ಮೊದಲೆ ರಾಮನವಮಿ ಉತ್ಸ 
ವದ ವರ್ತಮಾನ ಊರುಗಳಲ್ಲಿ ಹಬ್ಬಿದೆ. ಅಲ್ಲದೆ, ರಾಮ 
ದಾಸಸ್ವಾಮಿಗಳ ಶಿಷ್ಯೋತ್ತಮರೇ ಇಲ್ಲಿರುವ ಯೋಗಿಗಳೆಂದು 
ಜನಜನಿತವಾಗಿದೆ. ನಮ್ಮ ಹೇಳಿಕೆಯಿಲ್ಲದೆಯೇ ಯೋಗಿಗಳ 
ಸಂದರ್ಶನಕ್ಕೆ ಅವನಾಗಿಯೇ ಬರಬಹುದು. 

ತಾಃ- ಏನೋ? ನನ್ನ ಮನಸ್ಸಿನಲ್ಲಿ ಮಾತ್ರ ಕಳನಳಕ್ಕಾರಂಭಿಸಿದೆ. 

ರ;-_ಅದು ಹಾಗೆಯೇ, ಮಗು! ಕೆಲಸವು ನೆರವೇರುವ ಕಾಲವು 
ಸಮಿಪಿಸಿದಂತೆ ಆತುರವು ಹೆಚ್ಚುವುದು. 

ಖಂಃ-- ತಾರೇ! ಅಂಜಬೇಡ. ನಾವು ಕೃತಕಾರ್ಯರಾಗಲೇ ಬೇಕು. 
ನಾನು ಇಂದೇ ರಾತ್ರಿ ಹಿಂದೆ ಹೋಗುತ್ತೇನೆ. ಮಾವಯ್ಯನ 
ವರು ಹಿಂದಿರುಗಿದ ಕೂಡಲೆ ಶಿವಾಜಿಯ ವಿಚಾರವನ್ನು ನನಗೆ 
ತಿಳಿಸಬೇಕು. ನಾನು ಅಷ್ಟಮಿಯ ದಿವಸವೇ ಬರುವುದು. 

ತಾ;--ಸರಿ! ನೀನು ಹೇಳಿದಂತೆಯೇ! ನಮ್ಮಕಾರ್ಯವಾಗಲೇಬೇಕು. 
ಆಗುವುದೆಂದು ನನ್ನ ಹೃದಯವು ಆಶ್ವಾಸನೆಯನ್ನು ಕೊಡುತ್ತದೆ. 
ಸರಿ! ನೀನು ಹೋಗಬಹುದು. ನಾವೂ ಸ್ವಲ್ಪ ನಿದ್ರಿಸುತ್ತೇವೆ. 


EEE ಮಯಾ 


ಅಂಕ ೫ 


ದೃಶ್ಯ ೧ 


(ಪುರಂದರ ಗಡ; ಸುಗುಣನಾಯಕನ ಮನೆ, 
ಸುಗುಣನಾಯಕ, ನೇತಾಜಿನಾಯಕ, ಮತ್ತು ಹೈಮವತ್ತಿ 
ಇವರು ಮಾತನಾಡುತ್ತಾ ಇದ್ದಾರೆ.) 

ನೆಣ - ಈಗಿರುವುದು ಎರಡು ಮುಖ್ಯವಾದ ಕೆಲಸಗಳು. ಮಹಾ 
ರಾಜರು ಆಶ್ರಮಕ್ಕೆ ಹೋಗದಂತೆ ಮಾಡುವುದೊಂದು; ಶತ್ರುಗಳು 
ಮಾಡಿಟ್ಟ ಸುರಂಗದ ಮರ್ಮವನ್ನು ತಿಳಿವುದೊಂದು. 

ಸುಃ--ಎರಡೂ ಸುಲಭ ಸಾಧ್ಯಗಳಲ್ಲ. 

ನೇಃಏಕೆ ಭಾವಾ! ಸಾಧುಗಳು ಕನಟಿಗಳೆಂಬುದನ್ನು ಮಹಾರಾಜ 
ರಿಗೆ ವ್ಯಕ್ತಗೊಳಿಸಿರಿ. 

ಸುಃ- ಜಾವಳಿಯಲ್ಲಿರುವ ಯೋಗಿಗಳ ಪ್ರಭಾವವು ಜನಜನಿತವಾಗಿ 
ಮಹಾರಾಜರ ಕಿವಿಗೂ ಬಿದ್ದಿದೆ. ನಾನೊಬ್ಬನು ತೆದ್ದಿರುದ್ದವಾಗಿ 
ಹೇಳಿ ಪ್ರಯೋಜನವೇನು? 

ನೇಃ-- ಮಹಾರಾಜರಿಗೆ ನಿಮ್ಮಲ್ಲಿ ಅಭಿಮಾನವಿದೆ, ನಿಶ್ವಾಸನಿದೆ. ನಿಮ್ಮ 
ಮಾತನ್ನು ಅನರು ಮಾರುವಂತಿಲ್ಲ. 

ಸು ಆದರೆ, ಸಾಧುಗಳ ಮೇಲಿರುವ ಭಕ್ತಿಗೌರವಗಳು ನನ್ನಲ್ಲಿರುವ 
ವಿಶ್ವಾಸಕ್ಕಿಂತ ಜೆಚ್ಚಾದವುಗಳು. 

ನೆ ಹಾಗಾದಕೆ, ಭಾವಾ! ನಾನು ನೋಡಿ ಬಂದ ಸಂಗತಿಗಳನ್ನು 
ಮಹಾರಾಜರಿಗೆ ತಿಳಿಸಿರಿ. 

ಸು ಅದರಿಂದಲೂ ಪ್ರಯೋಜನವಿಲ್ಲ, ಅಲ್ಲಿ ಮೋಸಗಾರರಿದ್ದಾ 
ರೆಂದು ಕೇಳಿದರೆ ನಮ್ಮನ್ನು ಅವರೆಂದೂ ಹೋಗಗೊಡರು. 
ತಮಗಾಗಿ ಒಡ್ಡಿದ ಬಲೆಯನ್ನು ತಾವೇ ಕೀಳಬೇಕೆಂದು ಹಟ 
ಮಾಡಬಹುದು. 

ನೆಂ ಅದರ ಪರಿಣಾಮವು ಪ್ರಾಣಾಪಾಯವೆಂದು ವಿಶದಗೊಳಿಸಿದರೆ? 

ಸುಃ -(ನಕ್ಕು)-ಓಹೋ! ಜೀವದಾಸೆಯಿಂದ ಅವರು ಹಿಂಜರಿಯಬಹು 
ದೆಂದೇ ನಿನ್ನ ಭಾವನೆ. 

ನೇಃ-ಹಾಗಲ್ಲ, ಭಾವಾ! ಅವರ ಪ್ರಾಣರಕ್ಷಣೆಯೇ ನಮ್ಮೆಲ್ಲರ 
ಕರ್ತವ್ಯನಲ್ಲವೇ? ಪ್ರಾಣಾಪಾಯವಿರುವ ಆ ಸ್ಥಳಕ್ಕೆ ಅವರು 
ಹೋಗಬಾರದೆಂಬ ನಮ್ಮ ಬಿನ್ನಹವನ್ನು ಅವರು ಮನ್ನಿಸ 
ಬೇಕೆಂದು ನೀವು ಬೇಡಿಕೊಳ್ಳಬೇಕು. 

ಸುಃ--ನೇತಾ! ಅದಕ್ಕಿಂತ, ನಾವೊಂದು ಸೈನ್ಯವನ್ನೇ ತೆಗೆದುಕೊಂಡು 
ಹೋಗಿ ಆಶ್ರಮವನ್ನಾಕ್ರಮಿಸಿದರೇನು? 

ಸೆಣ- ಅವರೂ ನಾವೂ ಧ್ವಂಸವಾಗುವುದು. ಬಹುಶಃ ಅವರ ವಿದ್ಯ 
ಮಾನದ ಸಂಪೂರ್ಣ ಜ್ಞಾನವಿಲ್ಲ ನಿಮಗೆ. 

ಸುಃ-- ಮೋಸದಿಂದ ನಮ್ಮನ್ನು ಸುರಂಗಕ್ಕಿಳಿಸಿ ಬಂಧಿಸುವ ದುರಾ 
ಲೋಚನೆಯಿಂದಿರಬಹುದು. ಅಲ್ಲವೇ? 

ನೇಃ--ಓಹೋ! ಇದೇಯೋ ನಿಮ್ಮ ಊಹೆ? ಹಲವು ಜನರನ್ನು ಅಂತಹ 
ಸುರಂಗದಲ್ಲಿ ಬಂಧಿಸಿಯೇನು ಪ್ರಯೋಜನ? ಅದನ್ನು ಕೊರೆದು 
ಹೊರಗೆ ಬರುವುದು ಅಸಾಧ್ಯವೇ? 

ಸುಃ--ಹೂಂ! ನೀನೇ ಹೇಳಿಬಿಡು. ಅವರ ದುರುದ್ದೇಶವೇನು? 

ನೇಃ--ನನ್ನದೂ ಊಹೆಯಷ್ಟೆ! ಆದರೆ ಹೆಚ್ಚು ಸಂಭವನೀಯವು. ನನ್ನ 
ಊಹೆಯಂತಾದರೆ ಅವರು ನರರೂಪದಲ್ಲಿರುವ ರಾಕ್ಷಸರು! 

ಹೈಃ--ಹಾಗೆಂದರೆ? 

ನೇಃ-- ಅದನ್ನು ಸ್ಮರಿಸುವಾಗ ನನ್ನ ಮೈಜುಮ್ಮೆನ್ನುತ್ತದೆ! ಅಂತಹ 
ಭಯಂಕರ ಕೃತ್ಯವನ್ನುದ್ದೇಶಿಸಿದ್ದಾರೆ, ಅವರು. 

ಸುಃ- ಏನದು? ಹೇಳಬಾರದೆ? 

ನೇಃ - ಮತ್ತೇನು? ಸುರಂಗದಲ್ಲಿ ಸಿಡಿಮದ್ದನ್ನು ತುಂಬಿ ನಾವಲ್ಲಿರು 
ವಾಗ ಅದನ್ನು ಸ್ರೋಟನಗೊಳಿಸುವುದು. 

ಹೈಃ- ಅಬ್ಬ! ನೇತಾ! ಆದನ್ನು ಸವಿಸಾವಿಸಿದವರಿಗೆ ಉಳಿಗಾಲ 
ವಿಲ! 

ನೆಣ-- ಅದಕ್ಕೆಯೇ ಮಹಾರಾಜರು ಅಲ್ಲಿಗೆ ಹೋಗಬಾರದೆಂದು 
ನಾನು ಹೇಳುವುದು. 

ಹೈಃ--ನಿಜ! ನಿಜ! (ಗಂಡನ ಕಡೆಗೆ ತಿರುಗಿ ಈ ವಿಷಯವನ್ನು ಮಹಾ 
ರಾಜರಿಗೆ ಮಂತ್ರಿಸಭೆಯಲ್ಲಿ ಅರಿಕೆಮಾಡಿ. ನೀವು ಹೇಗೂ 
ಸೇನಾನಾಯಕರಪ್ಪೆ! ಈ ಕಷ್ಟದಿಂದ ಮಹಾರಾಜರನ್ನೂ ನಿಮ್ಮ 
ಪಕ್ಚದನರನ್ನೂ ಪಾರಾಗಿಸುವುದರಲ್ಲಿಯೇ ಇರುವುದು ನಿಮ್ಮ 
ಜಾಣ್ಮೆ. 

ಸು :--ಅದನ್ಕೆ ಆಲೋಚಿಸುತ್ತೇನೆ. ಆದರೆ, ನೇತಾನ ಕಲ್ಪನೆ ಸರಿಯಲ್ಲ. 
ಹಾಗೆಸೆ ಸ್ಭೊ ೀಟನಗೊಳಿಸಿದರೆ ಅವರ ಗತಿ! ಆಗಲಿ, ಪು ತಿಳಿಯ 
ದವರು; 'ಜಖ ಗುಟ್ಟನ್ನು ತಿಳಿದವರು. ತಿಳಿದೂ ತಿಳಿದೂ 
ಸ್ವನಾಶದ ಮಾರ್ಗವನ್ನನುಸರಿಸುವರೇ? ಛೇ! ಇದಕ್ಕೆ ಯಾರ 
ಮನಸ್ಸೂ ಒಪ್ಪದು. 

ನೇಃ- ಅದೇಕೋ? ನಮ್ಮನ್ನು ನಂಬಿಸಿ ಅಲ್ಲಿ ಕುಳ್ಳಿರಿಸಿ ಅವರು ಓಡಿ 
ಹೋಗಲೂ ಬಹುದು. 

— ಛೇ! ನಮ್ಮ ಮೇಲಣ ದ್ವೇಷದಿಂದ, ಅಲ್ಲಿಗೆ ಬರುವ ಸಾವಿರಾರು 
ಜನರನ್ನೂ, ತಮ್ಮ ಕಡೆಯವರನ್ನೂ ಕೊಲ್ಲಲಿಕ್ಕೆ ಅವರೇನು 
ನರಪನಿಶಾಚಿಗಳೇ? 

ನೇಃ- ಭಾವಾ! ಉದ್ರೇಕೆಗೊಂಡವನು ಸ್ವಾರ್ಥಕ್ಕೋಸ್ಕರ ಎಂತಹ 
ಭೀಕರ ಕ್ಸ ೨ ತೃವಸ್ಕೂ ಮಾಡಬಲ್ಲನು. 

ಹೈಃ--ನೇತಾ! ತಾರೆಯಲ್ಲಿ ಸ್ತ್ರೀಸಹಜವಾದ ಕಾರುಣ್ಯವಿಲ್ಲವೇ? 

ನೇಃ-.ಅದನ್ನಾಧರಿಸಿಯೇ ನಮ್ಮ ರಕ್ತಣೆಯ ಮಾರ್ಗವನ್ನು ಹುಡುಕ 
ಬೇಕು. 

ಹೈಃ- ಏನೋ? ನೀನು ಹೇಳಿದಂತೆಯೇ ಇರಬಹುದು. ರಾಮನವ 
ಮಿಯ ದಿನ ಮಹಾರಾಜರು ಯೋಗೀಶ್ವರರ ದರ್ಶನಾರ್ಥಿ 
ಗಳಾಗಿ ಬರುವುದರಿಂದ ಬೇರೆ ಯಾರೂ ಆ ದಿವಸ ಬರಬಾರ 
ದೆಂದು ಆಜ್ಞೆಯಾಗುತ್ತದಂತೆ. 

ನೇಃ--ಹಾಗಾದರೆ, ನನ್ನ ಊಹೆಯೇ ಸರಿಯಲ್ಲವೇ? ಮಹಾರಾಜ 
ರನ್ನೂ ಅವರ ಅನುಚರರನ್ನೂ ಅಲ್ಲಿ ಸೇರಿಸುವ ಆಲೋಚನೆ 
ಯಲ್ಲವೇ ಇದು? 

ಸುಃ--ಆಗಲಿ ನೇತಾ! ಅವರು ಮನಸ್ಸಿನಲ್ಲಿ ಮಂಡಿಗೆ ತಿನ್ನಲಿ. ನಾವು 
ಅರಣ್ಯದ ಆ ಭಾಗಕ್ಕೆ ಹೋಗುವುದೇ ಬೇಡ. ತಮ್ಮ ಕುಹಕೋ 
ಪಾಯಗಳು ಬಯಲಾದುವೆಂದು ತಿಳಿದರೆ ಆ ಮೇಲೆ ತಣ್ಣಗಾಗು 
ವರು. ನಿರಾಶೆಗೊಳ್ಳುವರು. ಸಾಧುಗಳ ಅಸಾಧುತ್ಚವೂ ತನ್ನ 
ಪೃಕ್ಕೆಯೇ ಪ್ರಕಟವಾಗುವುದು. 

ನೇಃ- ಭಾವಾ! ನಮ್ಮ ಗಡಿನಾಡಿನಲ್ಲಿಯೇ ನಮಗರಿಯದ ಅಂತಹ 
ಸುರಂಗಗಳನ್ನಿಡುವುದು ಹಿತಕರವಲ್ಲ! 

ಸುಃ--ಸುರಂಗದ ವಿಚಾರವು ನಮಗೆ ತಿಳಿದಾಯಿತಲ್ಲವೇ? ಖಂಡೋಜಿ 
ದೊಡ್ಡ ಸೈನ್ಯವನ್ನಿಟ್ಟುಕೊಂಡು ಅದನ್ನು ಎಷ್ಟು ಕಾಲ ಕಾಯು 
ವನು! ಸ್ವಲ್ಪ ಸಮಯದಲ್ಲಿಯೇ ನಾನದನ್ನು ಸುಲಭವಾಗಿ 
ಸ್ವಾಧೀನಪಡಿಸಿಕೊಳ್ಳ ಬಹುದು- 

ಹೈಃ--ಹಾ! ಇದು ಒಳ್ಳೆಯ ಉಪಾಯ. ಅವರ ಮೋಸಕ್ಕೆ ತಕ್ಕುದಾದ 
ಹಂಚಿಕೆ. 

ಸುಃ--ಇಷ್ಟು ಕಷ್ಟಪಟ್ಟು ಮಾಡಿದ ಕೆಲಸವೆಲ್ಲ ನಿರರ್ಥಕವಾಗಬೇಕು. 
ಅಲ್ಲಿದೆ ಸ್ವಾರಸ್ಯ! 

ನೇಃ - (ಆಲೋಚಿಸುತ್ತಾ ಕುಳಿತುಕೊಳ್ಳುತ್ತಾನೆ,) 

ಹೈ:--ಏನು ನೇತಾ? ನಿನ್ನ ಒಪ್ಪಿಗೆಯಿಲ್ಲವೆ ಇದಕ್ಕೆ? 

ನೆಣ ಒನ್ಪಿಗೆಯೇ, ಮತ್ತೇನು? ರಾಜಕಾರ್ಯದ ದೃಷ್ಟಿಯಿಂದ ಇದ 
ಕಂತ ಉತ್ತಮವಾದ ಮಾರ್ಗವಿಲ್ಲ. 

ಸುಃ--ನಾವು ವಿಮರ್ಶಿಸುವುದಾದರೂ ರಾಜಕಾರ್ಯವನ್ನೆ. 

ಹೈಃ --ಏನೋ, ನಮ್ಮನೇತಾಜಿಗೆ ಸ್ವಲ್ಪ ಸ್ವಕಾರ್ಯವೂ ಇದೆ. ಅಲ್ಲವೇ? 

ನೇಃ--ಸ್ವಕಾರ್ಯಕ್ಕೂ ರಾಜಕಾರ್ಯಕ್ಕೂ ಸಂಬಂಧವಿಲ್ಲ. ರಾಜ 
ಕಾರ್ಯದ ಹಿತವೇ ಪ್ರಧಾನವಾದುದು. ಅದಕ್ಕೋಸ್ಕರ ಮೊದ 
ಲನೆಯದನ್ನು ಮರೆಯಬೇಕು. 

ಸುಃ- ಆಹಾ! ಹಾ! ಅಕ್ಕ, ತಮ್ಮ; ನಿಮ್ಮ ಗುಟ್ಟು ನಿಮ್ಮೊಳಗೆಯೇ. 

ಹೈ: ಗುಟ್ಟೇನು ಬಂತು? ಎಂದರೆ, ನಿಮಗೆ ಗೊತ್ತಿಲ್ಲವೆ? ಅವನಿಗೆ 
ವಾಪ, ಆ ತಾರೆಯ ವಿಚಾರವೇ, ಇನ್ನೂ. 

ಸುಃ- ಓಹೋ! ಒಳ್ಳೆಯ ಆಲೋಚನೆ, ದಾರಿಯಲ್ಲಿ ಹೋಗುವ ಮಾರಿ 
ಯನ್ನು ಮನೆಹೊಗಿಸುವ ಆಲೋಚನೆ. ನೇತಾ! ಬಿಡು ಅವಳ 
ಚಿಂತನೆಯನ್ನು. 

(ನೇತಾಜಿ ತಲೆತಗ್ಗಿಸಿ ಕುಳಿತುಕೊಳ್ಳುವನು,) 

ಹೈಃ-- ಅಬ್ಬ! ನೇತಾ, ಇನ್ನೂ ನಿನಗನಳಲ್ಲಿ ಪ್ರೇಮವೇ? ವಿಶ್ವಾಸವೇ? 

ನೇಃ--«ವ್ರೀತಿ ಸ್ಥಿತಿಗತಿಗಳನ್ನನುಸರಿಸುವುದಿಲ್ಲ? ಅಲ್ಲವೇ ಅಕ್ಕಾ? 
"ಪ್ರೀತಿಸುವುದೆಂದರೆ ಮನಃಪೂರ್ತಿಯಾಗಿ.' 

ಹೈಃ- ಏನು? ಪ್ರೀತಿಗೆ ಅಆಯೋಗ್ಯವಾದ, ಕ್ಲುದ್ರವಾದ ವ್ಯಕ್ತಿಯೆಂದು 
ತಿಳಿದೂ? 

ನೇಃ--ಛೇ! ಯಾರೋ ಏನೋ ಹೇಳುತ್ತಾರೆಂದು ಅವಳನ್ನು ಜರೆದಾಡ 
ಬಾರದು. 

ಸುಃ--ನೀನೇ ಹೇಳಿದೆಯಲ್ಲ? ಅವರೆಲ್ಲರೂ ಒಂದೇ ಕೂಟದವರೆಂದು; 
ದೀರ್ಫಾಲೋಚನೆಮಾಡಿದರು ನೀನಿರುವಾಗಲೇ ಎಂದು? 

ನೇಣಹೇಳಿದುದು ನಿಜ. ಆದರೆ ಖಂಡೋಜಿಯ ಕುಟೆಲತೆಸು ಬಲೆ 
ಯಲ್ಲಿ ಅವಳು ಸಿಕ್ಕಿಬಿದ್ದಿದ್ದಾಳೆಂದೇ ನನ್ನ ಭಾವನೆ. 

ಸುಃ- ಹೂಂ! «ಆಕಾಶಗೋಪುರವನ್ನು ಕಟ್ಟು?-ಅಬ್ಬ! ಎಂತಹ ಹೇಯ 
ವಾದ ಕೆಲಸವನ್ನು ಮಾಡಲಿಕ್ಕೆ ಅವಳು ಸಿದ್ಧಳಾಗಿದ್ದಾಳೆ! 

ನೇ:--ಅವಳ ತಂದೆಯ ಮರಣಾನಂತರ ಅವಳನ್ನು ಮಾತನಾಡಿಸುವ 
ಸುಯೋಗವು ನನಗೊದಗಲಿಲ್ಲ. ಖಂಡೋಜಿಯ ದುರ್ಬೋ 
ಧನೆಗೊಳೆಗಾಗಿ ಪಾಪ, ಅವಳು ಈ ಪ್ರತೀಕಾರಕ್ಕೆ ಕೈಹಚ್ಚಿರ 
ಬಹುದು. ನೈಜಸ್ಥಿತಿಯನ್ನು ತಿಳಿದರೆ ಈಗಲೂ ಅವಳ ಬುದ್ಧಿ 
ಒಬದಲಾಗಬಹುದೆಂದೇ ನನ್ನ ನಂಬುಗೆ. 

ಹೈಃ- ಆಗಲಿ; ಈಗೇನು ಮಾಡಬೇಕೆಂದು ನಿನ್ನ ಆಲೋಚನೆ? 

ನೇಃ--ರಾಮನವಮಿಯ ದಿನ ಮಹಾರಾಜರನ್ನು ಅವರು ಪ್ರತೀಕ್ಷಿಸು 
ತ್ತಾರಷ್ಟೆ! ಅಂದು ನಾನು ಅಲ್ಲಿಗೆ ಹೋಗಿ ಧೈರ್ಯದಿಂದ ತಾರೆ 
ಯನ್ನು ಮಾತನಾಡಿಸಬೇಕೆಂದು. 

ಸುಃ--ಖಂಡೋಜಿಯ ಬಲೆಯಲ್ಲಿ ಬಿದ್ದು ಸಾಯಬೇಕೆಂದು! 

ನೇಃ-- ಅದನ್ನು ಮುರಿಯಲು ಸಾಧ್ಯವಾಗದಿದ್ದರಲ್ಲವೇ? 

ಹೈಃ--ಅಪ್ಪಾ, ನೇತಾ. ಈಗಣ ಅವರ ಕಾರ್ಯಭಾಗವು ತೀರೆಲಿ; 
ನಿರಾಶೆಗೊಂಡು ಅವಳೂ ವಿಶಾಲಗಡವನ್ನು ಸೇರಲಿ. ಆಗ 
ನೀನು ಹೋಗಿ ಅವಳನ್ನು ನೋಡಬಹುದು. 

ನೇಃ--ಅವಳು ಅಂದಿನವರೆಗೆ ಬದುಕಬೇಕಷ್ಟೆ! 

ಸುಃ- ಇಷ್ಟೆಲ್ಲ ತಂತ್ರಗಳನ್ನು ಮಾಡಿಸುವ ಮಾಟಗಾರ್ತಿ, ಅಷ್ಟು 
ಸುಲಭದಲ್ಲಿ ಸಾಯಲಿಕ್ಕಿಲ್ಲ. ನೇತಾ! ಅಂಜಬೇಡ! 

ಹೈಃ- ಅಲ್ಲದೆ, ನಿನ್ನನ್ನು ಅವಳು ಪ್ರೀತಿಸುವುದು ನಿಜವಾಗಿದ್ದರೆ 
ನಿನ್ನನ್ನು ಕರೆಕಳುಹಿಸುತ್ತಿದ್ದಳು; ನಿನಗೇನಾದರೂ ಸಂದೇಶವನ್ನು 
ಕಳುಹಿಸುತ್ತಿದ್ದಳು. ಆ ಸಖು ಅಲ್ಲಿಯೇ ಇದ್ದಳಲ್ಲವೇ? 
ಮಾರೋಜಿ ನಿನ್ನ ನಚ್ಚಿನ ಬಂಟನೆಂಬುದನ್ನು ತಿಳಿದಿದ್ದಳಲ್ಲವೇ? 

ನೇಃ--ಅಕ್ಕಾ! ಪ್ರೇಮದ ವಿಚಾರವು ಹಾಗಿರಲಿ! ಅವಳೆ ಸ್ವಭಾವ 
ವನ್ನು ನೀವರಿಯಿರಿ. ಈ ಕಾರ್ಯದಲ್ಲಿ ಭಗ್ನಮನೋರಥಳಾ 
ದಂದೇ ಅವಳು ಪ್ರಾಣತ್ಯಾಗ ಮಾಡಬಹುದೆಂದು ನನ್ನ ಭಯ. 

ಸುಃ- ಓಹೋ! ಹೋ! ತಂದೆಗೆ ಅಪಮಾನವಾದಾಗ, ತಂದೆ ಸತ್ತಾಗ, 
ಆತ್ಮಹತ್ಯೆ ಮಾಡಿಕೊಳ್ಳದವಳು ಮಹಾರಾಜರನ್ನು ಕೊಲ್ಲಲಿಕ್ಕಾ 
ಗಲಿಲ್ಲವೆಂದು ಪ್ರಾಣತ್ಯಾಗಮಾಡಿಕೊಳ್ಳಬಹುದು; ಅಲ್ಲವೇ? 
ನಿನಗೆ ಹುಚ್ಚು. 

ನೇಃ- ಮಹಾರಾಜರ ಮೇಲಣ ಅಪವಾದವನ್ನೆ ನಂಬಿ, ಕ್ಲೋಭೆ 
ಗೊಂಡು, ಉದ್ರೇಕಗೊಂಡ ಬುದ್ಧಿಯಿಂದ ಪ್ರತೀಕಾರಕ್ಕೆ ಪ್ರಯತಿ 
ಸಿರಬಹುದು. ಆದರೆ ಕಾರ್ಯವು ಮಿಂಚಿಹೋದ ಮೇಲೆ 
ವಿವೇಕೋದಯವಾದರಿ ಪಶ್ಚಾತ್ತಾಪವೂ ನಿರುತ್ಸಾಹವೊ ಉಂಟಾ 
ಗಬಹುದು. ಅವಳ ಹೃದಯದ ಕೋಮಲತೆಯನ್ನು ನೀವರಿಯಿರಿ. 

ಸುಃ-. ಹೋಗಪ್ರಾ ಹೋಗು! ನೀನು ಹೋದಕೂಡಲೆ ನಿನಗೊಲಿದು 
ವರಮಾಲೆಯನ್ನು ಹಾಕುವಳು. ಸೈನಿಕರು ಬೇಡ್ಕ ವಾದ್ಯದವ 
ರನ್ನು ಜತೆಗೂಡಿಗೊಂಡು ಹೋಗು. 

ನೇಃ--ಇಲ್ಲ ಭಾವಾ! ಆ ಆಶೆಯಿಲ್ಲ. ಆದರೆ, ಅವಳ ಮನಸ್ಸನ್ನು 
ತಿರುಗಿಸಬಹುದೆಂದು ನನ್ನ ನಿರೀಕ್ಷೆ. 

ಹೈಃ--ಅಯ್ಯೋ, ನೇತಾ! ಮಾತನಾಡಲಿಕ್ಕೆ ಎಡೆಸಿಕ್ಕಿದರಲ್ಲವೇ ಮನ 
ಸ್ಸನ್ನು ತಿರುಗಿಸುವುದು? ನೀನು ಹೋದ ಕೂಡಲೆ ನಿನ್ನನ್ನು 
ಗೊತ್ತುಹಚ್ಚಿದರೆ. 

ಅಬ್ಬ, ನಿನ್ನ ಸಂಶಯಗಳೇ! ಖಂಡೋಜಿಗೆ ಜೀವವೆಂದರೆ ಜೇನಿ 
ಗಿಂತ ಸನಿ. ಅವನಲ್ಲಿರುವ ವರೆಗೆ ನನಗೆ ಭಯವಿಲ್ಲ. ಅವರು 
ಹಾಗೇನೂ ದುಡುಕಲಿಕ್ಕಿಲ್ಲ. 

`ಸುಃ-- ಖಂಡೋಜಿಯೇ ನಿನ್ನನ್ಮಾಕ್ರನಿಸಿದರೆ? 

ನೇಃ--(ನಕ್ಕು) ತಾರೆಯ ಇದಿರಲ್ಲಿ ಅವನೆಂದೂ ಹಾಗೆ ಮಾಡನು. 
ಒಂದು ವೇಳೆ ಅವನು ಮುಂದೊತ್ತಿದರೆ- ನನ್ನ ಖಡ್ಗವಿದೆ. 

ಹೈಃ --ಹಾಗಾದರೆ ಮಹಾರಾಜರು ರಾಮನವಮಿಯ ದಿನ ಅಲ್ಲಿಗೆ 
ಹೋಗಬಾರದು; ನೀನಲ್ಲಿಗೆ ಹೋಗಬೇಕು; ಅಲ್ಲವೆ? 

ನೇಃ--ನನ್ನ ಸೂಚನೆ ಹಾಗೆ. ಇನ್ನು ಭಾವಯ್ಯನವರ ಇಷ್ಟ. 

ಸುಃ--ನನಗೇನು? ಮಂತ್ರಿ ಮಂಡೆಲದವರಿಗೆ ಮೊದಲು ಈ ವಿಚಾರಗ 
ಳನ್ನೆಲ್ಲ ತಿಳಿಸುತ್ತೇನೆ. ಆ ನೇಲೆ ನಮ್ಮ ನಿರ್ದಿಷ್ಟ ಅಭಿಪ್ರಾಯ 
ವನ್ನು ಮಹಾರಾಜರಿಗೆ ಅರಿಕೆ ಮಾಡುತ್ತೇನೆ. 

`ನೇಃ-- ಮಹಾರಾಜರ ಪರವಾಗಿ ನಾನಲ್ಲಿಗೆ ಹೋಗುವುದೆಂಬುದನ್ನೂ 
ತಿಳಿಸಿರಿ. 

ಸು--ಏನು? ನೀನೇ ಮಹಾರಾಜನಾಗುವುದೊ? 

ಸೆಂ ಕಪಟ ಯೋಗಿಗಳನ್ನು ಪೂಜಿಸಲಿಕ್ಕೆ ಕಪಟ ಮಹಾರಾಜರು 
ಹೋಗಲಿ! ಅರಣ್ಯದ ಗಡಿಯ ವರೆಗೆ ಮಹಾರಾಜರಂತೆ ಮೆರವ 
ಣಿಗೆಯಲ್ಲಿ ಹೋಗುವುದು. ಅನಂತರ ಕೆಲವು ಸೈನಿಕರೊಡನೆ 
ಆಶ್ರಮಕ್ಕೆ ಹೋಗುವುದು. 





ನೇಃ 

ಸುಃ--ಇದನ್ನೆ ಹುಚ್ಚೆನ್ನುವುದು. ನಿನ್ನನ್ನು ಗುರುತಿಸುವುದಿಲ್ಲವೇ` 
ಅವರು? 
ನೇಃ--ಅಲ್ಲಿಗೆ ಹೋದಮೇಲೆ ಗುರುತಿಸಿದುದರಿಂದ ಬಾಧೆಯಿಲ್ಲ. 
ಸುಃ--ನನಗೇನು? ಮಹಾರಾಜರ ಅನುಮತಿಯನ್ನು ಪಡೆಯಲಿಕ್ಕೆ 
ಪ್ರಯತ್ನಿಸುತ್ತೇನೆ. (ಹೋಗುತ್ತಾನೆ, ಇಬ್ಬರೂ ಎದ್ದು ನಿಲ್ಲು ತ್ತಾರೆ) 
ಹೈ: ಮಗೂ, ನೇತಾ! ಚೆನ್ನಾಗಿ ವಿಚಾರಿಸಿಕೋ? ಅನಾವಶ್ಯಕವಾಗಿ 
ಪ್ರಾಣವನ್ನು ಕಳೆದುಕೊಳ್ಳಬೇಡ. 
ನೇಃ--ಅಕ್ಕಾ! ನನ್ನಲ್ಲಿ ನಿನ್ನ ವಾತ್ಸಲ್ಯವನ್ನು ಬಲ್ಲೆನು. ಆದಕ್ಕೆ 
ಕರ್ತವ್ಯಬಾಹಿರನಾಗು ಎನಬೇಡ. 
ಹೈಃ--ಹಾಗೆಂದವರಾರು? ಯುದ್ಧರಂಗದಲ್ಲಿ ಸ್ವಪಕ್ಸ ಕ್ಕೋಸ್ಕರ ಹೊಡೆ 
ದಾಡುತ್ತಾ ನೀನು ಮೃತಿಯನ್ನೈದಿದರೆ, ಅಥವಾ ಮಹಾರಾಜರ 
ಮಹಾಕಾರ್ಯವನ್ನು ಸಾಧಿಸುವಾಗ ದುರ್ಮರಣವೊಡದಗಿದರೆ 
ನಾನು ದುಃಖಿಸೆನು, ನೇತಾ! ದರೆ, ಯಾರೋ ಒಬ್ಬಳು 
ಹುಡುಗಿಗೋಸ್ಕರ . .. 
ಅಕ್ಕಾ! ಕ್ಷಮಿಸು! ಯಾರೋ ಒಬ್ಬಳಲ್ಲ. ನನ್ನ ಮನಸ್ಸನ್ನಪ 
ಹರಿಸಿದವಳು; ನನ್ನನ್ನು ಮನಃಪೂರ್ವಕವಾಗಿ ಪ್ರೀತಿಸುವವಳು; 
ನನಗೋಸ್ಕರ ತನ್ನ ಸುಖಕ್ಕೆ ತಿಲಾಂಜಲಿಯನ್ನಿಕ್ತಿರುವವಳು, 
ನನ್ನನ್ನು ಹೃತ್ಪೂರ್ವಕವಾಗಿ ವರಿಸಿದವಳು; ಮತ್ತು ತನ್ನ ಸ್ಮರಣೆ 
ಗೆಂದು, ಕಣ್ಣೀರು ಸುರಿಸುತ್ತ, ನನಗೆ ಈ ಉಂಗುರವನ್ನು ಅರ್ನಿ 
ಸಿದವಳು. ಅವಳು ನನ್ನವಳೇ! ಅವಳು ಕೆಟ್ಟಕೆಲಸದಲ್ಲಿ 
ಪ್ರವರ್ತಿಸುವಾಗ ಅವಳನ್ನು ಸರಿದಾರಿಗೆಳೆವುದು ನನ್ನ ಕರ್ತವ್ಯ 
ವಲ್ಲವೇ? ಇಷ್ಟರವರೆಗೆ ನಾನು ತಡೆದುದೇ ಅಪರಾಧವು- 
ಅವಳನ್ನು ದುಷ್ಟರ ಆಶ್ರಯದಲ್ಲಿರಗೊಳಿಸಿದುದೇ ನನ್ನ ತಪ್ಪು. 
ಅಕ್ಕಾ! ಚಿಂತಿಸಬೇಡ. - ಯಶಸ್ವಿಯಾದರೆ ಒಬ್ಬಳು ಅಬಲೆ 
ಯನ್ನು, ಏಕೆ?-ನನ್ನ ಅರ್ಧಾಂಗಿಯನ್ನು ರಕ್ಷಿಸಿದ, ಕೀರ್ತಿಗೊಂಡ 
ಪುರಾತನವಂಶವೊಂದನ್ನುಳಿಸಿದ ಪುಣ್ಯ- ಇಲ್ಲದಿದ್ದರೆ ನಶ್ವರ 
ವಾದ ದೇಹವನ್ನು ಉದಾತ್ತವಾದ ಕಾರ್ಯದಲ್ಲಿ ಬಲಿಗೊಟ್ಟ 


ನೇ: 

ಕೀರ್ತಿ. ಈ ನಿರ್ಣಯದಲ್ಲಿ ವ್ಯತ್ಯಾಸವಾಗದು. ಅಕ್ಕಾ! 
ನನ್ನನ್ನು ಕ್ಷಮಿಸು. ತಮ್ಮನು ಅವಿಧೇಯನೆಂದು ತಿಳಿಯಬೇಡ. 
(ಎಂದಂ ಕುಳಿತುಬಿಡುವನು,) 

ಕೈ; -(ಸೆಮೂಪಕ್ಕೆ ಹೋಗಿ, ಬೆನ್ನುಸವರುತ್ತಾ) ಆಗಲಿ, ಮಗು! ನಿನ್ನ 
ಭಾವ ಬರಲಿ. ಮಹಾರಾಜರ ಅನುಜ್ಞೆಯಾಗಲಿ. ಅವರೆ 
ಅಪ್ರಣೆಯಾದರೆ ಅಂಬಾಭವಾಸಿಯ ಅನುಗ್ರಹವಿದೆ. ಹೆದರ 
ಬೇಡ. 


(ಜಾವಳಿಯ ಅರಣ್ಯ, ಆಶ್ರಮದ ಹಿಂಭಾಗ. ಖಂಡೋಜಿಯ ಪ್ರನೇಶ,) 

01-(ಆಲೋಚಿಸುತ್ತಾ) (ಅತ್ಮಗತ) ಇದೀಗ ಗಹನವಾದ ಪ್ರಶ್ನೆ. ಈ 
ಯಜ್ಞದಲ್ಲಿ ಶಿವಾಜಿ ಆಹುತಿಯಾಗುತ್ತಾನಷ್ಟೆ! ಆದರೆ, 
ನೇತಾಜಿ!-ನೇತಾಜಿ ಬರಬಹುದೆ ಇಲ್ಲಿಗೆ? ಓಹೋ! ಬಂದೇ 
ಬರುವನು. ಹೊಸ ಸರದಾರನಲ್ಲವೇ? ರಾಜನ ಅನುಗ್ರಹ 
ವನ್ನು ಸಂಪಾದಿಸುವುದಕ್ಕೆಂದು ಬೆನ್ನ ಹಿಂದೆಯೇ ಇರುವನು. 
ಎತ್ತಿದ ಬಾಲ ಹಿಡಿದವರ ಸ್ವಭಾವವೇ ಹಾಗೆ! ಬರಲಿ! ಬಂದರೆ 
ಅವನ ಕಥೆ ಮುಗಿಯುವುದು. 

(ನಗುತ್ತಾ) ಅಬ್ಬ! ನಮ್ಮ ಯೋಗಿಗಳೆ ಪ್ರಭಾವವೇ? ನೆಟ್ಟಗೆ 
ೈರ್ಗಲೋಕಕ್ಕೆ- ಅಲ್ಲ, ಆ ನರಕಕ್ಕೋ- ಕಳುಹಿಸಲು ಸಮರ್ಥರು 
'ಮ್ಮ ಸಾಧುಗಳು! ಈ ಮೂಢಜನರು ಸ್ವರಾಜ್ಯವನ್ನು ಸ್ಥಾಪಿಸುವ 
ತೆ. ಯಾರೋ ಒಬ್ಬರು ಮಹಾತ್ಮರು- ಯೋಗಿಗಳು- ಬಂದಿದ್ದಾ 
ಎದ ಕೂಡಲೆ ಆರಂಭವಾಯಿತು; ಹತ್ತಿಪ್ಪತ್ತು, ನೂರಿನ್ನೂರು, ಸಾವಿ. 
ಇರು ಜನರು ಬಂದರಪ್ರಾ, ಬಂದರು. ಹೂಂ! ಎಲ್ಲರಿಗೂ ಪ್ರಸಾದ, 
'ಶೀರ್ವಾದ, ಅನುಗ್ರಹ. ಇನ್ನೇನು? ಸ್ವಗಲೋಕದಿಂದಲೆ ಬರುತ್ತದೆ 
2ವರಿಗೆಲ್ಲ ವಿಮಾನ. 

ಅಲ್ಲ! ಆ ಶಿವಾಜಿಗಾಗಲಿ ಅವನ ಕಡೆಯವರಿಗಾಗಲಿ ಒಂದಿಷ್ಟೂ 
ಬುದ್ಧಿ ಯಿಲ್ಲವೇ? ಬಹುಶಃ ಮಿದುಳಿದ್ದವನು ಶಿವಾಜಿಯ ಪಕ್ಷದಲ್ಲಿ 
ಒಬ್ಬನೂ ಇಲ್ಲ. ಯೋಗಿಗಳು ಎಲ್ಲಿಂದ ಬಂದವರು, ಎಲ್ಲಿಗೆ ಹೋಗು 
ವವರು, ಅರಣ್ಯದಲ್ಲೇಕಿದ್ದಾರೆ ಎಂಬ ವಿಚಾರವಾದರೂ ಬೇಡವೇ? 
ವಾಸ! ಇಂತಹ ಪ್ರಾಣಿಗಳೂ ಸ್ವರಾಜ್ಯವನ್ನು ಸ್ವಾನಿಸುವುದಂತೆ! 

ಅದಿರಲಿ! ಈ ಸಾನಳ್ಳೆನನ್ನೇನುಮಾಡುವುದು? ನನ್ನ ಎಲ್ಲಾ 
ಕಾರ್ಯಕಲಾಪಗಳೆನ್ನು ಅವನು ಬಲ್ಲನು. ಅವನು ಬದುಕಿದರಿ 
ಗುಟ್ಟುರಟ್ಟಾಗುವ ಸಂಭವವಿದೆ. ಈಗಂತೂ ತಾರೆಯ ಸಲುಗೆ ಸಿಕ್ಕಿದೆ 
ಅವನಿಗೆ. ಇನ್ನು ಅವನಿಗೆ ನನ್ನಾಶ್ರಯವೇಕೆ? ಅಲ್ಲದೆ ಅವನ 
ದುರಾಶೆ ಹೆಚ್ಚುತ್ತಿದೆ. ಈಗ ನನ್ನ ಸೇನಕನಲ್ಲ ಅವನು; ನನ್ನ ಸರಿ 
ಸಮಾನನಂತೆಯೇ ಮಾತನಾಡುತ್ತಾನೆ; ಒಮ್ಮೊಮ್ಮೆ ನನ್ನನ್ನೆ ಗದರಿಸ 
ಲಿಕ್ಕೆ ಆರಂಭ. - ಅವನಿಗೆ ಜನೊನು ಕೊಡಬೇಕಂತೆ; ಮತ್ತೆ ಸೇನಾ 
ನಾಯಕನ ಪಟ್ಟವೊಂದು, ಅಷ್ಟೆ, ಪ್ರಕೃತಕ್ಕೆ. - ಅಬ್ಬ! ಏನು ಸೊಕ್ಕು? 
ಎಲ್ಲಿಯೋ ಬಿಟ್ಟಿಬೇಸಾಯ ಮಾಡುತ್ತಿದ್ದವನನ್ನು ತಂದು ಘನತೆಗೇರಿಸಿ 
'ದುದಕ್ಕೆ ಇದುವೇ ಫಲ. ಕ್ರಮೇಣ ನನ್ನ ಎದೆಮೆಟ್ಟಿ ನಿಲ್ಲಲೂ 
ಬಹುದು, ಇ 

ಅಹುದು. ಇವನಿಗೆ ನನ್ನಾಶ್ರಯಬೇಡ. ನನಗೇಕೆ ಇವನ 
ಸಹಾಯ? ಇವನಿನ್ನೇಕೆ ಜೀವಿಸುವುದು?-ಇವನನ್ನು ಕೊಲ್ಲುವುದು 
ಹೇಗೆಂದೇ ನಿನ್ನೆಯಿಂದ ಆಲೋಚನೆ! (ನಕ್ಕು) ಅಂತಹ ಶಿವಾಜಿಗೆ 
ಹೊಂಡ ತೆಗೆದವನು ನಾನು, ಈ ಸಾವಳ್ಯನಿಗಂಜುವುದೇ?- ಈ ಅರಣ್ಯ 
ದಿಂದ ಇವನು ಪಾರಾಗಬಾರದು. ಊಹು! ಪಾರಾಗುವಂತಿಲ್ಲ. 
`ಇನ್ನೊಂದು ಆಹುತಿ ಈ ಯಜ್ಞಕ್ಕೆ - * ಎ. ಉಪಾಯವಿದೆ. 

ನಮ್ಮ ಸಾಧು ಮಹಾರಾಜರನ್ನು ನೋಡಿ ಕಾರ್ಯಕ್ರಮವನ್ನು 
ನಿಶ್ಚಯಿಸಬೇಕು. ಬೇರೆಲ್ಲರ ಗತಿಯೇನಾದರೂ ತಾರೆಯನ್ನು ರಕ್ಷಿಸ 
ಬೇಕು. ಅದಕ್ಕೋಸ್ಕರವೇ ಪರ್ಣಶಾಲೆಯಿಂದ ಗುಪ್ತಮಾರ್ಗವಿಡಿಸಿ 
“ದುದು; ಅದರ ಬಳಿಯಲ್ಲೆ ನನ್ನ ಕುದುರೆಯನ್ನೀಗ ನಿಲ್ಲಿಸಿದುದು, .. 

ಓಹೋ! ನಾನೇ ಬೆಂಕಿ ಹಚ್ಚಿ ಈ ಯಜ್ಞಕುಂಡದಿಂದ ಪಾರಾಗಿ 
ಹೋಗಲಿಕ್ಕೆ ಬೇಕಾದಷ್ಟು ಸಮಯವಿದೆ. 

ಆದರೆ, ಆದರೆ, ಎಲ್ಲ ವಿಷಯದಲ್ಲಿಯೂ ಆತುರತೆಯೇನೊ 
ಹೆಚ್ಚುತ್ತಿದೆ.--ಇರಲಿ; ಅವರನ್ನು ನೋಡುತ್ತೇನೆ. ಅಲ್ಲ! ಅದಕ್ಕಿಂತ 
ಮೊದಲು ಆ ಕಾರ್ಯವಾಗಬೇಕು 


(ಜಾವಳಿಯ ಅರಣ್ಯದ ಗಡಿಯಲ್ಲಿ, 
ಸುಗುಣನಾಯಕ್ಕ ನೇತಾಜಿ ಮಾರೋಜಿ ತ ಸೈನಿಕರು ಪ ರ್ರವೇಶಿಸುವರು,) 
ನೇಃ--ಭಾವ! ನೀವೆಲ್ಲರೂ ಇಲ್ಲಿಯೇ ತಂಗುವುದು. ನಾನು ಹೋಗಿ 
ಕಾರ್ಯವನ್ನು ಸಾಧಿಸುತ್ತೇನೆ. 
ಸುಃ-ಅರ್ಧಾಂಶ ಸೈನ್ಯವನ್ನಾದರೂ ತೆಗೆದುಕೊಂಡು ಹೋಗು ಜತೆ 
ಯಲ್ಲಿ, ಸ 





ನ? ಸೈನಿಕರಿದ್ದರೆ ಕಾರ್ಯ 
ಹಾನಿಯಾಗುವ ಸಭದ ಹೆಚ್ಚ ಚ ಈ ವಿಷಯವನ್ನು 
ತಿಳಿದೂ ನೀವು ಹೀಗೆನ್ನುವುದೇ? 

ಸುಃ--ಆಗಲಿ, ನಾನೂ ನಿನ್ನ ಜತೆಯಲ್ಲಿಯೇ ಬರುತ್ತೇನೆ. 

ನೇಃ--ನೀವು ನಾಯಕರಲ್ಲವೇ? ಸೈನ್ಯದೊಡನೆ ನೀವು ಇಲ್ಲಿಯೇ ಇರ 
ಬೇಕು. ನಾನು ಮಾರೋಜಿಯನ್ನೂ ಇಬ್ಬರು ಸೈನಿಕರನ್ನೂ 
ಕರೆದುಕೊಂಡು ಹೋಗುತ್ತೇನೆ. 

ಸುಃ- ಹಾಗಾದರೆ ಈ ಸೈನ್ಯವೇಕೆ? ಸೈನಿಕರು ಬೇಕೆಂದನನೂ ನೀನೇ! 
ಯುದ್ಧೋತ್ಸಾಹವಿರುವ ಸೈನಿಕರನ್ನು ಈಗ ಸುಮ್ಮನಿರುವಂತೆ 
ಸಸ ಚ ನೀನೇ! 

ನೇಃ-- ಮಹಾರಾಜರು ಹೊರಟುಬರುವಾಗ ಸೈನ್ಯವಿಲ್ಲದಿದ್ದರೆ ಹೇಗೆ? 
ಆದರೆ ಆಶ್ರಮವನ್ನು ಹೊಗುವಾಗ ದೊಡ್ಡ ಸೈನ್ಯವನ್ನು 

ತೆಗೆದುಕೊಂಡು ಹೋಗಬಾರದು, ಸಾಧುಗಳ ತಸೋಭಂಗವಾ 
ದೀತು. ಸಂದೇಹಕ್ಕೆಡೆಯಾದೀತು. 

ವತಾಃ--ನಾಯಕರೇ! ಈ ಮಾರೋಜಿಯ ದೇಹದಲ್ಲಿ ರಕ್ತಸಂಚಾರ 
ವಿರುವ ವರೆಗೆ ನನ್ನೊಡೆಯನ ಒಂದೇ ಒಂದು ರಕ್ತಬಿಂದು 
ಭೂಮಿಗುರುಳೆದು. ನಿಶ್ಚಿಂತರಾಗಿರಿ. ಆಶೀರ್ವದಿಸಿ ಕಳುಹಿ 
ಸಿರಿ, 

ಹಾಗಾದರೆ, ನಾವು ಇಲ್ಲಿಯೇ ನಿಂತು ಏನುಮಾಡಬೇಕೆನ್ನು 
ವುದು? 

ನೇಃ--ನಮ್ಮ ಕೆಲಸವು ನೆರವೇರದೆ-ಮೋಸವೇ ನಡೆದರೆ, ನಿಮಗೆ ತಿಳಿ 
ಯುತ್ತದಷ್ಟೆ.. ಆಗ ಅರಣ್ಯದಲ್ಲಿರುವ ದ್ರೋಹಿಗಳನ್ನು ಸೆರಿ 
ಹಿಡಿಯಬೇಕು ಮೋಸಕ್ಕೆ ತಕ್ಕ ಪ್ರತೀಕಾರವನ್ನು ಮಾಡ 
ಬೇಕು. ಇನ್ನು ಮುಂದೆ ಅವರಿಂದ ಮಹಾರಾಜರಿಗೆ ಉಪದ್ರವ 
ವಾಗದಂತೆ ತಕ್ಕ ವ್ಯವಸ್ಥೆಯನ್ನು ಮಾಡಬೇಕು, 

ಸುಃ--ನಮ್ಮ ಸೈನಿಕರನ್ನು ಈ ಮೊದಲೆ ಕಪಟವೇಷದಲ್ಲಿ ಅರಣ್ಯದ 
ಬೇರೆ ಬೇರೆ ಭಾಗಗಳಲ್ಲಿ ನಿಲ್ಲಿಸಿದ್ದೇನೆ. ದ್ರೋಹಿಗಳು ತಪ್ಪಿಸಿ 
ಕೊಂಡು ಹೋಗುವಂತಿಲ್ಲ, ನೇತಾ! 

ನೆಣ ನಮ್ಮ ಕಾರ್ಯಸಾಧನೆಯಾಗುವಾಗ ಸೈನಿಕರ ಅವಶ್ಯಕತೆಯಿ 
ದ್ವರೆ ಒಂದು ಸಿಳ್ಳು ಹಾಕುತ್ತೇನೆ. 

ಸುಃ--ನಾವು ಶುಭವನ್ನೇ ಪ್ರತೀಕ್ಷಿಸುವವರು.-ಹೋಗಿ ಬಾ, ಮಗೂ! 
ಯಶಸ್ವಿಯಾಗಪ್ಪ! (ನೇತಾಜಿ ನಮಸ್ಕರಿಸುತ್ತಾನೆ) ಜಯಶಾಲಿಯಾಗು! 
ಅಂಬಾಭವಾನಿ ನಿನ್ನನ್ನು ರಕ್ಷಿಸಲಿ. 

ನೆಣ ಎಲ್ಲ ದೈವೇಚ್ಛೆ! 

ಸುಃ - ಮಾರೋಜೀಿ, ಜೋಕೆ!-ಈ ದಿನ ನಿನ್ನ ರಕ್ಷಣೆಯಲ್ಲಿರುವ 
ನಮ್ಮ ನೇತಾಜಿ, ಮಹಾರಾಜರ ಮೆಚ್ಚಿನವನು. ಅವನನ್ನುಳಿಸಿ 
ದರೆ ಮಹಾರಾಜರಿಗೆ ಬಹಳ ಸಂತೋಷವಾಗುವುದು. ನಿನಗೆ 
ತಕ್ಕ ಪುರಸ್ಕಾರವೂ ದೊರೆವುದು. 


ಸುಃ 

| ನಮಸ್ಕರಿಸಿ)-ನೆಳೆಲಂತೆ ಅವರನ್ನನುಸರಿಸುತ್ತಿದ್ದವನು ನಾನು. 
ಇಂದೂ ಹೋಗುತ್ತೇನೆ. ದೇಹವಿದ್ದರೆ, ನೆಳೆಲುಂಟು. ಎಲ್ಲವೂ 
ನಿಮ್ಮ ಆಶೀರ್ವಾದ; ಜಗದಂಬೆಯ ಅನುಗ್ರಹ. 

(ನೇತಾಜಿ, ಮಾರೋಜಿ ಮತ್ತು ಇಬ್ಬರು ಸೈನಿಕರು ಹೋಗುತ್ತಾರೆ) 

ಹೇ! ಜಗದಂಬೆ! ಎಲ್ಲವೂ ನಿನ್ನ ಲೀಲೆ. ಹಲವು ಸಂಕಷ್ಟಗ 
ಳನ್ನು ತಂದೊಡ್ಡಿ ನಿನ್ನ ಭಕ್ತರನ್ನು ಪರೀಕ್ಷಿಸುತ್ತೀಯಲ್ಲವೇ? 
ಏನೋ? «ಧರ್ಮಕ್ಕೆ ಚ್ಯುತಿಯಿಲ್ಲ?ದಿದ್ದರ «ಸತ್ಯಕ್ಕೆ ಜಯವಾದರೆ 
ನೇತಾಜಿ ಯಶಸ್ವಿಯಾಗಲೇಬೇಕು. ನಿಷ್ಕಳಂಕ ಹೃದಯದ 
ತರುಣನವನು.. ಮಹಾರಾಜರ ಮೇಲಣ ಅಪರಾಧವು ನಿರಾ 
ಧಾರವಾದುದೆಂದು ಪ್ರಸಿದ್ಧಿಯಾಗಬೇಕು. ದುಷ್ಟರ ನಿಗ್ರಹ 
ವಾಗಬೇಕು. ಹೇ! ಭವಾನಿ! ಭಕ್ತರನ್ನುದ್ಧರಿಸು; ಕಾಪಾಡು. 


ಮಾಃ 


ಸುಃ 





(ಜಾವಳಿಯ ಅರಣ್ಯ, ಆಶ್ರಮ್ಮ ತಾರ್ಕೆ ರಘೆಂನಾಥರಾಯ ಮತ್ತು 
ಖಂಡೋಜಿ ಇವರು ಕುಳಿತಿದ್ದಾರೆ ) 

ಖಂಃ--_ ಏನು ಮಾವ, ತಾರೆ ಬಹಳ ವಿಚಾರಮಗ್ಗಳಾಗಿದ್ದಾಳೆ? 

ರಃ--ಏನೋ, ಶಿವಾಜಿ ಈ ಹೊತ್ತು ಬರುತ್ತಾನೆಂಬುದನ್ನು ಕೇಳಿದಂದಿ 
ನಿಂದ ಅವಳ ಸ್ಥಿತಿ ಇದೇ. 

ಖಂಃ--(ಅತ್ಮಗತ) ನನ್ನದೂ ಹಾಗೆಯೇ! ನನ್ನ ಮನಸ್ಸು ಇಂದಿನ 
ವರೆಗೆ ಕಳವಳಗೊಂಡುದೆಂದು ಇಲ್ಲ. (ಪ್ರಕಾಶ) ಕಾರ್ಯ 
ಸಾಧನೆಯಾಗುವಾಗ ಇಂತಹ ಉತ್ಕಂತೆ ಸಹಜವೇ. ಆದಕ್ಕೆ 
ಇಂದು ಮಾತ್ರ ಸಾಧುಗಳ ಮುಖದಲ್ಲಿ ತೇಜಸ್ಸು ತುಂಬಿ ತುಳು 
ಕಾಡಬೇಕು. 

ಈ; -ನೀನೇ ಹೇಳಿನೋಡು ಖಂಡ್ಯಾ; ಅವಳೇನೋ ಮೊನ್ನೆಯಿಂದ ಸರ್ವ 
ಸಂಗ ಪರಿತ್ಯಾಗಮಾಡಿದ ಮಹಾಯೋಗಿಯಂತೆಯೇ ಇದ್ದಾಳೆ. 

ಖಂ ಅದರಿಂದ ದೋಷವಿಲ್ಲ; ಪ್ರಯೋಜನವೇ. ಹಾಗೆ ತೋರಿದೆ, 
ಶಿವಾಜಿಯೂ ಅನನ ಪರಿವಾರದವರೂ ಯೋಗಿಗಳನ್ನು ಭಕ್ತಿ 
ಪುರಸ್ಸರವಾಗಿ ಪೂಜಿಸಿ ಪ್ರಸಾದಕ್ಕೆಂದು ಬ ಬಾಯಿತೆರೆದು ಕುಳಿತು 


ಕೊಳ್ಳು ವರು. 
ರಃ--ಏನೋ, ಖಂಡೋಜಿ! ನನಗೇನೋ ಭೀತಿ ಹೆಚ್ಚುತ್ತಿದೆ. ನೀನೇ 
ಸುರಂಗಗಳನ್ನೆಲ್ಲಾ ನೋಡಿಬಂದೆಯಾ? 
ಖಂಃ--ಓಹೋ! ಎಲ್ಲಾ ಭಾಗಗಳಿಗೂ ಹೋಗಿ ಸಕಲಸಿದ್ದ ತೆಗಳನ್ನೂ 
ನೋಡಿಬಂದೆನು. ಹೇಳಿದುದನ್ನೆಲ್ಲಾ «ಚಾ ಹ ತಪ್ಪದೆ 
ಸಾವಳ್ಳನು ನೆರವೇರಿಸಿಬ್ದಾನೆ. 
ಅವನ ಕಾರ್ಯದಕ್ಬತೆಯೇನು? ರಾತ್ರಿ ಯೆನ್ನದೆ ಹಗ 
ಲೆನ್ನದೆ ಅವನು ಮಾಡಿದ ಕೆಲಸವೇನು? ಅನನ ಸ್ವಾಮಿನಿಷ್ಟೆ 
ಹೊಗಳಿಕೆಗೆ ಯೋಗ್ಯವೇ! 
ಖಂಃ--(ಆತ್ಮಗಕ) ಸ್ವಾಮಿನಿಷ್ಠೆ, ಅಬ್ಬ! ಸ್ವಪ್ರತಿಷ್ಠೆ ಗೋಸ್ಕರ-ಆ'ಗಲಿ, 
ಇನ್ನಷ್ಟೂ ಹೊಗಳಲಿ; (ಶ್ರಕಾಶ) ಕೆಲಸವೆಲ್ಲ ಸಂಪೂರ್ಣವಾಗಿದೆ. 
ಬೆಳಕುಗಂಡಿಗಳನ್ನೆಲ್ಲಾ ರಾತ್ರಿಯಲ್ಲಿ ಮುಚ್ಚಿಸಿಯಾಯಿತು. 
--ಯಜ್ಞಕ್ಕೆ ಇಂದೆ ಪೂರ್ಣಾ ಹುತಿಯಲ್ಲವೇ? 
ಖಂಃ--ನೀವು ಮಾಡಿಸಿದರೆ! 
ತಾಃ--ಆಗಲೇಬೇಕು. ಶಿವಾಜಿಯೂ ಅವನ ಅನುಚರರೂ ಬಂದ 
ಕೂಡಲೆ ನೀವೆಲ್ಲರೂ ಹೆಣರಟುಹೋಗಬಹುದು. 
ಖಂಃ-- ಹಾಗೆಂದರೆ? 
ತಾಃ-- ಅಂತ್ಯಕ್ರಿಯೆ ನನ್ನ ಕೈಯಿಂದಲೇ ಆಗಬೇಕು. 
ಖಂಃ --ಛೇ! ಛೇ! ಏಕೆ ನಾನಿಲ್ಲವೇ ಆ ಕೆಲಸಕ್ಕೆ? 
ಊಹು! ಆ ಕೆಲಸ ನನ್ನ ಪಾಲಿನದು. ಪೂರ್ಣಾಹುತಿ ನನ್ನ 
ಕೈಯಿಂದಲೇ ಸಲ್ಲಬೇಕು. ನನ್ನ ಪ್ರತಿಜ್ಞೆಯೇ ಹಾಗೆ. 
ಖಂಃ--ಅಯ್ಯೋತಾರೆ! ಅದೇನು ಅಷ್ಟು ಸಃ ಲಭವೇ? ಅದಕ್ಕೆ ಬೇಕಾದ 
ಸ್ಟೈರ್ಯವು ನನಗೆಲ್ಲಿ? ಅಲ್ಲದೆ ಅದರಲ್ಲಿ ಅಪಾಯವೂ 
ಇದೆ 

ತಾಃ ಅಪಾಯವೇ? ಸೈೈರ್ಯ! ನನ್ನ ಸ್ಥಿರತೆಯ ಪರೀಕ್ಸೆಯಾಗ 
ಲಿಲ್ಲವೇ ಇನ್ನೂ? 

ಖಂಃ--(ಆತ್ಮಗಕ) ಇನ್ನೂ ಚಲ! ಅಯ್ಯೋ! ಇದನ್ನು ನುಂಗಲಿಕ್ಕೂ 
ಅಲ್ಲ, ಉಗುಳಲಿಕ್ಕೂ ಅಲ್ಲ ಎಂಬ ಸ್ಥಿತಿಯಾಯಿತಲ್ಲ, ನನ್ನದು! 
(ಪ್ರಕಾಶ) ಆಗಲಿ, ಶಿವಾಜಿ ಬಂದಾಗ ಆದರೋಪಚಾರಗಳನ್ನು 
ಮಾವಯ್ಯನವಕೇ ಮಾಡಲಿ. ಸಾಧುಮಹಾರಾಜರ ಶಿಷ್ಯೋ 
ತ್ತಮರು; ತಿವಾಜಿಯನ್ನು ಆಮಂತ್ರಿಸಿದವರು. 

ರಃ-- ಅಬ್ಬ! ಅವನ ಆ ತೀಕ್ಷ್ಣ ನೋಟವು ನನ್ನ ಹೃದಯವನ್ನು 
ಹೊಕ್ಕು ಎಲ್ಲಿ ನಮ್ಮ ಕಪಟಾಚರಣೆ ಬಯಲಾಗುತ್ತದೋ ಎಂಬ 
ಭಯವಾಗುತ್ತದೆ ನನಗೆ, ಅವನನ್ನು ನೋಡಿದಾಗ. 

ತಾಃ ಛೀ! ಆದರೋಪಚಾರವೇ? ಯಾರಿಗೆ? ಅವನು ಬಂದ ಮೇಲೆ 
ಕಾಲವಿಳಂಬವಾಗಬಾರದು. ಹಕ್ಕಿ ಹಾರಿಹೋಗಬಹುದು. 

ಖಂಃ--ಅಯ್ಯೋ ತಾಕಿ! ನಿನ್ನ ಅವಸರದಿಂದ ಕೆಲಸವೆ ಕೆಟ್ಟುಹೋಗ 
ಬಹುದಲ್ಲ! 

ತಾ ಹೆದರಬೇಡ! ಅವರು ಬರುವಾಗಲೆ ಬೆಂಕಿಯ ಕೊಳ್ಳಿಯನ್ನು 
ಹಿಡಿದಿರುತ್ತೇನೆ. 

ಖಂಃ-- ಅವರು ಓಡಿ ಹೋದರೆ? 

ತಾ;--ಓಡಿಹೋಗುವುದೇ? ಇಷ್ಟು ವಿಸ್ತಾರವಾಗಿ ಬೀಸಿದ ಬಲೆಯಿಂ 
ದಲೂ? ಎಷ್ಟು ಶೀಘ್ರವಾಗಿ ಕೆಲಸವನ್ನು ತೀರಿಸುತ್ತೇನೆಂಬು 
ದನ್ನು ದೂರ ನಿಂತುಕೊಂಡು ನೋಡು. ಓಡುವುದು! ಭಯ 
ಗೊಂಡು ಓಡಬೇಕು; ಆಗ ಭಸ್ಮವಾಗಬೇಕು; ನನಗೆಷ್ಟು ಆನಂ 
ದವಾದೀತು? 

ಖಂ: - ಇದು ಅಸಾಧ್ಯ ತಾರೆ! ಇಲ್ಲಿ ಬೆಂಕಿ ಕೊಟ್ಟರೆ ಆಶ್ರಮದ ಅಡಿ 
ಯಲ್ಲಿರುವ ಮದ್ದಿನ ಮೂಳೆಗೆ ಬೆಂಕಿ ತಗಲಲಿಕ್ಕೆ ಕಾಲು 
ಗಳಿಗೆಯಾದರೂ ಬೇಡವೆ? 

ತಾಃ ಅಯ್ಯೋ! ಅಷ್ಟು ಹೊತ್ತೇಕಪ್ಪಾ? 

ಖಂಃ-- ಸರಂಜಾಮಿಯನ್ನು ಅಷ್ಟು ಉದ್ದವಾಗಿಟ್ಟಿದೆ. ಇಲ್ಲವಾದರೆ 
ನಾವು ಇಲ್ಲಿಂದ ಪಲಾಯನ ಮಾಡುವುದು ಹೇಗೆ? 

ತಾಃ- ಓಹೋ! ಹಾಗಾದರೆ ನಾನು ಮದ್ದಿನ ಮೂಟಿಗೆಯೇ ಬೆಂಕಿ 
ಹಚ್ಚುತ್ತೇನೆ... ಅವರು ಆಶ್ರಮವನ್ನು ಪ್ರವೇಶಿಸಿದೊಡನೆ 
ಪ್ರಾಣದಾಶೆಯುಳ್ಳವರು ee ವ. 

ಖಂಃ--.ನೀನು? 

ತಾಃ--ನನ್ನ ವಿಚಾರ ನಿನಗೇಕೆ? 

(ಖಂ; ರ):-- ತಾರೇ! ಏನಿದು? ನಿನ್ನ ಬುದ್ಧಿ ವಿಕಾರಗೊಂಡಿದೆಯೇ? 

ತಾಃ-- ಬುದ್ಧಿ ತೀಕ್ಸ್ಣವಾಗಿದೆ. ನನ್ನ ಪ್ರ. ತಿಜ್ಹೆ ನೆರವೇರಿದ ಮೇಲೆ 
ನಾನು RE 

ಖಿಂ:-- ಏನು, ಶಿವಾಜಿಯನ್ನು ಕೊಂದರೆ ನಿನ್ನ ಕಾರ್ಯವಾಯಿತೇ? 

ತಾಃ--ವಿತೃಯಣವನ್ನು ಪರಿಹಾರ ಮಾಡಿದಂತಾಯಿತು. 

ಶಃ-- ಮಗೂ! ನಮ್ಮ ನಾಡಿನ ಗತಿಯೇನು? ನಮ್ಮ ಸದ್ವಂಶವೆ ನಿರ್ಮೂ 
ಲವಾಗುವುದಲ್ಲ, ತಾರೆ! ನೀನು ಇನ್ನೂ ತರುಣಿ. ಎಷ್ಟೋ 
ಸುಖೋಪಭೋಗಗಳನ್ನು ಅನುಭವಿಸಲಿಕ್ಕಿದೆ. ಸುಮ್ಮನೆ ನಿರಾಶ 
ಳಾಗಬೇಡ. 

ತಾಃ--ಆಶೆಯಿದ್ದರಲ್ಲವೆ ನಿರಾಶೆಗೊಳ್ಳುವುದು! ನನ್ನ ಆಶೆಗೆ ತಿಲಾಂಜಲಿ 
ಯನ್ನಿತ್ತೆ ಪ್ರ ತೀಕಾರ ಯಜ್ಞಕ್ಕೆ ಬಿದ್ಧಕಂಕಣಳಾದುದು. 

ಖಂಃ- ಏನೋ,” ಯೋಗಿಯಂತೆ ನಟಿಸಿಕೊಂಡಿದ್ದು ಸ್ವಲ್ಪ ಬುದ್ಧಿ 
ಭ್ರಂಶವಾಗಿದೆ. 

ರು ಪಾಪ! ಮೊನ್ನೆಯಿಂದ ಉಪವಾಸವೇ ಇದ್ದಾಳೆ. ನಿನ್ನೆ ರಾತ್ರಿ 
ಬಹಳ ಒತ್ತಾಯಿಸಿ ಒಂದು ಹಣ್ಣನ್ನೂ ಸ್ವಲ್ಪ ಹಾಲನ್ನೂ ತೆಗೆದು 
ಕೊಳ್ಳುವಂತೆ ಮಾಡಿದೆನು. ನಿತ್ರಾಣದ ಪರಿಣಾಮವಿದು. 

ಖಂಃ--ಕ್ರಮೇಣ ಅದಕ್ಕೆ ತಕ್ಕ ಚಿಕಿತ್ಸೆ ಮಾಡೋಣ.-ತಾರೆ! ಕೆಲಸ 
ವನ್ನು ಕೆಡಿಸಬೇಡ. ಶಿವಾಜಿ ಬರುವಾಗ ನೀನು ಸಮಾಧಿಯಲ್ಲಿ 
ದ್ವಂತೆ ಸುಮ್ಮನಿರು; ಮೌನವಾಗಿರು. ಮಾವಯ್ಯನವರು ಎಲ್ಲ 
ವನ್ನೂ ಸರಿಗೊಳಿಸುವರು. 

ತಾ ಪಾಪ!- ಅವರು ನಿರಪರಾಧಿ! ಅವರೇಕೆ ಬಲಿಯಾಗಬೇಕು? 
ಇನ್ನು ಅವರಿಷ್ಟ; ನನಗೇನು? 

ರಃ ತಾರೇ! ಹೀಗೂ ಇದೆಯೇ? ಖಂಡೋಜಿಯನ್ನು ಮದುವೆಯಾಗಿ 
ನಮ್ಮ ನಾಡಿನ ರಾಣಿಯಾಗಿ ಮೆರೆ! ಉತ್ಸಾಹಭರಿತಳಾಗು, 
ಮಗು! 

ತಾಃ--ಚಿಕ್ಕಪ್ಪ! ನೀವೂ ಹೀಗೆನ್ನುವುದೇ? ನಾಡು-ನಾಡೆಲ್ಲಿದೆ? ಇನ್ನಿ 
ರುವುದು ಕಾಡು-ಶ್ಮಶಾನ. ಈ ದುಷ್ಟನು ತನ್ನ ಕ್ರೌರ್ಯದಿಂದಲೂ 
ನಿರ್ದಯಸ್ವಭಾವದಿಂದಲೂ ಪ್ರಜೆಗಳೆಲ್ಲರನ್ನು ಓಡಿಸಿದ್ದಾನಷ್ಟೆ! 
ಅಲ್ಲಿ ಅನನು ರಾಜ, ನಾನು ರಾಣಿ-ಆಹಾ! ಹಾ! 

ಖಂಃ-- ಅಯ್ಯೋ, ತಾರೇ! ನಾನು ಮಾಡಿದುದೆಲ್ಲವೂ ನಿನ್ನ ಹಿತದೃಷ್ಟಿ 
ಯಿಂದ. 

ತಾಃ- ಇರಬಹುದು. ಆದರೆ ನನ್ನ ಹಿತದೃಷ್ಟಿಯಿಂದಾದುದು ಪ್ರಜೆಗಳ 
ನೀಡೆಯಲ್ಲವೇ? ನನಗೆ ರಾಜ್ಯವೂ ಬೇಡ, ನನ್ನಿಂದಾಗಿ ಪ್ರಜೆ 
ಗಳು ಗೋಳಿಡುವುದೂ ಬೇಡ. ನನ್ನ ಸುಖ, ಪ್ರಜೆಗಳ ಸಂಕಟ! 

ರಃ ತಾರೇ! ಕೆಲವರು ಕೈತರು ಬಂದು ಖಂಡೋಜಿಯನ್ನು ದೂರಿದ 
ಕೆಂದು ನೀನು ಒಮ್ಮಿಂದೊಮ್ಮೆ ಈ ಸಂಕಲ್ಪವನ್ನು ಮಾಡುವುದೇ? 

ಖಂ ಅಲ್ಲದೆ, ಮಾವ! ಹಿರಿಯಮಾವಯ್ಯನವರ ದುಂದುಗಾರಿಕೆ 
ಯಿಂದ ಖಜಾನೆ ಮೊದಲೇ ಬರಿದಾಗಿದೆ. ಈ ನಮ್ಮ ಸಿದ್ಧತೆ 
ಗಳಿಗೆ, ಇನ್ನು ಮುಂದೆ ಆ ಶಿವಾಜಿಯೊಡನೆ ಯುದ್ಧವಾಗಬೇಕಾ 
ದರೆ ಅದಕ್ಕೆ, ಬೇಕಾದುದು ಹಣ. ಹಣವೆಲ್ಲಿಂದ ಬರುವುದು? 
ಕಂದಾಯವನ್ನು ಹೊರಿಸಿ ಅದನ್ನೆತ್ತುವುದಕ್ಕೆ ಜನರನ್ನು ಅಲ್ಪ 
ಸ್ವಲ್ಪ ಗದರಿಸಿದುದು ನಿಜ. 

ತಾಃ- ಪ್ರಜೆಗಳಲ್ಲನೇಕರು ಅಲ್ಪಸ್ವಲ್ಪ ಹೆದರಿ ಓಡಿಹೋದುದೂ ನಿಜ. 

ರಃ--_ತಾರೇ! ಹಾಗೆ ಯಾರಿಗಾದರೂ ಅನ್ಯಾಯವಾಗಿದ್ದರೆ ಅದನ್ನು 
ವಿಚಾರಿಸಿ, ಅವರಿಗೆ ತಕ್ಕ ಪ್ರತಿಫಲವನ್ನು ಕೊಟ್ಟು ಹಿಂದೆ ಕರೆತರ 
ಬಹುದು. ಅನ್ಯಾಯವಾಗಬೇಕೆಂದು ಬಯಸುವವನೇ ನಮ್ಮ 
ಖಂಡೋಜಿ! 

ಖಂಃ-- ಏನು ಮಾಡುವುದು? ಎಷ್ಟೋ ಗಹನಕಾರ್ಯಗಳು ಆಗಬೇ 
ಕಾದುದು ನನ್ನೊಬ್ಬನಿಂದ! ಒಂದು ವೇಳೆ ಅಧಿಕಾರಿಗಳು 
ಅನ್ಯಾಯಮಾಡಿದ್ದರೂ ಇರಬಹುದು. ಅದು ಯಜುವಾಗಲಿ; 
ಅವರನ್ನು ಆಗ ಹೇಗೆ ದಂಡಿಸುವೆನೆಂಬುದು ತಿಳಿವುದು- 

ತಾಃ ಚಿಕ್ಕವು! ಇನ್ನು ನೀವೇ ರಾಜರಾಗಬಹುದು. ನ್ಯಾಯಾನ್ಯಾಯ 
ನನ್ನು ವಿಮರ್ಶಿಸಿ ಅನ್ಯಾಯಗಾರರಿಗೆ ತಕ್ಕ ಶಿಕ್ಬೆಯನ್ನು ವಿಧಿಸ 
ಬಹುದು. ಧರ್ಮದ ತಳಹದಿಯ ಮೇಲೆ ನಿಂತ ರಾಜ್ಯವೇ 
ಸ್ಥಾಯಿಯಾಗುವುದು ಎಂಬ ತತ್ವದ ನೆನನಿರಲಿ. ಆದರೆ, ನನ್ನ 
ಐಹಿಕ ಸುಖವು ಕೊನೆಗೊಂಡಿತು. ಈ ವಿಷಯದಲ್ಲಿ ನನ್ನ 
ಸಂಕಲ್ಪವು ಸ್ಥಿರವಾದುದು. (ಪರ್ಣಶಾಲೆಯೊಳಗೆ ಹೋಗುವಳು) 

ಖಂಃ-- ತಾರೆ! ಹೇ ತಾರೆ! ಆದರೆ, ಅವಸರಮಾಡಿದರೆ, ನಿನ್ನ ಪ್ರತಿಜ್ಞಾ 
ಭಂಗವಾದೀತು!-- 
ಇಲ್ಲ! ಹೊರಟೀ ಹೋಡಳು.-ಮಾವ! ಈಗ ಸಕಲ ಭಾರವೂ 

ನಿಮ್ಮ ತಲೆಯ ಮೇಲೆ. ಶಿವಾಜಿಗೆ ಸಂಶಯಕ್ಕೆಡೆಗೊಡದೆ, ಅವನ 
ಮನವೊಲಿಸಿ, ಸಾಧುಮಹಾರಾಜರ ಆಶೀರ್ವಾದವನ್ನು ಪ್ರತೀಕ್ಸಿಸುತ್ತ 

ಭಕ್ತಿಯಿಂದ ಕುಳಿತುಕೊಳ್ಳುವಂತೆ ಮಾಡುವ ಕೆಲಸವು ನಿಮ್ಮ ಸ 

ರೂ ಆಗಲಿ; ಪ್ರಯತ್ನಿಸುತ್ತೇನೆ - ಖಂಡ್ಯಾಃ ನಮ್ಮ ವೆಂಕುವನ್ನು 
ಮೊದಲೇ ಊರಿಗೆ ಕಳುಹಿಸಬಹುದಲ್ಲವೇ?-ಖಾಪ! ಇಲ್ಲಿಯ 
ಭೀಕರ ಕೃತ್ಯಗಳನ್ನು ನೋಡಿದಕಿ- 

ಖಂಃ--(ಅತ್ಮಗತ) ಈ ಮುದಿ ಕೋತಿಗೆ ವೆಂಕುವಿನ ಆಲೋಚನೆ! 
ಪಾಪ! (ಪ್ರಕಾಶ) ನಿಮ್ಮನ್ನು ಅವಳು ಬಿಟ್ಟು ಹೋಗುವಳೆಂದು 
ವಿಶ್ವಾಸವಿಲ್ಲ. 

ರ;-- ಅಹುದು. ಅವಳ ಭಕ್ತಿ ಅಷ್ಟು ಗುರುತರವಾದುದು. ಆಗಲಿ, 
ನಾನೇ ಅವಳಿಗೆ ಬುದ್ಧಿವಾದನನ್ನು ಹೇಳಿ ಬರುತ್ತೇನೆ. ಇಲ್ಲಿ 
ದ್ದರೆ ಅಪಾಯವಿದೆಯೆಂದು ಮಂದಟ್ಟುಮಾಡಿ ಅವಳನ್ನು ಕಳು 
ಹಸಿ ಬರುತ್ತೇನೆ... ಸಾವಳ್ಳನೆಲ್ಲಿ?. 

ಖಂಃ--(ನಕ್ಕು) ಮಾವ! ಈ ಕೆಲಸವನ್ನೆಲ್ಲ ನಾನೇ ಮಾಡುವುದಿಲ್ಲವೇ? 
ನೀವು "ನಿಮ್ಮ ಗುರುಗಳೆ, ಯೋಗೀಶ್ವರರ?' ಮನಸ್ಸನ್ನು ಬದ 
ಲಾಯಿಸಲಿಕ್ಕೆ ಪ್ರಯತ್ನಿಸಿ, ಮಾವ! 

ರಃ--ವೆಂಕುವನ್ನು ಕಳುಹಿಸಿಕೊಟ್ಟು ಆ ಮೇಲೆ ಪ್ರಯತ್ನಿಸುತ್ತೆ(ನೆ. 

ಖಂಃ--ಛೆ! ಮಾವ! ಇನ್ನು ಸಮಯವೆಲ್ಲಿದೆ? ವೆಂಕುವಿನ ಆಲೋಚ 
ನೆಯೇ ಬೇಡ ನಿಮಗೆ. ಸಾವಳ್ಳೆನಿಗೂ ಇನ್ನು ಇಲ್ಲಿ ಕೆಲಸವಿಲ್ಲ, 
ಅವನ ಜತೆಯಲ್ಲಿಯೇ ಕಳುಹಿಸುತ್ತೇನೆ ಅವಳನ್ನು. 

ರಃ;--ಇಆದರೆ, ಖಂಡ್ಯಾ! ಮರೆಯಬೇಡ. ಒಂದು ವೇಳೆ ನನ್ನನ್ನು ಬಿಟ್ಟು 
ಊರಿಗೆ ಹೋಗಲು ಒಪ್ಪದಿದ್ದರೆ ಅವಳನ್ನೊಂದು ಸುರಕ್ಸಿತವಾದ 
ಸ್ಥಳದಲ್ಲಿಯಾದರೂ ನಿಲ್ಲಿಸು. ಜೋಕೆ! (ಹೋಗುತ್ತಾನೆ) 

ಖಂಃ (ಅಕ್ಕ್ಮಗತ) ಅಯ್ಯೋ! ಗ್ರಹಚಾರವೇ! ಕೈಗೆ ಬಂದ ತುತ್ತು 
ಬಾಯಿಗಿಲ್ಲ?' ಎಂಬ ಗತಿಯಾಯಿತಲ್ಲ! ತಾರೆಯೇನೋ ಬಹಳ 
ಕಾತರಳಾದಂತಿದೆ! ಮನಸ್ಸು ಪರಿವರ್ತನೆಯಾಗುವ ಲಕ್ಷಣವೂ 
ಇಲ್ಲ. ಅಯ್ಯೋ! ಚಂಚಲೆಯರನ್ನು ನಂಬಿ ಇಂತಹ ಕಾರ್ಯಕ್ಕೆ 
ಕೈಹಚ್ಚಬಾರದು. 
ಹೂಂ! - ಈಗ ಉಪಾಯವೇನು? ತಾರೆಯನ್ನು ಇಲ್ಲಿ ನಾಶ 

ಹೊಂದಗೊಡಬಾರದು! - ಇವಳಿಲ್ಲದೆ ನಾನು ವಿಶಾಲಗಡಕ್ಕೆ ಹೋಗು 

ವುಡೆಂತು? ನನಗಲ್ಲೇನಧಿಕಾರ? 
(ಸಿಟ್ಟುಗೊಂಡು)-ಶ್ವಾಪದವನ್ನು ಪಳಗಿಸುವ ಇವಳನ್ನು ಪಳಗಿ 

ಸುತ್ತೇನೆ. ನಯದಿಂದ ಒಲಿಯದುದನ್ನು ಭಯದಿಂದ ಮುರಿಯುತ್ತೇನೆ. 

ಏನು? ಈ ಖಂಡೋಜಿಯನ್ನು ಇದಿರಿಸುವ ಧೈರ್ಯವೇ ನಿನಗೆ? 


ದೃಶ್ಯ ೫ 


(ಸುರಂಗದ ಒಂದು ಮೂಲೆಯಲ್ಲಿ, 
ಸಾವಳ್ಯನು ನರಳುತ್ತಿದ್ದು ಮೆಲ್ಲನೆ ಎದ್ದು) 

ಸಾ:--(ಅತ್ಮಗತ) ಅಯ್ಯೋ! ನಿಲ್ಲುವಾಗ ತಲೆತಿರುಗುತ್ತದೆ; ಕಣ್ಣು 

ಕತ್ತಲೆ ಹೋಗುತ್ತದೆ. ಅಬ್ಬ! ಏನು ಮೋಸ್ಯ- ಮೋಸ! ಮೋಸ 

ವೆಂದು ನಾನೂ ದೂರುವುದೇ? ನಾನು ಇಂದಿನ ವರೆಗೆ ಮಾಡು 

ತ್ರಿದ್ದುದೇನು? ಮೋಸ; ದ್ರೋಹ!- ಆದರೆ, ಅಯ್ಯೋ! ನಾನು 

ಮಾಡಿದುದೇ? ಅಲ್ಲ; ಆ ದುಷ್ಟನು ನನ್ನಿಂದ ಮಾಡಿಸಿದುದು. 

ಆಕೆ, ದುರಾಶೆ! ನಿನ್ನ ಬಂಧನದಲ್ಲಿ ಸಿಕ್ಕಿದೆನಲ್ಲವೇ? ಎಂತಹ 
ಹೇಯಕೃತ್ಯಗಳನ್ನು ಮಾಡಿದೆನು! ಈ ಮೊದಲು ನೇತಾಜಿಯನ್ನು 
ಕೊಲ್ಲಲಿಕ್ಕೆ ಒಮ್ಮೆ ಪ್ರಯತ್ನಿಸಿಯಾಯಿತು. ದೇವರ ದಯೆಯಿಂದ 
ಬದುಕಿದನವನು. ಆಗ ನಾನು ಮಾಡಿದುದು ಮೋಸವಲ್ಲವೇ? ಇನ್ನು 
ನಮ್ಮ ರಾಯರ ವಿಷಯದಲ್ಲಿ ... ಅಯ್ಯೋ, ದ್ರೋಹ! ದ್ರೋಹವನ್ನು 
ಮಾಡಿದ ಪಾಪಿ! ಎಲ್ಲವನ್ನೂ ಮಾಡಿದುದು ಆ ಕೃತಫ್ಸನಿಗೋಸ್ಕರ!- 
ದೇವರೇ! ನನ್ನನ್ನೇಕೆ ಉಳಿಸಿದೆ? ಪರಮ ಮಿತ್ರನಂತೆ ನಟಿಸುತ್ತಿದ್ದ ಆ 
ದುಷ್ಪನ, ಆ ಪಾನಿಯ ಕೈಯಿಂದ ದುರ್ಮರಣವೇ ನನಗೆ ತಕ್ಕ ಪ್ರಾಯ 
ಶ್ಚಿತ್ತವಲ್ಲವೇ? 

ಅಬ್ಬ! ಆ ಮಾತು, ಈ ಮಾತು ಎಂದು ಎಷ್ಟು ಸುಲಭದಲ್ಲಿ 
ನನ್ನನ್ನು ಮೋಸಗೊಳಿಸಿದನವನು? ನಾನು ಬಗ್ಗಿದಾಗಲೇ ಈ ಮಗ್ಗು 
ಲಿಗೆ ತನ್ನ ಕಠಾರಿಯಿಂದ ತಿವನಿದನಲ್ಲ! ಒಂದೇಟು ಹೊಡೆದುದೆಂದರೆ 
ನಾನು ಮೂರ್ಛಿತನಾಗಿ ಬಿದ್ದುದೇ! ಅಬ್ಬ! (ಸಿಕ್ಕಿರುವ ಕಠಾರಿಯನ್ನೆಳೆದು) 
ಈ ಕಠಾರಿ! ಉಕ್ಕಿನ ಕವಚವಿದ್ದುದರಿಂದಲೆ ಬದುಕಿದೆ! 

ಅವನ ಹೇಳಿಕೆಯಂತೆ ಒಂದೂ ಬಿಡದೆ ಮಾಡುತ್ತಿದ್ದೆ. ಹಜ್ಜೆ 
ಹಜ್ಜೆಗೂ ಅವನು ಹೇಳುತ್ತಿದ್ದುದೇನು? ಹೂಂ! ತನ್ನ ಕೆಲಸವು ಕೈಗೂ 
ಡಿತು ಅವನಿಗೆ. ಅಯ್ಯೋ! ನನ್ನ ದುರಾಶಾಪೂರ್ತಿಗಾಗಿ ನನ್ನ 

ತಂಗಿಯನ್ನು ಬಲಿಗೊಟ್ಟಿನಲ್ಲವೇ? ಅವಳ ಸುಖವನ್ನು ಮಣ್ಣುಗೂಡಿ 
ಸಿದೆನಲ್ಲವೇ? ಹೇ, ವೆಂಕೂ! ನಾವು ಒಂದೇ ತಾಯ ಹೊಟ್ಟೆಯಲ್ಲಿ 
ಹುಟ್ಟಿದವರಾದರೂ ನಾನು ನಿನಗೆ ಅಮಂಗಲವನ್ನು ಬಯಸಿದೆನು. 
ನನ್ನನ್ನು ಕ್ಷಮಿಸು, ತಂಗೀ! (ಅಳುತ್ತಾನೆ) 

ಹೇ, ದೇವಾ! ನನ್ನನ್ನುಳಿಸಿದುದೇಕೆ? ನನ್ನ ಪಾಪಕೂಪವು ತುಂಬ 
ಲಿಲ್ಲವೇ? ಛೇ! ಅಲ್ಲ! ಇನ್ನಾಗುವ ಕೊಲೆಯನ್ನು ತಪ್ಪಿಸಬೇಕು; 
ಖಂಡೋಜಿಯ ದುರುದ್ದೇಶವು ಬಯಲಾಗಬೇಕು; ತಾರೆಯ ರಕ್ಷಣೆ 
ಯಾಗಬೇಕು. ಹೂಂ, ಇದಕ್ಕೋಸ್ಕರವೆ ನನ್ನನ್ನುಳಿಸಿದುದು; ನಿಜ! 

ಆದಕ್ಕೆ ಅವನಿಗೀಗ ಕಾಣಿಸಿಕೊಳ್ಳಬಾರದು. ಇಲ್ಲಿಯೇ ಇದ್ದು 
ಸಮಯವನ್ನು ಸಾಧಿಸಬೇಕು. 


ದೃಶ್ಯ ೬ 


(ಜಾವಳಿಯೆ ಅರಣ್ಯ, ಆಶ್ರಮ, ರಘುನಾಥರಾಯನು ಯಜ್ಞ ಕುಂಡದಿದಿರಲ್ಲಿದ್ದಾನೆ. 
ತಾರೆ ಪರ್ಣಶಾಲೆಯೊಳಗೆ ಇದ್ದಾಳ್ಕೆ ಖಂಡೋಜಿ ಸವಿಪದಲ್ಲಿ ಯೇ ಅಡಗಿದ್ದಾನೆ. 
ನೇತಾಜಿ ಮೊದಲಾದವರು ಪ್ರವೇಶಿಸುತ್ತಾರೆ) 
ರಃ ಓಹೋ! ಹೀಗೆ ಬರಬೇಕು. ಇಲ್ಲಿ ಮಂಡಿಸಬೇಕು. (ನೇತಾಜಿ 
ಮೊದಲಾದವರು ನಮಸ್ಕರಿಸುತ್ತಾರೆ) ರಾಜಾ! ದೀರ್ಫಾಯುಷ್ಕಂತ 
ನಾಗು. ಅಂಬಾಭವಾನಿ ನಿಮಗೆಲ್ಲರಿಗೂ ಮಂಗಳವನ್ನುಂಟು 
ಮಾಡಲಿ-ಶುಭಾಗಮನವೇ? 

ನೆಣ ಮಹಾತ್ಮರ ಆಶೀರ್ವಾದ ಮತ್ತು ಅನುಗ್ರಹ. 

ರಃ ಸಾಧುಸಂತರಲ್ಲಿ ನಿಮಗಿರುವ ಭಕ್ತಿಗೌರವಗಳೆನ್ನು ತಿಳಿದು 
ಗುರುಮಹಾರಾಜರು ಆನಂದಿಸಿದ್ದಾರೆ. 

ನೇಃ--ಮಹಾತ್ಮರ ಸದ್ಧರ್ಮ ಪ್ರಭಾವದಿಂದಲೇ ಲೋಕವು ನಡೆಯು 
ತ್ತಿದೆ. 

ರಃ ಧರ್ಮವನ್ನು ಪರಿಪಾಲಿಸುವ ಪ್ರಭುಗಳಿಂದಾಗಿ ಸಾಧುಸಂತರು 
ಸುಖವಾಗಿರುತ್ತಾರೆ. 


ಎ. 14 -— 


ಷೇಃ- ಅವರಿಗೆ ಸುಖದುಃಖವೆಂದರೇನೋ? ನಾವು ನಮ್ಮ ಮಂದ 
ಮೆತಿಗನುಸಾರವಾಗಿ ಅವರು ಸುಖವಾಗಿರಬೇಕೆಂದು ಪ್ರಯತ್ನಿ 
ಸುತ್ತೇವೆ. 

ರಃ- ನಿರ್ನ್ವಿಫೈವಾಗಿ ತಪಸ್ಸು ಮಾಡಲು ಅನುವು ದೊರೆತರೆ ಯೋಗಿಗ 
ಳಿಗೆ ಸುಖ. ಆ ತಪಃಪ್ರಭಾನದಿಂದ ಲೋಕಕಲ್ಯಾಣವಾಗು 
ವುದು. 

ಎಲ್ಲವೂ ನಿಮ್ಮ ಆಶೀರ್ವಾದ ಪ್ರಭಾವ! ಸ್ವಾಮಿಗಳು ಆಹ್ನಿಕ 
ದಲ್ಲಿದ್ದಾರೋ? 

ರಃ.ಅವರ ಸಮಾಧಿಯಿಳಿನ ಕಾಲವಾಯಿತು. ಅವರ ಸಮಯ 
ವನ್ನು ವಿಚಾರಿಸಿ ಬರುತ್ತೇನೆ. (ಒಳಗೆ ಹೋಗಿ, ತಾರೆಯೊಡನೆ ಹೊರಗೆ 
ಬರುತ್ತಾನೆ. ಎಲ್ಲರೂ ನಮಸ್ಕೆರಿಸುತ್ತಾರೆ.) 

ತಾ£---(ಅಶೀರ್ವದಿಸಿ) ಮಹಾರಾಜನಿಗೆ ಸುಖಾಗಮನವೇ? ಅಂಬಾ 
ಭವಾನಿಯ ಕೃಪಾಕಟಾಕ್ಟದಿಂದ-(ಅತ್ಮಗತ) ಹಾ! ಇದಾರು? 
ನೇತಾಜಿ ನಾಯಕರಲ್ಲವೇ? (ಬೆರಗಾಗುತ್ತಾಳೆ) 

ನೇಃ--ಏನು ಪ್ರಭೋ! ಒಮ್ಮಿಂದೊಮ್ಮೆ ಚಕಿತರಾದಿರಿ? 

ತಾಃ--ನಮ್ಮಲ್ಲಿಯೂ ಮೋಸವನ್ನು ಸಾಧಿಸುವುದೇ? - ಏನು? ನೀನು 
ಶಿವಾಜಿಯೇ? ಶಿನಾಜಿಯೆಂದು ಹೇಳಿ ನಮ್ಮನ್ನು ವಂಚಿಸಲೆಳಸಿ 
ದೆಯಾ? 

ನೇಃ--ವಂಚನೆಯೆಲ್ಲಿಂದ? ನಾನು ಮಹಾರಾಜರ ಕಡೆಯವನು. 

ತಾಃ---ನನ್ಮು ಭೇಟಿಯನ್ನಪೇಕ್ಸಿಸಿದವನು ನಿನ್ನ ಮಹಾರಾಜನು; 
ನೀನಲ್ಲ. 

ನೇಃ-- ತಮ್ಮ ಅನುಕೂಲತೆಯನ್ನು ತಿಳಿದು ಬರುವಂತೆ ಮಹಾ ಇಜರೇ 
ನನ್ನನ್ನು ಕಳುಹಿಸಿದರು. ಅವರು ಇಲ್ಲಿಯೇ, ಅರಣ್ಯದ ಹೊರಗೆ 
ಪರಿವಾರ ಸಮೇತರಾಗಿ ತಂಗಿದ್ದಾರೆ. 

ತಾ:--ಇಂದು ನಾವು ಬೇಕೆ ಯಾರನ್ನೂ ನೋಡುವುದಿಲ್ಲ; ಶಿವಾಜಿ 
ಬೇಕಾದಾಗ ಬರಬಹುದೆಂದು ಹೇಳಿರಲಿಲ್ಲವೇ? 

ನೇ:--ಅಪ್ಪಣೆ-ಈಗಲೆ ಅವರನ್ನು ಕಕಿತರುತ್ತೇನೆ. 


ನೇಃ 

ರಃ ಬೇಗ ಬನ್ನಿ. ನಮ್ಮ ಗುರುಮಹಾರಾಜರು ಸಿಟ್ಟುಗೊಂಡರೆ ಮತ್ತೆ 
ಭೇಟಿಯಾಗಲಾರದು. 

ನೇಃ- ಸಿಟ್ಟೀಕೆ ಸ್ವಾಮಿ? 

ತಾಃ--ಸಿಟ್ಟೀ? ಸೀವು ನಮ್ಮನ್ನು ಪರೀಕ್ಲಿಸಲಿಕೈಂದು ಬಂದಿರೆಂದು 

ಸಿಟ್ಟು. ಶಿವಾಜಿ ಕುಹಕಿಯೆಂಬ ಮಾತು ಪ್ರತ್ಯಕ್ಷವಾಯಿತು. 

ಛೇ! ಪರೀಫ್ಲಿಸುವುದೇನನ್ನು? ಯೋಗಿಗಳ ಪ್ರಭಾವವು ಜನ 
ಜನಿತವಾಗಿದೆ. ಸಂದೇಹಕ್ಕೆ ಎಡೆಯೇ ಇಲ್ಲ. 

ರಃ ಇರಲಿ; ಮಹಾರಾಜರು ಬೇಗ ಬರಲಿ. ನಮ್ಮ ಗುರುಗಳ ಸ್ವಭಾ 
ವವದು. ಬೇಸರಿಸಬೇಡಿ. 

ಆದರೆ ಇಂತಹ ದುಡುಕುತನವು ಸರ್ವಸಂಗಪರಿತ್ಯಾಗ ಮಾಡಿ 

ದಂತಹ ಯೋಗಿಗಳಲಿ ಶೋಭಿಸಲಾರದು. 

ವಿಶ್ಫಾಸದಂತೆ ಫಲ! ದುರುದ್ದೇಶದಿಂದ ಬಂದವರಿಗೆ ಎಲ್ಲವೂ 
ವಿಪರೀತವಾಗಿ ತೋರಿದರೆ ವಿಚಿತ್ರವಲ್ಲ. 

ನೇಃ-ಏನೋದುರುದ್ದೇಶವಿದ್ದುಚೆರಿಂದಲೇ ಈ ತೆರದ ಸಿಡುಕು ಸ್ವಭಾವ. 


ಸೆಟ 








ನೇಃ 











ರಃ--ಏನಿದು? ಗುರುಗಳ ಮಾನಹಾಸಿ!-ಛೇ! ಜಾಗ್ರತೆ! ಶವಿಸಿ 
ನಿಮ್ಮನ್ನು ಸುಟ್ಟುಬಿಟ್ಟಾರು! 
ನೆಂ ಓಹೋ! ಸುಡಲಿಕ್ಕೆ ಸಕಲ ಸಿದ್ಧತೆಗಳಾಗಿವೆಯೆಂಬುದನ್ನು 


ಬಲ್ಲೆ ನುಆದರೆ, ಶಾಪದಿಂದಲ್ಲ; ಕುತಂತ್ರದಿಂದ. 
ತಾಃ--(ಆತ್ಮಗತ) ಹಾ! ಏನು? ಗುಟ್ಟೆಲ್ಲ ಬಯಲಾಯಿತೆ? ನಾನಿಲ್ಲಿರ 
ಲಾರೆನು. ಇವರ ಮುಂದೆ ನನ್ನ ಎದೆ ಹೊಡೆದಾಡುತ್ತಿದೆ. ನನ್ನ 
ಧೈರ್ಯವಡಗಿತು. 
(ಪ್ರಕಾಶ) ಶಿಷ್ಯೋತ್ತಮ! ಇವರನ್ನು ಆಶ್ರಮದಿಂದ ಹೊರಗೆ ಕಳು 
ಹಿಸಿಬಿಡು. ಯಾರಿಗೂ ಇಂದು ಭೇಟಿ ದೊರೆಯಲಾರದು. 
(ಹಿಂದಿರುಗುತ್ತಾಳೆ), 
ಸೇಃಈಗ ದೊರೆತ ಭೇಟಿಯ ಪರಿಸಮಾಸ್ತಿಯಾಗಬೇಕಷ್ಟೆ! ಹೇ, 
ಇರೇ! (ಚಕಿತಳಾಗಿ ನಿಲ್ಲುವಳು) ನಿನ್ನಲ್ಲಿ ಕೆಲವು ಮಾತುಗಳನ್ನಾಡ 
ಬೇಕೆಂದೇ ಬಂದವನು ನಾನು. 
10 

ತಾ:- ಯಾರು? ಯಾರನ್ನುದ್ದೇಶಿಸಿ ಮಾತನಾಡಿದೆ? (ರಘುನಾಥರಾಯನು 
ಪರ್ಣಶಾಲೆಯೊಳಗೆ ಹೋಗುತ್ತಾನೆ), 

ನೇಃ--ನಿನ್ನನ್ನೆ! ಸಂದೇಹವೇಕೆ? ನೀನು ಯಾವ ಸೋಗಿನಲ್ಲಿ ದ್ದರೂ 
ಈ ನೇತಾಜಿ ನಿನ್ನನ್ನು ಗುರುತಿಸಬಲ್ಲನು. 

ತಾಃ- ನೀವು ಯಾರನ್ನೋ ಉದ್ದೇಶಿಸಿ ಯಾರಲ್ಲಿಯೋ ಮಾತನಾಡು 
ವಂತಿದೆ. 

ನೇಃ- ಛೇ! ಹಾಗೇನಾದರೂ ಭ್ರಾಂತಿಯಾಗಲಿಲ್ಲ, ತಾರೆ! 

ತಾ:--ಸ್ತ್ರೀವ್ಯಾಮೋಹದಲ್ಲಿ ಸಿಕ್ಕಿ ನಿಮ್ಮ ಬುದ್ಧಿ ಭ್ರಮಿಸಿರಬೇಕು. 

ನೇಃ-- ಮೋಹಕ್ಕೊಳಗಾಗಿ ಕರ್ತವ್ಯವನ್ನು ಮರೆವವನಲ್ಲವೆಂದು ಈ 
ಮೊದಲೇ ಪ್ರತ್ಯಕ್ಷವಾಗಿದೆಯಷ್ಟೆ! 

ತಾಃ ನಾನೂ ಹಾಗೆಯೇ! (ಅನನನ್ನು ಇದೀಸಿ) ಮೋಹಕ್ಕೊಳಗಾಗು 
ವವಳಲ್ಲ. ಪ್ರತಿಜ್ಞೆಯನ್ನು ಮರೆವಂತಿಲ್ಲ. 

ನೆಣ ಸಕಾರಣವಾದ ಪ್ರತಿಜ್ಞೆಯನ್ನು ಪರಿಪಾಲಿಸಲೇ ಬೇಕು- 

ತಾಃ ವಿಚಾರವಿಲ್ಲದೆ ಯಾರೂ ಪ್ರತಿಚ್ಞಯನ್ನು ಮಾಡುವುದಿಲ್ಲ. 

ನೆಣ ವಸ್ತುಸ್ಥಿತಿಯ ಮರ್ಮವನ್ನರಿಯಲು ಪ್ರಯತ್ನವಿಲ್ಲದೆ ವಿಚಾರ 
ವಿದೆಯೆಂದರೆ ಹೇಗೆ ನಂಬುವುದು? 

ತಾಃ--ಮರ್ಮವೇ? ಮರ್ಮವನ್ನೆಲ್ಲ ಬಲ್ಲೆನು. 

ನೇಃ- ಇಲ್ಲ! ಹಾಗೆ ನಿನ್ನ ಭಾವನೆ, ಅಷ್ಟೆ! 

ತಾಃ (ಆಅಲೋಟಚಿಸುತ್ತಾಳಿ) 

ನೇಃ--ತಾರೆ! ಯಾರಲ್ಲಿ ಸಿನ್ನ ಪ್ರತೀಕಾರ? ಮಹಾರಾಷ್ಟ್ರದ 
ಅನಭಿಷಿಕ್ತ ಮಹಾರಾಜನಲ್ಲಿಯೇ? 

ತಾಃ--ನನ್ನ ತಂದೆಯನ್ನು ಅಪಮೃತ್ಯುವಿನ ಬಾಯಿಗೆ ತುರುಕಿಸಿದವ 
ನನ್ನು ಕೊಲ್ಲುವುದೇ ನನ್ನ ಪ್ರತಿಜ್ಞೆ. 

ನೆ ಹಾಗಾದರೆ, ಕೊಂದವನು ಯಾರೆಂಬುದನ್ನು ನಿರ್ಣಯಿಸದೆ 
ದುಡುಕುವುದೇ? 

ತಾಃ ಕೊಂದುದು ಯಾರೇ ಆಗಲಿ; ಕೊಲ್ಲಿಸಿದವನು ಯಾರೆಂಬು 
ದನ್ನು ನಿಶ್ಚಯಿಸಿದ್ದೇನೆ. ಆ ಮೇಲೆ ಪ್ರತಿಜ್ಞಾ ಬದ್ಧಳಾಗಿದ್ದೇನೆ. 

ನೇಃ- ಛೇ! ಮಹಾರಾಜರ ಸೌಜನ್ಯವನ್ನೂ ಧರ್ಮಾಭಿಮಾನವನ್ನೂ. 
ಸ್ವಜನಾನುರಾಗವನ್ನೂ ತಿಳಿಯದೆ ನೀನು ಹೀಗೆ ಮಾತಾಡುವೆ! 

ತಾಃ--ಆ ಸೋಗಿನಿಂದಲೇ ಕಾರ್ಯಜಾಣರು ರಾಕ್ಷಸಕೃತ್ಯಗಳನ್ನೆ 
ಸಗುವುದು. 

ನೇಃ--ನೀವೀಗ ಪ್ರಯತ್ನಿಸುವಂತೆ, ಅಲ್ಲವೇ? 

ತಾಃ--ಶಕ್ತಿಯಿಲ್ಲದಲ್ಲಿ ಯುಕ್ತಿ. ಮತ್ತೇನು ಮಾಡಬಹುದು? 

ನೆಣ ಅಯ್ಯೋ! ಹೇಳಿದವರ ಮಾತನ್ನು ಕೇಳಿ ನೀನೂ ಹೀಗೆ 
ಊಹಿಸುವುದೇ? 

ತಾಃ--ಪ್ರತ್ಯಕ್ಷಕ್ಕೆ ಪ್ರಮಾಣವವಶ್ಯವಿಲ್ಲ. 

ನೇಃ--ದೃಷ್ಟಿಯೇ ಮಂದವಾಗಿರುವಾಗ ಪ್ರತ್ಯಕ್ಪವಾದುದೂ ವಿಶ್ವಸ 
ನೀಯವಲ್ಲ. 

ತಾಃ--ನನ್ನ ಮನೋವೇದನೆಯನ್ನು ನೀವರಿಯಿರಿ. 

ನೇಃ--ಅದೇಕೆ, ಹೀಗೆನ್ನುವೆ ತಾರೆ? ನಿನ್ನ ದುಃಖದ ಕಾರಣವೂ ತಿಳಿದಿದೆ. 
ಅದೇ ವೇದನೆ ನನ್ನ ಹೃದಯದಲ್ಲಿ ಅನುತಾಪವನ್ನುಂಟುಮಾಡು' 
ತ್ತಿದೆ. ನನ್ನ ಅಂತರಾತ್ಮನನ್ನು ನೀನು ತಿಳಿವ ಬಗೆ ಹೇಗೆ? 

ತಾಃ--ನಿಮಗೂ ಶಿವಾಜಿಯ ಕುತಂತ್ರಗಳ ಅರಿವಿಲ್ಲದಿರಬಹುದು, 
ರಾಜ್ಯಲೋಭದಿಂದ, ಪೂಜ್ಯರಾದ ನನ್ನ ತಂದೆಯವರನ್ನು ಕೊಲ್ಲಿ 
ಸಿದವನು ಅವನೇ. 

ನೇಃ- ಇನ್ನೂ ಅದೇ ಮಾತು. ಚಂದ್ರರಾಯರ ಮರಣದ ಕಾರಣ 
ವನ್ನು ತಿಳಿವುದಕ್ಕೋಸ್ಕರ ಮಹಾರಾಜರು ಮಾಡುತ್ತಿರುಣೆ 
ಪ್ರಯತ್ನವು ಮತ್ತು ನಿನ್ನ ರಾಜ್ಯರಕ್ಷಣೆಗೋಸ್ಕರ ಅವರು ಮಾಡಿ. 
ರುವ ಏರ್ಪಾಡು, ಇವನ್ನು ನೀನು ತಿಳಿದರೆ. .... 

ತಾಃ--ಓಹೋ, ಗೊತ್ತಿದೆ! ನಮ್ಮಲ್ಲಿಂದ ಕಂದಾಯವನ್ನು ಕೊಡದೆ 
ಹೋದ ರೈತರನ್ನು ಉತ್ತೇಜಿಸಿ ಅವರಿಗೆ ಆಶ್ರಯವನ್ನು ಕೊಟ್ಟುದು. 

ನೇಃ--(ನಕ್ಕು) ಅಬ್ಬ! ಆ ಖಂಡೋಜಿ ನಿನ್ನನ್ನು ಪೂರಾ ಮಂಕು. 
ಗೊಳಿಸಿದ್ದಾನೆ. ಅದಿರಲಿ-ನನ್ನ ಮಾತಿನಲ್ಲಿ ಸಿನಗೆ ವಿಶ್ವಾಸ 
ವಿಲ್ಲವೇ? 

ತಾ:- ಶಿವಾಜಿಯ ಪಕ್ಷವಹಿಸಿ ಮಾತನಾಡುವ ಮಾತುಗಳಲ್ಲೇ? 

ನೇ:--ಪಕ್ಷನಹಿಸಿ ಆಡುವ ಮಾತುಗಳಲ್ಲ; ತಾರೇ! ಸತ್ಯವಾದ 
ಮಾತುಗಳು. 

ತಾ:- ಮಾತುಗಳೇ ಬೇಡ. ಶಿವಾಜಿಯನ್ನು 
ಪರಿಹಾರ; ಪ್ರತಿಜ್ಞೆಯ ಪಾಲನೆ, 

ನೇ:- ತಾರೆ! ಚಂದ್ರರಾಯರ ಮರಣಕ್ಕೆ ಮಹಾರಾಜರು ಕಾರಣ 
ವಲ್ಲದಿದ್ದರೆ? 

ತಾ:--ನನ್ನ ಅಂತರಾತ್ಮವು ಶಿವಾಜಿಯ ದುಷ್ಕೃತ್ಯವನ್ನು ಉದ್ರೋಷಿ 
ಸುತ್ತಿದೆ, ನನ್ನ ತಂದೆಯ ಆತ್ಮವು ಪ್ರತಿರಾತ್ರಿಯೂ ಕನಸಿನಲ್ಲಿ 
ನನ್ನನ್ನು ಎಚ್ಚರಿಸುತ್ತಿದೆ. 
(ರಘುನಾಥರಾಯನು ಖಂಡೋಜಿಯನ್ನು ಕರೆದುಕೊಂಡು ಬರುತ್ತಾನೆ, 

ಪರ್ಣಶಾಲೆಯ ಬಾಗಿಲ ಬಳಿ ಇಬ್ಬರೂ ನಿಲ್ಲುತ್ತಾರೆ; ಇವರೊಳಗಿನ ಮಾತುಗಳನ್ನು 


ಕೊಂದೇ ಪಿತೃಯಣ 


ಕೇಳುತ್ತಾರೆ.) 

ಖಂ:--(ಜನಾಂತಿಕ ಓಹೋ! ಅವನೇ ನೇತಾಜಿ!-ಸರ್ವನಾಶ! ಇನ್ನು 
ನಾಲ್ಕು ಮಾತುಗಳಲ್ಲಿ ಅವಳು ಅವನ ಸಶವಾಗುವಳು. 
ಅಯ್ಯೋ, ಮಾವ! 

ನೇ:--ಆಗಲಿ, ತಾರೆ! ನಿನ್ನ ಪ್ರತೀಕಾರ ಮಾರ್ಗವನ್ನೆಲ್ಲ ಬಲ್ಲೆನು. 
ಇಂದು ಮಹಾರಾಜರು ಇಲ್ಲಿಗೆ ಬಂದಿದ್ದರೆ ಅವರನ್ನು ಸುಟ್ಟು 
ಬಿಡಲಿಕ್ಕೆ ಸಕಲ ಸಿದ್ಧತೆಗಳಾಗಿವೆಯೆಂದು ಅರಿತಿದ್ದೇನೆ. ಅದರ 
ಲ್ಲಿಯೇ ನನ್ನನ್ನು ಸುಟ್ಟುಬಿಡು. ಮಹಾರಾಜರ ಪವಿತ್ರ ಕಾರ್ಯ 
ಸಾಧನೆಗೆ ಪ್ರಾಣವನ್ನರ್ನಿಸಿದ ಪ್ರಣ್ಯವಾದರೂ ನನ್ನ ಪಾಲಿಗೆ 
ಇರಲಿ. 

ತಾಃ--ನಾನು ಕಟುಕನ ವಂಶಸ್ಥಳಲ್ಲ! 

ಖಂಃ--(ಜನಾಂತಿಕ)- ಹೂಂ, ಆಯಿತು! 

ನೇಃ--ಆದರೆ, ತಾರೆ! ನಿನ್ನ ಪ್ರತೀಕಾರೇಚ್ಛೈ ಎಷ್ಟು ತೀವ್ರವಾದುದು! 
ಅದನ್ನು ನೆರವೇರಿಸುವ ದುರ್ಮಾರ್ಗವು ಎಷ್ಟು ಭೀಕರವಾದುದು! 

ತಾಃ ಮೋಸಕ್ಕೆ ತಕ್ಕ ಮೋಸ! 

(ಜನಾಂತಿಕ ಹೂಂ, ಬಹಳ ಹೆದರಿ ಹೇಳುತ್ತಾಳೆ! ಆಯಿತು. 

ಅವಳನ್ನುದ್ಧರಿಸುವುದು ಇನ್ನು ಸಾಧ್ಯವಲ್ಲ. 

ಆಗಲಿ, ಈಗ ನಿಮ್ಮ ದುಷ್ಕೃತ್ಯವೆಲ್ಲ ತಿಳಿಯಿತಷ್ಟೆ. ಮಹಾ 
ರಾಜರ ಸೈನಿಕರೆಲ್ಲ ಈ ಅರಣ್ಯವನ್ನು ಮುತ್ತಿದ್ದಾರೆ. ಸಿಡಿ 
ಮದ್ದಿನ ಮೂಲಟಿಗಳನ್ನೆಲ್ಲ ಸ್ವಾಧೀನನಡಿಸಿಕೊಂಡು ಸುರಂಗ 
ವನ್ನು ನೆಲಸಮಮಾಡುವರು. 

ತಾಃ ಅಯ್ಯೋ, ಕೇಳಲಾರೆನು ಈ ಮಾತುಗಳನ್ನು! (ಒಂದು ಕಿವಿಗೆ 
ಕೈಹಿಡಿದು, ಆಲೋಚಿಸಿ)-ಇನ್ನೇನಾದರೂ ಉಪಾಯವನ್ನು ಸಾಧಿ 
ಸುವೆನು. 

ಖಂಃ-- (ಜನಾಂತಿಕ) ಅಯ್ಯೋ! ನಾಲ್ಕು ತಿಂಗಳುಗಳ ಮಹಾಕಾರ್ಯವು. 
ಹೀಗೂ ನಿಪುಲವಾಗಬೇಕೇ? ಈ ಗುಟ್ಟು ಇವನಿಗೆ ತಿಳಿದುದು 
ಹೇಗೆ? 

ರೇ (ಜನಾಂತಿಕ) ಇನ್ನೇನು ಗತಿ, ಖಂಡ್ಯಾ! ನಮ್ಮನ್ನೆಲ್ಲ ಸೆರೆಹಿಡಿವ 
ರಲ್ಲವೆ? ನನಗೇಕೆ ಬೇಕಿತ್ತು ಈ ರಾಜ್ಯದ ಮೇಲಣ ಆತಿ? 

ನೆಣ ತಾರೇ! ಒಮ್ಮೆ ನನ್ನಲ್ಲಿ ಸಂಪೂರ್ಣ ವಿಶ್ವಾಸವನ್ನಿಟ್ಟು, ಇಗೋ 
ಈ ಉಂಗುರವನ್ನಿತ್ತೆ; ಆ ವಿಶ್ವಾಸವು ಅಚಲವಾದುದೆಂದೆ. ಆದರೆ 
ನಿನ್ನಲ್ಲಿದ್ದುದು ಪವಿತ್ರಪ್ರಣಯವಲ್ಲವೆಂದು ಇಂದು ಖಚಿತ 
ವಾಯಿತು. ಇಗೋ! ನಿನ್ನ ಉಂಗುರವನ್ನು ಮೂ 

ತಾಃ (ಕಣ್ಣೀರು ಮಿಡಿದು) ಅಲ್ಲ! ಅದು ಪವಿತ್ರಪ್ರಣಯವೇ? ಅದರ 
ಪರೀಕ್ಷೆ ಇಂದೇ ಆಗುತ್ತಿತ್ತು; ಆದರೆ ದೈವೇಚ್ಛೆ ಬೇಕಿ, ಪಿತೃ 
ಯಣವನ್ನು ನಾನು ತೀರಿಸಬೇಡವೆ? 

ಆಗಲಿ; ಆ ಖಣರ್ರ ಇಂದೇ ತೀರಲಿ. ಮಹಾರಾಜರ ಸರ 
ವಾಗಿ ಬಂದಿರುವ ಯಜ್ಞಪಶು ನಾನು. ನನ್ನನ್ನು ಕೊಂದು 
ನಿನ್ನ ಸೇಡನ್ನು ತೀರಿಸಿಕೋ. ಅತ್ಯಂತ ಪ್ರೀತಿಯ ವಸ್ತುವ 
ನ್ಪರ್ವಿಸುವುದೇ ಸ್ವಾರ್ಥತ್ಯಾಗದ ಲಕ್ಸಣವಲ್ಲವೇ? 

ತಥ ಉದ್ದೇಶಿಸಿದ ಪಶು ತಪ್ರಿಸಿಕೊಂಡಿರಲು ಇನ್ನೊಂದನ್ನು ಬಲಿ 
ಗೊಡುವುದು ಯಾವ ಕ್ರಮ? ನೀವು ಸುರಕ್ಸಿತವಾಗಿ ಹೊರಟು 


ಮಿಂಃ 





ನೇಃ 





ನೇಃ 





— 150 ~ 


ಹೋಗಿರಿ. ನಾನೂ ಇಲ್ಲಿಂದ ಹೋಗುವೆನು. ಸಾಧ್ಯವಾದರೆ 
ಸೇಡನ್ನು ತೀರಿಸಿಕೊಳ್ಳುವೆನು. ಇಲ್ಲವಾದರೆ... . 

ಖಂಃ--(ಜನಾಂತಿಕ) ಇವನನ್ನು ಹೋಗಗೊಡುವುದೇ? ಒಂದೇ ಪೆಟ್ಟಿನಲ್ಲಿ 
(ಎಂದು ಮುಂದುವರಿವನು), 

ರಃ--ಛೀ, ಛೀ! ಕಡೆ, ತಡೆ! (ತಡೆನನು) 

ತಾಃ ಇಲ್ಲವಾದರೆ ನನ್ನ ಆತ್ಮಾರ್ಪಣೆಯಾಗುವುದು. 

ನೇಃ-- ನಾನೊಬ್ಬನೆ ಇಲ್ಲಿಂದ ಹೋಗುವಂತಿಲ್ಲ, ತಾರೆ! ನಾನು ಹೋಗು 
ವುದಿದ್ದರೆ ನಿನ್ನನ್ನು ಈ ಪಾಪಕೂಪದಿಂದ ಉದ್ದ ರಿಸಿ; ಇಲ್ಲಿರುವ ನರ 
ನಿಶಾಚಿಗಳ ಕೈಯಿಂದನಿನ್ನನ್ನು ಬಿಡಿಸಿ, ನಿನ್ನೊಡನೆ. ಇಲ್ಲವಾದಕ್ಕೆ 
ಇಗೋ! ಈ ಕಠಾರಿಯಿಂದಲೇ ನೀನು ನನ್ನನ್ನು ತಿವಿದು ಮುಂದೊ 
ತ್ತು. (ಕಠಾರಿಯನ್ನು ಕೊಡುತ್ತಾನೆ; ಅವಳು ತೆಗೆದುಕೊಳ್ಳುವುದಿಲ್ಲ.) 

ಖಂಃ--(ಜನಾಂತಿಕ) ಒಂದೇಟು ಸಾಕು. ತೆಗೆದುಕೋ? ಛೀ! ನೋಡು 
ವುದೇ ಹೀಗೆ. 

ತಾಃ ನಾನು ನಿಮ್ಮನ್ನು ಕೊಲ್ಲುವುದಿಲ್ಲ. 

ನೇಃ--ಬೇಡ; ನಾನೇ ಆತ್ಮಹತ್ಯೆಯನ್ನು ಮಾಡಿಕೊಳ್ಳುತ್ತೇನೆ. ಅನುಜ್ಞೆ 
ಯನ್ನು ಕೊಡು. 

ತಾ;--ಓಹೋ! ಸಾಯುವವರಿಗೆಲ್ಲ ನನ್ನ ಅನುಜ್ಞೆಯಾಗಬೇಕೋ? 

ನೇಃ--ಎಲ್ಲರಿಗಲ್ಲ, ನನಗೆ. ನನ್ನನ್ನೆ ನಿನಗೆ ಎಂದೋ ಅರ್ಪಿಸಿದ್ದೇ 
ನಷ್ಟೆ! ನಿನ್ನ ಅನುಮತಿಯಿಲ್ಲದೆ ಪ್ರಾಣತ್ಯಾಗವನ್ನಾದರೂ ಹೇಗೆ 
ಮಾಡಲಿ, ತಾಕಿ? 

;--(ಆಲೋಚಿಸುತ್ತಾತೆ.) 

ಖಂಃ--(ಜನಾಂತಿಕ್ರು ಅಯ್ಯೋ! ಒಂದು ಮಾತು ಹೇಳಲಿಕ್ಕೂ ಇಷ್ಟು 
ವಿಚಾರವೇ? «ಹೂಂ ಎಂದರೆ ಸಾಕು. ಮಾನಾ! ನಾನೀಗ 
ಬರುತ್ತೇನೆ. (ಒಳಗೆ ಹೋಗುತ್ತಾನೆ) 

ನೆಲ ಇನ್ನೂ ಆಲೋಚನೆಯೇ, ತಾಕಿ? ನನ್ನ ನಿನ್ನ ದ್ವೇಷಿಗಳು 
ಸಮಯನನ್ನು ಸಾಧಿಸುತ್ತಿರಬಹುದು. ಸಿಡಿಮದ್ದಿನ ಮೇಲೆ 
ನಿಂತಿದ್ದೇವೆಂಬುದನ್ನು ಮರೆತೆಯಾ? 

ತಾಃ- ಹಾ! ನನ್ನ ಅನುಜ್ಞೆಯಿಲ್ಲದೆ ಅದನ್ನು ಮುಟ್ಟುವವರಿಲ್ಲ. 
(ಒಳಗಿನಿಂದ ಸಾವಳ್ಳನು) ಅಯ್ಯೋ, ಮೋಸ! ಹಿಡಿಯಿರಿ, ಮೋಸ! 
ನೇಃ--ಮಾರೋಜಿ! ಏನು ನೋಡುತ್ತೀರಿ? 
(ಅನರು ಒಳಗೆ ಹೋಗಿ ಖಂಡೋಜಿಯನ್ನೂ ರಘುನಾಥರಾಯನನ್ನೂ 
ಎಳೆದುಕೊಂಡು ಬರುತ್ತಾರೆ, ಸಾವಳ್ಯನು ಹಿಂದಿನಿಂದ ಬರುತ್ತಾನೆ ಖಂಡೋ 
ಜಿಯ ಕೈಯಲ್ಲಿ ಬೆಂಕಿಯ ಕೊಳ್ಳಿ ಅದನ್ನು ನೇತಾಜಿಯ ಮೇಲೆ ಗುರಿಯಿಟ್ಟು 
ಬಿಸಾಡುತ್ತಾನೆ. ನೇತಾಜಿ ತಪ್ಪಿಸಿಕೊಂಡು) 
ನೇಃಅಯ್ಯೋ! ನಾಯಕರೇ! ನಿಮ್ಮ ದುರಾಶಾಪಾಶದಲ್ಲಿ ಈ ನಿರಪ 
ರಾಧಿಗಳನ್ನು ಬಂಧಿಸಿ ಕುಣಿಸಿದಿರಲ್ಲವೇ? 
ಖಂಃ--ದ್ರೋಹಿ! ನಾಲಗೆಯನ್ನು ಬಿಗಿಹಿಡಿ! 
ನೇಃ--ಮತ್ತನಾದವನಿಗೆ ಭೂಮಿಯೇ ತಿರುಗಿದಂತೆ ಭಾಸವಾಗುತ್ತದೆ! 
ದುಷ್ಟರ ದೃಷ್ಟಿಯಲ್ಲಿ ಸಜ್ವನರೆಲ್ಲರೂ ದ್ರೋಹಿಗಳೇ! 
ಖಂಃ--ಛೀ, ಮೂರ! ಮಾವಯ್ಯನವರನ್ನು ಅಪಮಾನಗೊಳಿಸಿದೆ; 
ಅವರ ನಿರ್ಮಲ ಕೀರ್ತಿಗೆ ಕಳಂಕವನ್ನುಂಟುಮಾಡಿದೆ; ಆ ಮೇಲೆ 
ಸಮಯವನ್ನು ಸಾಧಿಸಿ ಅವರನ್ನು ಕೊಂದೆ. ಆಗಲಿ, ನಿನಗೆ 
ನಾಚುಗೆಯಿಲ್ಲವೇ! ನಮ್ಮಿದಿರಲ್ಲಿ ತಲೆಯೆತ್ತಲಿಕ್ಕೆ ನಿನಗೆ 
ಧೈರ್ಯವೇ? 

ನೇಃ--ಅಪವಾದಗಳ ಜಡಿಮಳೆಯನ್ನೆ ಸುರಿಸಿದೆಯಲ್ಲವೇ? ಆದರೆ ಇವು 
ನಿರಾಧಾರವಾದುವೆಂದು ಹೇಗೆ ಖುಜುಗೊಳಿಸಲಿ! (ಏವೀರಾನೇಶ 
ದಿಂದ) ತೆಗೆದುಕೋ ಖಡ್ಗವನ್ನು! ಧೈರ್ಯವಿದ್ದರೆ ಮಾಡು ದ್ವಂದ್ವ 
ಯುದ್ಧವನ್ನು. ««ಚಂದ್ರರಾಯರಿಗೆ ನಾನು ಆವಬಗೆಯಲ್ಲಾ 
ದರೂ ದ್ರೋಹವನ್ನೆಣಿಸಿದ್ದರೆ, ಮುಹಾರಾಜರಾಗಲಿ ಅವರ ಪಕ್ಷ 

ದವರಾಗಲಿ ಚಂದ್ರರಾಯರನ್ನು ಕೊಂದಿದ್ದರೆ ನನ್ನ ಖಡ್ಗವು ಈ 

ಯುದ್ಧ ಮಧ್ಯದಲ್ಲಿಯೇ ಮುರಿದುಹೋಗಲಿ!? ಇಗೋ! ಈ 

| ಪವಿತ್ರವಾದ ಪ್ರತಿಜ್ಞೆಯಿಂದಲೇ ಅಂಬಾಭವಾನಿ ಸಾಕ್ಸಿಯಾಗಿ 

ಪುಡ್ಗೆಬೆತ್ತುತ್ತೇನೆ. ಎಲ್ಲಿ? ಬಾ! 
ಮಿಂಃ- (ತಲೆತಗ್ಗಿಸಿಕೊಂಡು ಕಾಲ ಬೆರಳಿಂದ ನೆಲವನ್ನು ಗೀರುತ್ತಾನೆ,) 

ನೆಣ ಏ, ಹೇಡಿ! ಏನು? ನಿನ್ನ ಕೈ ಆಡುವುದಿಲ್ಲವೇ? ನಿನ್ನ ಪೌರುಷ 
ವೆಲ್ಲ ಅಂಕೆಯಿಲ್ಲದ ಆ ನಾಲಗೆಯಲ್ಲಿ ಸೇರಿಹೋಗಿದೆಯಲ್ಲವೇ? 
(ಸಮಿಾಪಕ್ಕೆ ಹೋಗುತ್ತಾನೆ.) 

ಸಾಃ-- (ಅವನನ್ನು ತಡೆದು) ಸ್ವಾಮೊ! ಇನ್ನು ರಕ್ತಪಾತವು ಬೇಡ. 

ಖಂಃ--ಏ, ಸಾವಳ್ಳ! ಏನು? ನೀನು ಶತ್ರುಗಳನ್ನು ಸೇರಿದೆಯಾ? ನನ್ನ. 
ಅಪರಾಧವನ್ನು ಕ್ಷಮಿಸು; ನನ್ನನ್ನು ಮನ್ನಿಸು, ಸಾವಳ್ಳ! 

ಸಾಃ--ಹೇ ಕರ್ಕೋಟಕ!- ಅಮ್ಮಾ! ಸತ್ಯವು ಮರೆಮಾಜದು. ಕೊಲೆ 





ಗಾರನ ಪತ್ತೆಯಾಗುವುದು. ನನ್ನನ್ನು ಕೃಮಿಸಿರಿ. 
(ಅಡ್ಡ ಬೀಳುವನು,) 

ಖಂ ತಾರಮ್ಮ ಮೊದಲೆ ಕ್ಸಮಿಸಿ ದ್ದಾಳೆ ನಿನ್ನನ್ನು! ಏಳು! ಏಳು. 
ಸಾವಳ್ಳೆ! 


ಸಾಃ- ಅಮ್ಮಾ! ನಾನೇ ದ್ರೋಹಿ! ಈ ದುಷ್ಪನ ಮಾತನ್ನು ನಂಬಿ - 

ಖಂ ಓಹೋ? ಈ ಗುಟ್ಟನ್ನೆಲ್ಲ ಈ ನೇತಾಜಿಗೆ ತಿಳಿಸಿದ ದ್ರೋ 
ಹಿಯೇ? ನಿನಗೂ ಕ ಕ್ಲಮೆಯೇ? 

ಸಾಃ--ಅಬ್ಬಃ ನಿನ್ನ ಜಃ! ನಿನಗೆ ನಾನು ಎರೆಡೆಣಿಸುತ್ತಿದ್ದಕಿ 
ನಿನ್ನ ತಾರ್ಯಭಾರನೆಲ್ಲಿ ನಡೆಯುತ್ತಿತ್ತೊ? ಸುಮ್ಮನಿರು- 
ಅಮ್ಮಾ! ಇವನು ಕನ್ನಡಿಯಲ್ಲಿ ತೋರಿಸಿದ ಗಂಟಿಗೆ ಮರು 
ಳಾಗಿ ದ್ರೋಹವನ್ನೆಸಗಿದವನು ನಾನೇ! 

ಖಂಃ--ಹೇ, ಸಾವಳ್ಯ! ಕನ್ನಡಿಯ ಗಂಟಲ್ಲೇನೋ? ನೋಡು! 
ಈಗಣ ಪ್ರಯತ್ನವು ನಿಷ್ಟಲವಾಯಿತು. 

ಸಾ ಹೌದು! ದೇವರ ದಯೆಯೊಂದರಿಂದಲೇ ಬದುಕಿದೆನು ನಾನು! 
ನಿನ್ನ ದಯೆಯಿಂದಲ್ಲ! 

ಖಂ ಇನ್ನೂ ನಮ್ಮಿಂದ ಎಷ್ಟೋ ಕೆಲಸಗಳಾಗಲಿಕ್ಕಿವೆ, ಸಾವಳ್ಯ! 
ಅಮ್ಮನ ಪ್ರತಿಜ್ಞೆಯಂತೆ ಆಗಬೇಡನೆ? 

ಸಾ ಓಹೋ! ಪ್ರತಿಜ್ಞಿಯಂತಾಗುತ್ತದೆ, ಈಗಲೆ! 

ಖಂ ಛೇ, ಛೇ! ನೀನು ತಾರೆಗೆ ಮೋಸಮಾಡಬೇಡ. ನಿನಗೆ 
ಕೊಡುವ ಪುರಸ್ಕಾರವನ್ನು ಅಮ್ಮನ ಇದಿರಲ್ಲಿಯೇ ನಿಶ್ಚಯಿಸುವ. 

ಸಾಃ--ಓಹೋ! ನನಗಾಗುವ ಪುರಸ್ಕಾರನಲ್ಲವೆ? ಇಗೋ! (ಎಂದು 
ಬಚ್ಚಿಟ್ಟಿದ್ದ ಖಂಡೋಜಿಯ ಕಠಾರಿಯನ್ನು ತೆಗೆದು ತೋರಿಸುವನ್ನು,) 

ಖಂ ಛೇ! ಅದಲ್ಲ. ಸಾವಳ್ಳ! 

ಸಾಃ--ನನಗೆ ಪುರಸ್ಕಾರವಲ್ಲ. ಪಾಪಕ್ಕೆ ತಕ್ಕ ಪ್ರಾಯಶ್ಚಿತ್ತ. | ಅದಕ್ಕೆ 
ಸಿದ್ಧ ನಾಗಿದ್ದೇನೆ. 

ಖಂಃ- (ಸಿಟ್ಟಿನಿಂದ) ವಿಚಾರಿಸು, ದ್ರೋಹಿಗಾಗುವ ಶಿಕ್ಷೆಯ ಅರಿವಿ 
ದೆಯೇ? 

ಸಾಃ- ಓಹೋ! ಎಲ್ಲವನ್ನೂ ಬಲ್ಲೆನು. ಅಮ್ಮಾ! ನಾನೇ ಅಪರಾಧಿ. 
ನನ್ನನ್ನು ಕ್ಸಮಿಸಿರಿ. (ಎಂದು ಪಾದದ ಬಳಿ ಬೀಳುತ್ತಾನೆ. ತಾರೆ ಸ್ವಲ್ಪ 
ಹಿಂದೆ ಸರಿದು ನಿಲ್ಲುತ್ತಾಳೆ) 

ಖಂಃ- ಏ, ಮೂರ್ಬ! (ಎಂದು ತನ್ನ ಕಠಾರಿಯನ್ನು ಹುಡುಕುತ್ತಾನೆ) 

ನೇಃ--ಅವನನ್ನು ನಿಶ್ಶಸ್ತ್ರನನ್ನಾಗಿ ಮಾಡಿ, ಬಂಧಿಸಿರಿ, 

ಖಂಃ-- ಅಯ್ಯೋ, ಪಾನಿ! ಒಂದು ಆಯುಧನಿದ್ದರೆ--? 

ನೇಃ--ನಾನೇ ಕೊಟ್ಟಿನಲ್ಲ! ತೆಗೆದುಕೋ ಖಡ್ಗವನ್ನು! (ಖಂಡೋಜಿ 
ಮುಖವನ್ನು ತಗ್ಗಿಸುತ್ತಾನೆ, ಸೈನಿಕರು ಅವನನ್ನು ಬಂಧಿಸುತ್ತಾರೆ) 

ಸಾಃ--ಅಮ್ಮಾ! ನನಗೆ ಅಭಯವಾಗಲಿ._ ಜೀವದಾನ ಮಾಡಿ. 

ಖಂಃ--ಹಾಗೀಗ್ಯ, ಬೇಡಿಕೋ! ನಾವಿಬ್ಬರೂ ಜತೆಯಲ್ಲಿ ಇವರ 
ರುಂಡಗಳನ್ನು ಜೆಂಡಾಡಬಹುದಿತ್ತು. 

ತಾಃ--ಸಾವಳ್ಳೆ! ಏಳು, ಮನಬಿಚ್ಚಿ ಮಾತನಾಡಬಾರದೇ? 

ಸಾ--ಅಮ್ಮಾಃ ಜೀವದಾನ ಮಾಡಿರಿ. ಕ್ಪಮಿಸಿದೆನೆಂದು ಹೇಳಿರಿ. 

ನೇ:--ಹೇ, ಸಾವಳ್ಯೆ! ಮಹಾರಾಜರ ಹೆಸರಲ್ಲಿ ನಿನಗೆ ಅಭಯವನ್ನು 
ಕೊಡುತ್ತೇನೆ. ಹೂಂ-ಏಳು! ಅನುತಾಪವೇ ಪಾಪಕ್ಕೆ ಪ್ರಾಯ 
ಶ್ಚಿತ್ತವೆಂದು ಅವರ ತತ್ವ. 

ಸಾಃ--ನಾಯಕರೇ! ನಾನು ನಿಮ್ಮಲ್ಲಿಯೂ ಅಪರಾಧಿ. (ಸಿಲ್ಲುತ್ತಾನೆ) 

ನೇಃ--ಏನೋ, ನೀನು ದ್ರೋಹಿ, ಅಪರಾಧಿ ಎಂದರೆ ನಮಗೇನು 
ತಿಳಿಯುತ್ತದೆ? ಮನಬಿಚ್ಚಿ ಮಾತನಾಡಬಾರದೆ. 








ಖಂಃ--ನಿನ್ನ ಶಿವಾಜಿಯ ದ್ರವ್ಯದ ಆಶೆಯಿಂದ ಚೆಂದ್ರರಾಯರನ್ನು 
ಕೊಂದವನು ಅವನೇ! 

ತಾ;-ಹಾ! ಆಯ್ಯೋ! ಅಪ್ಪಾ!-(ಜೀಳುವಂತಾಗುತ್ತಾಳೆ, ನೇತಾಜಿ ಅವಳನ್ನು 
ಆಧರಿಸಿ ಹಿಡಿದು) 

ನೇ:--ಮುಚ್ಚುಬಾಯಿ! ಅವನ ಹೇಳಿಕೆಯ ಮಧ್ಯದಲ್ಲಿ ನಿನ್ನ 
ಸುಳ್ಳಿನ ಸುರಿಮಳೆ ಬೇಡ. 

ಸಾಃ --ಅಯ್ಯೋ! ನಿನ್ನ ಬಾಯಲ್ಲಿ ಹುಳ ಬೀಳಲಿ. ಇನ್ನೂ ಎಷ್ಟೋ 
ಸುಳ್ಳು ಹೇಳುತ್ತೀ? (ತಾರೆಯ ಕಡೆಗೆ ತಿರುಗಿ) ಚಂದ್ರರಾಯರು 
ನನ್ನ ಅಜಾಗ್ರತೆಯಿಂದಾಗಿ ಮಡಿದರು. 

ನೇಃ--ಹಾಗೆಂದರೆ? (ತಾರೆ ಕಣ್ಣುಕೆರಳಿಸಿ ನೋಡುತ್ತಾಳೆ.) 

ಪಾಈ ಸೀಚನ ದುರ್ಬೊೋಧೆಗೊಳೆಗಾಗಿ, ತೋರಿಸಿದ ಹಣದ 
ಗಂಟಿಗೆ ಮರುಳಾಗಿ, ನನ್ನ ಧನಿಯನ್ನು, ನನ್ನನ್ನು ಸಾಕಿ ಸಲ 
ಹಿದ ಚಂದ್ರರಾಯರನ್ನು ಕೊಲ್ಲಲಿಕ್ಕೆಂದು ಅವರ ಸೇವಕನಂತೆ 


ಅವರನ್ನು ಅನುಸರಿಸುತ್ತಿದ್ದ ನು. ಅಗ್ರ ಭಸೋಂ 6 
ಸಮಯವನ್ನು ಸಾಧಿಸಿದೆಯಲ್ಲವೆ? ಅಯ್ಯೋ! (ಪ್ರಜ್ಞಾಹೀನ 
ಳಾಗುತ್ತಾಳೆ) 


ಸಾ:--ಅಮ್ಮ್ಮಾ! ಇಲ್ಲ, ನಾನು ಕೊಲ್ಲಲಿಲ್ಲ. ಒಂದು ದಿನ ಬೇಟಿಯಾ 
ಡುತ್ತಿದ್ದಾಗ ಒಂದು ಹುಲಿ ಅವರ ಮೇಲೆ ಹಾರಿತು. ಆಗ... 

ತಾ (ಫಕ್ಕನೆ) ಹುಲಿ! ಎಲ್ಲಿ? ಅಯ್ಯೋ, ಹುಲಿಯೇ! (ಸ್ಮೃತಿಯಿಲ್ಲದೆ 
ಬೀಳುತ್ತಾಳೆ, ನೇತಾಜಿ ಅವಳನ್ನು ಸಂತೈಸುತ್ತಾನೆ,) 

ಸಾ ಅಮ್ಮಾ ನನ್ನಿಂದಾದ ಅಪರಾಧವನ್ನು ಕೇಳಿರಿ. ನಾನು ಹುಲಿ 
ಯನ್ನು ಕೊಲ್ಲಬಹುದಿತ್ತೋ, ಏನೋ? ಆದಕೆ ನನ್ನ ಕೈಯೇ 
ಆಡಲಿಲ್ಲ. 

ನೇಃ-ಹೂಂ-ಖಂಡೋಜಿ ಇದನ್ನು ಬಲ್ಲನೇ? 

ಸಾಃ--ಓಹೋ! ಈ ವಿಷಯಗಳನ್ನೆಲ್ಲ ಬಲ್ಲನು. 

ಖಂಃ- ಛೇ! ಸುಳ್ಳು. ಎಲ್ಲಿಂದಲೋ ಬಂದ ಬಾಣದ ಪೆಟ್ಟಿನಿಂದ 
ಸತ್ತಕೆಂದು ನನಗೆ ತಿಳಿದ ವಿಷಯ. 

ನೆಣ ನಿಮ್ಮ ಕುತಂತ್ರದಿಂದ ಈ ಸಾಧ್ವಿಯನ್ನು ಎಂತಹ ಸಂಕಷ್ಟ 
ಕ್ಕೊಳೆಪಡಿಸಿದಿರಿ! ಅವಳಿಂದ ಎಂತಹ ಹೇಯವಾದ ಕಾರ್ಯ 
ವನ್ನು ಮಾಡಿಸುತ್ತಿದ್ದಿರಿ! 

ಸಾಃ- ಬುದ್ದೀ! ಅಷ್ಟೇ ಅಲ್ಲ. ರುದ್ರಮಂಡಲದ ಯುದ್ಧದಲ್ಲಿ 
ನಿಮ್ಮನ್ನು ಕೊಲ್ಲಬೇಕೆಂದು ಪ್ರಯತ್ತಿಸಿದೆವು. ಆದರೆ ನಿಮ್ಮ 
ವೀರಾವೇಶವನ್ನು ನೋಡಿ ನಿಮ್ಮನ್ನು ಸವಿಸಾಪಿಸುವ ಧೈರ್ಯವೂ 
ಈ ಹೇಡಿಗಾಗಲಿಲ್ಲ. 

ಖಂಃ--ಎಲ್ಲ ಸುಳ್ಳು! ಶುದ್ಧ ಸುಳ್ಳು! ನೇತಾಜಿಯನ್ನು ಕೊಲ್ಲಲಿಕ್ಕೆ 
ಪ್ರಯತ್ನಿಸಿದುದೇ ನಾನು? ಛೇ! 

ಸಾಃ--ನಿಮ್ಮ ಮಾರೋಜಿಯನ್ನೆ ಕೇಳಿ. ಯುದ್ಧ ಮಧ್ಯದಲ್ಲಿ ಎರಡು 
ಸಲ ನಿಮ್ಮ ಮೇಲೆ ಎತ್ತಿದ ಖಡ್ಗವನ್ನು ತಡೆದವನು ಅವನು. 
ಅವನಿಗೇನೋ ಬಹಳ ಸಂಶಯವಾಗಿತ್ತು. ಅವನು ಈ ನಿಷ 
ಯವನ್ನು ನನ್ನಲ್ಲಿ ಎಷ್ಟೋ ಸಲ ಕೇಳಿದನು. 

ಮಾಃ -ಸ್ವಾಮೂ! ಇದು ನಿಜ-ಆದರಿ, ಈ ವಿಚಾರವನ್ನು ಹೇಳಿ 
ನಿಮ್ಮಿಬ್ಬರಲ್ಲಿ ಒಡಕುಂಟುಮಾಡಬಾರದೆಂದು ನಾನು ಮೌನ 


ದಲ್ಲಿದ್ದೆನು. 

ಖಂ ಅವನಿಗೆ ಇವನೊಬ್ಬ ಸಾಕ್ಸಿ! ಹೋಗೋ! 

ನೆಣ ಏ ಹೇಡಿ! ನಿನ್ನ ದುರಾಶೆಗೆ ಈ ಬಾಲೆಯನ್ನು ಬಲಿಗೊಡಬೇ 
ಕಿತ್ಲೆ? 

ಖಂ: ನೀವೆಲ್ಲರೂ ದ್ರೋಹಿಗಳು. ನಾನು ನಿಮ್ಮಲ್ಲಿ ಮಾತನಾಡು 
ವುದಿಲ್ಲ. 


ನೇಃ 





ಓಹೋ! ನಿನಗೆ ದ್ರೋಹಿಗಳೇ! ನಿನ್ನ ದುರುದ್ದೇಶವನ್ನು ಭಂಗಿ 
ಸಿದವರಲ್ಲವೇ! (ಸಿಳ್ಳು ಹಾಕುತ್ತಾನೆ, ತಾರೆ ಏಳುತ್ತಾಳೆ), 
ಹಾ, ಮಾರೋಜಿ! ಒಳಗೆ ಹೋಗು, ಜಾಗ್ರತೆ! 
ಸಾಃ--ಭಯವಿಲ್ಲ, ಬುದ್ಧೀ! ಸಿಡಿಮದ್ದಿನ ಮೂಲಟಿಗಳಿಗೆಲ್ಲ ನೀರು 
ಹೊಯ್ದಿದ್ದೇನೆ. ಈ ಕರ್ಕೋಟಕನ ವಿಷದ ಹಲ್ಲನ್ನು ಮುರಿದಿ 
ದ್ದೇನೆ. 

ನೇಃ--ಆಗಲಿ; ಇಲ್ಲಿ ಎಷ್ಟು ಸೈನಿಕಂದ್ಲ್ದಾಕೆ? 

ಸಾಃ- ಐವತ್ತು ಸೈನಿಕರೂ, ಹತ್ತು ಕೂಲಿಯಾಳುಗಳೂ ಇದ್ದಾರೆ. 
ಆದರೆ ಅಮ್ಮನವರ ಅಪ್ಪಣೆಗೆ ವಿರೋಧವಾಗಿ ಅವರು ವರ್ತಿಸು 
ವಂತಿಲ್ಲ.-ಓಹೋ! ಅವರೇ ಬಂದರು. (ಕೆಲವರು ಸೈನಿಕರ ಪ್ರವೇಶ,) 

ಶಹಭಾಸ್‌! ವೀರಾಗ್ರಣಿಗಳೇ! ಸಕಾಲದಲ್ಲಿ ಬಂದಿರಿ. ಈ 
ಖೂಳನಿಂದಾಗಿ ದೊಡ್ಡ ಮೋಸವಾಗಿದೆ. ಈ ಶತ್ರುಗಳನ್ನು 
ಸಂಹರಿಸಿರಿ. ನಿಮ್ಮರಾಣಿಯನ್ನೂ ನನ್ನನ್ನೂ ಕಾಪಾಡಿರಿ. ಹೂಂ- 

ತಾಃ--ಬೇಡ! ಖಡ್ಗವೆತ್ತುವ ಅವಶ್ಯಕತೆಯಿಲ್ಲ. 

ನೇಃ--ತಾರೆ! ಅವರಿಗೇನಪ್ಪಣೆ? 

ತಾ:--(ನಮಸ್ಕರಿಸಿ) ನೀವೇ ನನ್ನ ನಾಯಕರು. ನಿಮ್ಮ ಆಜ್ಞೆಯನ್ನು 
ಅವರು ಪಾಲಿಸುವರು. 

ಖಂಃ--ಅಯ್ಯಯ್ಯೊ! ನಾಚುಗೆಯಿಲ್ಲ ವೇ ನಿನಗೆ? 

ನೇಃ--ಇನ್ನೂ ಸ್ವಲ್ಪ ಬುಸುಗುಟ್ಟಲಿ! ಇಲ್ಲಿ ಕೆಲವರನ್ನು ಕಾವಲಿರಿಸಿ 
ನಾವು ಪುರಂದರಗಡವನ್ನು ಸೇರಬೇಕು. ಮಹಾರಾಜರು 
ನಮ್ಮನ್ನು ಪ್ರಕೀಕ್ಷಿಸುತ್ತಿರಬಹುದು. 

ಖಂಃ--ನನಗೆ ಪುರಂದರಗಡದಲ್ಲೇನು ಕೆಲಸ? 

ತಾಃ ಆದರೆ ನನ್ನದೊಂದು ಬಯಕೆ. 

ನೆಂ ಏನದು? 

ತಾಃ ನನ್ನ ತಂದೆಯವರ ಶವಸೆಂಸ್ಕಾರವಾದ ಸ್ಥಳವಿದು. ಇಲ್ಲಿಯೇ 
ಅವರ ಆತ್ಮತೃಪ್ತಿಯನ್ನು ಮಾಡಬೇಕೆಂದು ನಾನು ಹವಣಿಸಿ 
ದುದು. 

ಖಂಃ--ನೀನು ನನ್ನನ್ನು ಮದುವೆಯಾಗಬೇಕೆಂದು ಅವರು ಬಯ 
ಸಿದುದು. ಹಿಡಿ! ನೇತಾಜಿಯ ಕೈಹಿಡಿ! ಅವರ ಆತ್ಮಕ್ಕೆ 
ತೃಪ್ತಿಯಾಗುತ್ತದೆ. 

ನೇಃ--ಸತ್ಯವು ಹೊರಬಿದ್ದುದೇ ತಕ್ಕ ಪ್ರತೀಕಾರ. ಯಜ್ಞದ ಪೂರ್ತಿ 
ಯಾಯಿತು. ರಾಯರ ಸ್ಮಾರಕವಾಗಿ ಇಲ್ಲಿಯೇ ಸಮಾಧಿ 
ಯನ್ನು ರಚಿಸುವ ಏರ್ಪಾಡುಮಾಡುವ. 





ಖಂಃ 


~ 17 ಎ 


ತಾಃ--ನಿಮ್ಮಿಚ್ಛೆಯಂತೆ! (ಸುಗುಣನಾಯಕನೂ ಸೈನಿಕರೂ ಬರುತ್ತಾರೆ) 

ನೆಆ- ಭಾವಾ! ಅಂಬಾಭವಾನಿಯ ಕೃಪೆಯಿಂದ, ಮಹಾರಾಜರ ಅನು 
ಗ್ರಹದಿಂದ, ನಿಮ್ಮ ಆಶೀರ್ನಾದದಿಂದ, "ಸತ್ಯಕ್ಕೆ ಚ್ಯುತಿಯಿಲ್ಲ? 
ವೆಂಬ ಮಾತು ಸತ್ಯವಾಯಿತು. (ನಮಸ್ಕರಿಸುವನು, ತಾರೆಯೂ 
ನಮಸ್ಕರಿಸುವಳು,) 

ಖಂಃ-- ಅಬ್ಬಬ್ಬ! ಎಲ್ಲರೂ ನಮಸ್ಕರಿಸಲಿ! ನಾನು ನಮಸ್ಕರಿಸಲಿಕ್ಕಿಲ್ಲ. 

ಸುಃನೇತಾ! ನಿನ್ನ ಸ್ಟೈರ್ಯ ಮತ್ತು ಪರಾಕ್ರಮಕ್ಕೆ ಯೋಗ್ಯಳಾದ 
ಸದ್ದುಣಮಹಣಿಯನ್ನು ಅರ್ಧಾಂಗಿಯಾಗಿ ಪಡೆದೆ. ನೀನು ಈ 
ಬಾಲೆಯನ್ನು ಕರೆದುಕೊಂಡು ಕೂಡಲೆ ಹೋಗು. ಇಲ್ಲಿ ಎಲ್ಲ 
ವ್ಯವಸ್ಥೆಗಳನ್ನು ನಾನೇ ಮಾಡಿಸಿ ಹಿಂದಿನಿಂದ ಬರುವೆನು. 

ನೇ:--ಭಾವಾ! ಶಸ್ರುಪಕ್ಷವೆಂದಿಲ್ಲ. ಜಾವಳಿಯ ಸೈನಿಕರೂ ನಮ್ಮ 
ಅನುಜ್ಞಿಯಂತೆಯೇ ನಡೆವರು. 

ಜಯ ಅಂಬಾಭವಾನಿ! ಜಯ- ಶಿನಾಜಿ ಮಹಾರಾಜರಿಗೆ 

ಜಯನಾಗಲಿ! 





ಮಾಃ 


ದೃಶ್ಯ ೭ 
(ವಿಶಾಲಗಡ_ಸುಗುಣನಾಯಕನ ಮನೆಯ ಕೊಠಡಿ) 
ತಾರೆ:--(ಅಲೋಚಿಸುತ್ತಾ) ಸ್ವಾರ್ಥಪರನಾದ ಮಾನವನು ಎಂತಹ 
ನೀಚಕೃತ್ಯವನ್ನೂ ಮಾಡುವನು. ತಿಳಿದೂ ತಿಳಿದೂ ಖಂಡೋಜಿ 
ನನ್ನನ್ನು ಪಾಪಕೂಪಕ್ಕೆಳೆದನಲ್ಲವೇ? ತಂದೆಯವರ ಕೃತಫ್ನ 
ತೆಗೂ ಅವನೇ ಕಾರಣವಾಗಿರಬಹುದು. ಹಾಗಲ್ಲವೇ ಸಾವ 
ಳ್ಯನ ಹೇಳಿಕೆ? ಏ, ಖಂಡೋಜಿ! ಸ್ತ್ರೀವ್ಯಾಮೋಹದಿಂದ 
ಲೋಕಡಲ್ಲಿ ಎಂತೆಂತಹ ಅನಾಹುತಗಳಾಗುತ್ತವೆಂಬುದಕ್ಕೆ 
ನಿನ್ನ ಚರ್ಯೆಯೇ ನಿದರ್ಶನ, ನಿನ್ನಂತಹವನೂ ಸುಧಾರಿಸಿ 
ಕೊಳ್ಳುವುದಿದೆಯೇ? 

ನಿನ್ನನ್ನು ಕ್ರಮಿಸಿದುದು ದೊಡ್ಡ ಅಪರಾಧ, ಇನ್ನಾರಾದರೂ 

ಅನಿಚಾರಿಗಳ ಆಶ್ರಯವನ್ನು ಹೊಂದಿ ಅವರನ್ನೆ ಮಹಾರಾಜರ ಪ್ರತಿ 

ಸ್ಪರ್ಧಿಗಳಾಗಿ ಮಾಡಲು ನೀನು ಪ್ರಯತ್ನಿಸಬಹುದು. ಅಂತಹ ಕೆಲ 

ಸದಲ್ಲಿ, ಒಡಕನ್ನುಂಟುಮಾಡುವುದರಲ್ಲಿ ನೀನು ಸಮರ್ಥನು. 
ಆದರೆ, ಮಹಾರಾಜರ ಸೌಜನ್ಯವನ್ನೂ ಔದಾರ್ಯವನ್ನೂ, 

ತೇಜಸ್ಸನ್ನೂ, ಸೌಮ್ಯಮೂರ್ತಿಯನ್ನೂ ನೋಡಿ ನಾನು ಮುಗ್ಧೆ ಯಾಗಿ 

ದ್ದೇನೆ. ಛೇ! ಅವರ ತೀರ್ಮಾನವು ಆಯೋಗ್ಯವೆನ್ನಲಾಕಿ. 

ನೇಃ-- (ನೇತಾಜಿ ಸಮಾಸಕ್ಕೆ ಬಂದು) ಏನು ತಾರಿ? ಪ್ರತೀಕಾರವನ್ನು 
ಸಾಧಿಸುವುದಕ್ಕೋಸ್ಕರ ಹೊಸ ಹಂಚಿಕೆಯ ಆಲೋಚನೆಯೇ? 

ತಾಃ ಪ್ರತೀಕಾರವಾಯಿತಲ್ಲ! ನನ್ನನ್ನುದ್ದರಿಸಲಿಕ್ಕೆ ಪ್ರಯತ್ನಿಸಿದವರ 
ಕೊರಳಿಗೆ ಒಂದು ಕೊರಡು. 

ನೆಣ ತಾರುಣ್ಯದಲ್ಲಿ ಸ್ವಾಭಾವಿಕವಾಗಿ ಉಂಟಾಗುವ ಅಲಕ್ಷ್ಯ 
ಭಾವ, ಎದೆಗಾರಿಕೆ, ಸಾಹಸಗಳನ್ನು ತಗ್ಗಿಸಲಿಕ್ಕೆ ಅಂತಹ 
ಒಂದು ಕೊರಡಿನ ಆವಶ್ಯಕತೆಯಿದೆ. ಸಂಸಾರ ಶಕಟವನ್ನು 
ಸುಗಮವಾಗಿ ನಡೆಯಿಸಲು ಆಗಮಾತ್ರ ಸಾಧ್ಯವಲ್ಲವೆ, 
ತಾರೆ? 

ತಾಃ--ಆಗಲಿ, ನಾನಾಗಿ ಹಾರೈಸಿದುದು; ನೀವಾಗಿ ಸ್ವೀಕರಿಸಿದುದು. 

ನೆಂ ಅದಿರಲಿ, ಪ್ರಿಯೇ! ನಿನ್ನ ಮುಖವು ಇನ್ನೂ ಕಂದಿರುವುದೇಕೆ? 

ತಾ;--(ಅನನ ಭುಜದ ಮೇಲೆ ಕೈಯಿಟ್ಟು) ಛೇ! ನನಗೆ ಚಿಂತೆಯೆಲ್ಲಿಂದ? 
ಹಿಂದಿನ ವಿಷಯಗಳ ಸ್ಮರಣೆಯಾಗುವಾಗ ನನ್ನ ಭೀಕರ ಕೃತ್ಯಗ 
ಳಿಗಾಗಿ ನನ್ನಲ್ಲಿಯೇ ಭಯವುಂಟಾಗುತ್ತದೆ. 

ನೆಣ ಆಹಾ! (ಮನಸ್ಸಿನ ಕಳವಳವು ಮುಖದಲ್ಲಿ ವ್ಯಕ್ತವಾಗುತ್ತದೆ? 
ಎಂಬ ಮಾತು ನಿಜವಾದರೆ ನಿನ್ನ ಮನಸ್ಸಿನಲ್ಲಿ ಏನೋ ಗಹನ 
ವಿಚಾರವಿದೆಯೆಂದು ನಾನು ನಿಸ್ಸಂದೇಹವಾಗಿ ಹೇಳಬಳ್ಲೆನು. 

ತಾಃ--ನಾಥ! ನನ್ನದೇನು ಗಹನ ವಿಚಾರ? ಹೆಂಗುಸಿಗೆ ಸ್ವಾಭಾವಿಕ 
ವಾದ ಭಯ. 

ನೇಃ-ಇನ್ನೂ ಭಯವೇ, ತಾರೆ! ಯಾರ ಭಯ? 

ತಾಃ--ಅಂತಹುದೇನಲ್ಲ! «ಕಾಡಲ್ಲಿದ್ದ ಶ್ವಾಪದವನ್ನು ನಾಡಲ್ಲಿ 
ತಂದುಬಿಡುವುದೇ??' ಎಂಬೊಂದು ಪ್ರಶ್ನೆ. 

ನೇಃ--ಛೀ! ಹಾಗೆ ಮಾಡಿದವರಾರು? 

ತಾಃ--ಮಹಾರಾಜರು. 

ನೇಃ (ಆಲೋಚಿಸಿ) -ಏನು? ಖಂಡೋಜಿಯ ವಿಚಾರವೇ? 

ತಾಃ- ಅದನ್ನೆ ಆಲೋಚಿಸುತ್ತಿದ್ದೆ. ಚಿಕ್ಕಂದಿನಿಂದಲೂ ಮೋಸ್ಕ 
ಕುತಂತ್ರಗಳ ಪ್ರಯೋಗಗಳಲ್ಲಿ ನುರಿತು, ಕುವಿದ್ಯೆಗಳಲ್ಲಿ ಪಳ 
ಗಿದ ಆ ನರರಾಶ್ಸಸನನ್ನು ಬಿಟ್ಟುಬಿಟ್ಟುದು ಅಮಂಗಲದಾಯಕ 
ವೆಂದೇ ನನ್ನ ಭಾವನೆ. 

ನೇ:--ಅವನು ಮಾಡಿದ ದುಷ್ಕೃತ್ಯದಿಂದ ಅವನನ್ನು ನೀನು ಶ್ವಾಪ 
ದಕ್ಕೆ ಸರಿಹೋಲಿಸಿದರೂ, ಸೃಷ್ಟಿ ನಿಯಮದಲ್ಲಿಯೇ ಅದಕ್ಕೂ 
ಮಾನವನಿಗೂ ಬಹಳ ವೃತ್ಯಾಸವಿದೆ.... ದುಷ್ಟಮೃಗವನ್ನಾ 
ದರೂ ಪಳಗಿಸಬಹುದಲ್ಲವೇ? 

ತಾಃ-- ಆದರೇನು ಪ್ರಯೋಜನ? ತನ್ನ ಶಿಕ್ಷಕನ ಇದಿರಲ್ಲಿ ಭಯದಿಂದ 
ವಿಧೇಯತೆಯನ್ನು ಪ್ರಕಟಿಸಿದರೂ ತನ್ನ ಹುಟ್ಟುಗುಣವನ್ನು ಅದು 
ಎಂದೂ ಮರೆಯಲಾರದು. 

ನೇ:--ನಿಜ! ಆದರೆ ಮಾನವನು ಸ್ವಭಾವತಃ ವಿವೇಕವುಳ್ಳವನು- 
ಅವನ ಶಿಕ್ಷಣ ಒಡನಾಟಗಳಿಂದಾಗಿ ಅವನ ಶೀಲಸ್ವಭಾವಗಳಲ್ಲಿ 
ಬದಲಾವಣೆಗಳಾಗುತ್ತವೆ. ಅವು ಸದ್ಗುಣಗಳೋ ದುರ್ಗುಣ 
ಗಳೋ ಆಗುವುದು ಸಂದರ್ಭವನ್ನನುಸರಿಸಿ. 

ತಾಃ ಆದರೆ, ದುರ್ಮಾರ್ಗದಲ್ಲಿ ಆಸಕ್ತಿಯಿರುವವನನ್ನು ಮನ್ನಿಸಿ 
ದರೆ? 

ನೇಣ ಅಂತಹವನನ್ನು ಅಂಕೆಯಲ್ಲಿಟ್ಟು ಕೊಂಡು, ದುರ್ಮಾರ್ಗಕ್ಕೆ 
ತಿರುಗಲಿಕ್ಕೆ ಅನಕಾಶವನ್ನು ಕೊಡದೆ, ಖುಜುಮಾರ್ಗದಲ್ಲಿ 
ಹೋಗುವಂತೆ ಮಾಡಬೇಕು. ಹಾಗೆ ಹೋಗುವುದು ಮಾನವ 
ಸ್ವಭಾವವು. ತಪ್ಪಿದವನನ್ನು ತಿದ್ದಲಿಕ್ಕೆ ಪ್ರಯತ್ನಿಸುವುದು ತಿಳಿ 
ವುಳ್ಳವರ ಧರ್ಮವು. 

ತಾಃ- ಏನೋ? ಮಾನವ ಸ್ವಭಾವದಲ್ಲಿ ನಿಮ್ಮ ವಿಶ್ವಾಸವು ಅಚಲ 
ವಾದುದು. 

ನೇ: ನನ್ನದಲ್ಲ; ಮಹಾರಾಜರದು. ಆದರೆ ಸದ್ಗುಣದ ಮತ್ತು 
ಮಹಾತ್ಮರ ಪ್ರಭಾವವೆಂತಹುದೆಂಬುದನ್ನು ನೀನು ಬೇಗನೆ 
ತಿಳಿವೆ. ಖಂಡೋಜಿ ಮಹಾರಾಜರ ಪಕ್ಷವನ್ನು ವಹಸಿ 
ಸ್ವಾಮಿನಿಷ್ಕನೂ ವೀರಾಗ್ರೇಸರನೂ ಆಗಬಹುದು. 

ತಾಃ -ಹಾಗೆ ಮಾರ್ಪಡುವ ಮೊದಲೇ ಪುನಃ ಕುಮಾರ್ಗದಲ್ಲಿ 
ಬಿದ್ದು ನಮಗೇನಾದರೂ ವಿಪತ್ತನ್ನು ತಂದೊಡ್ಡು ನನೋ ಎಂದು 
ಸಂದೇಹ. 

ನೆಣ ಛೇ! ಹಾಗಾಗದು; ಅವನ ಕಾರ್ಯಕಲಾಪಗಳನ್ನೆಲ್ಲ ಗುಟ್ಟಿ 
ನಲ್ಲಿಯೇ ತಿಳಿದುಕೊಳ್ಳುವ ಗುಪ್ತಚರರು ಅವನ ಬೆನ್ನಹಿಂದಿ 
ದ್ದಾರೆ. 

;— ಸರಿ, ಸರಿ! (ಹೈಮವತಿ ಪ್ರವೇಶಿಸಿ) 

ಹೈಃ- ಏನು ಸರಿ, ರಾಜೀಸಾಹೇಬರೆ? 

ತಾಃ (ತಿರುಗಿ) ಓಹೋ, ಅತ್ತಿಗೆ! ನೀವೇನೆಂದುದು? 

ಹೈಃ-"ರಾಣೀಸಾಹೇಬರೆ? ಎಂದುದು. ನಾನೂ ಹಾಗೆಯೇ ಕರೆಯ 
ಬೇಕಷ್ಟೆ! 

ನೆಣ ಅಳ್ಕಾ, ಹಾಸ್ಯಮಾಡುವ ಕಾಲವಲ್ಲವೇ? 

ಹೈಃ--ಅಲ್ಲ ರಾಜರೆ! ಹಾಸ್ಯನಲ್ಲ. 

ನೆಂ ಆಯಿತು; ರಾಜನಾಯಿತು, ರಾಣಿಯಾಯಿತು. ರಾಜ್ಯವೊಂದು 
ಮಾತ್ರ ಇಲ್ಲ. 

ಹೈಃ- ಇದೆ; ಜಾನಳಿಯ ರಾಜವಿದೆ. 

ತಾಃ--ಅತ್ತಿಗೆ! ನಿಮ್ಮ ಆಶೀರ್ವಾದದಿಂದ ಹಾಗೇಕೆ ಆಗಬಾರದು. 

(ಸುಗುಣನಾಯಕನು ಪ್ರವೇಶಿಸಿ) 

ಸುಃ- ಮಹಾರಾಜರ ಕೃಪೆಯಿಂದ ರಾಜರಾಣಿಯರೇ ಆದಿರಿ. 

ನೆಣ ಸರಿ, ಭಾವಾ! ನೀವೂ ಸೇರಿದಿರೇ ಹಾಸ್ಯಮಾಡಲಿಕ್ಕೆ! (ಮಾರೋಜಿ 
ಪ್ರವೇಶಿಸಿ ಹಿಂದಿನಿಂದ ನಿಲ್ಲುತ್ತಾನೆ.) 

ಹೈ:--ನೇತಾ! ಹಾಸ್ಯವಲ್ಲ. ನಾಡಿದು ಯುಗಾದಿಯ ದಿವಸವೇ 
ಪಟ್ಟಾಭಿಷೇಕವಂತೆ! ಹೊಸ ಸಂವತ್ಸರಕ್ಕೆ ಜಾವಳಿಗೆ ಹೊಸ 
ರಾಜರು. 

ಸುಃ--ಹೌದು, ಇದು ಮಹಾರಾಜರ ಅಪೇಕ್ಷೆ. 

ನೇಃ--ನನಗೆ ಪಟ್ರಾಭಿಷೇಕವೇ? ಏಕೆ? 

ಸುಃ--ನೋಡು, ಈ ತರುಣಿಯನ್ನು ಮದುವೆಯಾದುದಕ್ಕೆ ಶಿಕ. 
(ತಾರೆ ಲಚ್ಚೆಯಿಂದ ತಲೆ ತಗ್ಗಿಸುತ್ತಾಳೆ ) 

ನೇಃ- ತಾರೇ ನಮಗೇಕೆ ಪ್ರತ್ಯೇಕ ರಾಜ್ಯವು? ಮಹಾರಾಜರ ಆಳಿ 
ಕೆಗೆ ಒಳಗಾಗಿಯೇ ಇರಲಿ ಆ ಪ್ರಾಂತ್ಯವೂ. 

ಸುಃ- ತಾರೇ ಬಿಟ್ಟುಕೊಡಬೇಕಲ್ಲವೇ? 

ತಾಃ ಅಬ್ಬ! ಅದೇಕೋ? ನಾನು ಮರವನ್ನಪ್ಪಿದ ಬಳ್ಳಿಯಲ್ಲವೆ? 

ನೇಃ--ಏನೇ ಆಗಲಿ; ನಾನು ಮಹಾರಾಜರನ್ನು ಬಿಟ್ಟಿರಲಾಕಿನು. 
ಅವರ ರಾಜ್ಯಕ್ಕಿಂತ ಬೇರೆಯಾದ ಒಂದು ರಾಜ್ಯವು ನನಗೆ 
ಬೇಡ. 

ಸುಃ--ಏನು ಹುಚ್ಚು? ನೇತಾಜಿ! ದೀರ್ಥವಿಚಾರಾನಂತರ ಮಹಾ 
ರಾಜರೂ ಮಂತ್ರಿಮಂಡಲದವರೂ ಹೀಗೆ ನಿರ್ಣಯಿಸಿದರು- 
"ಅಲ್ಲಲ್ಲಿದ್ದ ಅರಸುಮನೆತನಗಳನ್ನು ಬಲಪಡಿಸಿ ಸ್ವರಾಜ್ಯದ 
ಆಧ್ಯಾರಸ್ತಂಭಗಳನ್ನಾಗಿ ಮಾಡಬೇಕು? ಎಂದು. ತಾರೆಯೇ 
ಜಾನಳಿಯ ರಾಣಿಯಾಗಿರಬೇಕೆಂದು ಮಹಾರಾಜರ ನಿಶ್ಚಿತಾಭಿ 
ಪ್ರಾಯವು. ಈಗ ಬಾಡಿಹೋದ ಮೋರೆವಂಶದ ಕೀರ್ತಿಲತೆ 
ಪುನಃ ಹುಲುಸಾಗಿ ಬೆಳೆದು ಹಬ್ಬಲೆಂದೇ ಮಹಾರಾಜರ 
ಸಂಕಲ್ಪ. 

ನೆಣ ನನಗೇನೋ ರಾಜ್ಯದ ಆಡಳಿತಕ್ಕಿಂತ ಸ್ವರಾಜ್ಯ ಸೇವೆಯೇ 
ಮಹತ್ವದ್ದೆಂದು ಹೊಳೆಯುತ್ತದೆ-ತಾಕೆ ಬೇಕಾದರೆ ಅಲ್ಲಿಯ 
ರಾಣಿಯಾಗಲಿ. 

ತಾಃ ಹೂಂ... ಹೂಂ!- ಅಬಲೆ ಹೊಣೆಗಾರಿಕೆಯನ್ನು ವಜಸಬೇ 
ಕಲ್ಲವೇ? 

ಸುಃ- ಈ ವಿಷಯದಲ್ಲಿ ಮಹಾರಾಜರ ಅಭಿಪ್ರಾಯವನ್ನು ತಿಳಿಸಿದೆ 
ನಲ್ಲವೇ? ಆ ಪ್ರಾಂತ್ಯದ ಜನರನ್ನು ಸುಧಾರಿಸಿದರೆ ಸ್ಮರಾಜ್ಯ 
ಸೇವೆಯನ್ನೆ ಮಾಡಿದಂತಾಗುವುದು. 

ಹೈಃ--ಮತ್ತೇನು? ನೇತಾ! ಮಹಾರಾಜರ ಆಜ್ಞೆಯನ್ನು ಶಿರಸಾವಹಿ 
ಸುವುದು! 

ನೇಃ--ಆಜ್ಞೆಯೆಂದಾದರೆ ನನ್ನದು ಮರುಮಾತಿಲ್ಲ. 

ಸುಃ-- ಅಲ್ಲದೆ, ಇಂದೆ ಪ್ರಯಾಣಕ್ಕೆ ಅನುವಾಗುವುದು. ಅಲ್ಲಿ ಸಕಲ 
ಸಿದ್ಧತೆಗಳಾಗುವಂತೆ ಮಹಾರಾಜರು ಸ್ವಜನರನ್ನು ಈ ಮೊದಲೆ 
ಕಳುಹಿದ್ದಾರೆ. 

ನೇ:--ಆದಕ್ಕೆ ನನಗೆ ಮಹಾರಾಜರ ಭೇಟ? 

ಸುಃ-- ಮಹಾರಾಜರೇ ಬರುವರು ಆ ದಿನ. ಅವರ ಸಮ್ಮುಖದಲ್ಲಿಯೇ 
ನೀವು ಸಿಂಹಾಸನವನನ್ನೇರುವುದು, 

ಮಾಃ--ಜಯ ಶಿವಾಜಿ ಮಹಾರಾಜ! ಜಯ ನೇತಾಜಿ ರಾಜ! ಜಯ 
ಅಂಬಾ ಭವಾನಿ! 

ನೇಃ--ಬಂದ ವಿಪತ್ತುಗಳನ್ನೆಲ್ಲ ಬದಿಗೊತ್ತಿ ಮಹಾರಾಜರ ಉತ್ತಮ 
ಧ್ಯೇಯಗಳನ್ನು ಲೋಕಕ್ಕೆ ಪ್ರತ್ಯಕ್ಸೀಕರಿಸುವಂತೆ ಸಂದರ್ಭ 
ವನ್ನೊದಗಿಸಿದ ಜಗದಂಬೆ ಅಂಬಾಭವಾನಿಯನ್ನು ಪ್ರಾರ್ಥಿಸುವ! 


